



UNIVERSAL  
LIBRARY

OU\_192682

UNIVERSAL  
LIBRARY







OUP—552—7-7-66—10,000

**OSMANIA UNIVERSITY LIBRARY**

Call No M 83 / 2464 Accession No M 684

Author गुरुजी शिवाजी

Title शिक्ष - अर्थ

This book should be returned on or before the date last marked below

---

--	--	--	--



इंदुप्रकाशांतून क्रमशः प्रसिद्ध शाबेळी कादंबरी

# हीरक-वल्लय.

किंमत ८ आणे.



इंदुप्रकाशान क्रमशः प्रसिद्ध शब्दकोश कादंबरी :

# “हीरक-वलय

लेखक,

रा. विठ्ठल भीताराम गुर्जरा.

जीवनसंध्या, प्रेम-सयाग, प्रेमकहाणी, गौप्यगोपन, भ्रमणिरसन,  
सं० प्रणयमुद्रा, वगैरे पुस्तकांचे कर्ते.

प्रकाशक,

दामोदर सांवळाराम आणि भंडारी.

सन १९१२.

हे पुस्तक रा. रा. विठ्ठल भीताराम गुर्जरा यांनी लिहिलें, व रा. रा. दामोदर  
सांवळाराम यांनी यांना, न. ४२० ठाडूरद्वार रोड, पुणे येथे  
‘इंदुप्रकाश’ छापखान्यात छापून प्रसिद्ध केले.

विक्रय ०.५०

CHECKED. 1951



दोन शब्द.

कांही वर्षापूर्वी एका सुप्रसिद्ध बंगाली मासिक पुस्तकांत प्रसिद्ध झालेल्या एका ऐतिहासिक गोष्टीची अद्युक्त रूपरेखा आधारभूत घरून प्रस्तुत कादंबरी लिहिली आहे.

या पुस्तकाची सर्वच प्रुफें माझ्या नजरेखादन न गेल्यामुळें यांत बरेच मुद्रणदोष राहून गेले आहेत परंतु त वाचकांच्या सहज ध्यानांत येण्यासारखे असल्यामुळें मुद्दाम निराळें शुद्धिपत्र दिलें नाहीं.

मुंबई,  
१५ जानेवारी १९१२.

पुस्तककर्ता.

Checked L. 30



# अर्पणपत्रिका.

प्रेमभरानें हाती धरून ज्यानें मला  
महाराष्ट्रवाक्योद्यानात विहार करावयास आणिलें,

त्या

मासिक मनोरंजनास

ही कृति

प्रेमादरपुरःसर समर्पण करितों.

दि. सी. गुर्जर.







# प्रेम-कथा.

—०\*०—

[ १ ]

## हीरक-वलय.

### प्रकरण पहिलें.

#### गृहत्याग

दृग्णपक्षाची रात्र काळोख तर भी  
क्षणत होता ! दोन हातावरचा पदार्थ  
दिसण्याची देवील मागमार ! अशा  
वनघोर अवकारगशीमधून विशालकाय  
दामोदर नद एखाद्या उन्मादग्रस्त वेड्या  
मनुष्याप्रमाणे-कोंण जाणे कोणाकडे न ?  
मारवा धावत सुटला होता ! जणु काय  
प्रलयकालच्या पंचमहाभूताचा प्रचंड  
कळोल आणि भीषण उद्दाम वाऱ्या-  
थंगान तो अगदी बेफाम होऊन गेला  
होता ! दामोदराचे उच्चतर गणु काय  
आकाशातील तारकापत्तीचे चुंबन घेण्या-  
करिता उमळत्या मार्गित होते ! तरगावरोवर  
उमळणाग शुभ्र फेण तारकाच्या क्षीण  
प्रकाशातल दामोदराची धुवता दाखवून  
सृष्टिसुंदरीला भेवडाविण्याचा प्रयत्न करीत  
असे जलकलाखालाचा भीषण गर्जना आस-  
पासना वऱ्याच अनुरापर्यंतचा भूमिभाग  
हलवून माडात होती ती भयकर गर्जना  
ऐकून आणि दामोदराची खवळलेली स्त्र  
मूर्ति पाहून सर्व जड प्रकृति अगदी  
निस्तब्ध व स्तम्भित होऊन गेली होती !

दामोदराचा जलप्रवाह ज्या वालुकामय  
भूमीचे चुंबन घेत वाहात जात होता,  
त्याच भूमीला लागून एक विस्तीर्ण पल्लव-  
मय घनदाट आमराई होती. सर्व जगात

होता नव्हता तेवढा सारा अवकार, त्या  
आमराईत एकमेकाना टट आणियान  
देऊन टटतेने उभे असलेल्या आम्रवृक्षा-  
वर्लीच्या पल्लवरागीच्या भोवती. शान्वा-  
समूहाच्या अतराल्यामधून आणि पुढाला  
लपेटून राहणाऱ्या दुर्भेद्य गुल्मराजी-ग  
आसपास जणु काय एक ठिकाणी गोळा  
होऊन राहिला होता ! अवकागत मग्न  
मग्न ठिकांठिकाणी काजव्याच पुंजकेच्या  
पुजके चमकत होते. त्याची शोभा पर  
विलक्षण दिसत होती आमराईच्या एका  
कोपऱ्यात एक पाढऱ्या रगाची मध्य  
दमारत अवकागत अगदी अचुकपणे दि-  
सत होती

यावेळी जिकडे तिकडे अगदी दान  
होत एन्टी विराट प्रकृति, पण तारळा  
अगदी शब्दशून्य होऊन गेली होती सव  
जगत जणु काय घोर मायेच्या पाजान  
मापडून गर्भीर निद्रेत अगदी निमग्न  
होऊन गेले होते मग्न मग्न मोसाट्यान  
व मग्न मग्न मृतपणाने वाहणाग  
निशाकालीन वायु वृक्षवर्षीच्या मस्तकावर  
पुजका करून राहणांर शकडो काजव,  
अवकागत किंचित् स्मित करणाऱ्या पुप-  
कालिका आणि विश्वाच्या प्राग्भाषान सदा-  
सर्वदा निद्राविहीन अस्तरा विचित्र  
नील नभोमडलातील बासिमूह एवढाच  
काय ता त्यावेळी जागृत होत होता !

दामोदराच्या विशाल वसःस्थलावर एकहि  
नौका त्यावेळी दिसत नव्हती. एवढा

रात्री अशा वाऱ्याच्या सोसाट्यांत नदीच्या पलिकडे जाणारे उतारू विचाऱ्या नाविकाना कोठून मिळणार ? आणि नाविक तरी यावेळीं आपापल्या नावेत उगीच तिष्ठत कशाला राहणार आहेत ? मुशाफग्याच्याचा प्रचंड दवाजा यावेळीं अर्गलावद्ध होता. गृहस्थाच्या घरात, गरीबाच्या झोपडीत आणि श्रीमताच्या वाड्यात यावेळीं एखाद दुसराच दिवा मधुन मधुन मिणमिण करीत असलेला दिसून येई नगर्ताळ राजपथार एखादामुद्धा वाटसरू विसत नव्हता फक्त ज्याना कोठेहि आश्रय नाही अशी चार दोन कुत्री वेळाने वेळाने आपल्या कर्कश मुकण्याने चहूकडे पसरलेल्या निस्तब्धतेचा भग करित असत.

अशा शांत निशीथकाली, जिचे आही वर वर्णन केले आहे, त्या आमराईच्या शेवटी एका कांपण्यात असलेल्या शुभ इमारतीच्या वरच्या मजक्यावरील एका लहानशा खोलीत एक लहानसा दिवा अगदी मिणमिण जळत होता त्या मददीप प्रकाशात एक तरुण परिचारिका काही लहानभोठ्या बहुमूल्य वस्तु एकत्र करून त्याची प्रवासाकरता लहान गाठोडी बांधून ठेवित होती. तिच्या तयारीवरून ती बोणासाठी तरी प्रवासाची तयारी करित होती, हे उघड दिसत होते. गाठोडी बाधित असता ती दासी पुनः पुनः खोलीच्या दरवाजाकडे पहात होती.

त्या दासीने आपल्या मत्ताप्रमाणे प्रवासाला अवश्य आपल्या वस्तुची चागली चार पांजुरी गाठोडी बांधली. आणखीही काहीं वस्तु आपल्यासाठी ती जाणार तीं

एक उच, नाजूक बाध्याची, गौरवर्ण मुदरी त्या खोलीत आली तिचे मुखमंडल अगदी म्लान होऊन गेले हाते; त्यावरून तिला कसली तरी दारुण चिंता लागून राहिली होती, हे उघड दिसत होते. खोलीत येताच, मकरुण दृष्टीने चौहोकडे दृष्टिनिक्षेप करून चित्तेचा एक दीर्घ निश्वास टाकून तिने खिन्न स्वरांन हळूच हाक मारली—“ मरजीना ! ”

दासी आपल्या धनिणीच्या म्लान मुखाकडे पडात हात जोडून झगाली “ काय विविसाहेव ? काय आज आहे ? ”

“ तुझ साग काम आटोपल का ? रात्र किती झाली आहे ते तुझ्या आहे का लक्ष्यात ? उगाच उशीर करण्यात काय अर्थ ? अगवाई ! हे काय ? अजूनपर्यंत तू काय करित होनास मरजीना ? ”

“ ही मी गाठोडी बाधून घेतली आहेत. आतापर्यंत मी हाच बाधित होत्ये विविसाहेव ! ”

मरजीनाने बाधलेल्या गाठोड्याकडे त्या अनिद मुदरीने एकवार तिरस्कार-दृष्टीने पहिले ती पाहून तिच्या शुभ प्रिंशाल कपाळाला गाठ्या पडल्या ! ती मरजीनाकडे पहात रागाने म्हणाली “ मरजीना ! दिवस दिवस तुझी अकल अगदी जात चाल्ली हो ! हीं तू कशाला बाधून घेतलीं आहेस ? ;

धनिणीच्या या टोमण्याचे मरजीना बरीच खिन्न झाली. आपली धनिण आज आपणावर इतकी का रागावली आहे, हे त्या विचारीच्या मुळीच ध्यानांत येईना ! ती खाली मान घातून झगाली “ आपणा-बरोबर जें जे काहीं घेतल पाहिजे असं मला

वाटल, ते मी यात बाधून घेतल आहे विविसाहेव ! ”

“ एवढ्या पांच सात गाठोड्यात तू बाधून तरी काय काय घेतल आहेस ? ”

“ आणी काही नाहा विविसाहेव ! काही मोठमोठे हिऱ्याचे, माणकाचे आणि इतर रत्नाचे दागिने, सुट जवाहीर, मोत्याचे अलंकार, थोडेसे जडावाच काम केलेले उची उची कपडे, तो आपला आवडता मोत्याचा जाळीदार अंगरखा अन् काही नक्षीची सोन्यारुप्याची लहान लहान भांडी—” मरजीना वनिर्णाच्या मुत्याकडे पहात हणाली.

हे ऐकून ती सुदरी मरजीनाच्या अगावर ओरडली— “ तुझ कपाळ अन् डोस्क मरजीना ! तुला मुळी हणता मुळा कशी ती अकळ नाही ! या मौल्यवान जिनसाची मला विलकुल जरूरी नाही ! जा, हीं सारी गाठोडी दामोदराच्या डोहात एकदम फेकून दे ! या साऱ्या दागिन्याची, उची पोपाकाची मला एक दिवस फार आवड होती. मला त्याच्यापासून अतिशय सुख वाटत असे—पण आता काय त्याच ? माझे सार सुख आटल—माझे आनदाचे अन् नटण्यामुडण्याचे दिवस पार नाहीसे झाले ! आता हे दागिने अन् वस्त्र मला मातीमोल वाटतात ! मरजीना ! खरच तू अकलेची अगदी खदक आहेस ! मी हिंदु लोकांच्या मुलांप्रमाणे आज आपल्या सासरीं जाल्ये आहे अस का तुला वाटल ? मग हे सारे जिनस वरोबर कशाला घेतले आहेस तू ? ”

मरजीना हे ऐकून आश्चर्यचकितच होऊन गेली ! आपली यजमानीण

हणजे आपणाला अशी कडाडून बोलिले अशी त्या विचारीची कल्पना देखील नव्हती ! ती कापत कापत हणाली ‘ विवि-साहेव ! मला वाटल, की, या साऱ्या दागिन्याची अन् जिनसाची आगऱ्यात आपणाला फार जरूर लागेल याची जरूर लागणार नाही, अस जग मला वाटल असत, तर मग मी उगीच हे बाधून तरी कशाला घेतले असते ? ”

त्या सुदरीने आश्चर्यचकित होऊन विचारले “ हणजे ? तू हणते आहेस तरी काय मरजीना ? मी आगऱ्याला जाणार हणून तुला कुणी सांगितल ? मला आगऱ्याला जायच असतं तर इतक चोरून कशाला जायला हव होत ? हेमुडा का तुझ्या लथ्यात येऊ नये ? ”

“ तर मग आपण नदीवर नौका तयार ठेवायची तजर्वाज करायला मला कशाला आज्ञा केली ? ”

“ मला दामोदराच्या पलीकडे जायच आहे हणून ! नौकेंतून जायच तं केवळ आगऱ्यालाच वाटत ? ”

“ अगवार्द ! मला खरच वाटत हान की, आपण आगऱ्यालाच जाणार हणून ! दामोदराच्या पलीकडे गेल्यावर आपण कुणाकडे जाणार विविसाहेव ? ”

“ जिकडे मला माझे पाय नेतात तिकडे ! ”

सुदरीच्या मुखातून शब्द फुटेना ! तिचा कंठ भरून आला—उभय नेत्रात दोनचार अश्रुबिंदु चमकू लागले !

मरजीना ही त्या घरातील बरेच दिवस साची जुनी, पण स्वामिनीनिष्ठ दासी होती. त्यामुळे तिला तेथे एका प्रकारचा अधिकार

आला होता. त्यानून ज्याच्या त्याच्यावर पगडा ठेवून बोलावयाची तिला एक वॉर्ड्ट स्त्रोड लागलेली होती. आपल्या धनिणीला मरजीना किंचित् वचकून असे हे खरे, परंतु प्रसंगी ती निलासुद्धा गप वमविण्यास कमी करित नसे. मात्र धोरण पाहून वागण्याचे तिच्या अगी मोठे कौशल्य असल्यामुळे ती कधी अतिप्रसंग हाऊ न देण्याविषयी काळजी घेत असे.

आपली यजमानीण वरीच नरम आलेली पाहून मरजीना रागाचा अविर्भाव दाखवून त्या मुदरीला ह्मणाली “बिबिसाहेव ! मला वंडीला आपला हेतुच काय तो मुळां रुळत नाही ! आपण आगऱ्याला जाणार नाही ह्मणता—अन् इथहि राहणार नाही ह्मणता ! मग आपण जाणार तरी कुठ वार्द ! या जगात या दोन ठिकाणाशिवाय आपणाला रहायला स्थळ तरी आहे कुठ ? हा महाल आपण आज सोडलात, की, आपला सारा आश्रय सुटला अस आपण ममजा ! मग आपण जाणार कुठ अन् रुणार काय ? वाटेत आपणाला खायला तर पाहिजे ? नुसता वाग खाऊन अन् पाणी पिऊन तर आपला निभाव लागायचा नाहीना ? ”

मरजीनाचे हे किंचित् कठोर भाषण ऐकून तिच्या यजमानीणीला फार वॉर्ड्ट वाटले असावे असे दिसले. ती विषादपूर्ण स्वराने अडखळत ह्मणाली “ज्याच्या विशाल राज्यात एक मुगीसुद्धा उपाशी मरत नाही, तो माझा योगक्षेम चालविल्या-रेरीज कर्षीही राहणार नाही मरजीना ! त्याच्या विशाल राज्यात कुठना कुठ तरी तो मला स्थान देईल ! तो दीनदयाळही जर

मज अभागिनीवर कोपला तर निदान अन्नाशिवाय—उपास काढित—रस्त्यांत मरून जाण तर माझ्या हातातल आहेना ? ’

परंतु या आशावादाने व्यवहारपरायण मरजीनाचे कसे सभाधान होणार ? तिला आपल्या धनिणीचा हा नीरस वेदान्त मुळांच रुचला नाही. ती रागारागाने त्या मुदरीला ह्मणाली, “आपल की नाही, सारच उलट बिबिसाहेव ! या सुखान ह्मणा, किंवा दुःखान भरलेल्या ह्मणा—या दुनियेतच रहाव अन् परमेश्वरान दिलेल सुखदुःख भोगाव एवढच आमच्यासारख्या भोळ्या लोकाना वाटत—परंतु आपला हिशेब उलटाच ! आपणाला या जगाचाच मुळां कटाळा येऊन गेला आहे. आगऱ्यात हिरेमोत्यानी मदविलेल्या सोन्याच्या सिंहासनावर विराजमान होऊन मोठ्या वैभवात दिवस काटण्याच्या सुखकर कल्पनेपेक्षा रस्त्यात उपास काढित हाल अपेष्टात मरून जाणच आपणाला सुखाच वाटत ! खरच आपल्या सुखाच्या कल्पनाच काही विचित्र आहेत !

मरजीनाच्या पुराणाला तिची यजमानीण अगदी कटाळून गेली होती. ती कपाळाला आठ्या घालून त्रासाने ह्मणाली, “मरजीना ! माणसान मेल बडबडाव तरी किती ? तुला जर माझा विचार रुचत नसेल तर तू मजबरोबर येऊ नकोस ! तुला जर ऐश्वर्याची अन् सपत्तीची एवढी आवड असली, तर माझी ही सारी सपत्ति मी तुला देत्ये—तू ती सुखान भोग—मजबरोबर तू येऊ नकोस—मी जात्ये—”

मरजीनाला हा वाण बरोबर मर्मी लागला ! आपल्या धनिणीवर तिची अतिशय भक्ति होती. तिच्या सुखलवासार्ठी मरजीना

आपला प्राण देण्यास देखील तयार झाली असती. यजमानिणीने दाखविलेला हा तिरस्कार तिला बिलकुल सहन झाला नाही. मरजीना खरोखरच अतिशय कोमल हृदयाची होती. तिच्या डोळ्यातून सळकण अश्रु वाहू लागले.

मरजीना बाध्यगद्गद कठाने झगाली “अस मल्लतंच काय बर बोलाव, बिबिसाहेव ? माझा स्वभाव आपणाला ठाऊक असता माझ्या हृदयाला असे घरे पाडण आपणाला शोभत तरी का ? मला ऐश्वर्य नको, संपत्ति नको, काही नको. माझ सर्वस्व काय ते आपण !”

त्या सुदरीलाही आता किंचित् वाईट वाटले. ती मृदुस्वराने मरजीनाला झगाली “तर मग तू माझ्या बरोबर येणार ना ?”

‘कुणाच ऐकायच झणून नाही, असाच जर आपला हट्ट असला, तर काय करायच ? परंतु माझ भविष्य ऐका—शेवटी आपणाला परत इथच याव लागेल. ’

“बर बर—लागू दे परत याव लागेल तर !”

“चलाव तर बिबिसाहेव ! या जिने साची जरूर नाही ना ?

“मुळांच नाहा—यायच असल तर चल मजबरोबर. आधीच ठरलेली वेळ होऊन गेली आहे. उगीच उशीर करण्यात काय अर्थ आहे ?”

असे झणून ती सुदरी प्रयाणास सिद्ध झाली. खोलीतला मिणमिण करणारा दिवा मालवून त्या अधकारपरिपूर्ण इमारतीतील कित्येक दालने व खोल्या उलटून, त्या दोघी सुवती सोपानपक्ति उतरून खाली आल्या व कांहीं न बोलता घराच्या बाहेर

पडल्या, बाहेर पडताना सजल नयनानी दोघीनाही त्या भव्य इमारतीकडे शेवटची दृष्टि फेकली.

वरती भोकळं नील आकाश त्याच्याकडे टवकारून पहात हाते. आकाशकटाहात असव्य तारका असव्य हीरकखंडाप्रमाणे अधकारात चमचमत होत्या ! आपल्या लिकलिकणाऱ्या नेत्रांनी त्याही या दोघीचा जणु काय उपाहासच करित होत्या ! आसपासच्या वृक्षवेलींच्या अर्धविकसित कलिकावुदाच्या अल्पस्वप्न, परंतु अतिशय बहारीच्या सुगंधाने दरवळेला मृदु समीरण यावेळां हळु हळु वरात हाता ! तोही आपल्या मृदु श्वासान याची अवहेलनाच करित होता ! वर खाली, उजवीकडे, डावीकडे—जिकडे तिकडे घोर अधकार याना प्रासावयास येत होता ! त्या घोर अधकाराशीला लवमात्र न जुमानता दोघीजणी एकावझानिशी नगरातून बाहेर पडल्या. एकच मर्मभेदी दीर्घ निश्वास—त्या व्याकुल हृदयाच्या आतर भागातून निघून शून्यात मिसळून गेला ! हाय ! भाय्य !

यजमानाणी पुढ—परिचारिका मागाहून, याप्रमाणे त्या बराच वेळ चालत होत्या. दोघींच्याहि मुस्तातून एक चकार शब्दही येत नव्हता ! मधली एक मोठी बाग ओलाहून पलीकडले तीन चार रस्ते ओलाडले की नर्दातर ! दोघी रस्ता तोडीत होत्या

जाता जाता मध्येच कोणी वझ ओढल्याचा सुदरीला भास झाला. तिने झटकन मार्गे वळून पाहिले. तल्लणो तिच्या लक्षांत आले की, त्या भयाण स्थळी, घोर अधकार पाहून मरजीना अतिशय म्हाळी आहे !

मरजीनाचा हात धरून ती मृदु स्वरांनीं झणाली, “ मरजीना ! माझ्या जवळ ये ! पोरी, म्यालीस वाटत ! अजून किती दूर आहे ? ”

मरजीना कापत कापत अस्फुट स्वरांनीं झणाली “ तो पलीकडील रस्ता उलटला कीं दामोदराचा तीर आलाच ! पण मला भारी भय वाटत हो—विविसाहेव ! काय वार्हे हा भयकर अधकार अन् काय ही भयाण जागा ! अन् आताच सुकलेल्या पांनावर कुणा तरी मनुष्याच्या पावलाचा शब्द मा खास ऐकला ! ”

“ तुझ डोस्क मरजीना ! तू चाललीस झणून शहरातल्या भाजरानी अन् कुत्र्यानी दिखील का रस्त्यात फिरकू नये ? एवढ्या रात्री माणस कशाला मरायला येताहेत द्य ? चल—चात्र लाग झटकन्. ”

मधला रस्ता ओलाडून दोघीजर्णा थोड्याच वेळात त्या अधकारातच नदीच्या वालुकामय तीरावर येऊन पांचत्या. जवळच नदीच्या पात्रात एक नौका नागरली असून तिच्यात एक मद दिवा पेटत होता.

आपल्या धनिणीचा हात धरून मरजीना मृदु स्वरात पुटपुटली “विविसाहेव ! अजूनही विचार करावयाला जागा आहे. आपण दोघीही त्रिया—त्यातून आपल रक्षण करायला आपण कुणाही रक्षकाला बरोबर घेतला नाही. पहा—अजून नीट विचार करा—परत फिरायला अजून आपणाला वेळ आहे. आपल ह अस्फेप्रमाण सौंदर्यच रस्त्यात आपल शत्रु होईल, या गोष्टीचा आपण विचार केला आहे का विविसाहेव ! ”

“होय—या गोष्टीचा मी नीट विचार केला आहे—अन् त्याचा उपायही मी तयार करून ठेविला आहे. दिवसा रस्त्यातून प्रवास करावयाचा नाही, रात्री करावयाचा अस मी ठरविल आहे, अन् त्यातूनही जर काही मजवर सकट आल तर बरोबर मी जालीम विष घेऊन ठेविल आहे. आता तरी तुझ भय गेल की नाही मरजीना ? ”

मरजीना कांहींच बोलली नाही

अश्रपूर्ण नयनानी आपल्या चिरप्रिय निवासस्थानाकड सतृण दृष्टिपात करून त्या मुदरीने आपल्या गहाचा जन्माचा निरोप घेतल्या एक हृदयभेदी दीर्घ निःश्वस टाकून ती झणाली “ चल मरजीना ! आपणाला गेल ह पाहिजेच. पाण्यातून जाऊन आपण नौकेत बसू या—माझा दान धर ये ”

## प्रकरण दुसरें.

—:—:—

‘ भविष्य खरं झाल !

मरजीनाचा हात धरून ती मुदरी किनाऱ्यापासून थोड्याच अंतरावर नागरून ठेविलेल्या नौकेकड निघाली. गुडघाभर पाण्यातून त्याना थोडेस अतर तोडावयाचे होते. ते तोडित तोडित त्या नौकेपासून पाच चार हातावर येऊन ठेपल्या. मरजीनाच्या यजमानिणीने फिरून एकदा मांग पाहून एक दीर्घ निःश्वस टाकला. तिच्या डोळ्यांतून खळकन् एक दोन अर्धबिंदुही आले. वरच्या अनत तारकामडित नील नभोमंडलाकडे तिने एकवार सजल नय-

नानी पाहिले व हात जोडून अस्फुट वाणीने काही पुटपुटून ती नौकेकडे निघाली.

ती एक पाऊल पुढे सरते तो दोघेजण-सशस्त्र सैनिक नौकेतून उतरून त्याच्या समोर उभे राहिले ! दोघांच्याही हातात नुकत्याच पेटविलेल्या मशाली होत्या. मशालींच्या क्षीण प्रकाशात त्या दोघी युवतींना निरखून ते दोघेही सैनिक एकदम ओरडले ' दिल्लीश्वराचा जयजयकार असो ! बेगमसाहेबाचा जय असो ! ''

' दिल्लीश्वराचा जय असो ! बेगमसाहेबाचा जय असो ! ''

दिल्लीश्वर ! बेगम ! आहे काय प्रकरण हे ? दिल्लीश्वराचा येथे काय सवध ? आणि ही बेगम तरी कोण ? दामोदराच्या तारावरील चिखलान भरलेले आणि प्रथम स्तम्भित होऊन गेलेले त्या सुदरीचे चरण हा अनपेक्षित प्रकार पाहून आणि त्याहिपेक्षा हे अनपेक्षित शब्द ऐकून भातीने आणि विस्मयाने एकदम मागे सरले ! दोन पावल मागे सरून सुदरी मेहेरउन्निसाने त्या दोघा सैनिकाकडे एकवार कठोर दृष्टिनिक्षेप केला रस्त्याने स्वच्छदाने जाणाऱ्या पथिकाला त्याच्या अगदी प.याशांच एखादा लावल-चक आणि प्रचंड कृष्णसर्प दिसला असता तो जसा चमकून जाता, त्याप्रमाणेच त्या सैनिकाच्या दर्शनाने मेहेरउन्निसा चमकली ! विस्मयाने आणि भातीने तिचे हृदय धडधडू लागले !

परंतु मेहेरउन्निसा ही सामान्य स्त्री नव्हती. ती फार धोरणी आणि प्रसगावधानी होती. सकट प्रसर्गां तिला दुष्पट धैर्य चढत असे ! तत्क्षणी सर्व खरा प्रकार तिने तेव्हांच ताडला, आपणाला आगऱ्याला

झनानखान्यात घेऊन जाण्याकरतां खुद्द बादशहाने थोडेसे सैन्य पाठविले असावे आणि त्या बादशाही सैन्यापैकाच हे सैनिक असावे, हे मेहेरजानच्या ताबडतोब लक्ष्यात आले. बादशहाचे लोक वर्धमानला अत्या-काशातच येऊन पोचतील ही बातमी मेहेरजानला अगोदरच लागली होती आणि तो येऊन पोचण्यापूर्वीच आपण येथून ' यः पलायते ' करावे, असा हेतु धरूनच ती आज अशा भयाण मथ्यरात्रा आपल्या वाड्याबाहेर पडलां हाता. परंतु मनुष्य चितितो एक आणि इश्वर करतो भलतेच ! असाच प्रकार या ठिकाणीही झाला ! मेहेरउन्निसाचा हेतु सिद्धास गेला नाही. तिने वर्धमान सांडण्यापूर्वीच बादशहाचे लोक तेथे येऊन पोचल हाते !

त्या दोन युवतींचा पथराध करणाऱ्या दोघा सैनिकांपैकी एकजण वृद्ध हाता. त्याचे केश पिऊन पाढरे सफत झाल होते. तरा त्याच्या तांडावर वीरश्रीचे तज विराज-मान झाल होते. केशाच्या पक विवाय त्या सैनिकात वृद्धपणाची इतर चिन्हे फारशी दृग्गोचर होत नव्हता त्याची मुद्रा सतेज, परंतु सौम्य दिसत होती. दुमरा सैनिक अगदीच तरुण हाता.

त्या वृद्ध सैनिकाकडे तुच्छतेने पहात कठोर स्वरांने मेहेरजान ह्मणाली " तुझी कोण अहा ? एवढया रात्री आम्हा अवलाना दरडावणारे शूर पुरुष तुझी अहा तरी कोण ? अन् आमच्या नौकेत तुझी का ? ''

दोघा सैनिकांच्या हातातील टेभे यावेळा चागले जळत होते. त्याचा चंचल प्रकाश त्या अर्निध सुदरीच्या सुदर मुख-कमलावर अस्थिरपणे पडला होता. त्या

प्रकाशात मेहेरजानचा उद्धत, पण अभिराम श्रीवाभग पाहून आणि तिचे ते तेजोमय शब्द ऐकून त्या तरुण सैनिकांच्या हृदयात काही विलक्षणच खळबळ मुरू झाली ! परंतु वृद्ध सैनिकावर मेहेरजानच्या त्या कठोर शब्दाचा काहीसुद्धा परिणाम झाल्याचे दिसले नाही ! ता दडतेने, परंतु नम्र स्वराने झणला “ आम्ही दिल्लीश्वरांचे सेनापति आहो. आम्हीच आपली नौका आमच्या ताब्यात घेतली वेगमसाहेबाना या दामाच्या कसुरीची माफी करावी. आम्ही किती झाला तरी दिल्लीश्वरांचे नोकर. प्रभूचा हुकूम इमाने शतवाराने पाळणे हेच आमच परम कर्तव्य होय. झणून वेगमसाहेबाना आमची विनंति आहे, की, त्यांना या दामावर कोप करू नये. ”

“ परंतु आमची नौका आपल्या ताब्यात थायच तुम्हाला कारण काय ? कुषाच्या हुकुमाने तुम्ही हे केले ? ”

“ दिल्लीश्वरांच्या ! ”

मेहेरजान तिरस्कारपूर्वक हसत झणाली “ ठीक ठीक ! तुमचा दिल्लीश्वर तरी मोठा विलक्षणच प्राणी दिसतो आहे ! एखादी निःसहाय अनाथ अबला पाहून तिला त्राम घायला त्यान आपले नोकर पाठवोवत, हे त्याला योग्य दिसत का ? सभ्य गृहस्थांच्या अत पुरात ढवळाढवळ करायच त्याला काय कारण ? अन् तुम्ही तरी मला वरेच दिसता ! बादशहाच नाव सांगून वाटेल तो गोधळ घालायला अन् गरीब निःसहाय स्त्रियाना त्राम घायला तुम्हाला लाज नाही वाटत ? आमची नौका आपल्या ताब्यात थायला तुम्हाला काही जरूर नव्हती ! ”

मुदरीने दर्शविलेला तिरस्कार फारच तीव्र होता ! मेहेरजानसारख्या अप्रतिम लावण्यशालिनी अप्सरेचा तिरस्कार सहन करावयालाहि निषङ्ग्या छातीचाच मनुष्य लागत असतो. रहमतखा—दिल्लीश्वराचा वृद्ध सेनापति—त्या प्रसंगी तेथे होता, म्हणूनच काही तरी बरे होते ! नाही तर दुसऱ्या एखाद्या लेख्यापेच्या माणवकाची मेहेरजानच्या विषयुक्त तीव्र कटाक्षापुढे आणि तीव्र तिरस्कारापुढे गाळणच उडून गेली असती !

वृद्ध रहमतखा दडतेने आणि निश्चल दृष्टीने मेहेरजानकडे पहात तसाच उभा होता. रहमतकडे आपल्या भेदक नजरने पाहून किंचित् क्रोधाने मेहेर झणाली “ आपला हा वीरोचित पोपाक पाहून अन आपली ही लखलखणारी शस्त्र बघून आपण दिल्लीपतीच्या सेनापतीपैकी अगदी उच्च दर्जाचे सेनापति असाल अशी माझी कल्पना होते. ”

रहमत हात जोडून झणाला “ वेगमसाहेबाचा तर्क चुकला नाही. शहानशाहाचा मी प्रमुख सेनापति आहे ”

पुनः एक विषारी तीव्र कटाक्ष ! मेहेरजानने किंचित् दराडवणीच्या स्वराने पुनः रहमतला विचारिले “ तर मग एखाद्या भिऱ्या चोराप्रमाण माझ्या अतःपुरात आपण का शिरलात ? ”

“ दिल्लीश्वरांच्या आज्ञेने ! ”

“ बद्दखत् बे-आदब ! तुम्ही दिल्लीपतीचे प्रमुख सेनापति असून काय भलतच बोलता हे ? तुम्हाला हृदयच नाही का ? दिल्लीश्वराचा हुकूम झाला झणून काय झाल ? असला दुष्ट आणि धडधडीत अन्यायाचा



हुकूम पाळावला तुझाला लज्जा कशी नाही वाटली ! धिक्कार असो तुझाला अन् तुमच्या या पादण्या केशाना ! ११७

सेनापति रहमतखा मेहेरजानचे हे तिरस्काराचे शब्द ऐकून अत्यंत खिन्न झाला तो हात जोडून स्थिर भावाने झणाला आपण जे जे काही वालाल ते मला मुकाट्याने सहन केलेच पाहिजे प्रभूला उलटून बोलणे किना त्याची यत्नाचिंतही बेअदबी करणे हे मेवकाचे कर्तव्यच नव्हे ! त्रिविसाहेव ! दासाच्या अपगवाची माफी असावी मी दिल्ली-मरणाच्या आज्ञेने इकडे आलो, रात आपणांना माझा खरोखरच अपगव वाटतो का ? रात असेल, तर वाटेल ती शिक्षा आपण मला फर्मावावी—ती आनदाने भोगण्याम मी तयार आहे !

मेहेरजानला रहमतखाच्या या युक्तिवादाची सत्यता पटली नाही असे नाही, परंतु यावेळी माघार घेणे बरे नाही असा मनात विचार करून ती कठोर स्वरांनी त्या वृद्ध सेनापतीला म्हणते “ धन्याचा आणि त्यातून प्रत्यक्ष दिल्लीच्या बादशाहाची आज्ञा झाली म्हणून काय झालं ? तिची पात्रता अपात्रता याचा विचार दरील सेवकान करायला नको का ? न्यायान्याय बुढीला सेवकान फाटाच दिला पाहिजे अस कोणीही मुज मनुष्य म्हणणार नाही. अन् तुम्ही तरी मला खर खर सागा—तुमचे केश पक्क झाले जाहेत हा विचार मनात आणून तरी मला खर सागा—खुद्द बादशाहान तरी तुझाला एखाद्या चोराप्रमाण माझ्या अत पुरात हळूच प्रवेश करायचा हुकूम दिला होता का ? तुझाला माहित आहे का सेनापति साहेब ? ना नगरीत खा साहे-

बाचे शेंकडो सैनिक अन् पाहारेकरी या वेळी निद्रित आहेत माझ्या आरोळीचा एक शब्द त्यांनी ऐकला तर ते आपल्या शरीराचे तिळा एवढे तुकडे तुकडे करून टाकतील हे आपल्या पक्क उक्तात असू द्या ! ”

वृद्ध रहमतखा दृढतेने तसाच उभा होता. मेहेरजानच्या भय प्रदर्शनाचा त्या बीरावर काही गुद्दा परिणाम झाला नाही. तो दृढ स्वर्गेन परंतु अत्यंत नम्रपणाने मेहेरजानला म्हणाला “ वेगमसाहेव ! आपल्या धमकाने मला काही सुद्धा भीति वाटली नाही. आर्बा बीर आहे—मरण्यासाठीच आमचा जन्म आहे—मरणाची आह्वाला मुळीच भीति वाटत नाही. त्रिविसाहेव ! या घनदाट अगारारत आमचे पाचशे शूर शिपाई सुखाने निद्रा घेत पडले आहेत—माझ्या या तुतारीच्या आवाजाबरोबर त सारे एकदम येथे धावून येतील, ही गोष्ट आपणाला टाऊक नमल्यामुळेच आपण ही मला धमकी दिली असावी असे मला वाटते. आणि दिल्ली नराच्या कार्ये लवासाठी या पिकले पान झालेल्या रहमतखाचे तुकडे झाले म्हणून काय झाले ? प्रभूच्या कार्यसाधनासाठी आपला उपयोग झाला अस समजून माझ्या या शरिराचा प्रत्येक तुकडा आपल्या शत्रूचे हितचिंतनच करील, अर्शा माझी खात्री आहे. मी मरण पावलो, तर दुसरा कोणी तरी सेनापति नेमून शेर साहवाच्या सैनिकाचा माझे शूर शिपाई पक्का सूड घेतल, हे आपण खास समजावे ! ”

दिल्लीपतीच्या वयोवृद्ध सेनापतीच्या भाषणाच्या प्रत्येक शब्दाबरोबर मेहेरजानच्या हृदयाचा थरकाप होऊ लागला ! परंतु त्या साहसी रमणीने आपल्या मुखा-

वर भीतीचे लवमात्रहि चिन्ह प्रगट केले नाही ! मेहेर उन्निसासारख्या शूर क्षत्रियेला असत सकट ह्मणजे कःपदार्थ होता ! काही वेळ शात चित्ताने विचार केल्यावर सभांवतालची सर्व परिस्थिति त्या रमणीच्या चांगली ध्यानात आली. याप्रसंगी काय केले पाहिजे, याबद्दलचा विचार तिने आपल्या मनाशी चालविला.

काही वेळाने रहमतखाकडे स्थिर दृष्टीने पहात मेहेरजानने विचारले “ आपल नाव काय सेनापतिसाहेब ? ”

‘ या बघाला रहमतखा ह्मणतात. ’

“ आपणच दिल्लीश्रवाचे मुख्य सेनापति अहा वाटते ? ’

“ होय वेगमसाहेब ! मीच मुख्य सेनापतीच्या जागेवर आहे ’

मेहेरजान इतका वेळ काही विचार करित होती. रहमतखाला काही एक प्रश्न विचारण्याचे वाडस तिच्याने होत नव्हते. काही वेळाने तिने रहमतखाला कोमल स्वराने विचारिले—“ रहमतखा ! दिल्लीश्रवाचा आपणाला काय हुकूम आहे ? मला बदिवान् करून आगन्याला न्यायची बादशहानी आपणाला आज केली आहे का ?

रहमतखा घाईने ह्मणाला “ छे छे छे ! हे कवी तरी सभवनीय होईल का ? वेगम साहेबानी असे भलतेच काही मनात आणू नये. शहानशहानी एखाद्या साम्राज्यीला शोभेल अशाच थाटाने व सन्मानाने आपणाला आगन्यास घेऊन यावयाचा मला हुकूम केला आहे मजबरोबरचे सम्राटाचे सैन्य आपणाला बदिवान् करावयाकरिता आलल नघून साम्राज्यी ह्मणून आपणाला दिल्लीच्या तखतावर बसविण्याकरिता आले

आहे आमच्या प्रभूविषयी विविसाहेबानी आपला असा भलताच गैरसमज करून घेऊ नये ’

“ तर मग तुम्ही आमच्या या नगराला वेढा का दिला आहे ? ”

रहमतखा हात जोडून नम्रपणे ह्मणाला “ आमचा खरोखर त्यात काही अपराध नाही येथून एक दोन मुक्कामाच्या अतरावर असता आमच्या हेराकडून आह्माला अशी बातमी कळली की, विविसाहेब वर्धमान सोडून आजच कोटेतरी बाहेर जाणार आहेत. आम्ही मजल दरमजल सारखी दौड करित आजच गेये येऊन पोचलो. खुदातालीची आमच्यावर मोठी कृपा ह्मणूनच आपण आज आमच्या दृष्टांस पडला आम्ही येथे येऊन पोचण्यापूर्वीच जर वर्धमान सोडून आपल्या वेताप्रमाण आपण दुसऱ्या कोठे निघून गेला असता, तर मग आमची धडगत नव्हती शहानशहानी आमचे डोकेंच मारले असते ! ”

मेहेरउन्निसाचे रहमतखाच्या भाषणाकडे फारसे लक्ष नव्हते. ती स्थिर चित्ताने मनातल्या मनात वराच वेळ काही विचार करित होती काही वेळाने किंचित् स्मित करून त्या वृद्ध सेनापतीला उद्देशून ती ह्मणारी “ रहमतखा ! जरा इकडे चला, मला तुमच्याशी काही बोलायचे आहे. ”

“ जशी वेगम साहेबाची आज्ञा ! ”

मेहेरजान पुढे निघाली रहमतखा काही न बोलता तिच्या मागोमाग निघाला. नौ-केपासन नऱ्याच अतरावर मेहेरउन्निसा उभी राहिली. तिच्या शेजारी काही अतरावर रहमतखा नम्रपणे उभा राहिला.

काही दृढनिश्चय करून मेहेरजानने बोलावयास प्रारंभ केला—“ रहमतखा ”

“ सेवेल दस तयार आहे. बेगम सा-  
हेबानीं बघाला हुकूम करावा. ”

“ मी जर तुमच्याबरोबर आले नाही  
तर ?—”

“ तर मग आमचा इलाज नाही. आझी  
या नगराला वेढा घालून राहू कोणालाही  
नगराच्या बाहेर जाऊ देणार नाही सर्व  
हकीकतीचा खलिता लिहून शहानशहाकडे  
आगण्यास रवाना करू आणि त्याच्याकडून  
जसे हुकूम आझाला येतील तसे आझी पुढे  
करू त्याशिवाय आझाला गत्यतरच नाही  
थोड्याच दिवसांनी साम्राज्यपदावर ज्या  
आरूढ होणार त्याच्या मर्जीविरुद्ध आझाला  
काहीसुद्धा करता कामा नये ! ”

मेहेरउन्निसाच्या या डावाचा फारसा  
उपयोग झाला नाही वृद्ध रहमतखाचे  
केश उगीच पादरे झालेले नाहीत असे  
तिच्या प्रत्ययास आले तरीहि मेहेरजानचा  
वीर खचला नाही ! रहमतखावर दुसरा  
डाव टाकण्याचा तिने निश्चय केला ती  
हमत हसत रहमतखाला झणाली “ सेनाप-  
तिसाहेब ! दिल्लीश्वराच्या प्रमुख सेना-  
पतीच्या जागी आहा ना ? ”

‘ होय, बेगमसाहेब ! आपणाला हे मी  
पूर्वीच सांगितले आहे. ”

“ आपण किती हजारी अहा ? ”

“ वीस हजारी बेगमसाहेब ! ”

चतुर रहमतखापुढे आपली डाळ  
शिजत नाही, अशी मेहेरजानची खात्री  
झाली. पुनः तिने त्या वृद्ध सेनापतीला  
प्रश्न केला “ आपणाला बादशहाकडून  
तनखा किती मिळतो, सेनापतीसाहेब ? ”

“ बाराशे दिनार, त्रिभिसाहेब ! ”

“ काय ? आपणासारख्या मुख्य सेना-  
पतीला बाराशे दिनारच तनखा ? मला  
नाही हे खर वाटत, रहमतखासाहेब ! ”

“ या रहमतखाच्या मुखातून आजपर्यंत  
एकहि असत्य भाषण निघालेले नाही ! या  
पक्क केशावर देखील आपला भरवसा वग्न  
नये, हे माझे दुर्दैव होय असेच मी  
समजतो. ”

रहमतखाकडे आपल्या तीक्ष्ण नजरेने  
पहात मेहेरउन्निसा ताला गर्भारपणाने  
झणाली “ माझी एक गोष्ट आपण ऐकाल  
रहमतखासाहेब ? मी तुझाला दहा हजार  
असरफी देत्ये,—”

“ काही बक्षिसाशिवाय देखील हा वंदा  
बेगमसाहेबाचे हुकूम पाळायला तयार आहे.  
प्रभूचा सतोप हेच सेवकाला मोठे वर्धाम  
होय ”

“ आपण माझ्या मनातील भाव नीट  
समजला नाही अस दिसत. मी आपणाला  
दहा हजार असरफी देत्ये,—माझे बहुमुल्य  
हिन्यामाणकाचे अन् मोत्याचे दागिने  
आहेत तंवेडे आपणाला देत्ये—एवढी  
विशाल संपत्ति मिळाल्यावर बादशहा-  
ची नोकरी करण्याच आपणाला कारण  
नाही एखाद्या अमीरासारख आपणाला  
ऐश्वर्याने आनंद काढता येईल—माझी  
सारी दौलत मी आपणाला देत्ये परंतु मला  
आपण सोडून या सेनापति साहेब ! ”

त्या सुरसुदरीची ही करुणावाणीने  
केलेली प्रार्थना ऐकून वृद्ध रहमतखाचे  
हृदय द्रवले. त्याच्या डोळ्याला शटकन  
पाणां आले मेहेरजानकडे पाठ करून  
त्याने अश्रुबिंदु हळच पुसून काढले. रह-  
मतखाचा व्यवसाय जरी युद्धाचा होता,

तरी त्याचे हृदय पुष्पाहूनही कोमल होते. त्याने अशुभिदु पुसले, त धूर्त मेहेरजानच्या लक्ष्यात आले की नाही, कोण जाणे ?

“ आपण बोलत का नाही, खासाहेब ? ”

रमणीचा अभिप्राय रहमतखाला केव्हाच कळला होता. मेहेरजानच्या तीक्ष्ण बुद्धीचे न्याला कौतुक वाटले तो हात जोडून ह्मणाला “ आपला अभिप्राय माझ्या लक्ष्यात आला परंतु मी सर्वस्वी पराधीन आहे शहान-शहाना मी कोणत्या तोंडांन भेट्ट आणि त्याना काय सांगू ? ”

मेहेरजानच्या करपलेल्या आशावृक्षाला किंचित् पालवी पुट्ट लागली ती उत्सुक तेने ह्मणाली “ आणखी काय - सागायच आहे त्याला ? त्याला सागा, की, आज्ञे-प्रमाण मेहेरउन्निसाला आह्मी वरली साम्राज्ञीपदात्या योग्य अशा सन्मानान आह्मी तिला आगन्याकडे आणित असता तीन विप खाऊन प्राण त्याग केला आह्मी पुष्कळ यत्न केले. परंतु दुर्दैवान आमचे प्रयत्न मिठीस गेले नाहीत दामोदराच्या तारी तिचे योग्य मानमरात-वाने दफन करन आमी आगन्याला निघून आलो ! ”

मेहेर जानची ही युक्ति ऐजून रहमतखा हसला व मेहेरजानला ह्मणाला “ मा-साहेब ! आपल्या भोळेपणाच मला हसहि येते आणि आपल्या बुद्धीचे मला कौतुकहि वाटते. आपण दिल्लीश्वराला ओळखीत नाही ह्मणून अशी भोळसर पणाची युक्ति आपण मला सुचविली या गोष्टीवर बाद-शहाचा कधारि विश्वास बसवयाचा नाही ! सर्व भरतखंडाच्या साम्राज्याची सूत्रे ज्याच्या हाती वागत आहेत, तो अशा गोष्टीनी

फसेल अस आपणाला वाटते काय ? आप-णाला घेतल्याशिवाय जर मी आगन्याला गेला तर मुकने कावलेल्या कुन्याकडून शहानशहा मला फाडफाडून खाववितली ! त्याचप्रमाणे आपणाला दुसरीहि एक गोष्ट सांगितली पाहिजे—ती गोष्ट आपण नेहमी न्यानात ठेवावी. दिल्लीश्वराचे सेनापति आपल्या प्रभूशी निमकहराम होण्यास अद्याप शिकले नाहीत आपणाला जर मला सोडा-वयाचेच असेल, तर वीराप्रमाणे—सेनापती प्रमाणे—मी आपली मुक्तता करीन आपणा-करिता मी प्राणहि देईन. परंतु प्रभूशी असा दगल्याज होणार नाही. शहानशहाना खरी हकीगत कळविल्याशिवाय मला आपली मुक्तता करता येणार नाही

मेहेरजान चमकली ! आपला अदाज चुकला, आपल्या सर्प युक्त्या फसल्या, अशी तिची पक्की खात्री झाली तिचे हृदय धडधडू लागले— निराशेने तिचा कठ अगदी सुकून गेला आपले सर्व प्रयत्न तर विफल झालेच आहेत, तेव्हा शेवटचा रामबाण उपाय करून पहावा, असा विचार करून मेहेरउन्निसा रहमतखाला ह्मणाली “असेल ! आपण ह्मणता तस असण्याचा वराच सभव आहे. शहानशहाच्या तुमच्या सागण्यावर कदाचिन् नाही विश्वास बसणार. परंतु माझ्या बोलण्यावर तरी त्याचा विश्वास वसेल को नाही ! दिल्ली-श्वरासमोर उभी राहिल्यावर मी त्याना सागेन—जहापनाह ! आपले सेनापति फारच विश्वासू यात शका नाही ! आपल्या विश्वासू सेनापतीना रस्त्यात माझी ह्ज्जत नष्ट करण्याचा प्रयत्न केला—मी ह्मणूनच आपली लजा रक्षण केली ! सेनापति साहेब ! आपण मग काय कराल ? ”

वृद्ध रहमतखाचे मुख सुकून गेले ।  
 ‘ अगाध झीचरित्रा ’ च्या या मासल्याने  
 तो थक्कच होऊन गेला । परतु दिल्लीप-  
 तीच्या सेनानायकाचे काम करूनच रहम-  
 तखाचे केस पिकले होते मेहेरजानच्या याहि  
 जाळ्यात तो धूर्त ह्यातारा सापडला नाही.  
 दृढ स्वराने तो मेहेरजानला ह्याणाला “ बेग-  
 मसाहेब ! या असत्यपूर्ण जगात सत्यनिष्ठ,  
 नीतिमार्गाने चालणाऱ्या मनुष्यावर असेच  
 प्रसंग येत असतात. आपल्या बोलण्यावर  
 शहानशहाचा विश्राम बसल्याखेरीज रहाणार  
 नाही आपणासारख्या थोर राजीच्या बोल-  
 ण्यावर या जगात कोण विश्राम ठेवणार  
 नाही ? शहानशहा तत्क्षणी मला प्राणद-  
 डाचा हुकूम करतील. परतु मी मरणाची  
 क्षणोक्षणी अपेक्षाच करीत असतो आपण  
 जाणून बुजून मिन्या कथा सांगून माझ्या  
 या पक्क केशाला भयकर कलक लाविल्यावर  
 मग या जगात जगून तरी काय करावयाचे  
 आहे ? आपत्यासारख्या थोर बेगमसाहे-  
 बाच्या सतोपासाठी मरावयास हा रहमतखा  
 नेहमी एका पायावर तयार आहे परतु  
 या अलम दुनियेच्या बादशहाचाही बादशहा  
 आहे त्याच्या दरबारात लहान थोर, राव  
 गक सर्व सारखेच तो तरी माझा खास  
 न्याय करील । ”

झाले ! मेहेरजानचे सर्व उपाय हरले !  
 मैत्री, भय, करुणा—कोणताही उपाय त्या  
 वृद्ध यूर्ताजवळ टिकला नाही । वृद्ध रहम-  
 तखाजवळ तीक्ष्ण बुद्धीच्या मेहेरउन्निसाचा  
 पूर्ण पराभव झाला ! हाय ! आता एकहि,  
 उपाय राहिला नाही. पुढे काय होणार  
 याची मेहेरजानला कल्पनाही होईना !

बराच वेळ विचार करून मेहेरउन्निसा  
 प्रभुत्व सूचक अशा दृढ स्वराने ह्याणाली

“ सेनापतिसाहेब ! आपण मला अटक कर-  
 णार कोण ? आपण दिल्लीपतीचे मुख्य  
 सेनापति असाल, परतु आपणाला बादश-  
 हाचा हुकूम आहे, त्याला प्रमाण काय ?  
 तसच, शहानशहाच्या झनान्यात हजर हो-  
 ण्याविषयी त्याचा मला खलिता कुठ आहे ?  
 एखादा सामान्य खेडवळ सुद्धा लेखी खलि-  
 त्याशिवाय बादशहाच्या दरबारां हजर होत  
 नाही. मग मी तर बादशहाचा अर्धागी—  
 भारत सम्राटाचा साम्राज्ञी होण्यासाठी  
 जाणार—शहानशहानी मला उद्देशून अवश्य  
 खलिता लिहिला असला पाहिजे. रहमतखा  
 साहेब ! आहे का तो खलिता आपणापाशी ?  
 असल्यास हजर करा नाहा तर तुमची  
 अटक मी साफ मानित नाही. दिल्लीपतीच्या  
 नावान आपण मला फसवायलाच आला  
 आहा असच मी समजेन । ”

बुद्धिमती मेहेरजानचा विजय होणार,  
 असे या वेळी निन्ह दिसू लागले.  
 तिचे हे उद्दाम भाषण ऐऊन रहमतखा द्रत-  
 बुद्ध होऊन गेला. त्याच्या मुखमडलावर  
 चितेच्या रेपा विराजमान झाल्या. खरोखर  
 गोष्ट अशी होती, का, जहागीर बादशहाने  
 मेहेरउन्निसाच्या नावाने मुळाच रालिता  
 दिलेला नव्हता. तसा खलिता लिहिण्याचे  
 जहागीरला उघडपणे साहसच झाले नाही.

आता काय करणार ? वेळ तर आणी-  
 वाणीची होती. पुढे जी बादशहाची अर्धागी  
 आणि अखिल भारतभूमीचा साम्राज्ञी होणार  
 तिच्या उघडपणे विरुद्ध जाणे रहमतखाला  
 साव्य नव्हते. बरे मेहेरजानला आगऱ्याला  
 घेऊन न जावे तर तिच्या रूपाने अगदी  
 पागल होऊन गेलेल्या जहागीराने त्याला  
 खास प्राणदडाची शिक्षा दिली असती. मेहे-  
 रजानला आगऱ्याला न्यावयाचे काम अति-

शय विकट झणून तर जहांगीराने रहमतखा सारख्या चतुर व अनुभवी सेनापतीची या कामावर नेमणक केली होती. या मोहिमेवर आपणाला खास यश मिळेल, अशी या वेळपर्यंत त्या वृद्ध सेनापतीला आशा होती—परंतु मेहेरजानच्या या युक्तीने त्याजवर मोठा प्रसंग गुदरला ! बादशहाचा खलिता खुद्द रहमतखाच्या नावाने लिहिला होता. “ शेर अफगाणाच्या विधवा झीला मोठ्या सन्मानाने आगऱ्याला नेऊन यावे ” एवढाच मजकूर त्या खलित्यात होता. खलिता मेहेरजानला कसा दाखवावा याचा रहमतखाला मोठा विचार पडला.

शेवटी तोच खलिता मेहेरजानला दाखवावा असा रहमतखाने पुकळ विचार करून निश्चय केला आपल्या शिरझाणातून एक लाल रगाचा कागद काढून त्याने तिच्या हाती दिला त्याच्यावर बादशहाचे पजाचे शिक्षा मोर्तब होते

मेहेरजानने तो कागद आद्योपान्त शान्त चित्ताने वाचला, आणि वाचन झाल्यावर तिरस्काराने हसून तिने त्या कागदाचा चोळामोळा करून तो दूर भिरकावून दिला ! चंचल वायूच्या तरंगाने तो कागद दामोदराच्या तटावरील चिखलात पडून मलिन होऊन गेला.

रहमतखाकडे एक कोपकटाक्ष फेकून गभीर स्वराने मेहेरजान झणाली “ सेनापतिसाहेब ! मी एक सामान्य स्त्री झाले झणून इतक्या सहजासहजी फसण्याइतकी मी भोळी आहे, अस का आपणाला वाटत ? तो खलिता तुमच्या नावाचा आहे—त्याच्याशी मला काही करायच नाही. तेवढ्यावरून एवढे मात्र मला समजले की, खुद्द शहान-शहानांचे तुझाला या कामगिरीवर पाठ-

विल आहे. परंतु जोपर्यंत त्याच्या हातचा मला उद्देशून लिहिलेला खलिता आपण मला दाखविणार नाही, तोपर्यंत मी येथून एक तसूमरहि हालणार नाही ! खुद्द दिल्लीश्वराच्या निमंत्रणाशिवाय त्याच्या राजधानीत जाण मला प्रशस्त दिसत नाही. रमतखा ! अशा खलित्याशिवाय मी आगऱ्यास कधीहि येणार नाही—तुझाला काय वाटेल ते करा ! ”

रहमतखा मोठ्या अडचणीत सापडला. काही तरी पोकळ सबब करून बेगमसाहेब वेळ काढित आहत, हे रहमतखाच्या लक्षात आल्याखेरीज राहिले नाही परंतु त्याचा आता काहीच राज चालण्यासारखा नव्हता. बेगमसाहेबाच्या या युक्तीवर त्याला काहीच तोड मुचेना ! त्या तीक्ष्ण बुद्धि-शालिनी रमणीने आपल्या या युक्तीने यावेळी रहमतखाचा पूर्ण पराजय केला.

रहमतखा विवन्नस्वराने मेहेरजानला झणाला “ ठीक आहे. जशी बेगमसाहेबाची आज्ञा होईल त्याप्रमाणे व्यवस्था करावयास हा बदा तयार आहे. आपल्या नावाने खलिता नसल्यामुळे येथे मजवर काय सकट आल आहे. त्याविषयी सविस्तर हकीमगतींचे पत्र देऊन आता रात्रीच्या रात्री आगऱ्याला शहानशहाकडे साडणीस्वार पाठवितो. त्याच्याकडून हुकूम येईल त्याचप्रमाणे पुढे मी व्यवस्था करीन. आपण आता आपल्या वाड्याकडे चलावे—”

“ ठीक आहे—सेनापति साहेब ! ”

“ या अधमाधम दासाच्या कसुरीची बेगम साहेबानी क्षमा करावी. आपल्या अतःपुरात गेल्यावर जे काही आपल्या दृष्टीस पडेल त्याने बेगमसाहेबानी आश्चर्य चकित

होऊन जाऊ नये. आपल्या महालाभोवती यावेळीं स्त्रीसैनिकांचा पहारा चालू आहे ”

मेहेरउन्नीसा यावर काही न बोलता मरजीनासह आपल्या निवासस्थानाकडे परतली दिल्लीश्वराचा वृद्ध सेनापति अतिशय चतुर आहे असे तिच्या चांगले अनुभवास आले.

अंतःपुरात पोचल्यावर आपल्या दासीला उद्देशून खिन्नपणाने हसून मेहेरजान ह्याणाली ‘ मरजीना ! अखेरीस तुझच भविष्य खर झाले ! ’

## प्रकरण तिसरें.

### सेनापति रूतम.

आपल्या अतःपुरात प्रवेश केल्यावर मेहेरजानच्या नजरेस तेथे जो देखावा पडला, त्याने तर ती हतबुद्धच होऊन गेली ! असा विलक्षण देखावा आपल्या अतःपुरात आपल्या दृष्टीस पडेल अशी त्या विचारीची कल्पना देखील नव्हती ! आपल्या वर्णाने बुतलेल्या व निखाऱ्यासहिं लाजविणाऱ्या, लालबुद आठाच्या, आखूड कस असलेल्या तार्तार जातीच्या पहारेकर्णांचा आपल्या महालाभोवती कसून पहारा चालला आहे, असे मेहेरउन्नीसाच्या दृष्टीस पडले त्या तार्तारणीच्या हातातील पेटलेल्या मशालीचा उजेड त्याच्या त्या विद्रप चेहऱ्यावर पडून त्याची भयकर ताटे अधिकच भयकर दिसत होती ! त्याच्या हातातील नागच्या तरवारी मशालीच्या प्रकाशात लखलखत होत्या. त्या तार्तार ‘ सुदरी ’ जरी जातीने स्त्रिया होत्या,

तरी कठोरतादि गुणात त्या पुरुषानादि हार जाण्यासारख्या नव्हत्या ! अशा राक्षसिणींना आपल्या महालाभोवती पटारा करताना पाहून सुदरी मेहेरजान भयाने आणि विस्मयाने थक्क होऊन गेली, थात नवलकाय ?

अतःपुरात आल्यावर मेहेरजानने मरजीनाला निजावयास जाण्याचा हुकूम केला व ती आपणही शय्येवर पडली तिच्या सक्षुब्ध हृदयात नानातऱ्हेच्या विचार विकारांची तरंगमाला कळोळ करू लागली. दिल्लीश्वराच्या पाशातून सुटून जाण्यासाठी आपण कसकसे वेत केले, मरजीनाशो ऋटाक्याचा वादविवाद करून दामोदराच्या पार होण्यासाठी आपण मरजीनाकडून टरवून ठेविलेल्या नौकेवर जावयास काळ्याकामिन्न अधःकारातून वाऱ्याच्या सोसाट्यातून कसे सिद्ध झालो, पर दुर्दैवाने आपल्यावेळीं आपला कसा घात केला, इत्यादि विचारांची तिच्या मस्तकात सारंगी आवर्तने होत होती. राहून राहून तिला दिल्लीश्वराच्या वृद्ध सेनापतीच्या चातुर्याचे व प्रसगावधानाचे फार आश्चर्य वाटे ! केवळ रहमतखाच्या प्रसगावधानानेच आपण दिल्लीश्वराच्या अटकेत सापडलो, अशी तिची खात्री झाली वादशहाने आपलं मन वश करून घेण्याच्या अगोदर त्याच्या चतुर सेनापतीने आपले शरीर गिरफदार केले, याचा मेहेरजानला पुन पुन खेद वाटे ! रहमतखाला आपण नाना तऱ्हेने राग, लोभ, भीति, दाखवून आपली मुक्तता करण्याविषयी विनवून पाहिले—परंतु त्या धूर्त हाताऱ्यापुढे शेवटी, आपणाला हात टेकावे लागले ! आपल्या विलक्षण बुद्धिमत्तेबद्दल आपण बाळगलेली

घमेंड रहिमतखापुडे व्यर्थ ठरली याचेहि मेहेरजानला फार दुःख होई !

त्यावेळीं तीन प्रहर रात्र होऊन गेली होती आकाशातील तारका समूह बराच म्लान होऊन गेला होता. रात्रीच्या प्रथमार्धात सृष्टि काहीशी खवळून गेली होती खरी, परंतु आता ती बरीच शांत झाल्यासारखी दिसत होती. काही प्रहरापूर्वी सोसाटयाने वहाणारा वायु आपले उग्ररूप टाकून यावेळीं मंद मद वाहू लागला होता पहाटच्या या शीतल वायूने शांत होऊन सक्षुब्ध दामोदरानेहि रात्रीचे आपले विक्राळ स्वरूप टाकून बरीच मृदुलता धारण केली होती. आसपासच्या वनोपवनातील रजनीगंध, नागकेशर, चमेली, पारिजातक, इत्यादि नानाविध जातीच्या वृक्ष-वल्हरींची पुष्पे अर्धस्फुटावस्थेत असताना देखील प्रभात कालाच्या शीतल मृदु वायूला आगल्या स्वर्गीय सुगंधाचा खजिना उदार अन्तःकरणाने समर्पण करित होती. पक्षी हळहळ जाग होऊ लागले होते. आपल्या मधुर स्वराने त्यांनी जगन्नियत्याची स्तुति करावयास आरंभ केला होता. तरीही मेहेरउन्निसाला झोप लागली नाही. या कुशीवरून त्या कुशीवर याप्रमाणे तिची सारखी तळमळ सुरू होती! मधून मधून तिला निजेचा चुटका लागे—परंतु त्यातहि तिला रात्री घडलेल्या प्रकारासंबंधाने चमत्कारिक न्यून पडत—त्यामुळे धसक्याने ती मध्येच जागी होई !

शेवटी, एकदाची ती दीर्घ रात्र सपून उजाडले. मेहेरजान कटाळून आपल्या शय्येवरून उठली. रात्री घडलेल्या एकदर प्रकाराने आणि निद्रेच्या अभावामुळे तिचे सुंदर मुखकमल निरतेज दोजून गेले होते. सर्व प्रातःकृत्ये आगोपून पदियाने तिने

मरजीनाला हाक मारली. धनिणीने हाक मारल्याबरोबर ती लगवगीने येऊन तिच्यासमोर उभा राहिली.

बिचाऱ्या मरजीनालाहि चागलीशी झोप लागली नव्हती. पूर्वं रात्री घडून आलेला सर्व प्रकार तिला दुःस्वप्नाप्रमाणेच वाटत होता. मेहेरउन्निसाच्या अतःपुराभोवती लखलखणाऱ्या शस्त्रानिशी पहारा करणाऱ्या तातारणींची ती भयकर काळी कभीन्न शरीरे आणि विद्रूप चेहेरे बघून मरजीनाच्या हृदयाचा थरकापच उडाला होता. आपल्या यजमानिणीची व आपली पुढे काय स्थिति होणार, याविषयी चतुर मरजीनाची काहीच कल्पना होईना! पूर्ण रात्री आपल्या धनिणीला वर्धमान सोडून न जाण्याबद्दल आपण जी सहा देत होतो ती अगदी चुकीची होती, हे आता मरजीनाच्या चागले व्यानात आले. अन्तःपुरातल्या अन्तःपुरात बदिवान् होऊन रहाण्यापेक्षा मेहेरउन्निसा वर्धमान सोडून अगोदरच कोठे निघून गेली असती तर फार बरे झाले असते, असे तिला आता वाटू लागले.

मरजीना येताच मेहेरजानने तिला मृदु स्वराने हाक मारली “ मरजीना ! ”

मेहेरजानच्या या मृदु शब्दाने मरजीनाचा खिन्नपणा काहीसा कमी झाला. ती हात जोडून ह्णाली “ काय आज्ञा आहे विविसाहेव ! आपणाला काल रात्री झोप तर चागली लागली ना ? आपली तब्येत तर ठीक आहे ना ? ”

“ झोप न लागायला मला काय धाड भरली आहे ?—पण तें झोपेच अन् माझ्या तब्येतीच प्रकरण तूर्त बाजूला राहू दे ! तुला एक माझं काम केल पाहिजे मरजीना ? ”



“ काय ते विविसाहेव ?—दासीला  
श्राज्ञा व्हावी. ”

“ बरोबर पालखी घेऊन तूं आज  
काटवाला जा. ”

“ मोतिविविसाहेवाकडे वाटत ? होय ना ? ”

“ होय तिच्याकडेच ”

“ पण मोतिविविसाहेव अशा या  
कडक पहाण्यांतून इथपर्यंत येणार कशा  
हणते मी ? ”

‘ तुला काय त्याची पचाईत ! ती  
सारी व्यवस्था मजकडे लागली. काय  
वाटेल ते करून तू मोतिला इकडे आण-  
त्यावाचून मात्र राहू नकोस ”

‘ ठीक आहे विविसाहेव ! त्यांना  
जाणायची माझ्याकडून मी शिकस्त  
करीन ’

‘ ह्या घे दहा असरफी ! तुझ्या  
वाटेच्या खर्चाला, अन या वीस घे तुला  
दर्यास हणून ”

मेहेरजानच्या हाताचे चुबन घेऊन तिच्या  
आजेप्रमाणे मरजीना तेथून निघून गेली.

मोतिराणी ही राजा गजपतिसिहाची पत्नी.  
राजा गजपतिसिंह हा काटवाचा ठाकूर होता.  
अकराव्या शतकाच्या उच्चतम राजनीतीने जी  
अनेक रजपूत घराणी मोगल साम्राज्याचा आ-  
धारस्तभ बनली होती, त्या पैकी काटवाच्या  
ठाकुराचे घराणे प्रमुख होते. त्यातूनही राजा  
गजपतिसिंहाला मोगल साम्राज्याचा अत्यंत  
अभिमान आणि दिल्लीश्वराचाही त्याजवर  
तसाच विलक्षण विश्वास होता. मोतिराणी  
ही मेहेरजानची अगदी जीवश्रकटश्च प्रिय  
सखी. दोघीची शरीरे दोन पण आत्मा एक  
भरी त्या दोघीत मैत्री होती. लहानपणी  
याचा व्हेद-जडल्यापासून तो सारखा वृद्धि-

गत होत होता. एकमेकींच्या सहवासात  
त्यांना अनुपमसुख वाटत असे, पुढे दोघी  
मोठ्या झाल्यावर जेव्हा त्यांच्यांत सहजच  
अंतर पडले, तेव्हाही त्यांचे प्रेम तिळमात्र  
कमी झाले नाही. एकमेकींचा समाचार  
एकमेकींना कळविल्याशिवाय त्यांचा एक  
पधरवडा देखील सुना गेला नसेल ! एकमे-  
कीकडे त्यांचे जाणेयेणेही वारवार होई.  
सकटप्रसंगी तर एक दुसरीच्या घरां वायु  
वेगाने जावयाची ! मेहेरउन्निसावर आलेले हे  
सकट मोतिविविला कळणे अत्यावश्यक होते.

मरजीना गेल्यावर मेहेर आपल्या महा-  
लात विमनस्कपणाने इकडे तिकडे येरझारा  
करू लागली. निरनिराळ्या विचारांनी तिच्या  
मस्तकान काहूर करून सोडले होते. काही  
वेळाने तिच्या मनाचा काही निश्चय होऊन  
मेहेरजानने महालाचा दरवाजा व्हांवून  
खडखडावला.

तत्क्षणी एक कुणवर्ण तार्तारीणीने आत  
येऊन अत्यंत नम्रतेने मेहेरला कुर्निसात  
केला, व हात जोडून आपल्या योग्या  
अवाजाने विचारिले, “ बेगम साहेबाचा  
काय हुकूम आहे ? ”

त्या पहारेकरणीची ती कराल मूर्ति व  
तिचे ते अडाणी हावभाव पाहून आणि  
तिचा तो विलक्षण स्वर ऐकून त्या मन.  
स्थितीतहि मेहेरजानला हसू कोसळल्यावाचून  
राहिले नाही आपल्या या दुःखांत आपले  
काही तरी समाधान व्हावे हणून दैवाने  
ही विलक्षण मूर्ति पाठवून दिली आहे, असे  
मेहेरजानला वाटले असावे, असे तिच्या  
किंचित् स्मितयुक्त चेहेऱ्यावरून दिसत होते.

किंचित् प्रभुत्वसूचक अशा स्वराने  
मेहेरजान त्या तार्तारीणीला उद्देशून हणाली,  
“ तुला ठाऊक आहे का लवडी— ”

“ काय बेगमसाहेव ? ”

“ तुला एक दिवस दिल्लीत माझ्याच खिदमतीत रहावं लागेल झणून ? मी कोण आहे ते तुला कदाचित ठाऊक नसेल. ”

“ मला सगळ समजल आहे बेगमसाहेव ! आपल्या सेवेसाठीच तर आमचा जन्म आणि आमची नेमणूक आहे. ”

मेहेरजान पुनः किंचित हसली व झणाली “ तुला हे कळल आहे, हे एका अर्थी बरच झाल हाणावयाच ! बर तर, सरदार साहेब रहमतखा सेनापतीना मी इकडे ताबडतोब बोलावते आहे, झणून सांग जा पाहू. ”

तार्तारीण नम्रभावाने झणाली, “ जनाव ! सेनापतिमाहेब यावेळी इथ नाहीत. काल रात्रीच वर्धमान सोडून ते दुसरीकडे कुठ कसल्याशा महत्वाच्या कामाला गेले आहेत. त्याच्या हाताखाली रस्तमखा झणून दुःख्यम सेनापति आहेत, तेच आज मुख्य सेनापतीचे काम पहात आहेत. आणखी दोन तीन दिवस रहमतखा साहेबानी वर्धमानला परत येता येणार नाही क्षणे ! ”

सेनापति रहमतखा वर्धमानात नाही हे ऐकून मेहेर उन्निसा पुनः विचारत पडली, आपणाला दैव अनुकूल नाही हेच खरे, अशी तिची खात्री झाली. काही वेळाने ती त्या तार्तार पहारेकरणीला झणाली—“रहमतखा आजच वर्धमान सोडून बाहेर गेले हे बर नाही झाल—त्याची मला या प्रसंगी फार जरूरी होती, बर तर, रस्तमखाला इकडे पाठवून दे लवकर. ”

“ जो हूकूम, बेगम साहेव ” असे झणून पुनः कुर्निसात करून तार्तारीण निघून गेली.

बेगम साहेबाच्या आशेची बर्दा भिळतांच सेनापति रस्तम मेहेरजानच्या महालात आला, व येतांक्षणाच त्याने तिला नम्रतेने प्रणाम केला. मेहेरकडे त्याची दृष्टि खिळून गेली !

रस्तमखाने यौवनाच्या सीमाप्रांतांत नुकताच प्रवेश केला होता. त्याच्या ओठावर यौवनाचे चिन्ह नुकतेच प्रगट होऊ लागले होते. रस्तम रूपाने फारच देखणा पुरुष होता. त्याचा तो उच्च धिण्याद बाधा, पिवळट गौर वर्ण, व उज्वल नयनयुगम लाल ओठ व सुंदर मुखेश्री पाहून निसर्ग-सुंदरीची त्याजवर फारच बहाल मर्जा असावी, असे कोणालाहि वाटण्यासारखे होते.

या वेळपर्यंत मेहेरजानची अशी कल्पना होती, की सेनापति रस्तम देखील रहमतखाप्रमाणेच एखादा पक्केश वृद्ध सैनिक असेल, परंतु रस्तमची ती उद्दाम यौवनवृत्तीनी परिपूर्ण भव्य मूर्ति पाहून मेहेरची ती कल्पना क्षणार्धात नाहीशी झाली. रस्तमला पाहिल्या क्षणापासून, काय असेल ते असो मेहेरउन्निसाचा त्याच्याविषयी फारसा चांगला ग्रह झाला नाही हे खास ! खर झटले तर रस्तमच्या गाडस चेहऱ्यात तिरस्कार वाटण्यासारखे काहीच नव्हते; उलट तो फारच उमदा होता. काही असो, त्याला पाहिल्यापासून मेहेरला त्याच्याविषयी एक प्रकारचा तिरस्कार वाटू लागला हे खरे ! रस्तमसारख्या तरुण सुंदर पुरुषाशी एका-तांत भाषण करण्याचा हा प्रसंग तिला फारच अवघड वाटू लागला, परंतु यात त्रिचाच्या रस्तमकडे तरी काय दोष ! मेहेरने आपण होऊन त्याला आपल्या महालान्त बोलावून आणिले होते. आत कांही झाला

नव्हता. आला प्रसंग कसा तरी पार पाडला पाहिजे असा विचार करून, आपले सुदर मुखमंडल आपल्या क्षिरक्षिरित निळ्या ओढणीने अर्धवट झांकून मेहरने त्याला हळूच हाक मारली. “ रुस्तम अह्ली—”

अहाहा ! काय गोड स्वर ! जणू काय स्वर्गातील एखाद्या परीने आपल्या वांगेच्या अत्यंत सुस्वर तारा आपल्या मृदु अगुलीनी छेडल्यामुळे सगीतध्वनि उत्पन्न होत आहे ! तो मधुर सगीतध्वनि जणू काय रुस्तमच्या कर्णरत्नद्वाराने त्याच्या अतरंगाच्याही अतरगात शिरून, त्याच्या पंचप्राणाला पूर्णपणे व्यापून टाकून, तेथे एकसारखा घुमत होता ! सुदरीच्या मजु कंठध्वनीने विचारा रुस्तम जटमूढच होऊन गेला ! आणि एवढ्याने कोठे सपत होते ? त्याच्या दुर्दैवाने दुसऱ्याहि काही शस्त्राचा त्या विचारावर सारखा भडिमार सुरू होता ! त्या सुदर अवगुठनवस्त्राच्या आतून दोन भयंकर धनुष्यातून रुस्तमवर सारखा निकराचा शरवर्षाव होऊ लागला ! दिल्लीश्वराच्या वतीने त्याच्या अनेक प्रबल शत्रुशी झुजत असता रुस्तमवर आजपर्यंत किती तरी वेळ बाणाचा वर्षाव झाला असेल—तो वीर त्या शरवर्षावाने आजपर्यंत एकदा सुद्धा गडबडला नाही ! परंतु या बाणाच्या प्रहारानी त्याचे हृदय—कोण जाणे का ते—अत्यंत व्याकुळ होऊ लागले ! त्या क्षिरक्षिरित अवगुठन वस्त्रामधून अस्पष्टपणे दृग्गोचर होणारा मुखचंद्र पाहून वीर रुस्तमचा चेहेरे मस्तक काही निराळ्याच वातावरणांत भ्रमण करू लागले ! पूर्वे रात्री दामोदराच्या बालकायम तीरावर मशालींच्या चचल प्रकाशांत स्पष्टपणे दृष्टीस पडलेले त्या रमणीचे अतुलनीय सौंदर्य यावेळी दिवसाच्या ढळढळीत प्रकाशांत जणू

काय पूर्णपणे स्वर्गीय तेजानें तळपत होते ! अहाहा ! काय हे परमेश्वराचे अगुध निर्माण चातुर्य ! या पृथ्वीवरील रमणी खरोखरच का इतक्या सुदर असू शकतात ? सेनापति रुस्तमच्या हृदयात अनेक विचार तरंग येऊ लागले. त्या विचारमालिकेत तल्लीन होऊन मेहेरजानच्या हाकेला प्रत्युत्तर द्यावयाचेही त्या विचारांच्या बिलकूल भान राहिले नाही !

पुनः मेहेरजानने कोमल कठाने हाक मारिली—“ रुस्तम अह्ली ! ”

रुस्तम विचार मालिकेतून खडबडून जागा झाला ! त्याने कपित स्वराने विचारले “ बेगमसाहेबाचा काय हुकूम आहे ? ”

“ काल रात्री दामोदराच्या तीरावर सेनापति रहमतखांबरोबर तुझाच का होता ? ”

“ होय बेगमसाहेब ! ”

“ रहमतखा सेनापतिसाहेब कुठ आहेत ? ”

“ काल रात्री आपणाला येथे आणल्यावर काही अत्यंत जरूरीच्या कामासाठी ते कोठे निघून गेले आहेत. ”

“ कुठ गेले आहेत ? ”

“ ते मला ठाऊक नाही बेगमसाहेब ! सेनापति साहेबाचे बेट आहोता कधीहि कळत नाहीत. ”

“ मग त्याच्या जागा आपणच आहा वाटत ? ”

“ होय, परंतु येईपर्यंत खासाहेबानां मला येथील बदोबस्त नाट ठेवण्याचा हुकूम दिला आहे. ”

रुस्तमच्या या भाषणाने मेहेरजानला तिच्या स्थितीचे स्मरण ताजे झाले. शेर अफगाणसारख्या बलाढ्य व वैभवशाली सरदाराची आपण धर्मपत्नी ! परंतु एक !

सामान्य सैनिकांची, बदिवान या नात्याने आपणाला त्याची विनवणी करण्याचा प्रसंग यावा, यापेक्षां मरण बरे असे तिला होऊन गेले !

रुस्तमकडे भेदक दृष्टीने पहात क्रोध-क्रांपित स्वराने मेहेर हणाली “होय, तुमची मी बदिवान आहे, हे मला चांगले कळते आहे ! माझे वैभव विसरून तूत तुमच्या बंदोबस्तात मला राहिले पाहिजे हेहि मला ठाऊक आहे तुमच्याच कपटान मला ही स्थिति आली आहे समजलां ?”

बिचारा रुस्तम जडमूढच होऊन गेला ! तो नम्रपणे हात जोडून मेहेरजानला हणतो “वेगमसाहेबानी या बघाला क्षमा करावी. आझी शहानशाहाच्या हुकुमाने आपणाला साम्राज्ञीपदावर आरूढ करण्याकरतां येथे आलो आहो. याचे वेगमसाहेबाना विस्मरण झाले असावे असे वाटते. या दासाची यात काही कसूर नाही सरकार !”

“ठीक आहे, मी तुमची राजी होणार आहे हे नाट ध्यानात ठेवा तुमच्या या कडक बंदोबस्तामुळे आझाला फार त्रास होतो आहे. माझ्या आतेष्टाना माझी गाठ घेण दिखील तुमच्या पहाण्यामुळ कठिण झाल आहे बड्या घराण्यातल्या गोपात असणाऱ्या माझ्या मैत्रिणींनी माझी भेट तरी कशी घ्यावी ? वर्षमान सोडून मी आता कायमची दिखील जाणार आहे. तिकडे जायच्या पूर्वी माझ्या सान्या आताना अन् मैत्रीणीना भेटल तर पाहिजे ? आल का तुमच्या लक्ष्यात हे, रुस्तम अल्ली ?”

पण रुस्तमच्या हे लक्ष्यांत यावयाला त्याचे लक्ष्य जागेवर होते कोठे ? ते सुदरी मेहेरउन्निसाच्या मनोहर स्वर्गीय

लावण्यापानात अगदीं दंग होऊन गेले होते ! त्याच्या हृदयाच्या अत्यंत गुप्त अशा स्थानी त्याच्या प्राणांत, त्याच्या नेत्रयुग्मात, मस्तकांत, जिकडे तिकडे मेहेरचे मोहक स्वरूप खिळून राहिले होते ! तिच्या सौंदर्यमंदिरेचे पान करून रुस्तम बंधोष होऊन गेला होता—त्याचे मस्तक भडकून गेले होते ! त्याला जिकडे तिकडे, समस्त विश्वाच्या प्रतिकेद्रात, हृदयाच्या निभृतकदरांत मेहेरचे निरुपम लावण्य शतगुणित होऊन भरून गेलेले दिसत होते. स्वर तरी किती गोड ! आपणाला तिने हाक किती मिठास स्वरात मारली—“रुस्तमअल्ली !” मेहेरजानच्या या हाकेने रुस्तम जडमूढ झाला—त्याचा आत्मा स्वर्गसुखात पोहू लागला ! त्याला इहजगताचे भानच नाहीसे झाले—केवळ त्याच्या कर्णध्रांत “रुस्तम अल्ली, रुस्तम अल्ली !” एवढीच मेहेरची हाक सारखी घुमत होती !”

आपल्या प्रभाला रुस्तमकडून काहीच उत्तर येत नाही, असे पाहून मेहेरने पुनः त्याला हाक मारली “रुस्तम अल्ली !”

“काय वेगमसाहेब ?”

‘इतका वेळ मी तुहाला काय बोलले, तिकडे लक्ष्यच नव्हत वाटत ? तुमचा हा फडक पहारा मला फार त्रासदायक होतो आहे.’

मेहेरजानच्या अर्धप्रकाशित मुखकमलाकडे नजर लावून रुस्तम जड स्वराने अडखळत हणाला, “तर मग वेगमसाहेबांनी काय तो हुकूम द्यावा.”

“माझ्या महालाकडे येणाऱ्या पालख्या पहारेकरणींनी न तपासता तशाच मजकडे येऊ द्याव्या, अशी व्यवस्था तुझी माझ्यासाठी करा.”

“अशक्य !—अगदी अशक्य !”  
मेहेर आश्चर्याने थक्क होऊन गेली !

## प्रकरण चवथें.

—:\*:—

### रुस्तम बंदिवान् !

आपल्या विनंतीला रुस्तमकडून नकार मिळेल असा मेहेरजानला मुळीच वाटले नव्हते. स्वामिभक्त रहमतखाप्रमाणे रुस्तमहि आपल्या बेताला अडथळा घालील अशी तिची कल्पनाच नव्हती ! रुस्तमला किती झाले तरी अगदी तरुण होता. रहमतखा दतका जगाचा विशाल अनुभव त्याला असणेच शक्य नव्हते. धूर्त रहमतला जसा आपल्या प्रत्येक डावातून पार पडला, तसा रुस्तम पडणार नाही अशी मेहेरजानची पक्की खात्री होती. आपल्या अवगुटित मुखाकडे त्याची सारखी दृष्टी लागून राहिली आहे, आपला मुखचंद्र दृष्टीस पडण्याकरिता तो चकोराप्रमाणे अत्यंत उत्सुक होऊन राहिला आहे, हे त्या चतुर रमणीच्या ताबडतोब लक्षात आल्यावाचून राहिले नाही ! व या गोष्टीचा पूर्ण फायदा घेण्याचा तिने निश्चय केला.

कार्ही वेळाने मृदु स्वरांने मेहेरजानने रुस्तमला विचारले, “काय हणता सेनापति साहेब ? मजकडे येणाऱ्या पडदानशीन मानकरणीच्या पालख्या तपासल्याशिवाय आत येऊ देण्याची तुम्ही व्यवस्था नाही करीत ?”

रुस्तमची दृष्टि मेहेरच्या मुखमडलावरून एक क्षणभरहि इकडे तिकडे हालत नव्हती.

तो कंपित कंठाने पुनः हणाला, “तशी व्यवस्था होणे बिलकुल अशक्य आहे.”

हे ऐकतांच मेहेरउन्निसाने आपल्या चेहऱ्यावरील बुरखा एकदम दूर केला ! तत्क्षणी रुस्तम चमकून दोन पावले मागे सरला. कृष्णमेघाच्या पटलातून पौर्णिमेचा पूर्णचंद्र एकदम प्रगट होताच ज्या प्रमाणे जगसृष्टीवर अपूर्व तेज विलसू लागते, त्या प्रमाणे मेहेरजानचा मुखचंद्र अवगुठनवस्त्रातून एकाएकी बाहेर पडतांच तिचे अतःपुर जणु काय स्वर्गीय तेजाने प्रकाशमान झाले ! मात्र पौर्णिमेच्या चंद्राप्रमाणे मेहेरउन्निसाचा मुखचंद्र यावेळी शांत व सुप्रमन्न दिसत नव्हता ! त्याच्यावर क्रोधाची किंचित् रक्तछाया पसरली होती. स्त्रीमुलम लज्जा व विनय याचा यावेळी मेहेरने मुद्दामच आपल्या कार्यसाधनार्थ त्याग केला होता.

रुस्तमकडे कठोर दृष्टिपात करीत मेहेर क्रोधाने त्याला हणाला, “काय ? अशक्य ? खुद्द दिल्लीपतीचा तुम्हाला असा हुकूम आहे वाटते ? माझ्या अतःपुरावर कडक पहारा ठेवून मजकडे येणाऱ्या माझ्या आतेष्टाना अन् माझ्या मैत्रिणीला तुम्ही अडथळा करावा, अशी का दिल्लीच्या बादशहाची तुम्हाला आज्ञा आहे.”

रुस्तम अडखळत हणाला, “नाही बेगमसाहेब ! शहानशहानी असा हुकूम आम्हाला दिलेला नाही. थोड्याच अवधीत दिल्लीच्या उच्च राजपदावर विराजमान होणाऱ्या साम्राज्याला लवमात्रहि त्रास पोचू नये, अशीच त्याची इच्छा असणार.”

“तर मग तुमचाच का हा हुकूम ?”

“होय बेगमसाहेब !”

“असा हुकूम तुम्ही का करतां ?”

“ दासाच्या कसुरीची आसावी, बेगमसाहेब ! आहाला आमचें कर्तव्य केलेली रीतीने बजावलेच पाहिजे. सेनापति रहमतखां येथून जातांना आपल्या अतःपुरावर कडक पहारा करण्याविषयी मला बजावून गेले आहेत, आणि त्यांचा हुकूम झणजे प्रत्यक्ष दिल्लीश्वराचाच हुकूम आहाला वाटतो ! ”

स्तम एवढे कसे तरी अडखळत अडखळत बोलला. पुढे त्याला काही बोलताच येईना. मेहेरजानच्या अतुल रूपराशीकडे तो अचल दृष्टीनें सारखा पहात उभा राहिला होता. त्याच्या हृदयात काही विलक्षण विकार कळोळ करू लागले. त्याच्या शरीराच्या प्रतिशिरत जणु काय विद्युत्प्रगाचे झटके बसू लागले. एका मेहेरउन्निसाच्या स्वर्गीय सौंदर्याने रस्तम अगदीच पागल वनून गेला ! या प्रचंड विश्वाच्या अगुरेणूत त्याला त्या मनोमोहिनीचे दिव्य मुखभंडलच दिसू लागले. एका अर्धघटकेत आपली अशी अवर्णनीय स्थिति का व्हावी हे त्याचे त्यालाच समजेना !

रस्तमची ही वेड्यासारखी स्थिति मेहेरच्या चटकन ध्यानात आली. त्याच्या हृदयात चाललेल्या विकाराची खळबळ जणु काय त्या सुदरीला स्पष्टपणे ऐकू येत होती ! आपल्या रूपाच्या अभिप्राया बश होऊन हा मासा आपल्या जाळ्यात पुर्णपणे अडकणार अशी तत्क्षणां मेहेर उन्निसाची खात्री होऊन चुकली.

तिने आपल्या विधारी नयनधनूतून एक तीव्र कटाक्षबाण रस्तमवर सोडला व विनयाने ओढणी ओढून आपला मुखचंद्र पुनः अर्धवट झांकून घेतला. हे पाहून रस्तम अधिकच वेडा बनला ! वक्र दृष्टीने रस्तम-

कडे पहात अत्यंत कोमल स्वरानें मेहेरजान झणाली, “ रस्तमअल्ली ! माझी एक विनंति तुझाला मान्य केलीच पाहिजे ! ”

“ धन्याने सेवकाला विनंति करावयाची नसते—बेगम साहेबांनीं बंधाला वाटेल तो हुकूम करावा, तो शिरसा मान्य करायला सेवक तयार आहे. ”

“ सेनापतीसाहेब ! काटवाहून माझी प्रियसखी मोतीराणी वर्धमानला मला भेटायला येणार आहे. ”

“ ठीक आहे, खुशाल येऊद्या. बेगमसाहेबाना आपल्या मैत्रिणींना भेटावयाला कोणाचीहि अटक नाही. ”

“ तिची पालखी न तपासता तिला पहाण्यातून आत यऊ देण्याची तजर्वाज तुह्मला केली पाहिजे. ”

रस्तम पुनः सकटात पडला. स्वामि-मक्ति व रूपलालसा या दोघात तुबळ युद्ध सुरू झाले. मेहेरजानला स्पष्टपणे पुनः नकारात्मक जबाब देणे त्याच्या अगदी जिवावर आले. इकडे रहमतखाचा हुकूम अमान्य करण्याचे धाडसहि त्याच्या अंगां नव्हते. बराच वेळपर्यंत तो विचारात निमग्न होऊन गेला होता. मेहेरला काय उत्तर द्यावें, याचा त्याला काहींच ठाम निश्चय करता येईना.

आपल्या विनंतीला रस्तमकडून काहींच जबाब येत नाही, असे पाहून मेहेरउन्निसाने त्याला पुनः विचारले “ रस्तमअल्ली साहेब ! मग आपला विचार काय ठरला ? माझ्या मैत्रिणीची शिबिका तपासल्या शिवाय आपण पहाण्यातून आंत येऊ देणार कीं नाही ? ”

रुस्तम अडखळत अडखळत झगणाऱ्या होतें. त्यानें रुस्तमला अगर्दीच वेडे  
 “ मला क्षमा करा विविसाहेब ! या संव-  
 धाने मी आतांच काहीं निश्चित सांगू शकत  
 नाही. अन आतांच या गोष्टीचा जबाब  
 आपणाला दिला पाहिजे असे मला वाटत  
 नाही. राणीसाहेब काटवाहून उद्यां येथे ये  
 ऊन पोचतील. आज सायंकाळपर्यंत नीट  
 विचार करून आपणास कायतें मी उत्तर  
 देईन. प्रश्न फार विकट आहे—यामुळे मज-  
 दर मोठी जबाबदारी येणार आहे, तेव्हा  
 आतांच उत्तर न मिळाल्यामुळे विविसाहे-  
 बानां मजवर रागाऊ नये अशी विनति आहे.  
 कदाचित तोपर्यंत सेनापती साहेबही येऊन  
 पोचण्याचा सभव आहे. ”

“ काहीं हरकत नाहीं. रुस्तमअल्ली !  
 आपण जा आता—मात्र सायंकाळ पर्यंत मला  
 काय ते जरूर कळवा. ” रुस्तमकडे  
 स्निग्ध दृष्टीने पहात ती रमणी हंसत हसत  
 झगाली.

रुस्तम मेहेरजानला नम्रपणें प्रणाम क-  
 रून हळुहळु तेथून निघून गेला. त्या सुर-  
 सुदरीच्या मधुर सहवासात आणखीही काल  
 काढण्याचे त्याच्या मनात होते—परंतु अति-  
 प्रसंग करणे बरे नव्हे, पहिल्याच भेटीला  
 आपल्या वर्तमाने मेहेरजानचे मन आपणा-  
 विपरीत कलुषित होऊ देता उपयोगी  
 नाही, असा विचार करून मेहेरने निरोप  
 देताच तो नाइलाजाने तेथून निघून गेला.

परंतु सेनापती रुस्तम मेहेरजानच्या  
 म्हाळात आला, त्यापेक्षा अगर्दी भिन्न मनः  
 स्थितीत तो तेथून निघून गेला. त्याचे  
 हृदय सर्वस्वी मेहेरजानरूप बनून गेले होते !  
 शेवटीं निरोप देतांना सुदरी मेहेरजानच्या  
 ओष्टांवर जे मोठ्ठ हास्य विलसत

होतें, त्यानें रुस्तमला अगर्दीच वेडे  
 सांगले ! त्या मद स्मितानें त्याच्या  
 हृदयात अनेक आशा उत्तेजित झाल्या !  
 त्याला चोहोकडे त्या देवरमणीची मोहिनी  
 मूर्तिच दिसूं लागली. शेर अफगाणच्या  
 वाड्यासमोर असलेल्या उद्यानातील नाना-  
 विध पुष्पवाटिकानील मल्लिकादि मनोहर  
 पुष्पानी मेहेरच्या सुदर मुखाची कोमलता  
 चोरून घेतली आहे, असाच पागल रुस्तमला  
 भास होऊ लागला ! वर आकाशमडळात  
 मेघाला अलिंगन देणाऱ्या पापियांन  
 जणु काय मेहेरजानचा कोमल व उच्च  
 कठस्वर हरण केला आहे, असे त्याला  
 वाटले ! नील गगनाच्या विचित्र वर्णछेटेत  
 त्या सुदरीच्या सुदर अवगुठन वस्त्राची  
 छटाच प्रतिबिंबित झाली आहे, असा रुस्त-  
 मला भ्रम होऊ लागला ! ज्या नयनधनूतून  
 त्याजवर कटाक्षशराचा वर्षाव होत होता, तीं  
 धनुष्ये तरी कितीं मनोहर ! त्या सुदरीचा  
 स्वर तरी किती मजुल आणि भिष्ट ! निने  
 रागाने मान वळन कित्येक वेळा आपणाकडे  
 पाहिले, ते तरी किती सुदर ! त्या क्रोध  
 दृष्टीतहि एका प्रकारचे माधुर्य होते ! जे  
 पहावे किंवा ज्याचे स्मरण करावे तें ते  
 सुदरच ! ‘ किमिवाहि मधुराणामडन नाव्ही-  
 नाम् ’ असाच प्रश्न रुस्तमपुढे त्या वेळीं  
 उभा राहिला ! परमेश्वराने असे अलौकिक  
 सुदर रूप आपल्या दृष्टीस पाडून आपणाला  
 ही जन्माची तळमळ का लावली ? हे दुदैव  
 की सुदैव, ते रुस्तमला कळेना ! दिल्लीश्वराचा  
 नूतन सेनापति याप्रमाणें रूपमोहात पूर्णपणें  
 सापडला ! त्याच्या सर्वनाशास हे लावण्यरूपी  
 जहाल जहरच कारण झाले ! आपण कोण,  
 आपले कर्तव्य काय, आपणावर आपल्या  
 प्रभूने ठेविलेल्या विश्वासाचा आपण

समूळ नाश कसा करतो आहों, या सर्वांचा रस्तमला अजिवात विसर पडल्य ! \*

त्याला नरकमार्गाशिवाय समोर काहीच दिसेना ! त्याच मार्गाने तो सारखा वेधडक जाऊ लागला. सैतानाची रस्तमवर पूर्ण मोहिनी पडली—त्याचा तो विकृत घेतलेला बदा गुलाम बनला !

मेहेर उन्निसाच्या महालातून निघून गेल्यापासून त्या लावण्यलतिकेचे आपणास पुनः दर्शन कधी होईल, याच गोष्टीचा रस्तमला सारखा व्यास लागून राहिला. तिचे दर्शन ध्यावयाचे ह्मणजे पुनः कोणत्यातरी निमित्ताने त्याला तिच्या महालात जाणे भाग होतें. असे काही निमित्त रस्तमला शोधूनहि सापडेना. मेहेरजानने केलेल्या विनंतीचा जबाब देण्यासाठी सध्याकाळी तिच्या महालात जाण्याचीच कायती संधि त्याला मिळणार होती. अर्थात् सायकाळ होईपर्यंत मेहेरच्या दिव्यरूपाचे कल्पना चक्षुंनी निरीक्षण करित त्याला तसेच थावावे लागले. अत्यंत आतुर हृदयाने तो सायकालाची मार्गप्रतीक्षा करित होता. काही केल्या त्याचा वेळ जाता जाईना ! एक एक पळ ह्मणजे रस्तमला युगाप्रमाणे दीर्घ मास लागले ! 'प्रणयी पुरुष, वेडा आणि कवि, हे एकाच मालिकेतील मणि आहेत' असे एका पाश्चात्य कवीने हटले आहे, ते अगदी अक्षरशः खरे आहे. एखाद्या उन्मादग्रस्त वेड्या मनुष्याप्रमाणे रस्तमच्या कल्पना मलतीकडेसच भरकटू लागल्या. एक एक असंभवनीय विचाराची व कल्पनाची मालिका त्याच्या रस्तकात सारखी भ्रमण करू लागली ! दिवसाच्या दीर्घपणाच्या विचारांत रस्तमला किती तरी वेळ असे वाटले की, सूर्यनारायण

आपल्या स्थानावरून आज खास कोठे तरी भरकटला आहे ! नाही तर अजून संध्याकाळ का होऊ नये ?

रस्तम दुराशेने उन्मत्त होऊन गेला होता. मेहेरजानच्या नुसत्या स्मरणाने त्याच्या हृदयाला अनेक वृश्चिकदशाप्रमाणे भयकर यातना होऊ लागल्या ! आपल्या एखाद्या जिवलग मित्रापाशी आपल्या दारुण यातनांचा पाढा वाचून हृदय शांत करावे तर अशी निर्लज्जपणाची गोष्ट कोणापाशी काढावयाला त्याला धार होईना ! आणि होणार तरी कसा ? जी सुदरी अल्पावधो-तच समग्र भरतखंडाच्या सम्राटाची पत्नी—भारतेश्वरी होणार—तिच्याविषयी आपणा सारख्या एका क्षुद्र शिपूरुड्याने पापलालसा बाळगून तिचा कोणापाशी आपल्या तोंडांन उच्चार करावयाचे धाडस रस्तमसारख्या सनापतीला कसे व्हांव ? मनात चाललेल्या काहुराविषयी रस्तमच्या मुखातून चकारशब्द बाहेर पडताच तक्षणी त्याला प्राणदडच झाला असता ! खरे हृदयातिल या यातना एखाद्या मित्राशी ओकून न टाकाव्या तर धडधड जळणाऱ्या हृदयाची शांति व्हावी कशी ? हाय दुर्भाग्य ! याला उपाय काय ? हतभाग्य रस्तम प्रतिक्षणी वाढणाऱ्या दारुण ज्वालात नखशिखात जळू लागला !

रस्तम अर्लीच्या वेड्या कल्पनांला विल-कूल न जुमानता मगवान् सूर्यनारायण दररो-जच्या प्रमाणेच आपला गमनमार्ग शांतपणे हळू हळू आक्रमण करित होता. नियमित काली तो आपला दीर्घ प्रवास संपवून अस्तगिरीवर येऊन ठेपला. शेवटी, रस्तम ज्या सायकालाची इतक्या आतुर हृदयाने वाट पहात होता, तो सायकाल आला !



रात्रीच्या आगमनावरोबर रुस्तमची आशाहि सरसावू लागली. प्रतिक्षणी मेहेरजानच्या निरोपाची ती चातकाप्रमाणे वाट पहात होता.

रुस्तमला फार वेळ वाट पहावी लागली नाही. सायकाल होऊन काळोख पडण्याच्या मुमारास आपल्या कृष्ण वर्णाने अधकारासहि लाजविणारी अंशी एक विक्राळ स्वरूपाची तार्ताग पहारेकरीण त्याच्या तबूत येऊन ठेपली रुस्तमचा आनंद हृदयात मावेना! 'आपणाला बेगमसाहेबानी आताच्या आता बोलाविले आहे' हे त्या तार्तागणीचे श्लोकान्या आवाजाने उच्चारलेले शब्द त्यावेळी रुस्तमला अमृतापेक्षाहि मधुर लागले.

तत्क्षणी रुस्तम वियुद्धेगाने उठला. आपला ऐटदार जामानिमा करून, आपले मुदर रूप पोपाखाच्या टापाटिपीने अधिकच मुदर करून रुस्तम त्या पहारेकरीणिवरोबर मेहेरजानच्या अंतःपुराकडे निघाला तिच्या महालाच्या एका एकीकडच्या निर्जन खोलीत एका मुदर पलगावर मेहेर उबिसा चिंतेत निमग्न होऊन वसली आहे असे त्याच्या दृष्टीस पडले. त्या मुदरीचे आळित्याच्या रंगाने लाल केलेले मुदर चरणयुगल पलंगाच्या खाली अथरलेटया एका चित्रबिचित्र रगाच्या उची गालिच्यावर स्थिरपणाने विराजमान झाले होते तिचे मुखकमल एका पिरोजी रगाच्या तकतकीत रेशमी ओढणीने अर्धवट झाकून गेले होते. अवगुठन वस्त्राच्या आत देव मन्मथाचे ते अमोघ विषमय धनुर्बाण सज्ज होते. भ्रमराप्रमाणे काळेभोर असणारे तिचे मोकळे केश त्या मुदर मुखचंद्राच्या सभोवार मेघखंडाप्रमाणे पसरले होते. दामोदराच्या बाजूने मद मद वहाणाऱ्या मृदु वायुच्या तरंगाने ते चचल-

पणाने मधून मधून हलत होते. रुस्तमला तेथे पोचवून तार्तागिण तेथून निघून गेली.

रुस्तम खोलीत येताच मेहेरजान आपल्या विचार मालिकेतून जागी झाली. तिने एकवार त्याच्याकडे हसून पाहिले. तिचे ते स्मित रुस्तमला स्वर्गमुखापेक्षाही अधिक वाटले. त्याने तिला लवून तीनदा कुर्निसात केला.

रुस्तमच्या प्रणामाला आपल्या मनोरम ग्रीवाभगाने उमुर देऊन मेहेरजानने त्याला मृदु स्वरांने विचारले " मग काय रुस्तम-अल्ली ? आपला काय विचार ठरला ? मी सकाळी केलेली विनंति आपण मान्य केली असच मी समजू ना ? "

मेहेरच्या या प्रश्नाला रुस्तमने काही उत्तर दिले नाही. त्या पापिष्ठाच्या मनात त्या वेळी काही निराळेच विचार चालले होते. काही विचार स्थिर करून रुस्तमन चोहोंकडे बारीक नजरेने पाहिले. त्याच्या मनावर सैतानाचा पगडा बसला होता., हे त्याच्या काव्याच्या वाव्याचे हेहेच्यावरून उघड दिसत होते. खोलीत चिटपाखरूहि नव्हते ! रुस्तमची ही चलाबिचल मेहेरजानच्या लक्ष्यात आली नाही असे नाही. परंतु त्याच्या मनात त्यावेळी मनुष्यत्वाला लाजविणार राक्षसी विचार घोळत असतील अशी त्या विचारीची मुळी कल्पना देखील नव्हती !

मेहेरने काचित् कोपदर्शक स्वरांने विचारले, " रुस्तम अल्ली ? मला तुझी उत्तर का देत नाही ? तुमचा काय विचार ठरला ? "

तरीहि रुस्तमकडून चकार शब्द नाही. मनातील भाव त्या मुदरीपुढे बोलून दाखविण्याचे त्या पापिष्ठाला धाडसच होईना.

प्रतिक्षणां मनातोल गोष्ट तिला सांगून  
मोकळे व्हावे असे त्याला वाटे, परंतु  
तोडातून शब्दच फुटेना ! जितके वेळ ते  
शब्द त्याच्या जिवाप्रावर येत तितके वेळ  
रुस्तमचे हृदय आणि जिवा दोन्हीहि  
हीनशक्ति होऊन ते तसेच परत जात !

मेहेरजानला त्याच्या या वर्तनाचा काहीं  
अर्थच कळेना ! रुस्तमकडे एकवार  
क्रोधाने पाहून ती तिरस्कारपूर्ण स्वराने  
ओरडली. “रुस्तम अह्नी ! तुझी दिह्नीच्या  
बादशाहाचे बटे सेनापती ! तुमचा अधिकार  
केवदा ! अन् असल्या क्षुल्लक गोष्टीला हो की  
नाहीं जबाब तुझाला इतक्या अवकाशाने  
सुद्धा देता देऊ नये ही मोठ्या  
शरमेची गोष्ट आहे ! असल्या क्षुद्र गो-  
ष्टीच्या मीमासेलाच, जर तुझाला इतका  
वेळ लागू लागला, तर तुमच्या हातून  
कोणतेहि कार्य कधीहि पार पडायचे नाही !  
विचार असो तुमच्या सेनापतिपणाला !”

इतक्या थरावर गोष्ट गेल्यानंतर रुस्त-  
मला आता स्तब्ध वसणे शक्यच नव्हते.  
आता कसा तरी धीर केल्याच पाहिजे असा  
विचार करून तो अडखळत झणाला,  
तसे नव्हे बेगमसाहेब ! ‘मीमासा’ ठरवून  
मी प्रत्यक्ष कार्याला हातहि घातला आहे.  
सकाळपासून मी त्याच गोष्टीच्या विचा-  
रात आणि उद्योगात आहे. पालख्याच्या  
तपासणीसबर्धी तर राहोच—मी त्याच्याहि  
पुढच्या गोष्टींचा विचार करून ठेवला  
आहे—”

“काय तो ?”

“माझ्या कर्तव्यगारीविषयी आपणाला  
जी शका आता आली आहे ती माझ्या  
या धाडशी विचाराने नाहीशी होईल अशी  
माझी खात्री आहे ”

“तुमच झणण अजून नाही माझ्या  
लक्ष्यात आलं !”

“आपणाला आजच्या आज—सेनापति  
रहमतखा येथं नाहीत तो—येथून मुक्त कर-  
ण्याचा मी विचार केला आहे विचिसाहेव !”

“अगवाई ! खर की काय ?” मेहेर  
आश्चर्याने एकदम उदरली !

“काल मध्यरात्री दामोदराच्या तीरावर  
सेनापती रहमतखाशी आपल्या ज्या गोष्टी  
झाल्या, त्या सर्व मी ऐकल्या. दिह्नीपतिचिं  
प्रमुख सेनापति असताहि रहमतखानाला काळ  
जी गोष्ट करण्याचे धाडस होईना, ती गोष्ट  
मी एक क्षुद्र सैनिक असताहि करून दाख-  
विणार आहे. आता तरी माझ्या कर्तव्यगारी-  
विषयी बेगम साहेबाना खात्री पटते की  
नाही ?”

रुस्तमच्या भाषणावर मेहेरउन्निसा  
एकाएकी विश्वासच पटेना ! पटणार तर  
कसा ? आपण नाना तऱ्हांनी विनण्या करून  
किंवा राग लोभ दाखवूनहि जी गोष्ट रह-  
मतखाकडून झाली नाही, ती गोष्ट हा तऱ्ण  
सेनापती करीन झणतो, ही गोष्ट त्या विचा-  
रीला खरी कशी वाटावी ? रुस्तमच्या या  
आश्वासनाने मेहेर खरोखरीच फार गांधळून  
गेली.

रुस्तमकडे भेदक दृष्टीने पहात मेहेरउन्निसा  
त्याला झणाली, “सेनापतीसाहेब ! मला अ-  
जूनहि तुझी झणता ते खरे वाटत नाही. ”

“का बरे बेगमसाहेब ? मजवर आपल्या  
विश्वास नाही का ?”

“तुझी कोणाच्या हुकुमाने माझी मु-  
क्तता करणार ?”

रुस्तम धीर गंभीर स्वराने झणाला,  
“माझ्या स्वतःच्या हुकुमाने ! माझ्या

स्वतःच्या शक्तीच्या, हिमतीच्या आणि इच्छेच्या बलावर मी आपली मुक्तता करीन असे मी आपणाला वचन देतो. ”

मेहेर आश्चर्याने ह्मणाली, “ काय ह्मणतां सेनापती साहेब ? तुमच्या स्वतःच्या हिमतीवर तुम्ही माझी मुक्तता करणार ? तर मग माझ्या मुक्ततेबद्दल तुम्हाला मजकडून मोबदला तरी काय पाहिजे आहे ? ”

मेहेरच्या या प्रश्नाने रुस्तम किंचित् हसला—परंतु त्या हास्यात खिन्नपणाची विशेष झाक मारीत होती. तो मनात ह्मणाला, “ मुदरी ! तुजपाशी मी मोबदला तरी काय मागू ? जो मोबदला मी मागेन त्याच्याशी समग्र विश्वाच्या दानाची देखील कधी तुलना होणार नाही ! ”

‘ रुस्तमअहली ! आपले मजवर फार उपकार आहेत आपणाला यात फार धोका. ”

“ होय वेगमसाहेब ! आपणाला कल्पना नाही अशी मकटे आपल्या मुक्ततेमुळे मजवर कोसळणार आहेत. आपल्या मुक्ततेसाठी मद्य प्राणत्यागहि करावा लागेल ! ”

मेहेर कृतज्ञतादर्शक स्वराने ह्मणाली, “ केवढे तुमचे उपकार हे ! माझ्यासाठी आपण भगयलाहि का वर सिद्ध झाला अहा ? ”

रुस्तमच्या आशा पुन. उत्तेजित होऊ लागल्या ! तो आवेगपूर्ण गद्गदकठाने ह्मणाला, “ आपणाला काय सांगू वेगमसाहेब ! आपणाकरता जीवनविसर्जन करावयाचा माझा दृढनिश्चय होऊन चुकला आहे. तो काल-त्रयीहि आता फिरावयाचा नाही. आपली जी स्थिति तीच माझा ! आपल्या जीवितारी माझे जीवित, आपल्या आत्म्याशी माझा आत्मा दृढपाशाने बद्ध करण्याची मी प्रतिज्ञा केली आहे ! आपल्या अनुग्रहावर केवळ

आत माझ्या जीवितानेच सुखसर्वस्व अवलंबून आहे ! विविसाहेब ! आपणापाशी आता हृदय उघडे करून दाखविल्या-शिवाय गर्वतर नाही. आपण आणि आपल्या या भुवनमनोहर लावण्यानेच माझा सर्व नाश केला आहे. कालची रात्र ह्मणजे माझ्या आयुष्यातील दुर्दैवाची सीमा होय. काल जर आपण माझ्या दृष्टीस पडलां नसता, तर प्रभद्रोही होऊन मला अशा दारुण यातनात जन्म कठावा लागला नसता ! आपणाशी एकजीव झाल्याशिवाय आता मला जिवत राहताच येणार नाही ! ”

रुस्तमच्या मुखातून यापैकी एक एक वाक्य बाहेर पडत असता मेहेरची चमत्कारिकच स्थिति होऊ लागली ! रुस्तमचे प्रत्येक अक्षर तिच्या हृदयाला भयकर मर्मयातना देऊ लागले ! त्या पाण्याच्या पापी हृदयाची तिला आता चागली ओळख पटली. तिच्या नखाशिखात सर्व शरीराचा क्रोधाने भडका उडाला—मुखमडल क्रोधाने लालबुद होऊन गेले. तिचे शरीर थरथर कापू लागले त्वेपाने वेफाम झालेल्या वाधिणीप्रमाणे उग्र रूप धारण करून मेहेरजान कपित स्वराने ओरडली, “ नीचा—पापिष्ठा—सैताना ! कोणापुढे काय बोलतोस हे ? तुझ्या पापी हृदयातील पापीलालसा मजपाशी उच्चारून दाखविताना तुझ्या त्या नष्ट जिव्हेचे शतशः तुकडे कसे झाले नाहीत ! कावळ्याने हसीचे पाणिग्रहण करण्याची ह्च्छा कझाला धरामी ? जा येथून काळे कर ! कोण आहे ग तिकडे मरजीना !—”

असे ह्मणून मेहेर खोलीच्या दरवाजापर्यंत त्वेशाने गेली.

रुस्तमवर आकाशच कोसळल ! कामा-  
धपणाच्या भरात आपण भलतेच करून  
वसलो हे आता त्याच्या चांगले यानात  
आले. आता या धाडसाचा परिणाम काय  
होणार ? कैद-शुखली, कारागृह, उपास,  
मरण ही त्याच्या डोळ्यासमोर स्पष्टपणे  
दिसू लागली. मृत्यूच्या कल्पनेने हृदयाला  
धक्का बसला !

क्षणार्धात मेहेरच्या मागोमाग धावत  
जाऊन तिच्यापुढे पडून त्याने. तिचे पाय  
धरले व करुणावाणीने तो बोलू लागला  
“क्षमा करा, वेगम साहेब ! या अधम  
चाडाळाला क्षमा करा. या पायाच्या  
हातून भयकर अपराव घडला आहे  
माझा भ्रम पाग नाहीसा झाला !  
कृपा करून ही हकीगत आणि माझा नीच-  
पणा कोणाच्याहि कानावर न जाईल असे  
करा. जाईल तर त्यात दोधाच्याहि नावाला  
कलक आहे आपण मला क्षमेचे वचन  
द्याल तर मी येथून जन्माचे काळे करून  
जातो. माझी पापमूर्ति आपल्या पुनः  
कर्धीहि दृष्टीस पडणार नाही. वेडाच्या लह-  
रीत मी भलते सल्ले बरळलो, ते मारे वि-  
सरून जा आणि मला क्षमेची भिक्षा घाला  
मी हे उन्मादाच्या भरात नीच कुल्य केले.  
नाहीतर हा लहान तोडी मोठा घास मी का  
घेतला असता ? वेगम साहेब ! माझ्या-  
सारख्या हतदैवी क्षुद्र मनुष्याला मरण-  
दंड देण्यात आपल्यासारख्या उच्च दर्जाच्या  
स्त्रीला काय लाभ ? ”

मेहेरचे हृदय या शब्दानी द्रवले नाही.  
ती ओरडून हाणाली. ‘ पिशाचा ! आपल्या  
पापी भाषणाने माझे कान अपवित्र करू  
नकोस—जा—चालता हो—पुन. माझ्या दृष्टीस  
पडू नकोस—”

पडत्या फळाची आशा घेऊन रुस्तम  
द्रुत पदाने तेथून निघून गेला. जाताना  
त्याने मेहेरजानला प्रणाम देखील केला  
नाही. प्राणभयाने आणि अपमानभयाने  
बिचारा भावावून गेल्याने किकर्तव्यमूढ  
होऊन गेला होता. शेर अफगाणच्या  
वाड्याबोहेर पडताच त्याने तडक सिविराची  
वाट वरली.

या वेळी रात्र बराच सरसावली होती.  
अधकाराने आपले साम्राज्य अर्वावतपणे  
चट्टकडे विस्तारले होते रुस्तमच्या तोंडा-  
वरही कृष्णतेने आपली छवि पसरली होती.  
एखाद्या प्रेताप्रमाणे मलिन मुखाने तो  
शिबिरात पोचला तो—काय दुदैव ! स्वतः  
सेनापति रहमतखा आपलीच वाट पहात  
नेये बसला आहे असे रुस्तमच्या नजरेस  
पडले

रुस्तम आलेला दृष्टीस पडताच रहमतन  
कठोर स्वराने त्याला विचारले. “ रुस्तम !  
तू या वेळी कोठे गेला होतास ? ”

रहमतखाच्या त्या घनगभीर स्वरांने  
रुस्तमच्या पापहृदयात एकदम धस्स झाले.  
कापत कापत त्याने उत्तर दिले, “ वेगम  
साहेबानी मला बोलावणे पाठीवल्यामुळे  
मी त्यांना सलाम करावयास गेलो होतो.

“ कशाला त्यांनी बोलावले होते ? ”

“ अतःपुरात त्यांना भेटायला येणाऱ्या  
आतमित्राच्या पालख्या पदारेकरणीनी न  
तपासता तशाच सोडाव्या झणून वेगम  
साहेबानी मला विनति केली. ”

“ मग तू त्यांना काय उत्तर दिलेस ? ”

“ काही नाही ”

रुस्तमच्या मुखातून हे शब्द बाहेर  
पडतात न पडतात. तोच वृद्ध रहमतखा

एकदम आपल्या जागेवरून उठून त्याच्या जवळ आला. त्या ह्यातान्याचे सर्व शरीर क्रोधाने कापू लागले. त्याच्या अंगी या वेळी तरणाची शक्ति सचरली ! तो क्रोध स्वराने ओरडला “हरामखोरा ! विश्वास धातक्या ! तू दिल्लीश्वराचा सेनापति ! काय तुझी स्वामिनिष्ठा ही ? निमकहराम ! सैतान ! तुझा नीचपणाची भाषणे मी सारी ऐकली आहेत समजलास ? आजपासून तू पदच्युत झाला आहेस. शाहनशाहाचा तू कैदी आहेस ! कोण आहे ? बाधा या हराम-जाद्याच्या मुस्क्या ! ”

रुस्तम काय बोलणार ? विचारा स्तब्धपणे सर्व सकटास तोड देत होता त्याचा निस्तब्धपणाच त्याच्या अपरावाच स्पष्ट प्रमाण होते.

मुग्ध सेनापति रहमतखाच्या हुकुमाने शणावात रुस्तमअल्ली चतुर्भुज बनला ! तत्क्षणा त्याच्या हातापायात विड्या पडत्या. पापवासनेने त्याचा पूर्ण अधःपान झाला. त्याला आत घेण्यासाठी नरकद्वार प्रचंड गळ होऊन उघडले !

## प्रकरण पांचवे.

### दोषी मैत्रिणी

दुसऱ्या दिवशी सायकाला आपल्या महालातील एका उघड्या खिडकीशी उभी राहून मेहेरउन्निसा सायकालीन गगनाची शोभा पहात होती. सृष्टिमुदरीने त्यावेळी अपूर्व सौंदर्य धारण केले होते. सूर्यनारायण नुकताच अस्ताचलावर येऊन ठेपला होता.

त्याचे सोनेरी रंगाचे शात किरण वृशावल्ग्याच्या पत्रपल्लवावर पडून सूर्यरूपी जादूगाराच्या अपूर्व किमिथेचा प्रभाव जगाला दर्शवित होते. नकली सुवर्णाचा रंग हळू हळू जसा नाहीसा होत जातो, तसा कनक किरणानी भूषित झालेल्या वस्तूचा सुवर्ण-हि हळू हळू तेजाहीन होत चालला होता. लोहपात्राप्रमाणे सर्व जगत् कृष्णवर्ण बनत होते कान्तसमागमाने प्रमुदित होऊन रात्रीने पश्चिम दिशेकडे आरक्तवर्ण धारण केला होता, व सर्व जगताला आपणाबरोबर प्रणय-मय व्हावयाचा ती उपदेश करित होती. नानाविधी जातीचे लहान मोठे पक्षी नील आकाशाच्या खादून द्रुतगतीने दकडून तिकडे स्वच्छदान उडत होते व इतक्या उंच आकाशात आह्लाप्रमाणे ज्याना विहार करता येत नाही, ते या जगतातील खरोखर अति क्षुद्र जंतु होत, असेच जणु काय आपल्या नानातऱ्हेच्या चीत्कारानो सुचवीत होते. मेघाच्या विलाससमुद्रात पुनःपुन बुड्या मारमारून ने पक्षी मनुष्याप्राण्यापेक्षा निराळ्याच सुखात दग होऊन गेले होते ही सर्व शोभा पाहण्यात मेहेरउन्निसा अगदी रगून गेली होती. तिच्या उद्विग्न मनाला या सृष्टि-सौंदर्य निरीक्षणापासून बराच आनंद वाटत असावा असे स्पष्ट दिसत होते. सभावतालच्या शात व प्रसन्न सृष्टिमुदरीचे प्रतिबिंब मेहेरच्या मुखरूपी दर्पणात बहुतेक उमटले होते. असे क्षणावयास हरकत नाही.

मेहेर सृष्टिसौंदर्य पाहण्यात याप्रमाणे अगदी गढून गेली आहे, इतक्यात मागून हळूच कोणी मृदु स्वरात हाक मारली. “मेहेरजान ! ”

‘मेहेरजान’ हाक एकताच एकदम चमकली! पुनः त्या अदृष्ट व्यक्तीने मृदु स्वराने हांक मारली—“प्यारी मेहेर !”

मेहेरजान ! प्यारी मेहेर ! कोणाची ही गोड हाक ? मेहेर उन्निसाला या शब्दांनी सबोधणारे प्रेमाचे मनुष्य कोणीच नव्हते. ‘बिबिसाहेव !’ ‘बेगमसाहेव !’ वगैरे शब्दांना तिला सबोधणारी मनुष्ये बरीच होती.—परतु या शब्दांत मनाची व उच्च दर्जाची जितकी कल्पना होती, तितकीच त्यात खऱ्या निहेंतुक प्रेमाचा व आदराचा अभावही दळदळीत दिसून येण्यासारखा होता. ‘मेहेरजान’ व ‘प्यारी मेहेर’ या शब्दांनी मेहेरउन्निसाचा मृत प्रियपति शेरसाहेब, तिला मोठ्या प्रेमाने संबोधित असे. तर मग त्याचेच का हे गोड शब्द. मृत मनुष्ये कबरेतून उठून आपल्या प्रियजनास परिचित शब्दांनी हाका मारून, त्यांना दुर्दैवाने लोपलेल्या प्रेमाचे स्मरण कवीपासून करून द्यावयाला लागली ? मेहेरजानने मागे वळून पाहिले, तो स्मित मुद्रेने आपणाकडे पहात असणारी ‘मोतीराणी’ तिच्या दृष्टीस पडली.

आपल्या चिरप्रिय सखीला पहाताच मेहेरला अवर्णनीय आनंद झाला ती आनंदाने धावतच मोतीराणीच्या जवळ गेली. प्रेमाने तिचा हात धरून मेहेरने तिला आपल्या पलंगावर आणून बसविले.

मेहेरजानच्या शरीराकडे पाहून मोतीला कससेच वाटले. तिचे स्वर्गीय मोहक सौंदर्य बरच काळे ठिंकर पडले आहे असे तिच्या दृष्टीस पडले. तिचे मुदर केश, बिलकूल काळजी न घेतल्यमुळे अस्ताव्यस्तपणाने तिच्या मुखा सभोवती विखुरले आहेत, तसेच सदा सर्वदा प्रफुल्ल असणारे, रसाने नेहमी आर्द्र व सरस दिसणारे

तिचे ओष्ठयुगल तारम व शुष्क होऊन क्षणोक्षणी कप पावत आहे, असेहि मोती-बिबीला दिसून आले.

आपल्या प्रीय मैत्रिणीच्या शेजारी पलंगावर बसून मोतीच्या गळ्यात गळा घालून मेहेरजान गहावर रडरडरडली. वर्षानदीचा अवरूढ प्रवाह मधील बाध फुटून जणू काय खुला झाला, अस त्यावेळी मोतीला वाटले. वेगाने वहाणारा तो नदीप्रवाह आता कोणत्याही प्रतिबधाला जुमानोसा झाला. यावण्याची त्याची इच्छाच दिसेना ! कधी तरी तो मागे फिरतो की नाही, याचीच तिला आता काळजी वाटू लागली.

मोती बिबिन आपल्या मैत्रिणीला बराच वेळपर्यंत तसेच रडू दिले. यावेळी अश्रूच्या रूपाने तिचे दुःख वाहू देणेच सर्वथैव इष्ट आहे असे तिला वाटले. परतु सर्व गोष्टीला शेवट हा आहेच. तसा काही वेळाने मेहेरचा अश्रूपूर हळूहळू ओसरला—स्फुदणे कर्मा झाले मेहेरच्या दुःखाने मोतीचे हृदय अगदी द्रवून गेले

मेहेरचे स्फुदणे थावत्यावर तिला अगदी जवळ घेऊन तिच्या पाठीवर भगिनी प्रेमाने हात फिरवीत फिरवीत, मोती तिला मृदु भावाने झणाली, “मेहेर ! इतक्या दूरवर पल्ला जाईपर्यंत तू मला का बर नाही कळविलस ? वेडे ! अगदी जिवाच्या सखीला सुद्धा जग मनातल दुःख अगदी गळ्याशी येईपर्यंत कळवायाच नाही, तर मग दोघी मधला तो नावाचा स्नेह तरी काय कामाचा ?”

मोतीराणाच्या या प्रश्नाला मेहेरकडून उत्तर मिळाले नाही. ती पुनः स्फुंदून स्फुंदून रडू लागली तिच्या कोमल गडस्थल मार्गाने

नेत्रवाटे पुनः अग्रप्रवाह वाहू लागला. पावसाच्या सरीने मिजलेल्या गुलाब पुष्पाप्रमाणे त्या रमणीच्या मुखाचे सौंदर्य तिच्या अश्रु-बर्षावाने अधिकच खुलून दिसू लागले ! सुंदर वस्तू सर्व स्थितीत नेहमी सुंदरच दिसावयाच्या !—विकृतीने जणू काय त्याचे सौंदर्य अधिकाधिक वाढत असते !

यावेळी मात्र मेहेरचं सात्वन केल्या-शिवाय मोतीला राहवेना. आपट्या बहु-मूल्य वस्त्राच्या पदराने मेहेरजानचे अश्रु पुसून तिची सखी आश्रामनपर शब्दानी तिला ह्मणाली, “ मेहेर ! मेहेर ! आता किती बर तू असा शोक करशील ? जे व्हायच होतं, ते दैवबलान घडून आलं. जे फिर-विण्याच आपणाला परमेश्वरान सामर्थ्य दिलं नाही, त्याच्यासाठी उगीच शोक करून फायदा काय ? आता नको गडे पुन डोळ्यातून पाणी काढस ! आपणाला आता पुढला विचार केला पाहिजे. मजपुढ बसून तू अशी डोळ्यातून टिप गाळलेली पहायला का तू मला इतक्या दूर बोलावून आणलस ? ”

मोतीराणीच्या या मायेच्या भाषणाने तर मेहेरला अधिकच भडभडून आलं—ती स्फुदत स्फुदत ह्मणाली, “ मतिया ! प्रियसखे ! तुझ्यासारख्या जिवलग भैत्रिणीपुढ बसून माझ्या हृदयातील यातनाची करुण कहाणी सांगत टिप गाळू नको, तर कुणासमोर गाळ ? तूही मला अशी शिडकारू लागलीस तर मला आश्रय तरी कुणाचा ? मतिया ! मी मोठ्या सकटात पडले आहे—त्यातून आता मला तारणार तूच आहेस. मला अभागिनीला आग्याला धेऊन जाण्यासाठी बादशहाच सैन्य इथ आलं

आहे—मी कुठ पळून जाईन ह्मणून वाड्या-भोवती त्याचा कडक पहारा पडला आहे. ”

मेहेरजानने सांगितलेल्या या हकीगतने मोतीराणीवर फारसा परिणाम झाल्याच तिच्या मुखावरून दिसले नाही किंवा तिला फारसे आश्चर्याही वाटले नाही. राजा गज-पतीसिंहाकडून अगोदरच तिला सर्व हकी-गत कळली होती.

ती मेहेरजानला उद्देशून ह्मणाली, “ मला अगोदरच तिकडून तुझी सारी हकीगत कळली आहे. आग्यातून बादशहाकडून वर्धमानला फौज रवाना होताच काटवाला आझास ही बातमी कळली. मेहेर ! मला जर तू खर खर विचारशील, तर तुला आता आग्याला गेल्यावाचून गत्यतरच नाही असं मला वाटतं. खुद्द दिल्लीपतीकडून आमत्रण आल्यावर आग्याला गेल्यावाचून कम चालेल ? त्याला दुसरा उपायच नाही. ”

मेहेरउन्निसा दृढ स्वराने ह्मणाली, “ मतिया ! काय वाटेल ती सकट मजवर येवोत—मी आग्याला जाणार नाही. मीहि प्रतिज्ञा केली आहे की, वाटेत जातां जाता मला मरण आलं तरी पुरवळ, परंतु मी ह्मणून काहीं त्या मेल्या पाषाणहृदयी बाद-शहाची विलासदासी होऊन अपमानात जिण कंठणार नाही. ”

“ मेहेर ! मेहेर ! हे तू काय भलतंच बोलते आहेस अस ? तू त्या दिल्लीपति बादशहाची विलासदासी होणार ह्मणून कुणी मेल्याने तुला सांगितलं ? तूं दिल्लीश्वराची पट्टराणी होऊन त्याच्याबरोबर दिल्लीच्या मणिकचित्त सुवर्णासिंहासनावर विराजमान होशील. एक दिवशी समग्र हिंदुस्थान तुझ्या एका कटा-धपातान थरथरा कापू लागेल ! दिल्लीच्या

साम्राटाची मातेश्वरी होण्यापेक्षा वैभवाच्या श्रेष्ठेची दुसरी कल्पनातरी आहे का ?”

मोतीराणीच्या या आश्वासनपर भाषणाचा तिच्या कल्पनपेक्षा मेहेरजानवर उलटच परिणाम झाला. तिच्या सुदर नेत्रयुगुलात पुनः अश्रुबिंदु चमकू लागले. ती सकरुण दृष्टीने मोतीराणीकडे पहात झणाली, “मतिया ! प्रियसखी ! असली छद्मी भाषण बोलून माझ्या आधाच तापलेल्या हृदयावर आणखी अगण्या तू का वर देतेस ? मागच सार प्रेम आणि स्नेह विसरून तू देखील मजविषयी निगडुर झालीस ना ? तू तरी बाई का फिरणार नाहीस ? दैवच फिरल हणजे जिवाचे जिवलग मित्र दिखील फिरतात झणतात ते काही खोट नव्हे. या सकटात मला वीर देण्यासाठी, मला सह्या मसलत देण्यासाठी, मी तुला मुद्दाम इथ बोलावून आणली तू अस मलत सलत काही मला सांगू नकोस गडे ! मला जावाची मैत्रिण समजून—पाठची बहीण समजून—या सकटानून उद्धरण्याचा मार्ग सांग. मणिखचित सिंहासनावर बसल्याने साऱ्या जन्माला लागणारा डाग नाहीसा होईल का ?”

मोतीराणी गभीरस्वराने मेहेरला झणाली. “मेहेर ! मी हिंदुधर्मात, हिंदु आर्दयापाच्या पोटी जन्म घेतला आहे. आम्हा हिंदु लोकांचा अदृष्टावर फार भरवसा असतो, त्याप्रमाणे माझाहि आहे. तुला जे इतके भयकर कष्ट पडले—तुझी जी इतकी दुर्दशा झाली, या सर्वाला तुझ अदृष्टच कारण होय अस मला वाटत. या कारणाने आमच्या शास्त्राप्रमाणे मनुष्याच्या सर्व बऱ्या वाईट कर्मांची—पापापुण्याची नीट उपपत्ति लागते. अन् झणूनच आमचा अदृष्टावर पूर्ण भरवसा बसला आहे—”

‘मतिया ! तुझ अदृष्टपुराण नको गडे !’  
“पण नुसत्या अदृष्टालाच तरी दोष देऊनहि उपयोग नाही तुला हल्लीची कष्टमय स्थिति प्राप्त व्हायला स्वतः अकबर बादशाहाच मुख्यतः कारण झाला. युवराजाच्या अन् तुझ्या प्रेमात जर तो मुद्दाम आडवा न येता, तर तू त्याच वेळी कुमार सेलिमाची अकलधमी होऊन राहिली असतीस. पण अदृष्टाच्या पुढे कोणाला जाता येणार ? अकबर हिंदुस्थानचा सार्वभौम होता झणून अदृष्टाला का त्याच्यान कवी अडथळा करवणार आहे ? तू दिल्लीच्या सिंहासनावर बसणार—भारत साम्राज्याच उच्च पद तुला प्राप्त होणार, असच तुझ्या अदृष्टात लिहिलेले आहे ती अदृष्ट लिपी पुसून टाकण्याच कुणाच्या अगी सामर्थ्य आहे ?”

मेहेरजानला मोती विविचा हा अदृष्टवाद त्रिलकुल रुचला नाही ती गर्वाद्धत वाणीने मध्येच झणाली, “माझ्या अगा ते सामर्थ्य आहे. तुझ्या त्या अदृष्टाच्या सामर्थ्याला मी स्वतः प्रतिबध करीन.”

“त्या नुसत्या बोलायच्या गोष्टी आहेत देवापुढे कोणाचही सामर्थ्य चालायच नाही वेडे ! असे देवाला आळा घालणारे वीर आजपर्यंत किती तरी लटपटून गेले.”

“तू पहाशील मतिया ! माझ्या नशीबी दिल्लीच सिंहासन आहे अस तू झणतेस, परंतु त्या सिंहासनाला अन त्याबरोबर हिंदुस्थानच्या साम्राज्यपणालाही मी अस्स दूर दकलून देईन. माझ्या स्वामीशी मी बेइमान होणार नाही. माझे प्रियकर आता स्वर्गात आहेत खरे—परंतु त्याची पवित्र स्मृति माझ्या हृदयपाठवरून कधीहि नाहीशी होणार नाही, ही तुझी खात्री असूंदे.”



“मेहेर ! नीट विचार करून काय बोलावयाच ते बोल. तुझी ही प्रतिज्ञा शेवटपर्यंत टिकेल अशी तुझी खात्री आहे ना ? ”

“माझी इच्छा माझ्या स्वाधीन आहे आणि माझी प्रतिज्ञा माझ्या इच्छेच्या स्वाधीन आहे. ज्या मार्गाने इच्छेला मी चालवीन त्याच मार्गाने तिला चालव पाहिजे, अन ती चालेल अशी माझी खात्री आहे. सर्व स्त्रियांचे हृदय अतिशय दुर्बल असत, असा तर तुझा समज नाहीना मतिया ? ”

मोतीराणी किंचित् स्मित करून ह्मणाली,

मेहेर ! तुला ह्मणाव तरी काय, तेच मला समजत नाही. ज्याच तुजवर इतक निष्कलक प्रेम आणि ज्यान तुझ्या प्राप्तीसाठी इतका अट्टाहास चालविला आहे, त्याच तू दर्शन देखील घेणार नाही ह्मणतेस ? शाबास ! मग तुला कृतज्ञतेची चागली ओळख आहे ह्मणायची ! मी तुला सांगते, मेहेर ! बादशाही सैन्य ज्याअर्थी तुला पादयाला वर्धमानपर्यंत आल आहे, त्या अर्थी तुला आग्याला गेलच पाहिजे. आग्याला पोचल्यानंतर जेव्हा तू मोती-महालयत जाशील आणि तुला मोठ्या आदराने भेटायला जेव्हा खुद्द शहानशहा तिथे तशीच, तेव्हा तू काय करशील मेहेर ? दिल्लीबराच्या प्रेमाची अन् आदराची तू नेव्हा उपेक्षा करणार काय ? ”

मेहेर उत्तेजित स्वराने ह्मणाली, “त्याच्या प्रेमाची मी नुसती उपेक्षाच करून रहाणार नाही मतिया ! सधि मिळाली तर त्याच्या वक्षस्थलावर लत्ताप्रहार देखील करायला मी माग पुढे पहाणार नाही समजलीस ? शिवाय, त्याची कट्टु शब्दांनी अतिशय निर्मलसना करून शेवटो मी त्याला ह्मणोन,

“तू दुनियेचा बादशाहा असलास, फार काय, स्वर्गाचा राजा असलास, तरी देखील तू नीच आहेस. तुझ मुलावलोकनहि मला करायला नको. भलत्याच मोहाला वश होऊन, पापसागरात उडी घेऊन, आपल्या सुखासाठी तू एका असहाय्य अवलेचा सर्वस्वी नाश केलास ? धिःकार असो तुझ्या मोठेपणाला अन् वैभवाला ! ”

प्रत्यक्ष भरतस्रडाच्या साप्रतच्या सम्राटाच्या निदेने भरलेले मेहेरजानचे हे भाषण मोतीराणीला बिलकूल आवडले नाही, दिल्लीबराच्या वक्षस्थलावर लत्ताप्रहार करण्याच्या मेहेरच्या वळानेने तर ती विचारी भिऊनच गेली ? तिचे हे उद्दाम भाषण कोणाच्या सहज कानावर गेले तर तिच्यावर आणि आपणावर काय अनर्थ ओढवेल याची कल्पना होऊन तिच्या हृदयाचा थरकप उडाला ! मेहेरजानच्या तोडावर हात देऊन ती स्वर खाखरून तिला ह्मणते “मेहेर ! मेहेर ! अस बोल नये गडे ! अशा गोष्टींचा तोडातून उच्चार देखील कधी करू नकोस. वेडे ! भितीला देखील कान असतात ! वर्धमानात चोहाकटे बादशाहाचे लोक पसरले आहेत. त्यातून कुणाच्या कानावर यापैकी एक शब्दहि जर सहज गेला, तर आमचा सर्वनाश झालाच ह्मणून समज ! ”

इतक्यात महालाच्या दाराच्या मागून कोणी मोठ्याने म्हणाले “बैगमसाहेबानो बादशाहाच्या वक्षस्थलावर प्रत्यक्ष लत्ताप्रहार केला तरी देखील त्यांना भय नाही. मग त्यासबधाने गोष्टी बोलायला तर कुणाचच भय नाही. कारण, बैगमसाहेबाच्या कोमल चरणयुगलाचा जहागीर बहशाहाशा बदा गुलास आहे. ”

ह शब्द ऐकताच मेहेरजान व मोतीबिबी दोन्हीहि चमकून उठल्या व महालाच्या दरवाजाकडे निघाल्या. इतक्यात एक अपरिचित स्त्री हंसत हसत त्या दरवाजाने मेहेरजानच्या महालात येऊन ठेपली.

## प्रकरण ६ वें.

—:~:—

### पियारी बेगमेची दासी.

‘ भित्तीला देखील कान असतात, ’ असा मोतिबिबिने मेहेरजानला साहजिकपणे जो थोड्या क्षणापूर्वी इपारा दिला होता, त्याचा पूर्ण प्रत्यय त्यांना अगदी तावडतोव आला ! कधी कधी बोलाफुलाला विचित्र रीतीने गाठ पडत असते ती अशी ! मागील प्रकरणात सांगितल्याप्रमाणे ती परकी स्त्री व्यानी मनो नसता एकदम आपल्या अगदी एकात महालात आलेली पाहताच मेहेरजानला किती आश्चर्य वाटले असेल, याची कल्पना करण्याचे काम बाबकावरच सपविलेले बरे ! त्या स्त्रीला पाहून बिचाऱ्या मोतिराणीच्या हृदयात भयाने घडकीच भरली. मेहेरने थोड्या वेळापूर्वी बादशहाला अनुलक्षण जे शब्द उच्चारिले होते, ते जर या स्त्रीच्या कानावर गेले असतील, तर त्याचा काय भयंकर परिणाम होईल याची तिला कल्पनाहि करवेना ! स्वतः मेहेरजानला या गोष्टीविषयी फारशी फिकीर वाटत नव्हती, परंतु मोतिराणी तिच्या अल्लड सखीपेक्षा अधिक दूरदर्शी असल्यामुळे तिची साहजिकपणेच पुढील परिणामावर फार दूरवर नजर पोचत होती.

जी स्त्री मेहेरजानच्या महालात आगतुक रीतीने यावेळीं घुसली होती, ती खरोखरच फार सुंदर होती. यौवनाची भरज्वानी तिच्यात नसती मुसमुसत होती. तिच्या सुंदर व मुकुमार मुखावर एका प्रकारची स्वर्गीय कांति विराजमान झाली होती. तिचा पोपाक हलक्या दर्जाचा—परंतु अगदी भिकार नव्हता भक्क्यापेक्षा त्यात सावेपणाच विशेष दिसून येत होता आणि सक्षम दृष्टीने पहाणाऱ्याला तो सावेपणा कृत्रिम—मुद्दाम आणलेला आहे असे दिसत येण्यासारखे होते पोपाकावरून ती कोठल्या तरी पादशाही जनानखान्यातील दाम्नी असावी असे दिसत होते परंतु तिचा तोंड मनोहर मुखचंद्र दृष्टीस पडताच ती फारच उच्च दर्जाची अशी कोणी तरी बेगम किंवा एखाद्या राजाची किंवा मरदां दरकदा राची पहराणी असावी असा पहाणाऱ्याचा उग्र तर्क होण्यासारखा होता. आपणें रूप आणि त्यावरून व्यक्त होणारा उच्च दर्जा लपविण्याचा तिचा जरी मुद्दाम प्रयत्न चालला होता, तरी एखाद्या मार्भित्त रसिकाला त्यामुळेच ती दोन्ही स्पष्ट दिसण्याचा संभव होता.

ती स्त्री आत येताच तिच्याजवळ त्वरेने जाऊन मोतिराणीने तिला सक्षम रीतीने नखशिखात न्याहाळून पाहिले, व विस्मयपूर्ण स्वरांने तिला विचारले, ‘ कोण तू ? इथ यावेळी तू का झणून ? ’

“ मी दासी आहे त्रिबिसाहेव ! — ”

“ दासी ? कुणाची दासी ? ”

“ पियारी बेगमसाहेबाची ! ”

“ कोण तुझी ही पियारी बेगम ? ”

मोतिराणीचा हा प्रश्न ऐकतांच दासीने आपला रक्ताधर किंचित जोराने चावला तिच्या मुखावर क्रोध, इर्षादि मनोविका- राचि छाया पसरली. मोतिराणीकडे वक्र दृष्टीने पाहून ती हणाली, “ दिह्नीच्या पियारीबेगमसाहेब—एवढ्या प्रसिद्ध बेगम- साहेब आपणाला टाऊक मुद्धा नाहीत वाटत ? ”

“ असेल कुणी तरी झाले—! ती दराणा- दून नवीनच आली आहे दिल्लीला, तीच की नाही तुझी पियारोबेगम ? ”

“ होय बिबिसाहेब ! ”

‘ तर मग तू इकडे कशाला आली आहेस ? ’

“ काय सांगू बाईसाहेब आपणाला माझ्या कर्माची कहाणी ? इराणहून बेगम साहेबांनी मला आपणाबरोबर दिल्लीला आणल अन् अशा परक्या ठिकाणी मला मरुटात लोटून दिले—माझा काही अपराध नसता त्यांनी आपल्या नोकरीवरून दूर केले. बाईसाहेब ? त्यावेळी मजवर केवढ भयकर मरुट कोसळल असेल याची आपणच कल्पना करावी. आश्रयहीन होऊन मी अनाथासारखी रस्त्यातून वणवण फिरू लागले. मला अभागिणीला कुठहि आश्रय मिळेना. शेवटी, निराश होऊन माझा एक चुलत काका इकडेच वर्धमानाजवळ आहे, अस कळल्यावरून त्याचा शोध करित करित मी त्याच्या घरी येऊन पोचले. त्याच्या घरीच मी तेव्हापासून आहे. परंतु अनाथ अपणाला आश्रय देण कुणाला आवडत आहे बाईसाहेब ? अन् त्यातून तो पडला माझा दूरचा काका ! शेवटी त्याच्यापासुनहि मी दूर जाण्याचा विचार केला आहे. आजच मी अस ऐकल, की,

शेरसाहेबाच्या बेगमसाहेब शहानशाहाच्या पट्टराणी होण्यासाठी दिल्ली आगऱ्याकडे जात आहेत. त्याच्याकडे तरी एखादी नोकरी चाकरी मिळाय्यास पहावी हणून मी इथ आले आहे बेगमसाहेब ! ”

पियारी बेगमेच्या दासीच्या या हकी- गतीवर मोतिराणीचा बराच विश्वास बसला असावा असे दिसले. मेहेरजानच्या महालात ती दासी येताच मोति बिबिला जे आश्चर्य वाटले होते, ते आता बरेच कमी झाले. तिच्या मनात त्या दासीविषयी पहिल्याने जो सशय आला होता, तोहि आता बराच कमी झाला होता.

मोतिराणीने तिला किंचित मृदुस्वराने विचारले “ पण तुझी चाकरी का गेली ! पियारी बेगमेन तुला आपल्या नोकरी- वरून का काढल ? ’

दासी खाली मान घातून हणाली “ काय सागायच बेगमसाहेब ? बादशाही झनानखान्यातील चाकरी ! कुठ पानाला चुना कमी झाला, की गेली बेगमसाहेबाची तब्येत ! बेगमसाहेबाची प्रकृति फुलासारखी नाजुक ! त्याची मर्जी जायला हो कसले आल आहे कारण ! ”

बादशाही झनानखान्यातील बेगमाचा व इतर बड्या बड्या स्त्रियांचा स्वभाव किती चंचल व लहरी असतो, त्याची तब्येत किती धूर्त कारणामुळे नोकराचाक- राच्या आणि दासीलवडीच्या नोकऱ्या— किबहुना त्याचे जीवितहि किती क्षणभंगुर असते, याची मोतिराणीला व मेहेर- जानला चागली कल्पना होती. अर्थात् पियारी बेगमेच्या दासीच्या या भाषणावर त्या दोघींचाहि चागलाच विश्वास बसला

आणि तिजवद्दल त्याच्या मनात थोडीशी दयाही उत्पन्न झाली.

मोतिराणी तिला उद्देशून झणाली "तुजवद्दल आम्हाला खरोखर वाईट वाटत. पण काय ग, योज्या वेळापूर्वी आम्हाला दोंघात ज्या काही गोष्टी चालल्या होत्या त्या तू ऐकल्यास का ?

दागी हात जोडून म्हणाली, 'क्षमा करा वेगळसाहेब ! मी त्या मुद्दाम ऐकल्या नाहीत. माझ्या त्या सहज कानावर आल्या "

"पण तू त्या ऐकल्यास का झणून ? आल्याबरोबर तू आम्हाला ताबडतोब वर्दी का नाही दिलीस ! तू बादशाही झनान्यात नोकरी केली आहे झणतेस, मग तुला असले शिष्टाचाराचे सामान्य नियमसुद्धा का माहित नसावेत ? का आपल तू आम्हाला काही तरी खोटच रचून सांगते आरेंस ? "

काय असेल ते असो—मोतिराणीचे हे शब्द ऐकताच दासीचा चेहेरा खरकून उतरला. बराच वेळ ती स्तब्ध होती.

मोतिराणी काही वेळ वाट पाहून तिला झणाली "अशी घाबरू नकोस तू ! तुला काय सागायच असेल ते नीट साग. "

मोतिराणीच्या या शब्दानो त्या दासीला बराच धोर आला असावा असे दिसले. मोतिराणीच्या मुखकडे खिन्नपणे टक लावून ती दासी हात जोडून झणाली, "त्रिवि-साहेब ! मी अगदी खर खर सांगते. आपल्या गोष्टी काही मी मुद्दाम ऐकल्या नाहीत. थोरल्या वेगमसाहेब आपल्या महा-ल्लात एकट्याच असतील अस मला वाटल

होतं—अन याच समजावर मी दृथपयंत आले. परतु इथ आल्यावर आपल्या अन त्याच्या काही गोष्टी चालल्या आहेत अस मला आढळून आल. आपल्या हितगुजात मध्येच येऊन आपला विरस कर वा अम मला वाटेना. काहा वेळान वेगमसाहेब मला एकट्याच भेटतील या आशेन मी तशीच बाहेर तिष्ठत उभी होते, परतु मी वाट पहा-पहा पाहिली तरी तशी मधि मला भिळेना ! शेवटी काय होईल ते होवो, वेगमसाहेबाना राग आला तर तो शात करता येईल, असा विचार करून, मनाचा वडा करून, मी महाल्लात शिरले—यावद्दल मी पहिल्याने क्षम मागितलीच आहे—

"मी तुला काही मागितल तर तू ऐकशील ? "

"काय ते त्रिविसाहेब ? "

"मघाशी जे तू काही ऐकलस त्यापकी एक शब्दही तूझ्या ताडून बाहेर फुटता कामा नये समजलीस ? "

त्यावद्दल आपणाला मुळीच काळजी नको वेगमसाहेब ! बादशाही रगमहालातील आम्हा दासींच्या तोंडून गुप्त गोष्टींचा स्फोट प्राणातीर्ही व्हावनाचा नाही. अशा शकडो रहस्ये आम्हाला नेहमीच पोटात घाळून ठेवावी लागतात. उथळ तोंडाच्या दासीला रगमहालात एक दिवसही टिकता यायच नाही. शिवाय अशी गुप्त रहस्ये आम्ही जर पोटात ठेवली नाहीत तर दररोज आम्हाला सतरा वेळ मराव लागेल. "

दासीचे हे शब्द ऐकून मोतिराणीच्या जीवात जीव आला. आपल्या कमरेला खोवलेल्या एका किनखापी पिशवीतून एक असरफी बाहेर काढून मोतिराणीने दासीच्या

हाती दिली. एखाद्या गरीब दासीप्रमाणे नम्रपणे प्रणाम करून दासीने ती असरफी घेतली.

दासीच्या हातीं असरफी देऊन मोती विवि तिला किंचित् अधिकारसूचक स्वराने म्हणाली, “नीट ध्यानात ठेव ! माझी ही प्रिय सखी आता लवकरच साऱ्या हिंदुस्थानची स्वामिनी—भारतसाम्राटाची अर्धांगी होणार आहे. तिच्या एका शब्दाने सर्व भरतखंड थरथरा कापेल ! तिच्यासंबंधान एक शब्दही जर कुठ तुझ्या तोंडून पुढल्या अस आम्हाला कळल, तर तुसा शंभर वोंपे भरलीच म्हणून समज !

“जगी बेगमसाहेबाची मर्जी ? मज निघतो आपण तिळमात्र काळजी वर नये ” “अजून आगऱ्याज कधी जावच ते नक्की ठरल नाही, सात आठ दिवसांनी पुन एकदा तू इय ये, हणज तुझ्या नोंदरीची कुठ व्यवस्था होते की नाही ते पाहू—मात्र तुझ्या कानावर आलेल्या गोष्टींपेक्षा एक ब्रह्मि तुझ्या तोंडून निघता कामा नये. समजलीस ?”

‘बेगमसाहेबाना ईश्वर सदैव सुखात ठेवो !’

दासी पुनः त्या दोघीना नम्रपणे प्रणाम करून तेथून हळुहळु निघून गेली, मोतिराणी आणि तिची अल्लड मैत्रिण—मेहेरउन्निसा—दोघीजणीहि त्या पापिष्ठेच्या सोगाला आणि कागावाला पूर्णपणे भूलून गेल्या ! पियारीबेगमेची दासी मेहेरच्या महालातून जाताना एखाद्या धूत मनुष्यान जर तिच्या चेहेऱ्याकडे सूक्ष्म रीतीने पाहिले असतें तर त्याला त्यावर विजयाच्या हास्याची छट पसरली आहे असे दिखून आले असते

मोतिराणीच्या व मेहेरच्या हे मुळीच लक्ष्य आल नाही.

मेहेरच्या महालातून निघून पियारी बेगमची दासी हळुहळु शेर अफगाणच्या वाड्याबाहेर हास्य मुखाने बाहेर पडली. वाड्यापासून काही अंतरावर गावाच्या बाहेर एका तळ्याच्या काठी एक गुरर भेणा होता, त्याच्यात ती बसली. ती भेणात बसताच भोई मुकाट्याने चालू लागले मोतिराणीने दिलेली असरफी तिने वाटेत भेटलेल्या एका भिकान्याला देऊन टाकता !

“त्रिर्वासाहेबाचे हेतु परमेश्वर गुण करील ” असा भिकान्याने दिलेला आशावाद ऐवून भेणात मुखासीन झालेली पियारीबेगमेची दासी किंचित हसता, व आपणाशीच पुटपुटली “तेणटयासाठ तर हा माझा खटाटाप !”

\* \* \*

पियारी बेगमेची दासी महालातून निघून गेल्यावर मोतिराणी मेहेरजानला घेऊन पुन आपल्या ठिकाणा येऊन बसली, मध्यच आलेल्या या आगतुक विनामुळे दोघीचीर्तने मने बरीच अस्वस्थ झाला होता. काही वेळ दोघीजणी अगदी स्तब्ध बसल्या. मेहेरजान जणू काय काहीच अनिष्ट प्रकार मध्यतरी घडला नसावा, अशा तऱ्हेने पूर्ण बेफिकीर दिसत होती—परंतु खरोखरच ती तशी होती किंवा नाही, याविषयी सशयच होता.

पियारी बेगमेच्या त्या रूपवती दार्ढ्याबद्दल प्रस्तुत प्रसंगी चर्चा करणे इष्ट नव्हे असे मोतिराणीला वाटत होते. आणि चर्चा करून भावी अनिष्ट परिणाम मुळीच वारण्यासारखाच नव्हता.

काही वेळाने मोतीराणी मेहेरला झणाली  
“ मग काय तुझा विचार ठरला मेहेर ?  
शहानशहानी पाठविलेल्या सेनापतिबरोबर  
तू आगऱ्याला जाणार, की वेड्या सारखा  
भलताच हट्ट धरून सान्या जन्माच्या कल्या-  
णाला मुक्कणार ? ”

मोतीबिंबीच्या या प्रश्नाने मेहेर आपल्या  
विचारमालिकेतून एकदम जागी झाली  
आपल्या नियमलीकडे तीक्ष्ण नजरेने पहात,  
आपला अवगोष्ट किंचित कोपाने चावून ती  
निश्चयमूचक म्बराने झणाली, “ मतिा या  
दहान प्राण आहे तो मी आगऱ्याला जाणार  
नाहा समजलीस ? रहमतखाच्या हातून माझी  
मुटका होण्याविषयी मी शक्य ते प्रयत्न  
कर्गन-नाहीच ते साधले, तर रस्त्यात विप  
व्याऊन प्राण त्याग करीनः— ”

मोतीराणी हंभत हंसत झणाली “ वेडी  
कुठली ! तू मरणार का झणून ? अन् तुला  
मरू तरी कोण देणार आहे ? ”

हे ऐकून मेहेर खिन्नपणे किंचित हसला  
व आपल्या क्रौमल करागुलीतील  
बहुमूय हिऱ्याची आगठी आपल्या मैत्रि-  
णांच्यापुढे करून झणाली “ ही पाहिलीसका  
माझी अगठी मतिा ! हिच्या खड्यात  
जालीम विप भरल आहे. रहमतखाच्या  
हातून माझी मुत्तता कोणत्याहि उपायान  
देत नाही, अस ठरल्यावर या अगठीचा  
हिरा मी गिळीन ! बादशहाला माझी दया  
आली नाही तरी हिच्या खड्यातल्या नि-  
घाला माझी खास दया येईल मतिा ! मी  
जीवतपणी आगऱ्याला जाणार नाही. माझा  
मृतदेह आगऱ्याला पोचेल ! अन् तो पाहून  
जहागीर बादशहा आपल्या पराक्रमाचे  
कौतुक करील ! ”

मेहेरचे हे भयंकर विचार मोतीराणीला  
ऐकवत ना ! प्रेमभराने मेहेरचा हात आप-  
ल्या हाती घेऊन ती झणाली “ मेहेर !  
मेहेर ! अस भलतच काय बोलाव माणसान ?  
तू आत्मघात केलास तर जहागीर बादशहाच  
त्यात काय मोठस नुकसान होणार आहे ?—  
ली ! वेडी कुठली ! अशा गोष्टी मनात  
मुद्दा आणू नकोस ! माझ तुला अस  
आग्रहाच सांगण आहे, की, तू यावेळी  
आगऱ्याला जा. तिथ गेल्यावर बादशहाच  
तुजवर जर अतःकरणपूर्वक प्रेम आहे  
अस तुला दिसल, बादशहाकडून तुझा जर  
तिथ यथायोग्य प्रेमाचा आदर झाला, तर  
दिल्लीच्या सिंहासनावर जाहागीर बादशहा-  
बरोबर बसायला तू माग पुढ पाहू नकोस.  
परतु तिथ जर तुला जाहागीराच खर प्रेम  
दिसून आल नाही, तुझ्या ठिकाणी  
केवळ त्याची रूपलालसाच दिसून आली,  
किवा तिथ तुझा काही अनादर दिसून  
आला तर तू खुपाल विष प्राशन कर. माझी  
त्याला बिलकुल आडकाठी नाही तू इथून  
निघून गेल्यावर काटवाहून लवकरच खुद्द  
स्वारीला बरोबर घेऊन मी आगऱ्याला येणार  
आहे, तसाच प्रसंग आला तर मी स्वतः  
तुझ्या तोंडाशी विपपात्र धरीन ! पण इथ तू  
अस काहीं भलत सलतच करून मरू  
नकोस !—”

मोतीराणीचा हा युक्तिवाद मेहेरजानला  
बराच पटला. तिचे भरकटलेले मन मोती-  
राणीच्या भाषणाने किंचित ताळ्यावर आ-  
ल्यामुळे झणा किवा इतर काही कारणामुळे  
झणा, मोतीराणीची ही सल्ला तिला मानवली.  
आपणाला आत्महत्याच करावयाची असली  
र/ कवींहि करता येईल—असा विचार  
1/ हन मेहेरजानने मोतीबिंबीच्या सत्या प्रमा-

णेच वागावयाचा मनातल्यामनात निश्चय केला.

आपल्या भाषणाचा पुष्कळच इष्ट परिणाम मेहेरवर झाला असावा, असे धूर्त मोतीविद्वांने आपल्या मैत्रिणांच्या चेहेऱ्यावरून तेव्हाच ओळखले. याच वेळी अधिक नेट केल्यास मेहेरचा मनोरूपी दुर्ग आपणास ताबडतोब सर करता येईल, असा विचार करून मोतिराणी मधुर स्वराने मेहेरला ह्या गाठी “ मेहेरजान ! प्रियसखि ! आमच्या शास्त्रात असं सांगितल आहे, की हा मनुष्य-जन्म आपणाला वारवार मिळत नसतो—मनुष्य जन्म मिळवावयाला प्राण्याला खडतर तपश्चर्या करावी लागते. शेकडो जन्माच्या पुण्यांन त्याला मनुष्यजन्म प्राप्त होतो मनुष्य जन्म प्राप्त झाल्यावर त्याच खर खर सार्थक झाल पाहिजे, नाही तर ईश्वराच्या धरी आही अपराधी नाही का ठरणार ? अनेक पुण्य तपस्थेने मनुष्यत्व मिळाल्यावर मनुष्य प्राणाला परमेश्वराने जी जी कर्तव्ये ठरविली आहेत, ती ती त्याच्या हातून निर्दिष्टपणे पार पडतात, तो खरा धन्य होय आमच्या आर्य शास्त्रकारानी आत्म-हृत्येला मोठ पातक ठरविले आहे. ते याच करिता ! मेहेर आत्मघात करून तुझ कर्तव्य तू चुकविणार काय ? परमेश्वराची इच्छा मोडून आत्महत्या केल्यान तरी यातना चुकतील अस तुला वाटते तरी कस ? शुष्क मरुभूमीत क्वचित् जन्माला येणारे फूल ते कुठ फुटू लागत न लागत, तोच कवरेत टाकण्यात शहाणपण कुठल ? या भरतखंडाची तू साम्राज्ञी झालीस तर तुला लोक-हित किती करता येईल याचा तू नीट विचार कर. हजारो गोर गरिबांच तूझ्या एका शब्दानं कोट कल्याण होईल इतकी

शक्ति तुला सपादन करण्याची ही सधि तुला प्राप्त झाली आहे. हिचा तू अन्हेर करू नकोस. शिवाय पुनर्लंघन करण्याची धमतिहि मुळीच आडकाठी नाही.

मोतिराणी इतके बोलून स्वस्थ बसली. आपल्या प्रिय सखीला आत्महत्तेपासून परावृत्त करण्याची तिने आपल्याकडून शि कस्त केली होती. इतके करूनहि जर मेहेर उन्निसाने आपला हट्ट सोडला नाही तर आपला काहीच दलाज नाही, असा विचार करून मोतिराणा खिन्नपणे स्वस्थ राहिली.

मेहेर उन्निसाने मोतिविद्वांला काहांच उत्तर दिले नाही तिचा युक्तिवाद मेहेरला पूर्णपणे पटला असल्यामुळे तिला काही उत्तर देता येईना ! मेहेर आपल्याशीच ह्याणाली, “ मतिचा मोठी युक्तिवान खरी. तिच्या उपदेशान माझ्या नकळतच माझ मन केलेल्या निश्चयापासून हळु हळु ढळ लागले आहे तिच्या सह्याप्रमाण चालायला मला आता काहीच हरकत दिसत नाही. निर्वाणाचा उपाय तर माझ्या हाता आहेच. मतिचाच्या ह्याणण्याप्रमाण आपण मुकाट्यान आगच्याला जाव अन् तिथला रागराग पाहून मग काय करायच ते कराव हच तूत वर ! ”

काही वेळाने मेहेरजानला उद्देशून मोतिराणी ह्याणाली, “ मेहेर ! मला आता गेल पाहिजे. याप्रसंगी इथ मी राहायची नाही अन् तूहि मला रहाण्याचा आग्रह करू नकोस—”

मेहेरजानच्या नेत्रात खळकन् अश्रु आले मोतिविद्वांसारख्या प्रियसखीची इतक्या दिवसांनी भेट झाली आणि तीहि घटका-

भरच ! आता पुनः तिच्या भेटीचा योग कधी येईल कोण जाणे, असे विचार मनात येऊन मेहेरजानच हृदय अगदी भरून आले. आपल्या प्रियसखीच्या खाद्यावर मान टाकून ती सारखी अश्रुविसर्जन करू लागली. मोतिराणीच मुख्यवान वस्त्र मेहेरच्या दुःखाश्रुना ओले झाले.

सद्गद कठाने मेहेर ह्मणाली “ मतिया ! प्रियसखी !—”

“ काय गडे ? ”

“ या प्रसर्गी तू इथ रहा अस मी तुला वधाहि सागणार नाही—पण—”

मेहेरच्या दुःखाश्रुनी मोतिराणीचेहि हृदय भरून आले. अश्रुपूर्ण लोचनानी मेहेरकडे पाहून तिने विचारले—“ मग काय क्षणतेस तू मेहेर ? ”

“ पुनः आपली कधी भेट होणार?—”

“ पण मला अगोदर साग—तू रह-माखा बरोबर आगऱ्याला जाणार की नाही? जापलाच हट्ट धरून तू आत्महत्याच करणार असलीस तर ही शेवटची—”

मोतिराणीच्या तोंडावर हात देऊन मेहेर अडखळत अडखळत ह्मणाली—“ नाही गडे ! तुझ्यासारख्या जिवलग मैत्रीणीचा उपदेश मी कसा देऊणार नाही ? मी रहमत बरोबर आगऱ्याला जाणार—”

मोतिविवी किंचित स्मित करून ह्मणाली “ आता मात्र तू माझी प्रियसखी मेहेरजान सरा ! तू आगऱ्याला पोचतेस तो खुद्द सागऱ्या घेऊन मी आगऱ्याला येते. ”

मेहेर काहीच बोलली नाही. उत्तरादाखल तिने एक दीर्घ निःश्वास सोडला !

मेहेरला आपल्या हृदयाशी घट्ट अलिंगन देऊन मोतिराणी ह्मणाली, “ मेहेर जाजपर्यंत जितके वेळ मी इथ आले तितके वेळ मी इथून जाताना इसत हंमत तुझा निरोप घेतला, परंतु आजची ही स्थिति पाहून माझें हृदय फाटून जाते. माझा पाय इथून निघतां निघत नाही—पण गेले हे पाहिजेच. तुला माझा आशीर्वाद आहे मेहेर ! तू चिरकाल विपुल सौख्य भोगशील—” पुढे मोतिविवीच्या तोंडून शब्द फुटेना ! शोकावेगाने तिचा कंठ रुद्ध झाला !

डोळे पुरीत पुरीत मोतिराणी आपल्या मेण्याकडे निघाली. मेहेरजानहि तिला पोचवित पोचवित बाहेर आली. मोतिविवी मेण्यात बसताच मोर्द चार्न् लागले. साधु नेत्रानी मोतिराणी ह्मणाली “ येते मी मेहेर ! आता आगऱ्यात—”

मेहेरजान खिन्न अंतःकरणाने महालात परत आली. तेथे येताच आपल्या दासी-कडून तिने मोगल सेनापति रहमतखाना “ शहानशाहाच्या दुसऱ्या हुकमाच आता कारण नाही. उद्या सकाळी आगऱ्याला जावयाला निघणार, नीट बदोबस्त ठेवा—” असा निरोप पाठविला.

मेहेरजानचा हा निरोप एकून वृद्ध रहमत आश्वर्याने चक्रे होऊन गेला !





## प्रकरण सातवें.

### वसंतोत्सव.

बादशाही रगमहालाचें यथायोग्य वर्णन करताना एखाद्या प्रतिभासपन्न, विशाल बुद्धिमतेच्या कवीचीही मति शिणून जाईल ! मग आमच्या लेखणीसारखी क्षीण लेखणी, शुद्ध कार्यश्रमता, अतिशय स्वल्प, मर्यादित—अस्फुट कल्पना या साधनानी आगऱ्याच्या बादशाही जनानखान्याचे योग्य वर्णन कसे होणार ? ' आरखी भापेतील मुगस गोष्टी तील रगमहालाचे वर्णन ज्यानी वाचलें असेल, त्याना विपुलैश्वर्यशाली मंगल बादशाहाच्या रगमहालाची अस्फुट अर्शा काही कल्पना करता येईल. आम्हाला आगऱ्यातील रगमहालाचे यथार्थ वर्णन करता येणें सर्वथैव अशक्य आहे हे आम्ही वाचकांजवळ प्राज्ञलपणें कबूल करता बादशाही जनानखान्याचा केवढा विस्तार ! तो निर्माण करण्यासाठी किती कुबेराचं ऐश्वर्य आणि या भगनखडाला ललामभूत असलेल्या अशा किर्ताररी शिल्पी कारागिराचं अतुलनीय कौशल्य खर्च झालेले ! नाना तऱ्हेची हिरेमाणके आणि इतर रत्ने रगमहाल निर्माण करण्यात किती उपयोगात आली अमतील याची कल्पना देखील करता येत नाही सुवर्ण रौप्याच्या किती खाणीच्या ग्वाणी हा जनानखाना निर्माण करण्यात आणि त्याचें भरणपोषण चालविण्यात गडप झाल्या असतील कोण जाणे ! आजपर्यंत पृथ्वीवरील निरनिराळ्या देशात अनेक कविश्रेष्ठ व विख्यात कादंबरीकार होऊन गेले आहेत. त्यानी आपापल्या काव्यातून आणि कादंबऱ्यातून अनेकविध सुदर

सुदर नायिकाची वर्णने केली आहेत ती वर्णने ज्याना अक्षरशः लागू पडतील अशा अनेक तरुण रूपसुदरी बादशाही रगमहालाला आपल्या वास्तव्याने सदासर्वदा वसन्तशोभा अर्पण करीत होत्या ! या सुदरी अरबस्तान, इराण वगैरे निरनिराळ्या देशातून आणलेल्या होत्या राजाना राणी शोभाप्यासारख्या असख्य सुदर दासी रगमहालात वास्तव्य करणाऱ्या या रूपसुदरीची सुव्रथा करण्यासाठी नियुक्त झाल्या होत्या. सर्व पृथ्वीवरील राजात सर्वात विलासी असे जे मोगल बादशाहा त्याचे रगमहाल निर्माण करण्यात आणि त्याना शृंगारण्यात किती तर्ग कारागिरांची आयुष्ये खर्च झाली होती. रगमहाल निर्माण करण्यात बादशाहानो श्रमाकडे, कौशल्याकडे आणि पैशाकडे विलकूल पाहिले नव्हते ! अशा रगमहालाचे यथार्थ वर्णन आमच्याने का होणार आहे ?

आगऱ्याच्या रंगमहालातील एका दालनात वसन्त पौर्णिमेनिमित्त आज अनेक रूप सुंदरींचा समुदाय जमला होता. या सुंदरीना ' असूर्यपदया ' हे विशेषण अगदी अक्षरशः लागू पडण्यासारखे होतें ! बादशाही जनानखान्यात प्रवेश झाल्यापासून या रमणीची मुगकमले सूर्यनारायणाच्या कवीहि दृष्टीस पडली नव्हती, असे झटले असता अतिशयोक्तीचा दोष येण फारसे संभवनीय नाही ! रसिकांच्या नेत्राना आनंद देणारे विस्तृत नील नभोभंडल मोकळेपणे त्याच्या कधी दृष्टीस पडलें नव्हते. रमणीय सृष्टिसुंदरीचे खुलें मनोहर रूप त्याना कधी पहावयास सापडले नव्हते. आपल्या मधुर हसण्याने सृष्टीला हसविणाऱ्या भगवान् रजनीनाथानें आपल्या शी-

तल करानी त्याचा मुखमंडलें मोकळेपणानें कधीही कुरवाळली नव्हती ! महालाच्या वातायनाच्या द्वाराने येणारा नाना तऱ्हेच्या पुष्पाच्या सुगंधाने दरळवलेला मलयसमीरणच काय तो नाही हणावायला त्या सुदरीच्या सुदर मृदु केशगुच्छाशी क्रीडा करीत असे. परंतु हे सुखहि त्या पंजरबद्ध युवतीना काही फुकटचे मिळत नसे ! त्याबद्दल त्याना भरपूर किंमत द्यावी लागे. त्याच्या सुगंधि निश्वासाची चोरी करून यायु आल्या वाटेने परत जाऊन वाहेरच्या उद्यानातील पुष्पाच्या सुगंधात त्याना अचुक सोडून देई ! कधी कधी त्या सुदरी जवळच्या गुलाब, इस्तबूल वगैरे अत्यंत सुगंधि द्रव्याचा मधुर सौरभहि तो हरण केल्याशिवाय राहात नसे !

त्या रूपसुदरीचा मेळा आज ज्या महालात जमला होता, तो अगोदर फारच रम्य होता. त्यातूनही आज तो विशेष रीतीने शृंगारला असल्यामुळे त्याची शोभा फारच रमणीय दिसत होती. नाना प्रकारच्या कृतिम हिरव्याचार लतापल्लवानी भूषविलेल्या त्या विस्तीर्ण महालात मधून मधून लहान लहान लहान फुलझाडांच्या दृढया ठेविल्या होत्या. त्या झाडावर सुवर्णाच्या चौकटीत बसविलेले, निरनिराळ्या आकृतींचे लहान लहान थिलोरी आरसे मधून मधून लटक्यावेले होे. त्यात तेथे लाविलेल्या असख्य दीपाची प्रतिबिंबे पडून सर्व महाल नुसता दीपमय झाल्याचा भास होई ! या स्तभावरून त्या स्तभावर फुलांच्या माळांच्या झालरी सोडण्यात आल्या असून त्यांच्यांत मध्ये मध्ये मौक्तिकानी खचलेल्या लाल, निळ्या, पिरोजी, गुलाबी, बदामी इत्यादि नाना तऱ्हेच्या रंगाच्या लहान ल-

हान पताका फडकत होत्या, त्या पताकापैकी एखादीवर हाफेज कवीच्या प्रणय—काव्यातील एखादा चरण, दुसरीवर फर्दुसी कवीची लहानशी तेजोमय कविता, तिसरीवर अमीर खुसरूचा प्रेममय चुटका चवथीवर गुलेस्तानमधील बहुमूल्य उपदेशाचा लहानसा फटका सुदर लग्नलखीत अक्षरानी लिहिलेला होता. कोठे कोठे स्वर्णपात्रात नागकेशराचे गुच्छ ठेवण्यात आले होते, मधून मधून सुवर्णाचे नर्नादार काम केलेल्या रौप्यपात्रात गंधराज आणि गुलाब यांच्या राशीच्या राशी पडल्या हात्या, कोठे कोठे वाघाचे मुख अमल्लया सुवर्णाच्या कारजामधून मधुर शीतल गुलाब पाण्याचे फवारेच्या फवारे उडत होणे. मारास, स्वर्गाथ सुगंधाचे भांडारच तेथे खुले झाले होते, असे झटले तरी चालेल. मध्ये मध्ये सुवर्णाच्या दाड्यावर वसून मृदग, भीमगज, पापिया, पोपट, मैना काकाकुवा इत्यादि अनेकविध पक्षी स्वच्छदाने किलकिलाट करीत होते.

महालाच्या मध्यभागी फारसे मोठे नाही, व फारसे लहानहि नाही, असे एक मध्यमाकृति भगमरवरी दगडाचे कारजे होणे. त्यातून निरनिराळ्या रंगाच्या पाण्याचे फवारे उडत होते, त पाहून सतत हृदयहि शांत होत असे. त्यावेळी वसतऋतु सुरू होता. प्रखर ग्रीष्माफसून होणाऱ्या त्राताची शांति करण्यासाठी काही सुदरी त्या कारजाच्या काठी बसून आपल्या कोंकिलानुन्य कटांनी मधुर आलाप घेत होत्या, काही प्रेममय पद्य गुणगुणत होत्या. व काही रमणी कारजाच्या खालच्या शीतल भगमरवरी दगडाचबूतत्यावर आपल्या 'अलसललित' देहाचा भार टाकून खुषाल गायन ऐकत

पडल्या होत्या व जणूकाय हाताला काही तरी कात्रम पाहिजेच या हेतूने आपल्या वेटाळे घालून बसलेल्या सर्पिणीप्रमाणे गो मणण्या काळ्याकुट्ट वेण्यातून गुलाबाच्या पाकळ्या मधुन मधून कारजाच्या पाण्यात फेंकत होत्या. कारजाच्या पाण्याच्या हेलकाव्यानी त्याच्या हृदयालाहि हेलकोव मिळत होते ! काही सुदरी नुसत्या गणपाष्टकातच अगदी दग होऊन गेल्या होत्या. त्यांना गायनाची विशेष गोडी नव्हती ह्याणा किंवा गायनोपक्षा त्यांना गणपातच विशेष गांठी वाटत असल्यामुळे ह्याणा, त्याचे इतर रमणीच्या गायनाकडे सुळीच लक्ष्य नव्हते. काही सुदरी ही गणपाष्टके ऐकत खुशाल पडल्या होत्या. गायनाच्या रगात निमग्न झालेल्या सुदरी या रमणींना पक्क्या अरसिक समजून त्यांना तिरस्काराने हसत होत्या ! काही लळना मैना, पोपट, काकाकुवा इत्यादि पक्ष्यांशी खेळण्यात गुग होऊन गेल्या होत्या.

आगच्याच्या राजप्रासादातील रंगमहालात त्या रात्री खरोखर सौंदर्याचे प्रदर्शनच भरले होते असे झटले असता चालेल. ती वासन्ती पौर्णिमेची रात्र ! या पौर्णिमेच्या उत्सवानिमित्तच आज इतक्या सुदरी या महालात एकत्र जमल्या होत्या. महालाच्या उघड्या विडक्यातून मधून मधून पूर्णकलायुक्त चंद्राचे पिठासारखे पादरे शुभ्र किरण आत पडल्यामुळे महालात लाविलेल्या चित्र. विचित्र दीपावलीच्या प्रकाशात हा एक निराळाच नैसर्गिक प्रकाश भिसळून गेला होता ! दीपावलीच्या मिश्र रंगाच्या प्रकाशात महालात जमलेल्या सुदरींची मुखमंडले अधिकच उज्वल दिसत होती. हा सर्व देखावा सत्य सृष्टीला नसून स्वप्न सृष्टीतील होय.

असा एखाद्या भास होण्यासारखा होता. आपल्या अतुल रूपप्रकाशाने चमकणाऱ्या या सौदामिनी या कलकित पृथ्वीवरील नसून स्वर्ग लोकच्याच असाव्या ! त्या वासन्ती पौर्णिमेच्या रात्री महालाच्या बाहेरील उपवनातील प्रस्फुटित किंवा अर्धविकसित कल्हिकावूद मलयसमीराच्या एखाद्या मृदुशीतल झुळकेने ज्या प्रमाणे आनदाने बेहोप होऊन जाई त्याप्रमाणेच या सुदराहि—कोण जाणे का ते—मधून मधून आनदाने अगदी बेहोप होऊन जात व त्याच्या हास्याच्या प्रचंड वर्नाने सारा महाल हादरून जाई !

या महालातील सर्व सुदरी दिव्हींश्वर जहानशाहाच्या आदरास्तव अगदी मुकेलेल्या होत्या. बादशहाच्या प्रेमाचीच त्यांना भिक्षा पाहिजे होती ! वासन्ती पौर्णिमेनिमित्त शहानशाहा आज रात्री येथे येऊन आपला आदर करतील, आपल्यावर प्रेमाचा वर्षाव करतील आपल्याशी प्रेमालाप, हास्याविनोद करून आपणाला सर्व सुदरी समुदायात वन्य करतील, निदान शेवटी, आपणाकडे आज शहानशाहा एखादा तरी प्रेमकटाथ फेंकतील, या आशेने तेथील प्रत्येक रमणीचे हृदय आज उत्तेजित होऊन गेले होते. वर्षावपात एखादा दिवसहि आपल्या प्रिय पतीचे दर्शन न घडलेल्या अनेक बेगमा केवळ दिव्हीपतीच्या दर्शनाच्या लालसेनेच आज तेथे जमल्या होत्या. काहीजणा आपल्या करुण कहाणी बादशहाला सांगण्यासाठीच तेथे आल्या होत्या. आपल्या सवतीवर जडलेले आपल्या प्रियकराचे मन काही तरी युक्ती करून आपण आज आपणावर खास ओढून घेऊ या आशेने किती तरी बेगमा आज तेथे आल्या होत्या. परतु दैव तरी किती निष्ठुर पहा ! एखादी प्रबल आशा

आपण मनांत धरून, केवळ तिच्यावरच आपण सारी भिस्त ठेवून राहिलों, काँ, देव तेथे आडवे यावयाचेच ! त्याप्रमाणें तेथेहि घडून आले. बादशहा येण्याची वेळ केव्हाच टळून गेली. सर्वजणीचें लक्ष महालालीला दरवाजाकडे लागून राहिले हांत. या स्थितींत एक घटका गेली, दोन गेल्या, चार गेल्या—बादशहाचा कोठें ठिकाणा नाही ! महालालत चाललेले गाणे, गणपाष्टके, हास्यविनोद हळुहळू सारीं बंद होत आली. या स्थितीत जाणारे एक एक पळ बेगमाना अतिशय कटाळवाणे वाटू लागले. तरीहि दिल्लीश्वराचा कोठे पत्ता नाही ! बरे, 'आज वसन्त-मेळयाला मी येत नाही' असाहि त्याच्याकडून निरोप येईना. बिचाऱ्या सर्व रमणी अगदी मेटाकुटीस येऊन गेल्या. तेथून जावे तरी पचाईत, न जावे तरी पचाईत अशी त्या बिचाऱ्याची अनुकंपनीय स्थिति होऊन गेली. आपण कटाळून येथून गेलो आणि दैवयोगाने शहान-शहाची स्वारी मेळयाला आली तर आपण मात्र सर्व सुखाला आचवू, आपले हेतु साध्य न होता, इतरांचे मात्र होतील असा विचार करून जी ती बेगम तशाच टेक धरून महालालत बसली होता व जाणारे एक एक पळ कसे तरी कंठित आपल्या दुर्दैवाला दोष देत होती !

अशा स्थितीत बराच वेळ गेला. रात्र सरून पहाटेचा अंमल व्हावयाला आला, महालाल्या उघडलेल्या खिडक्यांतून डोकावणारे चंद्रकिरण हळु हळू म्लान होत आले ! जणु काय सुदर्शीच्या मुखमडलाबरोबर चंद्राहि निराशेने म्लान होऊन गेला होता ! महालालत टागलेल्या पुष्पमालांचा मनोहर सुगंध कमी कमी होत आला !

कोमल सरस पुष्पकलिका हळु हळू नीरस होऊ लागल्या ! सुवर्णाच्या पिजऱ्यांत व सुवर्णाच्या दाड्यावर असलेले शुक्रसारिकादि पक्षी आपली किलबिल बंद करून निद्रेने अगदी मरगळून गेल्यामुळे स्वस्थ बसले हाते ! लतिकावरील सुदर सुदर पुष्पे कोमेजून जाऊन खालील गालिच्यावर पडू लागली. तरीहि जहांगीराचा कोठेहि पत्ता नाही, आता वसन्त-मेळयाला यावयाचा बादशहाचा वेळ खास टळून गेला असे आपसात टरवून निद्रावश होऊ पहाणाऱ्या बेगमा निराशहृदयाने आपापल्या महालालकडे चालत्या झाल्या आजच्या सारखा निराशेचा प्रसंग त्या बिचाऱ्यावर कधीहि आला नसेल ! सर्व रमणी बादशहाला दोष देत तेथून निघून गेल्या खऱ्या तरीहि तेथे शंभटपर्यंत दोघोजणी रहता राहिल्याच ! एक सोफिया बेगम व दुसरी इराणची नूतन सौंदर्यशालिनी बेगम पियारी !

पियारी बेगम जागरणाने व हसण्या-खिदळण्याच्या श्रमानीं फारच क्लान्त होऊन गेली होती. तिने प्राशन केलेल्या वारणांची निशा या वेळी तिला फारच चढली होती. नेत्र अगदी धुद होऊन गेले होते. शरीरात—विशेषतः नेत्रांत—फार चंचलता आली होती. स्वर जड होऊन गेला हांत. सर्व रमणीवृद्ध महालालतून निघून गेल्यावर स्वखलन पावणाऱ्या पायानीं, हेलकावे खात खात ती मध्यभागी असलेल्या कारजाच्या हौदाच्या काठाशी येऊन बसली. तिच्या मागोमाग सोफिया बेगमाहि तिच्या शेजारी येऊन बसली. सोफियाचा चेहरा आज आनदानें विशेष खुललेला दिसत होता. तिच्या अधगोष्टावर मृदु हास्य विराजमान झाले होते. पियारी बेगमेप्रमाणे सोफिया

आज मद्यासवाँन तुद होऊन गेलेली दिसत नव्हती.

जवळ बसलेल्या सोफिया बेगमेच्या खाद्यावर हात टाकून पियारी झणाली “ सोफिया ! गडे, मला आणखी एक प्यालाभर सिराजी दे पाहू. मेली किती प्याले तरी तृती झणून कशी ती होतच नाही ! सिराजी भरून देण्याच—टासीच—काम तुला सांगितलं झणून मजवर रागावू नकोस हो गडे ! इथ कुणी लवडी नाही, झणून तुला हे काम सांगितलं !”

“ रागावायच काय त्यात पियारी ? एक मेकींसाठी एकमेकींनीं अशीच तसदी घेतली याहिजे—नाही तर आर्ही बहिणी बहिणी कसल्या ? ” सोफिया हसत हसत झणाली.

दुसरा एखादा प्रसंग असता तर सोफियाला पियारीच्या विनतिचा खरोखर राग आला असता व असे दासीजनाला योग्य असणारे काम करायाला ती कधी उठलीहि नसती ! परंतु आजचा प्रसंग निराळा होता आज पियारीजवळ तिचे काही काम होते. पियारी जवळून तिला काही एक गोष्ट आज करून घ्यावयाची होती. शोधता शोधता आज सोफियाला अशी नाभी सधी मापडली होती. शिवाय, सिराजीने पियारी जितका मार्गाल होऊन जाईल तितके सोफियाच्या पथ्यावरच पडणार होते. याच उद्देशाने आज रात्री अतिशय आग्रह करकरून सोफियाने पियारीला सिराजीचे प्यालेच्या प्याले पिण्यास लाविले होते. आपले काम नीट व्हावे झणून आजच्या वसंतोत्सवात सोफियेने मद्याला स्पर्शही केला नव्हता, असें झटले तरी चालेल. ‘सोफियाचा उद्देश

आज पूर्णपणे सिद्धीस गेला. पियारी सिराजीनें बेहोष होऊन गेली !

पियारीच्या विनतीप्रमाणे सोफिया उठणार, इतक्यात पियारी पुनः अडखळत अडखळत झणाली “ दे गडे, दे मला एक प्यालाभर सिराजी—गळ्याला फार शोष पडला आहे—”

“ जरा क्षणभर थांब—ही मी सिराजी घेऊन येते. ”

असें झणून सोफिया उठून महालाच्या एका कोपऱ्यात गेली. तेथे ठेवलेल्या सिराजीच्या सुरईतून सुवर्णाच्या एका लहानशा प्याल्यात तिने सिराजी ओतून घेतली व पियारीजवळ घेऊन तिने तो प्याला तिच्या ओटाशी धरला.

इतक्यात काही आठवण होऊन पियारीने विचारलं “ पण यात गुलाब इस्तंबूल काही घातलं आहेस का सोफिया ? ”

“ नाही—विसरेले. ”

पुनः सोफिया उठली. कपाळाला आठ्या घाऱून तिने त्या सुवर्णचषकात थोडे गुलाबपाणी ओतले, थोडा इस्तंबूलहि मिसळला तो प्याला पियारीच्या तोडाशी धरताच एका सपाट्यास तिने आतील सिराजी पार केली ! सोफिया हास्यमुखाने तिकडे पहात राहिली.

याप्रमाणेच सोफिया बेगमने भरून दिलेले सिराजीचे दोन तीन प्याले पियारीने हा हा झणता उडविले. हळुहळु ती अगदा खुलून गेली. तिच्या मुखमडळावर हास्य विलसू लागले. तिच्या हृदयावर नेहमी जो एक प्रचंड पाषाणाचा जड भार होता, तो क्रमाक्रमाने नाहीसा झाला. तिची अन्तर्वृत्ति अत्यंत प्रसन्न झाली ! तिच्या हृदयात अपूर्व स्फूर्ति उत्पन्न झाली !

एक दीर्घ निःश्वास टाकून पियारी स्वतः शींच पुटपुटली “ काय कराव बर ? खास येतां अम सागून शेवटीं स्वारी आली नाही ती नाहीच ! अजनहिं येईल का स्वारी ? छे ! आता कसली आशा ! ‘ वसन्तोत्सवात नुझ गाण मनसोक्त एकायाच, बर का पियारी ! अम मला नुकतच ह्मणायच झाल होत—झाल वाटत त्याच विस्मरण ! मेल्या पुरुषांचा स्वभावच का असा विसराळु ? नाही तर काय आज नामा सवि आली होती ! गाण्यान स्वाविदाना आज अगदी प्रसन्न करून टाकल असत ! छे. अगदी वार्डेट गोष्ट झाली. ”

पियारीचे हे शब्द अस्पष्टपणे सोफियाच्या कानावर गेल्याशिवाय राहिले नाहीत. ती विपादप्रर्ण हृदयाने स्वतःशींच ह्मणाली “ अम का बार्इसाहेव ? आज मोटा डाव साधून आम्हा सर्वांवर मात करावयाचा नुझा विचार होता तर ! पण आमच्या सर्वांच्या नशीबान तो फसला ह्मणायचा ! परमेश्वर करो अन् तुझे सर्व डाव अमेच फम्बेत ह्मणजे झाल ! नाही तर आम्हा सर्वांच वाटोळे करायला तू कधीहि चुकयची नाहीस ! शहानशहानी श्राणहून तुला द्य नाही आणून ठेवेल, तर एका अत्यंत जहाल विपारी नागिणीला आणून ठेवेल अस, झटल पाहिजे. परमेश्वराच्या कृपेन रागमहाला-तून कधी एकदा तुझी धिडका निघेल ती स्वरी ! ”

नंतर पियारी बेगमला उद्देशून ती ह्मणते “ पियारी—”

“ काय गडे ? काय ह्मणतेस ? ”

“ आता शहानशाहा काही येत नाहीत. ती आशा आपणाला आता सोडून दिली पाहिजे. आजची वासन्ती पौर्णिमा ! अशी

ही नेहमी न येणारी वासन्ती पौर्णिमेची रात्र मेल्या कटायची तरी कमी गडे ? ”

पियारिने उत्तरादाखल एक दीर्घ निःश्वास सोडला. बराच वेळ ती ग्वाली मान घाटून स्तब्ध बसली होती.

सोफियान पुन विचारले पियारी ! तूं अशी स्तब्ध का ? मी काय विचारल इकडे नुझ लक्ष्यच का नव्हत मुळी ? ही वासन्ती पौर्णिमेची रात्र अशीच का कटा-यची आम्ही ?

“ त्याला आता काय इलाज सोफिया ? स्वारीन शेवटी आम्हाला फसविल यात शहानशहाशिवाय दोप तरी घायचा कुणाला ? मला बीन तरी आणून दे. ह्मणजे शहानशहा-ऐवजी तुलाच माझ गाण एकविले. गायनात आपण ही रात्र कस ह्मणजे झाल ? ”

छे गडे ? अशा वेळी तुझ गाण अन् बीन का गोष्ट लागणार आहे ? स्वारीची गोष्ट आपली निगळी होती. सगीताला तरी वेळ अवेळ पहावी लागतेच का नाही ? ”

“ बर तर मग काय करायच ? ”

“ ते राहू दे सार ! पण काय ग-पियारी ! सरकार स्वारी आज वसन्तोत्स-वाला का बर आली नसेल ? हळूच लपून छपून स्वारी मंहेरजानच्या महालाकडे तर नसेल गेली ? ”

“ अशक्य ! अगदी अशक्य !

“ का बर ? ”

“ ती गोष्ट मुळीच सभवनीय नाही.

तिकटचा रस्ता शहानशहाना अजिवात बंद झाला आहे, हे नाही का तुला टाऊक सोफिया ? ”

‘ नाही बाई ! मेहेरकडचा रस्ता स्वारीला वद का ह्मणुन ? ’ सोफियानें बळेंच आश्चर्यमुद्रें विचारले.

पियारी हसत हसत झणाली “ का ह्मणुन ! अग तें सार माझ कसब ? त्या भेलीचा सर्वनाश मी पूर्णपणें करून टाकला आहे ! ”

तू मेहेरचा सर्वनाश केलास ! काय ? पियारी ? तू ह्मणनेस तरी काय हे ? ’

“ होय, या पियारीनेच तिचा सर्वस्वी घात केला. हे सागायला मला मोठा अभिमान वाटतो ? ”

‘ तू तिचा सर्वनाश केलास ? तो का ह्मणुन पियारी ? त्या विचारीन तुझा अपराध तरी काय केला होता ? ’

या वेळीं पियारीचें मन्त्र मिगजीनें पूर्णपणें चट्टन गेलें होतें. तिचीं सर्व सारा-साग विचारशक्ति या वेळीं अगदीं नाहाशी झाली होती. तिचा दिल या वेळीं पूर्णपणें खुळून गेला होता. या वेळीं सोफियाशी अमुक गोष्ट सांगू कीं नको, अमुक रहस्य तिच्यापाशीं मागणें इष्ट, कीं अनिष्ट हा विचार तिच्या हृदयाला बिलकूल शिवला नव्हता !

ती गर्वाद्वत स्वरानें झणाली ‘ तिनें माझा अपराध काय केला होता ? पण मी कुठें झणतें, कीं, माझा तिनें काही अपराध केला होता ह्मणुन ? ’

“ तर मग ? ”

“ तर मग काय ? मेहेरनें माझा काहीं अपराध केला नाही. ती अपराधी नाही—पण तिचें सौंदर्य अपराधी आहे ! मेहेर बिलकूल अपराधी नाही—पण जहापनाहांचें डोळें अपराधी आहेत ना ?

इराणाहून मी नुकतीच आल्यापासून सरका-रस्वारीकडून माझा जो आदरसन्मान होत होता, मजवर स्वारीचें जें प्रेम बसलें होते, त्यांत ती अवदसा तिच्या अप्रतिम सौंदर्या-मुळ काटा होणार हे मला कळून दिखिल का तिचा मी नाश करू नये सोफिया ? ’

पियारीचें हे भाषण ऐकून सोफियाच्या अगावर काटाच उभा राहिला. वरून अति-शय सुंदर दिसणाऱ्या पियारी वेगभेचें अत-करण इतके काळेंकुट्ट असेल अशी तिची कल्पना नव्हती !

काही वेळ दोघोजण स्तब्ध वसत्या होत्या. योड्या वेळानें सोफियाने पियारीला विचारलें ‘ तू मोगीरला कशांलाग गेली होतीस पियारी ? ’

“ डंगराळ प्रदेशाच्या ह्येन मला गुण येईल अस हकीमानी सांगितल्यावरून सरका-गनी मला तिकडे वाडल होत. मला मन्त्रतरी वर वाटत नव्हत हे नाहीका तुला माहीत ”

सोफिया हसून ह्मणते “ ते आहग मार मला ठाऊक ! पण मोगीराहून दार्गाचा वेष घेऊन तू वर्धमानाला कशाया गेली होतीस ? का दासी बनून वर्धमानचा ह्वा खायला दिखिल तुला हकीमानी किंवा जहापनाहानी सांगितले होत ? ”

सोफियाचे हे शब्द ऐकून पियारी चमकली ! तिचें हृदय भीतीनें धडधडू लागल. आपली आता धडगत नाही अस वाटून तिचा मुखचंद्र निस्तज झाला.

शुष्क कठानें पियारीनें सोफियाला विचारलें “ तुला ग हे कस कळल, सोफिया ? सोफिया बळेच क्रुद्धभाव दर्शवून तिला झणाली “ छे: छे: गड ! हे अगदीं वाईट वर ! मजवर देखील का तुझा इतका अविश्वास ? मग मला आपली प्राणाची सर्व

झणतेस तें कशाळा ? माझ्याशीं तर म्हा तूं कपटानेच वागत असतेस झणायची ! ठीक ! ठीक ! ”

पियारी घाबरून झणाली “ छेग ! तसं नव्हे गडे ! खरंच तू माझ्या जिवाची सखी आहेस;—”

सोफिया मध्येच रागाने झणते “आहे टाऊक सारं ! तू स्वतःच ही सारी हकीकत मला एक दिवस नव्हती का सांगितलीस ? ”

पियारीच्या मुखावर हास्य दिसू लागलें. ती हसत झणाली “ मला क्षमा कर गडे ! अलीकडे माझ मन अस भरकटून गेल आहे, कीं, काहींही गोष्ट आतांशीं माझ्या ध्यानातच राहीनाशी झाली आहे ! ”

“ तर मग तू वर्धमानला का गेली होतीस ते साग. ”

“ अग हे पहा, दासीच्या वेपाने जर वर्धमानला गेलें नसते, तर इतक्या लवकर अन् इतक्या सहज रांतीन माझ कार्य सिद्धीस गेलें असत अस वाटत का तुला ? ”

“ कसल आल आहे तुझ काम ? ”

“ मेहेरचा सर्वनाश ! ”

“ तो तुला कसा करता आला वर ? ”

“ शहानशाहाच्या वक्षःस्थलावर मी लक्ष प्रहार करीन, अस मेहेर वर्धमानात आपल्या प्रिय सखीजवळ—मोतीराणीपारशीं—झणाली होती, हेई मी तुला एकदा सांगितल आहे, अस मला आता आठवतें, होय ना ? ”

“ होय, अस कायस तू मला सांगितल असावस अस मला आठवत खर. ”

“ झालं तर ! ती लत्ताप्रहाराची गोष्ट चांगलं तिखट मीठ लावून मी शहानशाहाना सांगितली. दुसऱ्याहि अशाच काहीं मेहेरबद्दल्या गोष्टी मी स्वारीला कळविल्या. ”

“ हो का ? मग स्वारी काय झणाली ? ”

“ लत्ताप्रहाराबद्दलची गोष्ट ऐकून स्वारीच्या अगचा नुसता तिळपापड होऊन गेला ! मानी भारतेश्वर असल्या बटकुाराचे असले अपमानास्पद शब्द का मुकाट्याने ऐकून घेणार आहेत ? ”

“ तरी काहीं स्वारीचा मला विश्वास येत नाही शहानशाहांच मन झणजे समुद्रावरचा वारा ! कधी झझावाताच्या रुपान वहावयाचा—तर कधी अगदीं शात—कुठ त्याचा अगदीं मागमूस देखिल नसायचा ! ”

“ मला नाहीं तस वाटत—अन् स्वारीच मन इतक चंचल असल तरी त्या अवदसेबद्दल आता काही तिकडच मन फिरायच नाही हे खास ! ”

“ पण स्वारीचं हें वर्तन कुणालाच पसत नाहीं. मेहेर इथ आल्यापासून ज्या स्थितीत दिवस कठित आहे, त्या स्थितीचं वर्णन ऐकल झणजे पाषाणाला देखील पाझर फुटतील ! मग आपण तर काय मनुष्यच आहों. एखाद्या क्षुद्र दासीला इथ जो मान असतो, तो देखील त्या विचारीला मिळत नाहीं झणे ! शेरखानासारख्या वैभवशाली उमरावाची ती पत्नी, परंतु दैव फिरल्यामुळ विचारीची काय स्थिति झाली आहे पहा ! परमेश्वर करो अन् स्वारीच मन मेहेरबद्दल लवकरच विरघळो ! ”

“ हो, परमेश्वर कांही इतका तुझ्या सारखा वेडा नाही बनला अजन ! ”

पियारी मानवीह्वीरूपानें सैतानीच अच-तरली आहे अशी सोफियाची पुरी खात्री झाली ! खरोखर राक्षसाचें किंवा सैतानाच तरी हृदय इतकं कठिण असेल किया नाहीं, याची तिला शकाच आली. तो विषयच बदलण्याच्या हेतूने सोफि-



यानें पियारीस विचारलें, “पण मी क्षणते याला एक पुरावा आहे. मेहेर इयें आल्यानंतर दुसरेच दिवशीं गुप्तपणें तिच्या महालाकडे गेली नव्हती का स्वारी ?”

विकट हास्य करून पियारी क्षणालीः—

“होय, स्वारी तिला भेटायला गेली होती पंतु, तिकडे गेल्यावर स्वारीचें स्वागत कसं छान झालें तें नाहीं का तुला ठाऊक ? ती चाढाळोण नुसती उठून उभी दिखील राहिली नाहीं. गर्वानें ती स्वारीशीं दोन शब्दही बोलला नाहीं ! मेहेरबद्दल मी ज्या गोष्टी तिकडे कळविल्या होत्या, त्या अगदीं खऱ्या असल्याबद्दल स्वारीची तावडतोव खात्री होऊन लुकली. मेहेरचा हा अहंकार आणि दर्प जहापनाहांना त्रिकूल सहन झाला नाहीं. स्वारीनें पुनः तिचें कधीं मुखाबलोकनही केलें नाहीं. बोलता बोलता या गोष्टीला एक वर्ष झालच क्षणात्रयाचें !”

आश्रयाच्या राजप्रासादाच्या सिंहद्वारा वरील देवडीवरून उषःकालचा नगारा सुरू झाला. पियारी तेथेंच भदिरेच्या धुंदीत लंबडली. एका दासीचा हाक मारून पियारीची व्यवस्था तिजवर सोंपवून, सोफिया आपल्या महालाकडे निघून गेली.

## प्रकरण आठवें.

### पिंजऱ्यातील पक्षीण.

भवितव्य ! खरोखर, भवितव्य ही एक मोठी विलक्षण शक्ति आहे. त्या शक्तीच्या पाशानें एकूण एक मनुष्यप्राणी—केवळ मनुष्यप्राणीच नव्हे, तर देवगंधर्व, पशुपक्षी, स्थितस्वर—फार काय, सारें विश्व दृढबद्ध झाले आहे ! दैव भ्रेष्ठ, की

प्रयत्न भ्रेष्ठ, हा वाद पुरातन कालापासून सर्व राष्ट्रांत—सर्व देशांत, सर्वकालीं चालत आला आहे. परंतु त्याचा समाधानकारक निकाल होणें शक्यच नाहीं ! प्रयत्नवादी तत्त्वज्ञभंडळ उच्चकंटानें प्रयत्नाच्या भ्रेष्ठत्वाचें कितीही समर्थन करो, त्यांचा तत्त्वज्ञानाद सर्वसाधारण लोकांना फारसा रुचत नाहीं व पटवहि नाहा ! उठठ, कधीं कधीं असे चमत्कारिक प्रसंग येतात, की, या तत्त्वज्ञभंडळालाही दैवाचें भ्रेष्ठत्व, नाहलाजानें ना होईना, पण कबूल करावे लागते ! प्रयत्नतत्त्व भ्रेष्ठ अजो, कीं दैवतत्त्व भ्रेष्ठ असो, दैववादानें मनुष्याच्या मनाचें समाधान होतें, ही गोष्ट काहीं खोटी नाहीं. भवितव्याचें सामर्थ्य अगाध आहे, त्यापुढें मानवी प्रयत्नाचें काहींही चालावयाचें नाहीं, या समजुतीमुळें मनुष्याला पंगुता येते ही गोष्ट ज्ञानकी खरी आहे, तितकीच, या समजुतीनें त्याच्या मनाला एक प्रकारचें समाधान असते ही गोष्टही खरी आहे. आमच्या नायिकेची स्थिति अशीच झाली होती.

मनुष्याच्या अदृष्टाच्या मार्गे लपून राहून क्षाणाच्याही नकळत अत्यंत गुप्तपणानें भवितव्य आपल्या अलक्षित हस्तानें अत्यंत अस्पष्ट अक्षरांत त्याच्या ललाटीं काय लिहून ठेवीत असतें, हे जर त्याला कळण्याचा काहीं मार्ग असता तर मानवी प्राण्याला दुःख असे कधींच भोगावें लागलें नसतें ! या मृत्युलोकाचें दाहण भीषण रूप बदलून जाऊन त्याचा स्वर्ग बनला असता; क्षोपड्यांचे राजवाडे झाले असते; साऱ्या पृथ्वीवर करुण क्रंदन, हृदयविदारक आर्तनाद, शोकाच्या कर्णकठोर आरोळ्या, याचा कोठें मागमूवही लागला नसता ! “तेव्हां गंधर्वमुखीं जिकडे तिकडेहि

तनननं तननम् ।” या मयूरकवीच्या आर्यार्षानेच जगतावरील मधुरानंदाचे सदा सर्वदा कविवराना वर्णन करावे लागले असते. मनुष्याच्या कल्पनांनी अतिशय सुंदर, नयनरम्य, मोहक व मधुर अर्शा वन विलेळी भव्य उद्याने निराशेच्या अत्यंत तोंत्र, प्रखर दवानाने होरपळून गेली नसती !

जहांगीर बादशहाच्या हुकुमाने मेहेर-उन्निसाला आश्याला आणावयाला मोंगल सेनापति रहमतखा व रुस्तमखा जेव्हा ससैन्य वर्षमानाला गेले होते, त्या वेळी त्यांजबरोबर जाऊन बादशहाची पट्टराणी-समग्र भारतवर्षाची सम्राज्ञी होष्यपेक्षा-विषप्राशन करून आत्मविस्मर्जन करावयाला मेहेरउन्निसा तयार झाली होती, परंतु तिच्या प्रिय सखीने-मतियाने-नानापकारे तिची समजूत करून आश्याला जाण्या-विषयी तिचे मन मोठया प्रयासाने वळविले हे वाचकाना ठाऊकच आहे. मोतिराणीच्या मधुर भाषणाला वश होऊन ज्या काही गोष्टी मनांत आणून मेहेरजान वर्षमान सोडून आश्याला आली, त्या सर्व गोष्टींची निष्टुर दैवाने अगदी उलट-पालट करून टाकली ! मतियाच्या उत्तेजनाने मेहेरच्या मनांत ज्या काही आशा उत्पन्न झाल्या होत्या त्यापैकी एकही आशा पूर्ण होण्याचे लक्षण आश्याला आल्यावर तिला दिसून येईना ! तिची पूर्ण निराशा झाली ! तिचे भविष्यद्गन काळ्याकुड निराशेच्या घनानी पूर्णपणे व्यापून गेले. आशसूर्याचा एकही किरण त्यातून बाहेर पडून मेहेरजानच्या हृदय कमलाला प्रफुल्ल करीना ! आपल्या नशिबी काय आहे, हे तिला आता-आश्याला आल्यानंतर बऱ्याच दिवसांनी-हळूहळू

कळून येऊ लागले. जणू काय, एका प्रकारच्या प्रज्ञाबलानेच तिच्या अदृष्टांतील ती अस्पष्ट, अस्फुट अक्षरे मेहेरजानला आतां हळूहळू वाचता येऊ लागली ! ती वर्षमानला असतां हे पुढले भविष्य जर तिला यत्किंचित् तरी ठाऊक असते, किंवा मतियाला ही अदृष्टलिपी पुसट-पुसट तरी वाचता आली असती, तर आश्याला येऊन अशा रीतीने जीवनभार ऋठव्यापेक्षा मेहेरजानने विषप्राशन करून प्राणत्याग केला असता आणि मोतिराणीनेही मोठ्या आनंदाने तिच्या ओठाशी त्या जहरी विषाचे पात्र धरले असते ! परंतु हाय ! भवितव्य ! “ लिखितमपि ललाटे प्रोज्झितुं कः समर्थः ” हेच खरे !

मृतपतीच्या चिंतनाने आणि दुसऱ्या अनेक काळजींनी ती कोमळाग सुंदरी मेहेरउन्निसा अगोदरच फार कृश आणि अशक्त झाली होती. तिची अनिष्ट कांति अगदी लुप्तप्राय झाली, तिच्या मनाचा उल्हास पार नाहीसा झाला. त्यातूनही आपली भावी स्थिति तिला जेव्हां हळू-हळू कळून येऊ लागली, तेव्हा तर मेहेरउन्निसाची स्थिति अधिकच शोचनीय झाली ! तिची कृशता अधिकच वाढली. तिच्या मादक नेत्रांतील त्या उज्वळ तेजाचा कोठे मागपूसही नाहीसा झाला. तिच्या एकंदर स्थितीत इतके परिवर्तन झाले, की, तिची जीवाची सखी मतिया जर ह्या वेळी देथे अकस्मात् आली असती, तर आपली प्रिय भैत्रोण मेहेर ती हीच काय, असा तिलाहो भ्रम पडला असता ! आणखी एके दिवशी असा एक चमत्कार झालाच !

वर्षमानला असतां मेहेरउन्निसाच्या खास दिमतीला मरजीना नांवाची एक चतुर,

स्वामिनिनीष्ठ अशी पुष्कळ दिवसांची दासां होटी, हें वाचकास माहित आहे. मरजी नाचें तिच्या घनिणीशी नुसतें दासांचेंच नातें होतें असें नव्हे, तर मेहेरजान तिला आपल्या विश्वासू मैत्रिणीसारखी वागवीत असे. तिची सारीं हितगुजे आणि हृदयातील सर्व गुप्त गोष्टी मरजीनाला पूर्णपणें ठाऊक होत्या. मरजानाही अगदी योग्य अशाच दासां होती. आपल्या घनिणीच्या यत्किचित् दुःखानें तिला अतिशय दुःख आणि थोड्याशा आनंदानें अतिशय आनंद होत असे. मेहेरजानच्या पायाला एखादे कुसूं ढागळें तर मरजीनीला अपरिमित दुःख होत असे. संकटाच्या आणि आपत्तीच्या प्रसंगी मरजीनाचाच मेहेरच्या मनाला सर्वस्वी आधार होता. मरजीना जर तिच्या दिमतीला नसती, आणि दिमतीला असूनही जर एखाद्या मातेची आपल्या मुलीच्या सुखसर्वस्वावर ज्याप्रमाण प्रेमाची नजर असते, त्याप्रमाणें तिची आपल्या घनिणीवर नसती, तर मेहेरउन्निसानें केव्हाच विषप्राशन करून बेहेस्त गाठला असता—जहागीरच्या कारकीर्दीचा हल्लीं आहे यापेक्षा काहीं निराळाच इतिहास इतिहासकाराना लिहावा लागला असता ! आणि प्रस्तुतचें कथानक वाचकाना सांगण्याकरता आढाळा आमची क्षुद्र लेखणीही चालवावी लागली नसती !

मतियाच्या अतिशय आग्रहावरून मेहेरउन्निसा वर्षमानहून आश्याला आली, त्या वेळीं मरजीनाही तिच्याबरोबर आली, ह वाचकाना निराळे सांगण्याची जरूर नाहीं. आश्याच्या रंगमहालात मेहेरची स्थिरस्थावर नुकती कोठें होते आहे, न होते आहे तोच मरजीनाचा घाकटा भाऊ करीम हा अतिशय

आजारी असून मृत्युशय्येवर केवळ आपल्या मातृसम भगिनीच्या दर्शनाची वाट पाहत आहे, असे मरजीनाला कळलें. विचाऱ्या करीमला अगदी बालपणांतच मातृपितृवियोग झाला होता त्याचें सर्व संगोपन अतिशय ममतेनें व प्रेमानें अगदी लहानपणापासून मरजीनाचेंच केलें होतें. आपल्या लहान भावाची मृत्युशय्येवर तरी भेट घेण्याची मरजीनाला अगदी तळमळ लागून राहावी हे अगदी सहज आहे. दुसरा एखादा प्रसंग असता तर आपल्या घनिणीला सोडून ती या वेळीं कधीच कोठें गेली नसती, परंतु प्रस्तुतची वेळ अगदीच निराळी होती. आपल्या बंधूचें शेवटचें दर्शन घ्यावयाला जाण्याची मरजीनाचें आपल्या घनिणीला साश्रुनयनानां परवानगी विचारली. विचारी मेहेर तरी काय करणार ? या वेळीं ती मरजीनाला नाहीं कसें झणणार ? अल्पावकाशातच मरजीना आपल्या गांवीं निघून गेली.

सुदैवानें, मरजीनाच्या आर्त विनवणीचा परिणाम होऊन परमेश्वरास तिची दया आल्यामुळें क्षणा किंवा भवितव्यच तसें होतें म्हणून क्षणा, मरजीनाचा भाऊ त्या जीवावरच्या भयंकर दुखण्यातून उठला. परंतु त्याला पूर्ण गुण यावयाला बरेच दिवस लागले. सुमारें सहा महिन्यांनीं मरजीना आश्याला परत आली.

मरजीना मेहेरच्या महालात आली तेव्हा ती एका खिडकीपाशीं विमनस्कतेनें काहीं विणकाम करीत बसली होती. मेहेरचें रूप—रंग—आकृति—कांति यात सहा महिन्यांच्या अवकाशात इतका विलक्षण फरक पडला होता कीं, मरजीनाला मेहेरची विलकुळ ओळख पडली नाहीं ! आपल्या घनिणीच्या निकट परिचयाची

कोणी तरी स्त्री तिच्या महालात तिची वाट पाहात बसली आहे असे तिला वटले त्या वेळीं मेहेरच्या इतर दसांही महालांत नव्हत्या. मरजीनाने काहीं वेळ आपल्या घनिणीची वाट पाहिली. शेवटीं मेहेरजवळ जाऊन तिनें गंभीर स्वरांनें विचारले, “आपणाला बाईसाहेबाना का भेटावयाचें आहे ? त्या इथें नाहींत.”

मेहेरने तोंड फिवुन समोर पाहिलें तों मरजीना !

किंचित् हास्य करून मेहेर म्हणाली, “कोण मरजीना ? कधीं आलास तूं ? बाईसाहेब कोण ? इथें कोण नाहीं ? तूं क्षणते आहेस तरी काय मरजीना ? तुला वेळ तर नाहीं लागलें ?”

मरजीनाला क्षणाधीत घनिणीची ओळख पटली ! मेहेरचे पाय घरून त्यावर अश्रुवर्षांन करीत मरजीना स्फुदत स्फुदत सगाली, “कायहो बाईसाहेब आपली ही दशा !—” मेहेरनें मरजीनाला वर उचलून पेटाशीं घरलें व तिच्याश्रोत्रर तीही नीरव अश्रु दाळूं लागली !

\* \* \*

शेरखानाच्या मृत्युबरोबर आमच्या चरित्रनायिकेच्या नशिबानें पूर्णपणे उलट खाली असें निदान तिला तरी वाटणें या वेळीं अगदीं साहजिक होतें. आश्याच्या विशाल व विपुल ऐश्वर्यशाली बादशाही रंगमहालाच्या अगदीं एकीकडच्या निर्जन भागातांल एक भिकार महाल त्या भागी स्त्रीच्या दिमतीस देण्यात आला होता. एखाद्या मनुष्याची जगात जितकी उपेक्षा होणें शक्य आहे, तितकी उपेक्षा तिच्या वाट्यास आली होती. तिचा सर्वत्र अना-

दर होत होता, मर्मवेदना आणि चिंता यांनी तिच्या हृदयाला अगदीं जर्जर करून टाकलें होतें. तिच्या सुंदर नेत्रयुगुलाचें गाणी पार नाहींसें झालें होतें. मेहेरच्या सदासर्वदा प्रफुल्ल असणाऱ्या गडभथलावरील लाळी नाहींशी होऊन तेथें पाडुरतनें आपले टाणें कायभचेंच दिल्यासारखे वाटत होते. तिच्या सरस ओष्ठद्वयवर आणि नेत्रयुगुलां कालिमा पसरली होती.

सारा वेळ चिंता-दारुण चिंता ! दुसरे काहीं नाहीं ! जणुं काय, जगातील सर्व प्राण्याच्या नशिबी असलेली चिंता मेहेरच्या एकटीच्या नशिबी या वेळीं आली होती. या भयंकर चिंतेचें भ्रमण सुरू असता मेहेरजानचा दिवस कसा ना कसा तरी निघून जाई—परंतु काहीं केल्या दीर्घ काळरात्र मात्र सरत नसे ! दिवसा तिच्या दासोपैकी कोणी ना कोणी तरी तिच्याजवळ अस. त्याच्या प्रयत्नांनीं मेहेरच्या मनाचें थोडें तरी रजन होई. बादशाहा रंगमहालान घडून येणाऱ्या अनेकविध वनापारांपैकी कोणत्या ना कोणत्या तरी एखाद्या व्यापारामुळे मेहेरचे मन साहजिकपणें वेधलें जाई. त्यामुळे तिच्या नकळत का होईना—तिच्या मनाला चिंतेचा थोडा तरी तिसर पडून तेवढ्यापुरती तरी तिला शांति प्राप्त होत असे. परंतु रात्रीची स्थिति अगदीं निराळी. त्या वेळीं तिच्या मनाला विरंगुळा फिळण्याला मदत होईल अशी एकही गोष्ट घडून येत नसे. उलट रात्रीची प्रत्येक गोष्ट मेहेरची चिंता शतपट वाढविण्यास मात्र कारणीभूत होत असे. रात्रीची गंभीर निस्तब्धता व घनाघकार यांनी तिचा जीव अगदीं गुदमरून गेल्यासारखा होई ! सारी रात्र या कुशीवरून त्या कुशीवर ती सारखी तळमळत असे. परंतु

निद्रादेवी मेहेरजानवर कधी फारशी सुप्रसन्न होत नसे. रंगमहालाच्या संगमवरा उंच पायाच्या शेजारून हलत-डुलत जाणाऱ्या यमुनेचे उन्मादयुक्त मधुरकलसंगीत ऐकत असता उघडलेल्या खिडक्यातून हळूच महालात प्रवेश करणाऱ्या झीतल आणि भद्र अशा पहाटेच्या वायूने अंगाची होणारी लाही किंवा शात झाल्यावर मेहेर उज्जिष्णाला एखादे वेळ किंचित् तद्रा यत असे. नाही असे नाही. परंतु ती अल्पकालच ! त्या तंत्रेने तरी मेहेरला सुख व्हावे, तर तेंहा नाही ! त्या तंत्रेतच तिला चमत्कारिक स्वप्ने पडून तिच्या मनाला अधिकच अस्वस्थ करून साडीत ! सर्व मनीश्रिताची उपशम करणारा मात्रा जी निद्रा, तिच्यापासुनरी विचान्य मेहेरच्या हृदयाला अधिकच यातना होत ! 'परमेश्वराच्या इच्छेने कधी कधी अमृताचेही त्रिप होते !' यामाणे जागृतावस्थेत दाखण विता आणि निद्रेत चमत्कारिक स्वप्न या कर्चात विचान्या मेहेरच्या हृदयाचे तुकडे उडत होते !

मेहेरजानला मधूनमधून एखादे वेळा जी तद्रा येई, तीत तिला नानातःहेर्ची भयंकर स्वप्ने पडत असत. त्यातही हे स्वप्न तिला वांवार पडत असे:-गंभीर घनपुर्जना करीत चपल वेगाने धावत जाणारा दामोदर नद जिच्या पदप्रान्ताचे प्रेमाने सुंवन घेत वाहत आहे, त्या रम्य तटभूमीवर इंदरणे उभ्या राहिलेल्या त्या अबरा इतील शुभ्र वाड्याच्या एका अंधकाराने भरून गेलेल्या खोलीत जणुं काय, ती आपल्या गत प्रियपतीचे-शेरसाहेबाचे-चिंतन करीत एकटीच पडली आहे. दामोदर नदाच्या गंभीर आणि गहन अशा गर्भप्रतातून काळ्याकभिन्न अंधकाराचे

पुंजकच्या पुंजके निघून, विशाल व अतिशय विस्तारण अशा आकृति धारण करून आरल्या दीपप्रकाशाहान खोलीत जमाव करून-एजुडीने प्रवश करून सर्व खोली-भर पसरत आहेत ! जणुं काय, आत्यंतिक प्रलयकालचे भयंकर आणि अतिशय काळे-कुट्ट असे खूब जाडाचे मध द्रुतगतीने भ्रमण करीत असता दमल्यामुळे अल्पकाळपर्यंत विभ्राति धेऊन ताजेतवाने होण्याकरिता आपल्या महालाचा आश्रय घेत आहेत ! तो अंधकाराचा प्रचंड समुदाय आपल्या पलंगाच्या आसपास, दुष्प्रमाणे पादण्या शुभ्र अशा मच्छादाणीवरून, लोड-गिर्धावरून, लाल रंगाच्या मलमालीच्या आवरणवस्त्रावरून, शर्येरील, खालील, चारही बाजूच्या अवकाशात महा-कालभुजंगाप्रमाणे मोठमोठ्याने भयप्रद फुत्कार टाकीत, एका प्रकारच्या अतिशय वेगाने चक्रे उसळणाऱ्या विषारी वायूच्या तरंगासहवर्तमान सारखे भ्रमण करीत आहे, कधी मधेच पिशाचाची अकाळविकाळ रूपे धारण करून एका घासाबरोबरच आपल्या पार चट्टामुद्धा उडविण्याकरिता आपल्या अंगावर धावून घेत आहे ! हे अत्यंत विलक्षण, हृदयाचा जेथल्या तेथेच कोंडमारा करून टाकणारे स्वप्न पडताच अभागिनी मेहेर उजिष्ण भयाने धाबरी हाई-मोठमोठ्याने तो ओरडू लागे ! क्षणार्धात तिच्या निद्रेचा भग होई. तिच्या अगातून घामाच्या घारा वाहू लागून अगावरील सर्वा वस्त्रे भिजून ओली होत ! वराच वेळपर्यंत आपण स्वप्नात आहेत की जागृत आहोत हेही तिला कळत नसे. काही वेळ गेल्यावर आपण पाहिले तें स्वप्न-सत्य नव्हे, अर्शा मेहेरची हळूहळू खात्री होई. नंतर ती पलंगावरून

ठडून महालच्या खिडकीशीं येऊन बसे-  
तो तेंथें थोड्या वेळापूर्वी दृष्टीस पडलेल्या  
देखाव्याच्या अगदीं उलट देखावा मेहेरजा-  
नच्या नजरेस पडत असे. यमुनेच्या कृष्ण जला-  
वर पाढरा शुभ्र चंद्रप्रकाश आनंदानें विहार  
करीत असलेला पाहून तिच्या मनाची काही  
विलक्षण स्थिति होऊन जाई. महालापासून  
काही अंतरावरून वसंतकालाच्या मृदु मंद  
वाहणाऱ्या वायूच्या झुळकेबराबर ऐकूं येणारा  
वेळूंचा मंजुळ नाद ऐकून मेहेरजानला नुक  
त्याच पडलेल्या भयंकर स्त्रमाचा व तिच्या  
नेहमींच्या दाखण चित्तेचा क्षणमात्र तरी विसर  
पडे ! विभक्त चंद्रकिरणारोवर चहुंकडे  
आपला करडा अंमळ गाजाविणाऱ्या गंभीर  
आणि विराट निस्तब्धतेचा प्रभाव तिच्या  
व्यथित मनाला किती तरी शांति देत असे !  
बादशाही अन्तःपुराच्या दुरदुरच्या महाळा  
कडून अस्फुटपणाने ऐकू येणाऱ्या आमोद  
प्रमोदाच्या लहरींचा मात्र मेहेरला एका प्र-  
कारचा तिटकारा वाटत असे. परंतु तो असू  
येनें नव्हे हे आम्ही खात्रीपूर्वक सांगू  
शकतो. अशा सुंदर व रम्य निस्तब्धतेचा  
भग थोडा तरी व्हावयास त्या प्रमोदलहरी  
कारण होत असल्यामुळे मेहेरसारख्या एकान्त-  
प्रिय व निसर्गप्रणयिनी रमणीला त्याचा  
तिटकारा वाटावा हे साहजिक आहे. यमुनेच्या  
निसर्गमंजुळ कलसगीतापेक्षा तो कृत्रिम  
कोलाहल तिला प्रिय कसा वाटावा ?

मतियाच्या अतिशय आग्रहामुळे मेहेर-  
उन्निसा वर्षमानहून आश्रयाला आली,  
त्यास एक वर्षाहूनही काही अधिक दिवस  
झाले होते. या एका वर्षाच्या दीर्घावधीत,  
ज्या दिल्लीपतीनें मुद्दाम सेनापति व सैन्य  
पाठवून मेहेरला आश्रयाच्या बादशाही  
रंगमहालांत आणविले होते, त्यानें-जहागीर

बादशाहानें-तिला एकवाराह आपले दर्शन  
दिले नाहा ! दर्शनाची गोष्ट तर दुरच  
गहो, परंतु त्यानें मेहेरचा नुसता एकवार  
समाचार तरी ध्यावयाचा होता ! तिची  
बिचारपुस करून वरवरचा तरी आदर  
त्यानें दाखवावयाचा होता ! जहागीर बाद-  
शाहाच्या या उपेक्षेमुळेच मेहेरच्या हृदयाला  
अतिशय यातना होत असत.

मेहेरउन्निसा रंगमहालात आल्यापासून  
तेला थोडासा सरकारी तनखा मुरू झाला  
होता. नाहीं असे नाहीं-परंतु तो अगदींच  
अल्प होता, त्यानें तिची उपजीविका  
मोठ्या कष्टानें कशी तरी चालत असे.  
मेहेर एकटी असती तरी तो तनखा तिला  
चागल्या रीतीनें पुरला असता कीं नसता  
याची शंकाच आहे. मग तिच्या तीन चार  
दासी आणि ती स्वतः याचा निर्वाह त्या  
बादशाही तनखावर कसा होणार ? मेहेर-  
उन्निसा या अपमानानें आणि उपेक्षेनें  
भातल्या आत करपून जात होती-परंतु  
त्या अभिमानी बायकोन आपल्या दैन्या-  
विपर्यां किंवा उपेक्षेसंबंधानें एक चकार  
गन्दही कधीं कोणापाशीं काढला नाहीं !  
ती मनात झणे कीं, "हृदय जळून, खाक  
होऊन प्राणान्त झाला तरी पुरवळा, परंतु  
आपल्या दोडानें आपल्या दैन्याचें प्रदर्शन  
करणे नको."

मेहेरनें आपल्या दोन स्थितीची हकीकत  
कोणापाशीं सांगितली नाहीं हे खरे, परंतु  
कितीही चोरून ठेवल्या तरी अशा गोष्टी का  
कधीं लपून राहातात ? या विलक्षण पक्ष्याना  
पंख फुटून ते कधीं तरी दूर जावयाचेच !  
मेहेरजानची ही शोचनीय स्थिति इतूइतू  
सर्वाना कळून चुकली. जिकडे तिकडे  
सुष्ट व दुष्ट लोक असावयाचेच; त्याप्रमाणें

आश्याच्या बादशाही रंगमहालांतही होतेच. दुष्ट होते त्यांना मेहेरची स्थिति ऐकून समाधान झाले, सुष्ट होते त्यांना फार वाईट वाटले.

या सुष्ट मंडळीपैकी कोणी कोणी “खुद्द शाहानशाही भेट घेऊन एकवार आपली हकीकत त्याच्या कानावर घाला” असा मेहेरला उपदेश केला. परंतु मेहेर तर प्रत्यक्ष अभिमानाचा अवतार होती. तिला हा उपदेश रुचणार कसा? ती या मंडळीला तोडावर काही जबाब देत नसे. परंतु मनात ह्याने कां, “या पोटासाठी अर्शनीच वृत्ति स्वीकारून, मी भिकारी होऊ? बादशाहापार्शी मी उदरासाठी याचना करूं? त्यापेक्षा भुकेनें हाल हाल होऊन मेल्ले काय वाईट?”

शेवटी, मेहेरउज्जिसाने मनातल्या मनात निश्चय केला की, आता पोटासाठी ह्याणून कोणाच्याही तोडाकडे पाहावयाचे नाही. कोणापार्शीही तोड वेगाडावयाचे नाही परमेश्वराने कृपाळू होऊन आपणाला चांगले घटकघट्टे दोन हात दिले आहेत कशिद्या आणि जडावाचे काम आपण शिकले आहे, आपल्याच हातावर आता अवलंबून राहून आलेले दिवस कसे तरी कंठावयाचे! परंतु देवाला हार जावयाचे नाही! दिल्लीच्या बादशाहाचा झुलकूक तनखा घेऊन दिवस घालविण्यापेक्षा स्वतःच्या निडळाच्या घामाने मिळविलेले अन्न खाणे शतपटीनें सुखदायक होईल. स्वतःच्या श्रमाची कोरडी भाकरीही दुसऱ्यानें कृपाळू होऊन दिलेल्या पंचपक्वान्नाच्या सुमास भोजनापेक्षा शेंकडोपटीनें रुचकर लागेल. या निश्चयाने मेहेरच्या मनाला एक प्रकारचे विलक्षण बल आले.

‘निश्चयाचे बळ—तुका ह्याने तेंचि फळ’ या साधूक्तीची साधता मेहेरच्या ठिकाणी लवकरच चांगली दिसून आली. निश्चय केल्यानंतर मेहेरनें तो ताबडतोब अमळांत आणला. कलाकुशल दासी व अन्य परिजन आपल्या पदरी अधिक ठेवून तिने जडावाचे, कशिद्याचे व कलाकुसरीचे काम मोठ्या प्रमाणावर सुरू केले. स्वतः मेहेर त्याच्याभरोबर दिवस—रात्र खपू लागली. तिच्या देखरेखीखाली ही कलाकुसरीची कामे अत्यंत सुबक व नयनाकर्षक होऊ लागली. त्या रमणीच्या सुंदर करयुगुलाच्या चंपकतुल्य अंगुली चित्रविचित्र कौशल्याची उत्तमोत्तम कामे निर्माण करण्यांत सर्व काल निमग्न होऊन जात असे. मेहेर जी कामे तयार करित असे, ती कामे घेऊन तिची एक दासी आश्याच्या बाजारात जात असे व त्याची विक्री करून सर्व पैसे मेहेरजवळ देत असे. आपल्या विलक्षण कलाकुसरीचे काम मेहेरजाननें जेव्हा पहिल्यानेच विकावयास पाठविले, तेव्हा त्याची जी किंमत येईल अशी तिची अपेक्षा होती, त्याच्या शतपटीनें त्याला किंमत आली! दहा असरफीच्या ऐवजी हजार असरफी किंमत देऊन तें काम कोणी आश्याच्या बाजारात खरेदी केले. आम्हा शहरात कलाकौशल्याचे मर्म समजणारा, ललित शिल्पाच्या सौंदर्याचा उपभोग घेणारा हा उदार पुरुष आहे तरी कोण हें मेहेरला कळना! त्या उदार पुरुषाला मनात सहज धन्यवाद देऊन मेहेरनें त्या हजार असरफी आपल्या पटीत ठेवल्या व करुण भावाने परमेश्वराची करुणा भाकली. आपल्या एकनिष्ठ दासीचे वेतन तिनें ताबडतोब घाड.

विलें व त्यांना चांगले पोषाक बक्षिस दिले.

तुमच्या दिवशी सकाळी तिने रंगमहालाच्या मीर मुनशीला बोलावणें पाठाविलें अल्पावधीतच मेहरच्या महालांत येऊन तो दाखल झाला.

त्याजकडे तीक्ष्ण दृष्टीने पहात मेहेर द्वागाली "मुनशीसाहेब ! आजपसून भासा रसद तुझी बंद करा, तुमच्या भिक्षेच्या अन्नावर दिवस कठावयाची आता माझी इच्छा नाही "

बिचारा मीर मुनशी आश्चर्याने थक होऊन तेथून निघून गेला !

## प्रकरण नववें.

### महाराणी जोधबाई.

आश्याच्या रंगमहालातील आपल्या एकीकडच्या महालात मेहेरउन्निसा विमनस्कपण आपले नेहमीचें कलाकुसरीच काम करीत बसला हाती. अदृष्टाच्या तडाक्याने झालेल्या आपल्या बिलक्षण स्थित्यन्तराबद्दल सवयीमुळे ती आता फारशी चिंता करीत नसे. "राज मरे त्याला काण रडे ?" या द्वागीप्रमाणें मेहेर आपल्या दाखण चितेला हळूहळू निसरत चालली होती; परमेश्वराने तिला ज्या स्थितीत ठेविलें होतें, त्या स्थितीतच ती हळूहळू समाधान मानावयास आपल्या मनाला शिक्षण देत होती. मेहेरच्या प्रयत्नाला चांगलेंच यश चाललें होतें. प्रयत्नाने मनुष्याला काय साध्य होणार नाही ?

बादशाही अन्तर्भहालात वाटेल तिकडे जावयाला मेहेरला बिलकुल आडकाठी नव्हती. जहागीर बादशाहाने मेहेरला एवढें

तरी स्वातंत्र्य ठेविलें हातें. परंतु या स्वातंत्र्यासबंधीं मेहेर स्वतःच्या इच्छेनेच बंदिवान झाली हाती ! बादशाहाने मोठ्या क्रमेने दिलेल्या या स्वातंत्र्याचा मेहेरने बहुतेक कर्घाही उपयोग केला नाही. होता हाईल तों ती आपल्या महालाच्या दरवाजाच्या बाहेर कर्घाही पाऊल घालात नसे. कारण, अंतर्भहालाताक इतर बेगमाचें व मेहेरचें सख्य जमावयाला त्यांच्यात काहीं 'समानशील्यसन' फारसें नव्हते ! खरें झटलें तर बहुतेक प्रत्येक बाबतीत बादशाही बेगमा मेहेरच्या अगदी उलट होत्या. कोणत्याही गोष्टीत मेहेरशी त्याचे साम्य नव्हतेंच, असें झटलें असता फारशी अतिशयोक्ति होणार नाही. अर्थात्, अशी वस्तुस्थिति असता, मेहेर इतर बेगमाकडे जाते कशांला आण त्या तरी मेहेरकडे येतात कशांला ? बादशाही रंगमहालातील बहुतेक बेगमा मेहेरचा मनापासून द्वेषच करीत शक्या ! ती रंगमहालात आल्यामुळें त्याचें महत्त्व कमा झाले होतें. तिच्या अप्राप्तम सौंदर्यापुढे त्या सर्वजणी अगदी फक्या पडून गेल्या होत्या. इराणची नूतन पियारी बेगम हिच्याच वर्गात त्या सर्वांची गणना होण्यासारखी होती. पियारी विशेष मत्सरी व फार घाडशी असल्यामुळें तिनें आपल्या द्वेषाला प्रत्यक्ष कृतीनें रूप दिलें हातें व इतर बेगमा तितक्या घाडशी नसल्यामुळें त्या मेहेरवर नुसत्या बोटे मोडून स्वस्थ राहिल्या होत्या, इतकेंच काय तें पियारीत व इतर बेगमात अंतर ! बादशाहाच्या जनानखान्यातील दोधीजणी देबरमणी मात्र मेहेरकडे स्नेहपूर्ण दृष्टीने पाहणाऱ्या होत्या. एकजण, त्या पुण्यश्लोक महातुभाव अकबरशाहाची गर्भधारिणी,



महापुण्यवती, वृद्ध, पक्षकेश—वीरपत्नी—  
वीरमाता हर्मीदावानू बेगमसाहेब व दुसरी,  
जोधपुरची राजकुमारी—जहांगिराची पट्टराणी  
जोधबाई ! हर्मादावानू बेगमसाहेब या वेळीं  
कडक उन्हाळ्याचा फार त्रास होत अस-  
ल्यामुळे पंजाबातील एका हवाशीर डोंगराळ  
प्रदेशात हवा पाळटण्यासाठी निघून गेली  
होती. इल्लीं आश्याच्या त्या त्रिशाल बाद-  
शाही रंगमहालात मेहेरउन्निसाची केवळ  
एकच हितचिंतक मैत्रीण ( अथवा दुसरे  
कार्ही नाव घा ) होती—आणि ती महाराणी  
जोधबाई ही होय. परंतु राणी जोधबाईही  
आज आज क्रित्येक दिवस झाले, मेहेरच्या  
महालांत आली नव्हती. आपल्या एकच  
हितचिंतक मैत्रीणीचे बरेच दिवसांत दर्शन  
न झाल्यामुळे मेहेरजानला अगदीं काळजी  
लागून राहिली होती. परमेश्वराच्या कृपेने  
या राक्षसपुरीत आपणाला जोधबाई ही  
देवरमणी मैत्रीण मिळाली होती, ती  
ही दैवदुर्विलासाने आपणास अंतरली  
कीं काय या विचाराने तिच्या हृद-  
याचा अगदीं थरकाप उडत असे. महा-  
राणीचा आपल्या हातून न कळत एखादा  
अपराध घडला आहे कीं काय, नर्म-  
परिहासांत आपणाकडून तिचा अपमान  
झाला असेल कीं काय, आपण कधीं  
लहान तोंडीं मोठा घास घेऊन जोधबाईला  
कधीं दुखाविलें तर नसेल, इत्यादि शंका-  
कुशंकांनीं आज क्रित्येक दिवस मेहेरच्या  
मनाला भंडावून सोडलें होतें.

या वेळीं महालाच्या एका उघड्या  
खिडकीजवळ बसून जोधबाईविषयाच्याच  
विचारात मेहेर अगदीं निमग्न होऊन गेली  
होती. तिचे सारे लक्ष्य या प्रसंगीं महा-  
राणीच्या चिंतनांत गडून गेलें होतें, मेहे-

रच्या सर्व दावी या वेळीं जाहार करा-  
व्यास गेल्या असल्यामुळे महालात मेहेर-  
शिवाय कोणीही नव्हतें. एकान्त मिळाला  
कीं मनुष्याच्या विचाराला नुसता पुर-  
येत असतो ! एकातचा भंग करावया न  
कोणी तरी जवळ असलें झणजे मनुष्य  
मन तेवढें विचारात भडकत नाहीं. या  
नियमाला अनुसरूनच या वेळीं मेहेरचे  
मन विचारात फार बहकून गेलें होतें. महा-  
राणी जोधबाई, सार्वी हर्मादावानू बेगम-  
साहेब, व प्रिय घरी मतिया यांचीच  
मेहेरला आज विशेष आठवण होत होती.  
मध्यान्हकाल झाला होता. सूर्याच्या तापाचा  
प्राणिमात्राला फार त्रास होत होता.  
त्वचेतील छिद्ररूपी असंख्य नेत्रांनीं प्राणी  
धर्माश्रुविंदु दाळीत होते. परंतु मेहेरचे  
या त्रासाकडे मुळीं लक्षादी नव्हतें असे  
हाटचे असता चालिल. तिच्या विशाल ललाट  
प्रदेशावर मौक्तिकाप्रमाणें शोभणारे असंख्य  
धर्माश्रुविंदु चमकत होते. परंतु ते पुसून  
काढण्याचेही तिला फारसें मान नव्हत.  
धर्माश्रुचा प्रचंड जभाव होऊन ते खालीं  
ठिपकू लागे झणजे मात्र मेहेर एखादे  
वेळीं ते पुसून काढी ! ती खिडकीजवळ  
एकटीच बसून, आपलें सुंदर मस्तक अव-  
नत करून हातांनीं एक कौशल्याचे काम  
करण्यात गडून गेली होती. तिची दृष्टि  
हातातील कामाकडे अगदीं खिळून राहिली  
होती व हात ते काम करण्यात सारखी  
धावपळ करीत होते. मधून एकदा सुद्धा  
मेहेर वर मान करीत नव्हती, इतके तिचे  
ढोळे त्या कामाकडे लागून राहिले होते.  
परंतु मन मात्र मतिया व जोधबाई यांच्या-  
कडेच धांव घेत होतें.

मेहेर आपल्या विचारात व हातांतील सुंदर शिल्पकामांत अगदी गहून गेली आहे, इतक्यांत तिच्या महालाच्या बाजूचे दार हळूच उघडले व दारावरचा पडदा बाजूला सरून कोणी तरी बिलकुल आवाज न करतां हळूच आंत आले. त्या 'कोणी तरी' चे अळत्याच्या रंगाने लाल झालेले चरण इतके कोमल हेत, की, त्याचा कठीण जमिनीवरही शब्द होणे फारसे संभवनीय नव्हते ! त्यातूनही त्या 'कोणी तरी' ने मुद्दाम शब्द न होण्याची काळजी घेऊनच मेहेरच्या महालात प्रवेश केला होता. ते 'कोणी तरी' ध्वनि न होण्या विषयी फार काळजी घेऊन एकेक पाऊल फार जपून टाकीत होते. त्याची गति इतकी संथ व चंचलताहीन होती की, तिच्याकडे कोणाचेही लक्ष जाणे फारसे संभवनीय नव्हते. त्यातून 'कोणी तरी' आल्याचे मेहेरच्या लक्षात आले असते, परंतु तिचे लक्ष या वेळी ठिकाणावर नसून विचाराकाशात भ्रमण करण्यात गुंग होऊन गेले असल्यामुळे तिच्या तें बिलकुल लक्षात आले नाही, यात नवल तें काय ?

ती हळूच पाय न वाजविता आत प्रवेश करणारी, हंसगतीने चालणारी व्यक्ति एकेक पाऊल जपून टाकीत टाकीत हळू हळू मेहेरच्या मार्गे जाऊन उभी राहिली. मेहेरच्या हे ध्यानांतही आले नाही. स्निग्ध दृष्टीने एकवार मेहेरच्या मुखाकडे पाहून त्या व्यक्तीने आपल्या कमलतुल्य हातां तिचे डोळे मागून हळूच झाकले. अगदी ध्यानीमनी नसतां आपल्या महालात कोणी शिरून सहसा त्याने डोळे झाकलेले पाहून मेहेर एकदम चपापली ! परंतु ती अत्यंत प्रसंगावधानी असल्यामुळे भिऊन

ओरडली नाही ! महालात आपल्या नकळत हळूच प्रवेश करून आपले डोळे झांकण्याइतकी सलगी दाखविणारी व्यक्ति कोणी तरी आपल्या मित्रवर्गीपैकीच असली पाहजे, हे मेहेरजानच्या ध्यानांत यावयाला बिलकुल वेळ लागला नाही ! त्या व्यक्तीने डोळे झांकण्याच्या वेळी मेहेर आपल्या प्रिय सखी मतियाबद्दल विचार करीत होती. मतियाची बरेच दिवसांत भेट झाली नाही, इतकेच नव्हे तर तिच्याकडून कुशल वर्तमानही कळले नाही, याबद्दल मेहेरला फार आश्चर्य वाटत होते. तीच तर यावेळी आपणाला भेटावयाला आली नसेल ना ? असा विचार मेहेरच्या मनात एकाएकी आला. डोळे झांकणाऱ्या व्यक्तीचे हात तिने चाचपून पाहिले, ती ते मतियाच्या हाताप्रमाणेच मेहेरला कोमल भासले, तेव्हा तर ती व्यक्ति मतियाच आहे अशी तची खात्री झाली.

मेहेर हर्षभराने एकदम उद्गारलीः—  
“कशाळा आता उगीच डोळे घरतेस ?  
मी तुला केव्हांच ओळखलं !”

हे ऐकून ती व्यक्ति किंचित् हंसली मात्र ! परंतु तिने मेहेरचे डोळे सोडले नाहीत किंवा ती एक शब्दही बोलली नाही !

मेहेर पुनः क्षणालीः—“मी तुला ओळखलं ! सोड माझे डोळे ! तूं मतिया—मतिया ! प्रिय सखी ! शेवटी तुला इतक्या दिवसांनी माझी आठवण झाली म्हणावयाची !”

ती डोळे झांकणारी व्यक्ति जर मुळी मतिया नव्हतीच, तर ती उत्तर कां म्हणून देईल ? सर्व महालाळा प्रकाशित करणारे मूढ हास्य तिच्या मुखकमलावर विराजमान

झालें. तिने मेहेरचे डोळे अजूनही सोडले नाहीत !

मेहेर हंसत झणालीः—“ मतिया ! गडे ! माझ्या बोंब्यांना कळा लागल्या हो ! आता ओळखल्यावर माझे डोळे तूं का झगून घरतेस बाई ?”

ती व्याक्ति आपला स्वर बदलून हंसत झणालीः—“ हो का ? तूं मला चांगळच ओळखलेस झणायाचं ! मी काहीं तुझी मतिया नव्हे हो ! मी कोण तें साग पाहू ! मी कोण तें सांगितल्याशिवाय मात्र तुझ डोळे काहीं सुटावयाचे नाहीत. मग त्यांना किती कळा लागावयाच्या असतील त्या लागोत !”

त्या व्यक्तीने आपला स्वर बदलण्यांत जरी बरेंच कौशल्य दाखविलें होतें, तरी तिचा तो प्रयत्न सफल झाला नाहीं ! तिचा तो कृत्रिम स्वर मुळीं देखील लपला नाहीं ! मेहेरने तत्क्षणां तो ओळखून काढला !

त्या व्यक्तीची ओळख पटतांच मेहेरच्या अंगावर हर्षाचे रोमाच उभे राहिले. तिच्या हाताची तिला न कळतच एकदम अंजळी रचली गेली. सद्गादत कंठाने मेहेर एकदम झणालीः—“ अगबाई ! आपण का आला आहां ? माझ्या मघांच्या शब्दा बहूल मी आपणांजवळ क्षमा मागतें. मतिया समजून मी ते बोललें होतें. शेवटीं आज आपण आलात ! फार उत्तम झालें. आपल्या आजच्या भेटीनं मला किती आनंद झाला आहे, तें आपणाला काय सांगूं ? इतक्या दिवस आपल मला कां बरं दर्शन झालें नाहीं ? माझ्या न कळत माझ्या हातून आपला काहीं अपराध किंवा अपमान तर नसेलना

झाला ? या आशंकेनें माझ्या मनाला इतके दिवस कशी सारखी हुशरूण लागून राहिली होती ! आपली भेट घेऊन आपल्याला याविषयीं वचारांन आपली क्षमा मागावी असा विचार केला, परंतु आपल्या महालांत जाऊन आपली भेट घ्यायचा मला धीर होइना ! आपणाला काय सांगूं ! या विचारांनीं माझ्या हृदयांत आज अगदीं काहूर करून सोडलें होतें. आज कसंही करून मी आपली भेट घेण्याचा विचार केला होता !—आज या महालांत मला एकदयानं रहायचा अगदीं कंटाळाच आला होता. ”

उभयतामधील विनोदरहस्य संपलें ! मेहेर बोलत असता त्या सुंदरीनें तिच्या डोळ्यावरील आपले हात काढून घेतले व प्रसन्न मुद्रेनें हंसत हंसत ती मेहेरसमोर येऊन उभी राहिली. त्या सुंदरीच्या उसळणाऱ्या सौंदर्याचे तरंग, मोकळा सुटल्यामुळें तो पाठीवर स्वच्छदानें रुळणारा घनकृष्ण केशकलाप, तें मदिरेप्रमाणें चमकणारें सुंदर विशाल नयनयुगुल, ती सदासर्वदा प्रफुल्ल असणारी नळिनीप्रमाणें शोभणारी सरस मुखकान्ति, तो बिंबाप्रमाणें आरक्त दिसणारा चिक्कण अचर हों सर्व मुळच्या शतपटीनें मधुरता घारण करून मेहेरजानच्या समोर प्रकट झालीं !

मेहेरच्या निष्प्रतिभ मुखमंडलावर क्षीण हास्याची रेखा विराजमान झाली. त्या सुरसुंदरीकडे भक्तिपूर्ण दृष्टीनें पहात, हात जोडून मेहेर तिला झणालीः—“ बंदगी—बंदगी, बादशाहा—बेगम ! आपल्या चरणकमलांच्या मृदु रेणुंनीं माझा हा क्षुद्र महाळ खरोखरच आज परमपवित्र झाला आहे. आपल्या देवतातुल्य दर्शनलाभानें आज मी घन्य झालें आहे ! खरोखरच आज माझें मह-

द्वाय्य उदयाला आलं आहे ! आज सकाळीं उ३ याबरोबर मी कुणाच मुल पाहिलं होत, कोण जाणें! जोधपूरच्या पवित्र रजपूतकुलांत, पावित्र मातापितराच्या पोटी आपण जन्म धारण केला, अन् सर्व भरतखडाचे शहान-शाहा दिल्लीश्वर याच्या आपण अर्धांगी ! या दीन दासीवर खराखरव आपली मेहेरमानोच्या नजर आहे क्षणायची ! या दीन दासीला आपणाशिवाय या साऱ्या जगात कोण आहे वर ! आईभापांनीं टाकली, आसष्टानीं दूर केली, पर्तींनीं त्याग केला—शेवटीं जीवाची मैत्रिण मतिथा दे व्हील मला विस्मृत्त गली—परंतु या दीनेची आपणाळा विस्मृती पडली नाहीं. तो दया-मय आपणाला सदासर्वदा पूर्ण सुखात ठेवो, एवढाच आशीर्वाद मी आपणाला देतें. याहून पुन्हा मजपाशीं आपणाला टाक्या काय आहे ? ” गोलता बोलता मेहेरचे डोळे अर्धीं भरून गेले !

मेहेरच्या या उदानीं जोधवाईचे अंतःकरण भरून त्या आपल्या महामूल्य वस्त्राच्या पदगन तिन ठेवो डोळे पुसले. मेहेरचे डोळे पुसता पुसता तिला एक दोहादा स्वरुनेही डोळे पुसल्यावाचून राहावेना !

मेहरन केले ना तिच्या या प्रशस्तेनें महाराणा जोधवाई अगदीं अन्तःकरणापायून लज्जित झालून गेला. ती जात्याच फर सद्गुणशास्त्रिणी असल्यामुळे कोणीही तिची स्तुति केली तर ती तिला पसत पडत नसे. राणी जोधवाई ही नाट्याचा ठाकूर गजपति सिंह, याची पत्नी—मोतिगणी, हिची अगदीं नाटपणापासून जीवाची मैत्रिण होती. दिल्लीच्या महाराणीपदावर आरूढ झाल्या-वरही त्या दोघाचा स्नेह पूर्वीप्रमाणेच

निष्कण्टक रीतीनें अव्याहत सुरूच होता. मेहेरउन्निसावर जोधवाईचा एवढा लोभ जडावयाला, ती मतिराणीची प्रिय सखी हेंही एक कारण होतें. मेहेरजान एक वर्षापूर्वी जेव्हा आश्याच्या रंगमहालात आली, त्यानंतर काहीं दिवसांनीं मोतिराणी आश्याला येऊन जोधवाईला भेटली व या भेटांतच तिनें मेहेरजानवर मेहरनजर ठेवण्याविषयी तिला विनंति केली होती. मोतिराणी व जोधवाई यामध्यें नेहमीं जो पत्रव्यवहार होत असे, त्यामध्यें मेहेरबद्दलच विशेष हकीकत लिहिलेली असे. मोतिराणीकडून महाराणीला नुकतेच पत्र आलें हेतें, त्यात मोतिराणीनें जोधवाईला पुढील आशयाचा मजकूर लिहिला होताः—“ राणी-साहेब ! मेहेरजान ही माझा ‘जान’ आहे असें समजा. मजवर जसें आपलें प्रेम आहे, तसें—किंबहुना त्याहीपेक्षा जास्त मेहेर-उन्निसावर आपलें प्रेम असूं द्या. कारण ती आश्याच्या रंगमहालात निःसहाय आहे, जिवाच्या दोन गोष्टी सांगेल अशी तिची तेंथें एकही मैत्रिण नाहीं—क्षणूनच विशेषतः आपणाला ही विनंति करावयाची आहे. मेहेरला तेंथें काहीं कमी पडेल असे करू नका. ” जोधवाई ही आर्षाच उदार हृदय होती. त्यांतून मतिथाचा असा आग्रह. या कारणानें मेहेरबद्दल तिला अतिशयच प्रेम वाटूं लागलें. मेहेरउन्निसाचे स्वरुतचे सद्गुणच असे हेतें, कीं, कोणत्याही सद्दय मनुष्याचें तिजवर तत्काल प्रेम बसावे. सरल व सद्य हृदयाची जोधवाई मेहेरवर अतिशय प्रेम करूं लागली. मेहेर तिच्या महालांत जात नसल्यामुळे तीच मेहेरच्या महालात वारंवार येऊं—जाऊं लागली. रंगमहालातील इतर

बेगमांच्या ठिकाणी असणाऱ्या जालीम मत्सराचा अंश देखील जोधबाईच्या हृदयात वास करीत नव्हता ! रजपूतकन्या प्रायः कधीही नीच होऊ शकत नाहीत.

काहीं वेळ स्तब्ध राहून राजराजेश्वरी जोधबाई मेहेरला उद्देशून झणालीः—“कसं काय चाललं आहे मेहेरजान ? अजून काहीं तुझ्या डोळ्यातली टिपं थावलीं नाहीत, हे आजही माझ्या अनुभवास आलं. बर, राहु दे ती नेहमीची कर्मकटकट ! त्या दिवशीं रात्रीं रंगमहालात मला शोधण्यासाठीं तूं गेली होतीस झणे ! मला ही बातमी नुकतीच लागली. मी स्वतःच्या निराळ्या महालात असतं हें तुला माहित नाही का अजून ? रंगमहाल हा इतर सटरफटर बेगमाकरिता—बादशाहाच्या पट्टराणीकरिता नव्हे काही ! ” असें झणून जोधबाई खदखदा हंसू लागली.

महाराणीच्या या शब्दांनीं मेहेरजान किंचित् गोंधळून गेली. जोधबाई हाच नेमका प्रश्न विचारील असे तिला वाटलें नव्हतें. ती अस्फुट वाणीनें झणालीः—“ती माझी चुकीच झाली बेगमसाहेब ! आपला महाल स्वतंत्रच असतो, हें मला अजूनही कळूं नये झणजे मी अगदींच वेडी झगा यची ! मला आपल्या महालात जायला धोर होईना. झणून रंगमहालातच मी वेडी आपणाला शोधायला गेलें होतं. मला आपलं वाटलें होतं कीं, आपली भेट कदाचित् तिथ होईल झणून ! मला कीं नाही, अलीकडे अगदीं विलकुळ चैन नाहीसं झालं होतं. मतिघाही बरेच दिवसात इकडे आली नाही. इतकंच नव्हे, तर तिच्याकडून बरेच दिवसात पत्रसुद्धां नाही. अन् सात—आठ दिवसात आपली स्वारीही कुठं इकडे फिरकली नाही. झणून मी आपल्या भेटीसाठीं फारच अधीर

होऊन गेलें होतें. आपली स्वारी इतक्या दिवसात इकडे कां बरं आली नाही ? ”

“काहीं विशेष कारण होतं असें नाही. शाहानशाहीची तब्येत अलीकडे किंचित् नादुरुस्त होती. तिकडच्याच शुश्रूषेत सारा वेळ जात असे अन् थोडीशी माझीही पण प्रकृति ठाक नव्हती. झणून नाही झालं येणें इतक्या दिवसात. मनुष्याचे दिवस नेहमीं सारखे का जात असतात ? कधीं कधीं अशा अबचणी या यायच्याच ! मी चार—सहा दिवसात भेटले नाहीं झणून तूं अशा काळजांत का रहावं वेडे ? ”

जोधबाईचें हें आपणांवरील निःसीम प्रेम पाहून मेहेरच्या मनात तिच्यावद्दल वसत असलेली पुज्यबद्धि शतपट वाढली. ती कृतज्ञताप्रदर्शक स्वरांनें झणालीः—“बेगमसाहेब ! जन्मोजन्मीं आपली सेवा केली तरी देखील आपले हे उपकार कधींही माझ्या हातून फिटायचे नाहीत—”

“हां खबरदार मेहेर ! असले शब्द तोडावाटे कधींही काढूं नको झणून मी तुला किती वेळ बरं बजावलं आहे ? असंच जर तुला माझ्याशीं नेहमीं बोलायचं असेल तर ही मी निघून जातें पहा. फिरून मी तुझ्या महालात कधीं पाऊलही टाकणार नाही बघ—”

जोधबाईला तिची स्तुति केलेली आवडत नाही, ही गोष्ट मेहेरला चांगली ठाऊक होती. यापूर्वीं असेच एक—दोन प्रसंग येऊन आपली स्तुति केल्यावद्दल जोधबाई मेहेरला रागें भरली होती. परंतु या प्रसंगां कृतज्ञताप्रदर्शनाच्या भरात ही गोष्ट तिच्या मुळींच लक्ष्यांत राहिली नाही.

महाराणी रागावळेची पाहून मेहेरजान किंचित् वरमली व हात जोडून बळेंच कृत्रिम हास्य करून ती जोधवाईला झणाली:—  
“ क्षमा करा, राणीसाहेब ! ही गोष्ट माझ्या हातून केवळ चुकून झाली—माझ्या हे लक्ष्यात राहिले नव्हतं—”

“ पुरे पुरे, इतकं काहीं नको अगदीं गंवावया करायला ! ”

असें हंसत हंसत झणून जोधवाई पुनः मेहेरजवळ बसली. महाराणीची तब्वेत पुनः पहिल्याप्रमाणें सुप्रसन्न झालेली पाहून मेहेरच्या जीवात जीव आला.

मेहेरजाननें नुकतेंच एक अत्यंत सुंदर व कुशलतेचें शिल्पकाम तयार केले होतें. महामृत्य मलमालीवर हिऱ्याचें व मोत्याचें काम त्यात फारच कुशलतेनें गुंफलेलें होतें. जवळच्या पेटांतून तें शिल्पकाम बाहेर काढून मेहेरउन्निषानें ते जोधवाईच्या हातीं दिले व ती हात जोडून नम्रतेनें तिला झणाली:—“ या दीन दाषीचा हा दीन दीन सामान्य उपहार आपणासारख्या भारतेश्वरीच्या योग्यतेला बिलकुळ साजेसा नाहीं, हे मला ठाऊक आहे. परंतु माझे—मतियाच्या प्रिय सखीचं—स्मृतिचिन्ह झणून आपण हें नाहीं का ग्रहण करणार ? प्रेमाला मोळ नाही झणतात, हें मी आपणांला सुचवावं असें नाहीं. ”

मेहेरजानचं ते अप्रतिम, रम्य शिल्पकाम पाहून जोधवाई अगदींच मोहित होऊन गेली. मेहेरच्या अंगी इतकें विलक्षण शिल्पनैपुण्य असेल अशी तिची कल्पनाही नव्हती. मलमालीवरच्या त्या चित्राकडे जोधवाई नुसती पाहातच राहिली. मेहेरजान स्वतः अनिष्ट सुंदरी, तसेंच

तिचें शिल्पही अतिशय सुंदर होतें ! आणि सर्वोपेक्षा तिचा अभिमान तर फारच सुंदर असून तिच्या सौंदर्याची माधुरी अधिकच खुलवीत होता !

मेहेरजानच्या ह्या शिल्प-चित्राची कल्पनाच अगोदर फार हृदयंगम होती. त्या चित्रपटात एक लहानसें सुंदर सरोवर दाखविलें असून, एक हंस त्यातील एक सुकुमार मृणालिनी उपटून दूर फेंकून देत आहे असें चित्र रेखले होतें. सुचतुर जोधवाईला मेहेरच्या त्या काव्यमय शिल्पकामाच्या कल्पनेचें रहस्य तेव्हांच कळून आलें ! मेहेरच्या कल्पनेची व चतुराईची तिला फार घन्य वाटली व असल्या सुरम्य मृणालिनीचें कौतुक करावयाचें सोडून अरक्षिकपणानें तिला दूर फेंकून देणाऱ्या अरक्षिक अपंडित हंसाचा तिला फार रागही आला. तिच्या हृदयांत करुणा, तिरस्कार इत्यादि विकारांच्या लहरी उचंबळूं लागल्या. मेहेरसारख्या रमणीचें कष्ट व दुःखें तिच्या ‘समानशीलन्यसन’ अशा जोधवाईसारख्या उदाहृदय रमणीलाच कळून यावयाचीं व त्यातील मर्म तिलाच समजावयाचें ! अशा सुरुषद्रुणशाली रमणीरत्नाला उकिरड्यावर फेंकून देणाऱ्या जहागीर बादशहाला काय क्षणावें हें तिला कळेंना. जोधवाईच्या हृदयांत खळबळ उडविणारे करुणादि मनोविकार तिच्या नेत्रांच्या वाटेनें अश्रूच्या रूपानें वाहूं लागले. ते मेहेरच्या लक्ष्यात आल्यावाचून राहिले नाहींत.

जोधवाईची अश्रुसिक्त मुखकमलाकडे नजर लावून विनम्रभावानें मेहेरनें तिला विचारिले:—“मतियाकडून आपणांला कांहीं

वर्तमान कळलं आहे कां ? तिच्याकडून पत्र आलं होतं अलीकडे?"

"होय, आलं होतं."

"आध्याकडे यायचं आहे का तिच्या मनात ?"

"होय—ती इकडे येणार आहे."

"कधी बरं ?"

"बहुधा ती इतक्यांच—चार—आठ दिवसांत—इकडे येणार आहे थोड्याच दिवसांनी शाहनशाहाच्या जन्मोत्सवाला आरंभ होणार आहे. हल्लीं राजा गजरातिसिंह बंगाल्यात पठाणांचा बंदोबस्त करायला जहापनाहाच्या हुकुमाने गेले आहेत खरे, परंतु जन्मोत्सवाचे प्रसंगी त्यांना आध्याला यायलाच पाहिजे. खाविदाचा तसा राजेसाहेबाना हुकुमच गेला आहे. जन्मोत्सवाला राजेसाहेबाबरोबरच राणीसाहेबही आध्याला यायच्या आहेत, असं त्यांच्या पत्रावरून दिसतं खरं."

जोधवाईने सांगितलेल्या या बातनेने मेहेरच्या खिन मलिन मुखावर आनंदाची व हास्याची किंचित् छटा दिसू लागली. ती राणीला झणाली:—"आपण सांगितलेल्या या वृत्तान्ताने मला फार समाधान वाटू लागलं आहे. आपण कृपा करून या दीन दाखीला मधूनमधून अर्धच दर्शन देत असवर्ण, अशी आपणाला विनंति आहे. या अवाढव्य बादशाही रंगमहालाच्या एका एकीकडच्या कोपऱ्यात बंदिनीप्रमाणे एक ठंच कोंडलेलं रहाण आतां मला सहन होईनाचं झालं आहे. माझं आतां काहीं इथं काम नाहीच—तर मग मला आतां इथं उगीच कशाला ठेवली आहे ? मला सोडून घा—तो दीनदयाघन प्रभु जिकडे मला घाट दाखवील तिकडे मी जाईन !"

बादशाहा—बेगम जोधवाई प्रेमभराने मेहेरजानची हनुवटी घरून ईसत ईसत झणाली:—"या वेळीं तुझ्या तोंडीं असे हे निराभेचे उद्गार का झणून वेडे ? त्या दयाघन ईश्वरावरच तुझा दृढ विश्वास असू दे—मी तर मधूनमधून तुला भेटायला नेहमीप्रमाणं येईनच—परंतु भतिया आली तर पुढील खेपेला आक्षी दोघां तुला भेटायला येऊ बरं ! आज तर मग मी तुला निरोप घेतं."

असें झणून प्रेमाने मेहेरला दटालिगन देऊन जोधवाई ललित ईसगतीनें हळूहळू तेंथून निघून गेली. ती गेल्यावर त्या बाजूकडे एक दीर्घ निःश्वास टाकून मेहेरजान झणाली:—"रजपूतकुललक्ष्मी ! तुझी ही दया मेहेर कधींही विसरणार नाही. तुझ्या या अमृत स्रवणाच्या गोष्टांचं मला कधींही विस्मरण पडणार नाही—मी जिवंत असतां तर नाहीच नाही !—परंतु मेल्यावरही तुझी मला विस्मृति होणार नाही ! माझं तर सर्वं काहीं नाहीसं झालं आहे. एक तूंच काय ती हितचिंतक मैत्रिण शिळक आहेस ! भारतेश्वरी हाण्याला तूंच योग्य आहेस ! ईश्वर तुझं सदैव कल्याण करे !"

### प्रकरण दहावें.

#### मात्रा लागू पडली !

आध्याच्या झनानखान्यांतील खुद्द पट्टराणीचा—बादशाहा बेगमेचा—महाल तो ! तेव्हां त्याचें अधिक वर्णन काय करावयाचें आहे ? रत्नमुक्ता वगैरे जवाहिरात, निरनिराळ्या जातींचे अंगमरवरी दगड, वगैरे सामान, यांत सर्वश्रेष्ठ प्रतीचे किंवा अतिशय मुल्याचे झणून जें काहीं होतं, तें तें

महाराणीचा हा महाल बनविण्यांत उप-योगात आले होते, एवढेच येथे सांगितले ह्मणजे पुरे आहे. मोगल पादशाहीतील जे सर्वांत उच्च प्रतीचे शिल्प ह्मणून नांवाजलेले होते, ते जोधवाईच्या या महालांत दृग्गोचर होत होते.

अशा त्या अवर्णनीय महालांतील आपल्या शयनगृहात एका रत्नजडित सुकोमळ सुखशय्येवर आडवे अंग टाकून जोधवाई विश्रांति घेत बसली होती. समोरच्या उघड्या खिडकींतून दिसणारी साध्य गगनाची शोभा पाहण्यासाठी ती मधूनमधून दृष्टिनिक्षेप करीत होती. परंतु त्या शोभेकडे तिचे लक्ष्य वेधून जात नव्हते असे उघड दिसत होते. तिचे लक्ष्य समोरच्या भिंतीवरील एका मोठ्या तसबिरीकडेच विशेष वेधलेले दिसत होते. एका मोगल बादशाहाच्या पट्टराणीचा तो महाल खरा, परंतु तेथे लाविलेल्या तसबिरीपैकी पुष्कळ तसबिरी हिंदु-पुराणे व काव्ये यातील प्रसंगानाच अनुलक्षून काढलेल्या होत्या. कोठे श्रीगणेशाच्या शुंढादडविराजित मंगल मूर्तीचे सुंदर चित्र काढले होते, तर काठे दैत्यसंहारात निमग्न झालेल्या कालिका-देवीची भैरवी मूर्ति चितारली होती. एके ठिकाणी हिमालयावर श्रीशंकरानी केलेल्या मदनदहनाचे चित्र काढण्यात आले होते, तर दुसऱ्या ठिकाणी रत्न-विलापाच्या प्रसंगाची करुणाजनक तसबीर दिसत होती. कोठे आभ्रमालील हरिण ना गोंजारणाऱ्या वल्कलधारी शुकुन्तलेचे चित्र काढले होते, तर कोठे गंभीर अरण्यात विमल चंद्रप्रकाशात वीणा धेऊन भगवान् शंकराला आपल्या विषादपूर्ण निशाकालीन संगीताने आळविणाऱ्या महाश्वेतेचे चित्र

दिसत होतें. एके ठिकाणी अघोरघंट व कपालकुंडला या नरराक्षसाच्या हातून मालतीला सोडविणाऱ्या प्रणयी माधवाचे चित्र काढले होते. हीं सर्व चित्रे जहागीर बादशाहाने आपल्या प्रिय रजपूत पट्टराणीची हौस पुरविण्यासाठी एका विख्यात हिंदु चित्रकाराकडून अतिशय पैसा खर्च करून काढविलीं होती. त्याच्या चौकटी सुवर्णाच्या असून त्यात मधूनमधून महामुल्य रत्ने जडविलीं होती. साराश, सुंदर जोधवाईच्या सुंदर महालाला सर्वथैव शोभणारी अशीच तीं सर्व चित्रे सुंदर होती !

महाराणी समोरच्या भिंतीवरील ज्या एका चित्राकडे या वेळीं मधूनमधून लक्ष्यपूर्वक पाहता होती, तें श्रीरामाच्या आज्ञेने लक्ष्मणाने गर्भवती स्त्रियांसाठी घोर अरण्यात सोडून दिलें, या प्रसंगाला अनुलक्षून काढलेले होते. काय असेल तें असो, याच चित्राकडे जोधवाईचे सारे लक्ष्य आज लागून राहिले होते. मधूनमधून ती या चित्राकडे लक्ष्यपूर्वक पाही व एक दीर्घ सुस्कारा टाकी. मधूनमधून तोंडाने ती एका करुण गीताचे कडवे मृदु आवाजाने व अस्पष्टपणे घोळून घोळून ह्मणत होती. तिच्या हृदयात आज एक गुप्त, मृदु व करुण संगीतोच्छ्वास वाहू लागला होता ! त्या ओघातच तिच्या कंठातून तें करुण संगीत आज बाहेर पडत होतें. मधूनमधून जवळच्या खिडकींतून जोधवाई सायंकाळच्या गगनाची शोभा विमनस्कपणे पहात होती. सूर्यनारायण अस्ताला जाऊन अंधकार आपल्या सहचरी निशादेवीला घेऊन वेगाने सरसावू लागला होता. दूरच्या अंबरप्रदेशात चमचमणाऱ्या दोन-चार तारकांकडेही जोधवाई मधूनमधून सतृष्ण नजरेने



पाहात होती. परंतु तिच्या मनांत विचारांचे तरंग जोराने उसळत असल्यामुळे एकेच ठिकाणां तिचे मन रममाण होत नव्हते. तसमिरीकडे पाहाण्याचा कंटाळा आला, काँ, बाहेर आकाशाची शोभा पहा, पुनः काही तरी तोंडाने गुणगुण कर, पुनः तसमिरी पहा, याप्रमाणे जोषवाईचा सारखी चळवळ चालली होती. मध्येच ती जवळ ठेवलेल्या सुवर्णाच्या डब्यांतून कस्तुरी वगैरे सुवासिक द्रव्यांनी युक्त असा लहानसा तांबूल बाहेर काढून, तो खाऊन आधीच रक्तोत्फुल्ल असणारे आपले ओंठ अधिकच लाल करून, शेजारी ठेवलेल्या रुप्याच्या पिकदाणांत ताबुलाची लाल पिकी टाकीत असे. तांबूलसेवनात हणजे जोषवाईच्या मनाला विशेष विरंगुळा वाटत होता असे नाही. तिच्या इतर व्यापारांप्रमाणे हाही एक व्यापार होता, इतकेच !

‘संध्याकाळ झाल्यानंतर तुझ्या महालात येतो,’ असा बादशहाकडून जोषवाईला आज निरोप आला होता. त्याची येण्याची वाट पाहातच जोषवाई या वेळी आपल्या महालात बसली होती. संध्याकाळ उलटून रात्र जसजशी अधिकाधिक सरसावू लागली, तसतसे जोषवाईचे मन अधिकाधिक आतुर होऊं लागले. आपला हृदयवल्लभ त्याच्या वचनाप्रमाणे आपल्या महालात येतो की नाही, या आशंकेने तिचे कोमल हृदय व्यथित होऊं लागले होते. बोलून चालून ती बादशहाची तब्येत ! नाही लागली यायची लहर—किंवा दुसऱ्या एखाद्या बेगमेकडे जावयाचा मध्येच तब्येतील झटक आला, काँ आटोपला सर्व कारभार ! बादशहासारख्याची नाजूक चंचल लहर निघडावयाला का वेळ लागत असतो ?

उद्या जहांगिराच्या जन्मोत्सवाला प्रारंभ होणार होता. सर्व आम्हा शहर उद्यां आनंदसागरात नुसते पोहूँ लागेल. मोगल पादशाहींत खुद्द दिल्लीपतीचा जन्मोत्सव हणजे खरोखरच प्रचंड प्रमाणावरचा उत्सव असे. त्यातून विलासप्रिय जहांगिराचा जन्मोत्सव फारच घामधुमीचा असे. त्याची राजधानी नाचगर्णी, आनंदप्रमोद, जलसे, मेजवान्या, दारूकाम, खेराती वगैरे मौजानी काहीं दिवस नुसती फुडून जात असे. उद्यां जन्मोत्सवाला प्रारंभ होणार; तेव्हां आज बादशहाचे अन्तःकरण प्रसन्न असणार अशी जोषवाईची खात्री होती. आणि त्याच्या या मनःप्रसन्नतेची संधि साधूनच ती त्याला काही नाजूक विनंति करणार होती. आणि या संधीला ती विनंति जहागीर नव्याणव हिदशानी बहुतेक मान्य करील अशी रात्रीची खात्री होती. ती होऊनच आज बादशहाला आपल्या महालात यावयाचे आमंत्रण करणार, इतक्यात वर भागितल्याप्रमाणे खुद्द बादशहाचाच ‘मी येतो’ असा तिला निरोप आला. हे पाहून जोषवाईला फार आनंद होणे साहजिक होते. बादशहा ज्या अर्थी आपल्या महालात आपण होऊन येतो आहे, त्या अर्थी आपले काम खास फत्ते होणार, अशा शकुनगाठ तिने आपल्या मनाशी बाधली. मात्र काय विनंति करावयाची ती योग्य संधि पाहून आणि खाविंदाची तब्येत बहुत मजेंत असेल तेव्हाच केली पाहिजे असा जोषवाईने मनात विचार केला. परंतु, संध्याकाळ टळून गेली तरी देखील जेव्हा जहागीर येण्याचे चिन्हही दिसना, तेव्हां मात्र जोषवाई फार खिन्न झाली. निराशेने तिचे हृदय अगदी भरून

आलें. थोड्या वेळापूर्वी तिने निर्माण केलेले हवेंतील किल्ले वरचेवर कोठें अदृश्य झाले !

खिल हृदयाने जोधबाईंन जवळच्या एका स्फटिकाच्या खुटोवर टागलेली वीणा खाली काढली व आपल्या सुकोमल चंपक पुष्पतुल्य आरक्त अंगुलींनी तिच्या तारा छेडून एक अवर्णनीय मधुर शंकार तिने निर्माण केला. पुनः शंकार थाडवून जोध बाईंने दान-चार पडदे वर खाली केले व पुनः वीणेचा शंकार सुरू केला. अल्प-कालातच तिला पाहिजे होते तसे सर्व सुर सहज लागले. त्याबरोबर जोधबाईंचें खिल झालेले मन पुनः किंचित प्रसन्न झाले. त्या रम्य व कोमल अंगुली पडद्यावरून फिरू लागून षड्ज, गांधार, रिखम, धैवत, पंचम सुरात मधुर सगीतालाप निघू लागले. वीणा जसजशी मधुर वाजुं लागली, तसतशा क्षणभर सर्व चिंता नाहींसा होऊन जोध बाईंचें अन्तःकरण अविष्काधिक प्रसन्न होऊं लागले. वीणेच्या स्वराशी जोधबाईंन आपला कोकिलस्वर विळविला व ती गाऊ लागली:—

“ पियारे ! सैया दिनवा बहुत गैल बीत !

जबसे गये मोरी, मुघडूँ सो पियारी—

कोन गांवके रीत ?

पियारे ! सैया दिनवा बहुत गैल बीत !

तन मन घन मोरा, तोंहीके सोपहू !

इह कैसे अनरीत ?

पियारे ! सैया दिनवा बहुत गैल बीत ! ”

क्रमाक्रमानें गायनाचा सूर अधिकाधिक उंच होत गेला. पंचम स्वरात अलापावर अलाप निघू लागले. वीणा फारच गोड बोलू लागली. तिचा व त्या सुंदर गाथि-केचा जणू एकजीव हाऊन गेला होता ! जणू काय ती आपले स्वतःचें अस्तित्त्व

विसरून जाऊन केवळ गानमयच होऊन गेली असावा, असें दिसत होतें. यमुनेच्या तीरावरील पुष्पसुवासित धीरसमीरण त्या गायनाच्या पंचमस्वराच्या माधुरीशी मिश्रित होऊन, त्या पाषाणमय चित्रविचित्र महालांत इतस्ततः स्वच्छदानें संचार करूं लागला ! मृच्छनातरगांनी युक्त असा तो गायनध्वनि महाराणांच्या दर्पणभंडित महा-लाच्या भिंतीवर आदळून त्याचा सुंदर प्रति-ध्वनि होऊ लागला.

वरील प्रकार समाप्त झाल्यावर जोधबाईं कांहीं वेळ स्तब्ध राहिली. एक दीर्घ निःश्वास टाकून तिने समोरच्या भिंतीवरील सीतादेवीच्या त्या करुण चित्रपटाकडे दृष्टि लावली. त्याबरोबर तिच्या मनात काय स्फूर्ति उत्पन्न झाली, कोणाला टाऊक ! आपली वीणा धेऊन करुणस्वरानें ती पुनः गाऊ लागली:—

“ त्याजिसि कसा मज विपिनी ?

सदया ! त्यजिसि कसा मज विपिनी ?

प्रिया ! दया नच लवहि तव मनी ?

क्षणभरही तुझा विरह न सहवे,

कंठु कसे जीवित तुजवाचुनि ?

मुवनी सकलहि कृपा वितरधी,

निष्ठुरता पारि घरिसी निजजनि !

प्रेमें जरि मज घरिसि न हृदर्या,

दयिता तव ही परासुचि गर्णा !

त्याजिसि कसा मज विपिनी ? सदया !

प्रिया ! दया नच लवहि तव मनी ! ”

जोधबाई या गायनात अगदी तल्लीन होऊन गेलेली दिसत होती, इतकी की, जणू काय या गायनातील विरही नायिकाच ती बनली असावी असे तिच्या बाष्पगद्गद करुण स्वरावरून भासत होतें. तिच्या नेत्रांतून अश्रुबिंदु वाहत होते. शेवटी, तिच्या

कठांतून गायनाचे शब्द नीटपणे उमटेनासे झाले, तेव्हा वीणा खाली ठेवून जोषबाई स्तब्ध बसली.

महालाच्या एका अर्धवट उघडलेल्या दरवाजाच्या पाठीमागे उभी राहून एक व्यक्ति जोषबाईच गायन ऐकण्यांत अगदी तल्लीन होऊन गेली होती. गायन संपवून महाराणाने वीणा खाली ठेवली व ती स्तब्ध राहिली तेव्हा ती व्यक्ति आंत शिरली. त्या व्यक्तीकडे या वेळी जोषबाईची पाठ फिरली असल्यामुळे ती अत आल्याचे तिला कळले नाही. परंतु समोरच्या आरशात त्या व्यक्तीचे प्रतिबिंब पडलेले पाहून जोषबाई चमकून एकदम उभी राहिली. व त्या व्यक्तीच्या आगमनाने महाराणीला फार आनंद झाला असावा, असे तिच्या हर्षप्रफुल्ल मुखकमलावरून दिसत होते. या वेळी महाराणीच्या महालात आलेली ही व्यक्ति दुसरी कोणी नसून स्वतः दिल्लीश्वर जहांगीराचीच ती स्वारी होती, हे चतुर वाचकारांनी तेव्हाच ताडले असेल !

जहागिराने येताच आपल्या चतुर प्रियेला आलिंगन देण्यासाठी आपले बाहु पसरले व तो हसत हंसत झणालाः—“ काय झणालीस तू ? ” प्रेमें जरि मज धरिसि न हृदयी—दयिता तब ही परासुचि गर्णी ? ” इतके काही अगदी काकुळतीस यायला नको. ही पहा तुझी विनंति मी मान्य केली ! ” असे झणून त्याने जोषबाईला प्रेमनिर्भर हृदालिगन दिले.

आपल्या प्रियपतीच्या बाहुपाशातून आपल्याला छिनितेने सोडवीत जोषबाई झणतेः—“ हे काय बाई ! मी काही आपणाला उद्देशून नव्हते हे झटले हो- ”

“ तर मग आमच्या हातून हा मोठा

गुन्हाच झाला झणावयाचा ! हृदयेश्वर ! या वयात—सर्व सुखे अनुकूल असतांना—तुजवर शोकाचा अन् विरहाचा असा प्रसंग तरी कोणता आला होता बुवा ? ”

आपल्या वस्त्राचा पदर तोंडांत धरून महाराणो हंसत हंसत झणालीः—“ आपणाला मी मघाशीच सांगितले आहे जहांपनाह ! हा विरह काही माझा नाही, अन् परमेश्वररूपेने त्याच काळ तोंड मला कवींदि न दिसो ! हा विरह मी उसना आणला आहे वर ! ”

जहागीरशहा हंसून झणतोः—“ ठीकच आहे. तुझा मारवाड्याना उसने देण्या-घेण्याशिवाय अन् व्याजबड्याशिवाय दुसरे काय सुचावयाचे आहे ? पण खरेच प्रिये ! तुझी दोन्ही गाणी मला आज फारच गोड लागली बुवा ! ”

जोषबाई खाली मान घालून विनयाने झणालीः—“ अगबाई ! तर मग स्वारी मघापासून लपून एकत होती वाटतं माझे गाणी ! ”

महालाच्या उघड्या खिडकीतून हलूच प्रवेश करणाऱ्या यमुनातीराच्या मंद वायूच्या लहरीने या वेळी त्या सुंदरीचा केशकलाप किंचित् आदोलित होत होता. महालातील अनेक चित्रविचित्र दीपांचा उज्ज्वल प्रकाश अवकुंठनवस्त्रातून बाहेर पडलेल्या त्या सुंदर मुखावर पडून ते अधिकच सुंदर दिसत होते. त्या सुंदर मुखाने चुंबन घेऊन जहागिराने जोषबाईला पळगावर आपल्या शेजारी बसविले व तिच्या मुक्त केशावरून हात फिरवीत प्रेमादराने तिचा विचारलेः—

“ आज बरेच दिवसात आपल्या महालात यायला मला फुरसत सांपडली नाही, असे जर आपणाला मी सांगितले तर ते खरे वाटेल का आपणाला राणी राहिव ? ”

“ हो न वाटायला काय झालं ? पण त्याबद्दल आतां गोष्ट कशाळ ? आपली ही सबब नेहमींची आहे, अन् स्यानंतरची ही बतावणीही नेहमींचीच आहे महाराज ! आपलं येणं आज अगदीं वेळेवर झालं, नाही तर आज मी आपणाला बोलावणंच घाढायचा विचार केला होता.”

“ ठीक ठीक ! इतकें कसलें बुवा आमच्यावांचून आपलें काम अडलें आहे ? ”

“ उद्यांपासून आपल्या जन्मोत्सवाला प्रारंभ होणार, उद्यां जिकडे तिकडे सर्व दीन दुनिया आनंदप्रभोदांत दिवस घाल विणार, उद्यां दीन दरिद्री याचकांना स्यांच्या इच्छेनुरूप भिक्षा मिळेल—”

“ बरे मग ? माझ्या जन्मोत्सवाचें तूं चांगलें वर्णन करते आहेस—‘ कवि ’ बनायचा तर विचार नाही आपला ? ”

बादशहाच्या विनोदाकडे फारसें लक्ष्य न दर्तां जोषबाई पुढें ह्यालीः—“ मी सर्व भरतखंडाची महाराणी—आपली पट्टराणी—उद्याच्या उत्सवानिमित्त आपणापार्शी एक भिक्षा मागणार आहे, ”

“ कसली भिक्षा ? दिल्लीश्वरी अशी याचना तरी कसली करणार ? महाराणीक काय कमी आहे ? ” जोषबाईची हनुवटी घरून जहांगीर हंसत ह्याणतो.

“ पण माझी उपेक्षा तर नाहीना होणार इकडून ? ”

“ साग—सांग. महाराणीला काय पाहिजे आहे ? ”

“ क्षमा ! ”

“ क्षमा ! कसली क्षमा ? क्षमा मागण्यासारखा असा तूं माझा अपराध तरी काय केला आहेस ? ” बादशहानें किंचित् गंभीरतेनें विचारलें.

“ नाही महाराज ! माझ्यासाठी क्षमा नाही मी मागत ! ”

जहांगिरानें आश्चर्यचकित होऊन विचारिलें “ काय ? तुझ्यासाठी क्षमा नाही मागत ? तर मग कुणासाठी ? ”

“ माझ्या प्रियसखीसाठी ! ”

“ तुझ्या सखीसाठी ? मोतीराणीसाठी ? का बरें ? तिनें माझा काय अपराध केला आहे असा ? खरें ह्याणशील तर तुझ्या मतियाला मी किती तरी दिवसांत पाहिलें सुद्धां नाही ! ”

“ मी मतियाविषयीं नाहीं हें बोलत. तिचें आपणाला बरेच दिवसात दर्शनही घडलें नाही हे मला माहीत आहे. ”

“ तर मग ही दुसरी कोण तुझी प्रियसखी ? ”

“ मतियाशिवाय दुसरीही एक माझी प्रियसखी आहे. ”

“ कोणती ? ”

“ तो मतियापेक्षांही मला प्रिय आहे खाविद ! आता आणखी किती दिवस आपण तिला अशा स्थितींत ठेवणार ? आपणाला तिची अजूनही नाही का दया येत ? उंच वृक्षावरून मोठ्या कष्टानें कोमल फूल काढून शेवटीं अनादरानें त्याला लाथेखालीं तुडवून टाकणं हें अरसिकतेचें अन् निर्दयपणाचंही काम आहे—सरकार ! मी बोलतें याचा राग मानूं नये गडे ! ”

महाराणी कोणाविषयीं बोलत आहे हें जहांगिराच्या भ्यानांत यावयास फार वेळ लागला नाही. मेहेरबद्दल जोषबाई आपली विनवणी करीत आहे हें तो समजला. या प्रसंगीं मेहेरबद्दल गोष्ट निघाली हें बरें झालें नाही, असें त्याला वाटलें. होतां होईल तो मेहेरउजिसाबद्दलची गोष्टच तो

टाळण्याचा यत्न करित असे, परंतु प्रस्तुत प्रसंगी तो आपण होऊनच जोषवाईच्या महाकांत झाला होता. ही संधि साधून महाराणीने बादशहापार्शी भेहेरबद्दलची गोष्ट युक्तीने काढली. अर्थात् तेव्हा त्याचा काहीच इलाज चालण्यासारखा नव्हता.

बादशहा बराच गोंधळात पडला. जोषवाईला आता काय उत्तर घावें तें त्याला सुचेना ! परंतु आता काहीं तरी उत्तर दिलेंच पाहिजे, असा विचार करून ता विरक्तभावाने अडखळत महाराणीला ह्मणतोः—“याचसाठी मला बोलवणें पाठवायचा विचार होता वाटतें आपला ?”

पदाच्या मुखाकडे तीक्ष्ण नजरेने पाहात जोषवाई ह्मणालीः—“होय, जहापनाह ! याचसाठी हजुराना मी बोलवणें घाढायचा विचार केला होता. सरकार ! आपल्या या दीन दासीला ही भिक्षा आपण नाहीं का घाळणार ? आपलें मन खास खास इतकं निष्ठुर नाहीं ! नाहीना गडे ?”

जहागिराच्या हृदयांत जोषवाईच्या या भाषणाने चलविचल उद्भूत गेली. तो तिला काहीं गुळमुळीत उत्तर देणार, इतक्यात काहीं गतगोष्टाची त्याला एकाएकी आठवण झाली. तत्क्षणीं सर्व रंग फिरला ! बादशहाच्या मुखावर क्रोधाच्या चिन्हाचा उदय होऊ लागला, भुकुटी वक्र झाल्या, दंत अघरोष्ठावर वारंवार आघात करूं लागले !

बिचारी जोषवाई घाबरूनच गेली ! परंतु या प्रसंगी माघार घेऊन उपयोग नाहीं, भेहेरबद्दलची आपल्या पतीपार्शी सरफदारी करावयाला हाच प्रसंग योग्य आहे, असा विचार करून ती धैर्याने बादशहाला ह्मणतेः—“असं काय बरं खाविद ? माझ्या प्रभाला उत्तर घायला कां बरं होत

नाहीं ? माझी प्रार्थना आपण मान्य नाहीं कां करणार ?”

बादशहा किंचित् कर्कश स्वरांने ह्मणाला—“करीन, अवश्य करीन !—”

“कर्धी बरं ?”

“कर्धी ? तुला ठाऊक नाहीं ? ज्या दिवशीं लत्ताप्रहराच्या गोष्टीचें मला विस्मरण पडेल, त्या दिवशीं ! समजलीस ?”

प्रकरण पुनः पूर्वरंगावर जात चाललें आहे, असें जोषवाई समजली. परंतु बादशहापार्शी योग्य व खरा वृत्तात कळविण्याची संधि बरेच दिवसांनीं आज आली आहे, तो दवडणें मूर्खपणाचें होणार आहे, असे तिच्या वाटलें. ती धिटार्झनें जहागिराला ह्मणतेः—“भेहेरच्या तोडून ही गोष्ट आली असं आपणाला कोणां सांगितलं ?”

“पियारीनें—पियारी बेगमेनें—”

महाराणीनें आश्चर्यभासाने विचारलेः—“अगवाई ! पण पियारीला हे कस कळलें ह्मणत्ये मां ?”

जहागीर संतापाच्या स्वरात उत्तरलाः—“कसें कळलं ? पियारी बेगम छद्मवेशानें वर्द्धमानला स्वनः गेली होती, अन् तुझ्या त्या प्रिय सर्वांच्या ताडचे ह शब्द तिनें स्वतःच्या कानांनीं ऐकले आहेत !”

जोषवाई किंचित् चरकली ! परंतु तसेंच धैर्य धरून ती ह्मणतेः—“पण पियारीला तरी इतकी नसती उठाठेव काय ह्मणून ? या भानगडीत पडायचं पियारीला कारण काय ?”

बादशहाचा क्रोधाग्नि अजून शांत झाला नव्हता. तो चिडल्यासारखे करून ह्मणालाः—“ते कसेंहि असो; तिनें भेहेरचे हे शब्द ऐकले हें खास !”

‘तरी पण पियारीनं ही उठाठेव कां केली तें मला समजलं तर बरं होईल.’

“एक तर मग, आपल्या स्वतःच्या काहीं कामाला पियारी राजमहाजाला गेली होती. माझ्या मनाला संतोष होईल अशा काहीं तरी खबर पाठविण्याच्या उद्देशाने राजमहालाहून ती मीर मुनशीबरोबर वर्द मानला गेली.”

“कसली खबर खाविंद ?”

“मेहेरसंबंधाची, ती रूपाने कशी आहे हे पाहून मला कळविण्याच्या हेतूने पियारी तिकडे गेली होती.”

महाराणी काहीं वेळ स्तब्ध होती. नंतर ती आवेशाने बादशहाला ह्मणते:—“दासीला क्षमा असावी सरकार ! पियारीनं आपणाला अगदी खोट सांगितलं.”

“तिला खोटे सांगायचे कारण काय ?”

“पियारी मेहेरचो शत्रु आहे, ती तिला बरं कसं पाहणार ?”

“पियारी खोट बोलेल कदाचित्—परंतु लताप्रहराची हकीकत पूर्ण सत्य आहे, यात संशय नाही. माझाहि या गोष्टी वर तुजप्रमाणेच प्रथम विश्वास बसेना परंतु ज्या दिवशी मी गुप्तपणाने मेहेरला भेटायला गेलों—”

जोधवाई उतेजित स्वरांने मध्येच ह्मणाली:—“जहापनाह ! तकसीर माफ, स्त्रियांच्या हृदयाच्या गंभीरतेची अन् उदात्तेची स्त्रियाना जितकी माहिती असते, तितकी पुरुषाना असणं शक्यच नाही कदाचित् शहानशहाना सर्व साम्राज्यातील खल्यान्खल्याची माहिती असेल, परंतु रमणीच्या हृदयाची स्थाना पूर्ण माहिती कधी होईल असं नाही मला वाटत ! मेहेरचा स्वभाव मुलापासून अत्यंत अभिमानी

आहे. अभिमानासुद्धं रमणीच्या कृतींत एका प्रकारची उपेक्षा येते, हे शहानशहाना मी सांगितलं पाहिजे असं नाही. परंतु ती उपेक्षा केवळ बाह्य असते. जगाळा जरी ती अगदी खराखुरी वाटली, तरी तिचा उगम रमणीच्या अन्तःकरणापासून नसतो. सरकार ! त्यातूनही एका बाबतीत आपणाकडून एक मोठीच—अक्षम्य—चूक झाली, असं ह्मणायचं मी घाडस करतं. मेहेर आपल्या अन्तःपुरात कोणत्या स्थितीत आली, त्या वेळी तिच्या हृदयाला कशा यातना होत होत्या हे आपणाला ठाऊक होतं—तशा स्थितीत मेहेरला भेटायला जाणं आपणाला सर्वथैव उचित नव्हतं. प्रेमालापाचा तो समय नव्हता. त्या वेळी—तशा मनःस्थितीत—मेहेरपासून प्रेमवर्षावाची अपेक्षा करणं हीच आपली चूक—”

जोधवाईच्या या भाषणाचा जहागीर-शहाच्या मनावर फार परिणाम झाला असावा असे स्पष्ट दिसत होते. बराच वेळपर्यंत आपल्या प्रियेच्या मुखकमलाकडे दृष्टि लावून तो स्तब्ध होता. मेहेरसंबंधाच्या आपल्या वर्तनात कोठे तरी चूक आहे खास, असें जोधवाईशी झालेल्या संभाषणावरून त्याला वाटू लागलें होतें. मनुष्याची सदसद्द्विवेक-बुद्धि जरी त्याला त्याचे प्रमाद स्पष्टपणे ओरडून सांगत असले, तरी ते स्वीकारणें त्याच्या अगदीं जवाबरेथें. शक्य ते प्रयत्न करून—विवेकवाणीला दडपण्याची खटपट करून—आपल्या वर्तनाचें तो समर्थन करूं पहातो. प्रस्तुतचा प्रसंग त्यातलाच होता. मेहेरजानसंबंधाचें आपलें वर्तन गर्हणीय होतें हें जोधवाईपार्शी कबूल करणें स्थाला अगदीं कठीण वाटू लागलें.

काहीं वेळानें तो जोषवाईला झणालाः—  
“ बरं, आता मी काय करावे, असें तु  
झणतेस ? ”

जोषवाई अत्यंत नम्रतेनें झणालीः—“ दा-  
सीची याचना दुसरी काहीं नाहीं—आपल्या  
पाशीं बोळायला मन कचरतं—पण—पण— ”

महाराणीचे प्रेमभरानें खुबन घेऊन द्या  
झणालाः—“ बोल बोल—वेडे—मजपाशीं  
बोळायला का इतके आढेवेडे ? ”

पतीच्या मुखाकडे सिग्ध दृष्टीनें पहात  
राणी झणालीः—“ उद्या आपल्या जन्मेत्स-  
वाचा मंगल दिवस. उद्या सर्व अन्तःपुर  
आनंदसागरांत पोहत असेल. सर्व बेग  
माच्या अमोदप्रमादाला उद्यां नुसता पुर  
येईल. जहांपनाहाच्या कुपेंतील अनेक  
अमीरउमरावांच्या स्त्रिया, मुली आणि  
भगिनी यांच्या समुदायानें सारा रंगमहाल  
उद्यां फुलून जाईल. सगळ्या अन्तःपु-  
रात फक्त मेहेरनच तेवढें उदासीन अन्  
दुःखी राहावं, हें खाविदाच्या कोमल  
अन्तःकरणाला तरी बरं वाटतं का ?  
निदान ही गोष्ट तरी बरी दिसते  
का ? या गोष्टीचा आपण एकवार विचार  
तरी करावा. प्राणनाथ ! हृदयेश्वर ! चिर-  
दुःखी मेहेरला उद्याच्या आनंदोत्सवाचें  
स्वतः निर्भंत्रण देऊन आपण सर्व बेगमा-  
पेक्षा तिचा अधिक आदर करावा अशी  
या दासीची आपणाला नम्र प्रार्थना आहे.”

जहागिरच्या मनांत या वेळीं काहीं क  
ल्पना येऊन तो किंचित् हंसला. जोषवा  
ईकडे पाहात व्यंगोक्तीच्या स्वरानें तो तिला  
हंसत हंसत झणतोः—“ ठीक आहे—ठीक  
आहे—तुझ्या झणण्याप्रमाणें उद्यां करतो,  
खुद्द तुझ्यापेक्षा देखील तिचा मी उद्या  
अधिक आदर करतो. राणीसरकाराना फक्त

मला एवढेंच विचारायचें आहे, कीं,  
तिला मी अधिक मान दिला किंवा  
तिला मी अधिक प्रेम दाखविलें तर आ-  
पल्या कोमल अन्तःकरणाला काहीं यातना  
व्हावयाच्या नाहींत ना ? बेगमाच्या मे-  
ळ्यात आपणाला मूर्च्छा तर नाहीं येणार ?  
हो, साग्न ठेवा—झणजे दरबारच्या  
सर्व हक्कीमाना आपल्या औषधानिशीं उद्यां  
जथयत तयार राहायचा हुकूम देतो.”

जोषवाई गंभीर भावानें उत्तरली—  
“ नाहीं—सरकार—विलकुळ नाहीं. मी  
आपली प्रियपत्नी—पट्टराणी ! मेहेरसाठीं  
भिहासनाचा अर्धा भाग सोडण्यांत मला  
अनुपम आनंद होईल. आपण माझी परी-  
क्षाच पाहावी. ”

जोषवाईच्या या उदारतेचें जहागिराला  
फार आश्चर्य वाटलें. तिच्याकडे स्नेह-  
पूर्ण दृष्टीनें पहात तो स्वतःशीं झणालाः—  
“ शाबास प्रिये ! शाबास ! खऱ्या रज-  
तूत कन्येश योग्य अथेंच तूं उत्तर दि-  
शेस. तुझी ही उदारता पाहून स्वर्गातील  
देवागनाहा आश्चर्यचकित होतील ! ”

काहींवेळ मनाशीं विचार करून शे-  
वटीं कंथित स्वरानें जहागीर जोषवाईला  
झणालाः—“ तूं काहीं झटलेस तरी तुझी  
विनंति मला तूर्त मान्य करता येत नाहीं.  
महाराज्ञि ! मला क्षमा कर. ”

आपले सर्व प्रयत्न विफल झालेले पाहून  
जोषवाईला फार वाईट वाटलें. ती अभि-  
यानपूर्ण स्वरानें झणाली—“ छे छे ! जहाप-  
नाह ! आपणाला असें हें वर्तन मुळींच  
शोभत नाहीं. हिंदुस्थानच्या या विशाल  
साम्राज्याचे आपण सार्वभौम तृपति, होय  
ना ? परम दयानिधि परमेश्वराचे आपण  
प्रातीनिधि ! आपणच स्वजनावर जर

इतकी निष्ठुरता दाखवू लागला-आपल्या कठणाविहीन आचरणानं त्याचा सर्व जन्म जर आपण प्रेमशून्य-निःसत्व करू लागलो तर सर्व जग आपणाला काय बरं झणेल ? भावी इतिहासलेखक आपलं नांव कलं कित नाही का करणार ? भेहेर खरोखर सर्व स्रावुंदाचं शिरोरत्न आहे त्या रत्नाच खरं मूल्य आपणाला अजून समजलं नाही हें खरोखर दुर्दैव आहे ! महाराज ! तिची योग्यता आपणाला काय सांगू ? इय आल्यापासून ती मोठ्या हालअपेष्टात दिवस कंठीत आहे. आज जवळजवळ एक वर्ष होऊन गेलं. अभिमानान ती आपल्या अन्नाला बिलकुल स्पर्श करीत नाही. कला कुसरीची कामं तयार करून, आपल्या दासींकडून तीं अमीरउमरावांच्या छियांना विकून त्या पैशानं आपला निर्वाह करत्ये. जहापनाह ! आपल्या दासींना तिन जो पोषाक दिला आहे, जे बहुमुट्य दागदागिने दिले आहेत, तसले पोषाक अन् अन्कार आपल्या कित्येक बेगमापार्शीही नसतील. खरोखर दिल्लीख्वाची पट्टराणी होण्याची योग्यता जर कोणा रमणीच्या अंगी असेल, तर ती भेहेरच्याच अंगी आहे हें खास ! ”

बादशाही रंगमहालांत आल्यापासून भेहेरजान हालअपेष्टात दिवस कंठीत आहे ही गोष्ट जहागिराच्या कानावर अद्याप आलीच नव्हती. ही गोष्ट खुद्द बादशहाला कोण सांगणार आणि एवढे धैर्य तरी कोणाच्या अंगी होई ? गोष्टीच्या ओघाच्या भरात जोधवाईनं सांगितलेली भेहेरच्या दुरवस्थेची हकीगत ऐकून बादशहाला फार आश्चर्य वाटलं !

एकवार हृदयात उद्भवलेल्या प्रेमाचा

पूर्ण लोप कधीच होत नाही. मध्यंतरा त्याचा प्रवाह काही कारणाने क्षीण झाला, तरी तो कधीही पुर्णपणे शुष्क होत नाही. भेहेरबद्दल जहागिराच्या मनात जो अनुराग एकदा उत्पन्न झाला होता, तो या प्रसंगी एकाएकी उज्वल झाला. त्याचें हृदय त्या अनुरागाने बरेच मृदु झालें.

कोमल स्वरांने जहागीर जोधवाईला झणतोः-“ प्यारी ! तूं भेहेरच्या महालात जात असतेस वाटते ?

“ होय सरकार ! मी बहुतकरून दररोज एकदा तरी भेहेरच्या भेटाला तिच्या महालात जात असत्ये. तिच्या नैसर्गिक अभिमानामुळं तिच्यानं माझ्या महालात येववत नाही. मी तरी काय करूं ? माझे भेहेरवर प्रेम जडलं असल्यामुळं तिची दररोज भेट घेतल्याखेरीज माझ्यानं राहावतच नाही. एखादे दिवशीं तिचं दर्शन घडलं नाही तर मनाला अगदीं हुरहुर लागून राहिल्यासारखी हाते ! ”

जोधवाईच्या मुलाकडे पहात जहागीर काही वेळ निश्चल राहिला. त्याच्या मनात काही तरी परस्परविरोधी विकाराचें युद्ध चाललें असावें असें दिसत होतें. काही वेळाने विचारमालिकेदून जागा झाल्यासारखें करून तो कोमल स्वरांने आपल्या पत्नीला झणालाः-“ भेहेरची इतकी वाईट स्थिति आहे, हें मला अद्यापि कळलें नव्हतें. उद्या या अपराधाबद्दल मीर मुनशीला चागलें शासन केले पाहिजे. एखाद्या राशीप्रमाणे भेहेरचा उत्तम बंदोबस्त राहिला पाहिजे, असा मी त्याला हुकूम दिला होता. ”

“ त्या मिचाऱ्याला व्यर्थ शासन काय झणून ? या बाबतींत मीर मुनशीकडे तिळमात्र दोष नाही. ”



“ कां बरें ? ”

“ स्वतः मेहेरनेच मीर मुनशीला बादशाही तनख्याची आपणाला जरूर नाहीं झणून सांगितलं—मग तो तरी विचारा काय करणार? एके दिवशीं मीं मेहेरला विचारलं ‘आपल्या दासींना तूं इतक्या ऐबआरामात अन् मुखात ठेवलं आहेस, अन् तूं स्वतः अशा हालअपेष्टात का दिवस काढतेस मेहेर ? ’ ”

बादशाहानें किंचित् आतुरतेने विचारलें—“ मग यावर तुझ्या प्रिय सखीनें तुला काय उत्तर दिलें ? ”

“ ती मला गंभीरपणानें झणालीः—‘ या दासीं माझ्या स्वतःच्या आहेत, झणून माझ्या इच्छेप्रमाणें यांना मीं मुखात ठेवलं आहे—परंतु मी ज्याची दासी, त्यांनीं मला ज्या स्थितीत ठेवलं आहे, त्या स्थितीतच मला राहिलं पाहिजे. ’ ”

जोधवाईच्या मुलांतून निघालेले मेहेरचे हे करुणायुक्त अभिमानाचे शब्द ऐकताच जहागिराच्या हृदयात काहीं विलक्षण काल वाकालव झाली. आजपर्यंत मेहेरबद्दल त्याच्या मनात जो तीव्र तिरस्कार होता, तो बराच कमी झाला. मेहेरच्या लत्ताप्रहाराचा कल्पित घाय त्याच्या अन्तःकरणावरून बहुतेक बुजून गेला. गतकालातील अनेक गोष्टींचें उज्ज्वल चित्र जहागिराच्या स्मृतिपटावर पुनरपि अंकित झालें. शरदहनुताळ पौर्णिमेच्या तेजोदत्त चंद्राप्रमाणें शोभणारें मेहेरजानचें यौवन—सौंदर्य त्याच्या मानस-नेत्रांपुढें उभें राहिलें—तें त्याच्या नेत्रापुढून क्षणमात्र हालेना ! मेहेरच्या लावण्यानिरीक्षणात जहागिरासहा गढून जाऊन त्याचें भान हरपलें ! जों जों तो आपल्या मानसचक्षुंनीं मेहेरच्या लावण्याचें पान करूं लागला,

तों तों त्याची गोडी शतधा वाढूं लागली. क्षणोक्षणीं ती सौंदर्यप्रभा अधिकाधिक प्रफुल्ल दिसू लागली. मेहेरच्या लावण्यापानात दंग होऊन गेला असता बादशाहा स्वतःशीं झणालाः—“ मेहेर ! प्यारी ! तुझ्या सौंदर्यप्रमाणें तुझे गुणही स्वर्गीय आहेत काय ? आजपर्यंत या रमणीरत्नाची उपेक्षा करणारा मी सर्व दीन दुनियेचा बादशाहा असताही खरोखर कंगाल भिकारी आहे—मेहेर—मेहेर ! माझ्या था पापाचे प्रायश्चित्त मी घेईन तेव्हाच मला खरी शांति प्राप्त होईल. ”

काहीं वेळानें तो महाराणीकडे पाहून खिन्नपणें झणालाः—“ महाराज्ञि ! मला क्षमा कर. तुझी आज्ञा उघाच मला मान्य करता येणार नाहीं. तूं सुचविलेल्या गोष्टींचा नीट विचार करून एकदोन दिवसांनीं मला काय करायचें तें मी करीन—”

“ जहापनाह ! हृदयेश्वर ! मेहेरला हा भयंकर अपमान वाटेळ—या अपमानवज्रानें तितचं कोमल हृदय क्षणमात्रांत दग्ध होऊन जाईल. सर्व वेगमाना आपल्याकडून जन्मोत्सवाचें निमंत्रण जाऊन त्या आनंदसागरात पोहत आहेत ही गोष्ट जेव्हा अभिमानी मेहेरच्या कानावर जाईल, तेव्हा जन्ममहोत्सवात आपली कुणीही दाद घेत नाहीं असें पाहून ती अभिमानाच्या भरात विषपान करून प्राणत्याग करील. प्रखरा-मीनें जळून गेलेली लतिका तिच्यावर कितीही पाणी छिंपलें तरी कर्षी जीवन्त होईल का ? ”

जहागिरानें महाराणीला काहीं उत्तर दिलें नाहीं. बावळीं त्याची काहीं चमत्करिक स्थिति झाली होती. त्याच्या हृदयाला शकडों विंचवांच्या दंशा अस-

हनीय यातना होत होत्या! त्या वेळीं तो जोषवाईला काय उत्तर देणार? त्याच्या कपाळावर धेंकडों घनाचे धाव ताडताड बसत होते, त्याचे डोळे अगदीं ताडून गेले होते. जोषावाईचा एक शब्द विषदग्ध नाणाप्रमाणें जहागिराच्या हृदयाचा भेद करित होता.

विचार करता करता जहागिर स्वस्था नावरून मध्येच ताडकन् उठला व कंपित स्वरानें जोषावाईला झणाला “परवा सकाळीं या प्रभाचें मी तुला उत्तर देईन. आज माझे डोकें अतिशय दुखत असल्यामुळे मला कांहींच बोलता येत नाही.”

एवढे शब्द कसेवसे बोलून जहागिर तेथून वेगानें निघून गेला. आपल्या पत्नीच्या मुखाकडे पहाण्याचेंही त्याला साईत झालें नाहीं.

जहागिराची ही अवस्था पाहून जोष बाईला फार समाधान झालें असावें असे दिसलें. बादशहा गेलेल्या दरवाजाकडे पहात किंचित् हंसून ती झणते:—“आज बरंच यश आलं झणायच!—पुढं कांहींही होवो—आज स्वारीला मात्रा चांगली लागू पडली यात कांहीं संशय नाहीं !”

## प्रकरण अकरावें.

### धेतान-सैतानी!

आठ्ठापासून काहीं अंतरावर एक लहानपें जंगल होतें. जंगल लहान खों, परंतु मोठमोठ्या वृक्षानीं व गुल्मलतादिकानीं तें असें व्यापून गेले होतें, कीं, प्राचीन दंडकारण्यासारख्या प्रचंड व भीषण अरण्याला तें पूर्णपणे योग्य अपत्य

शामण्यासारखें होतें. या अरण्यात एक अगदीं मोडकळीस आलेली लहानशी मशीद होती. मशिदीचें भयान स्वरूप भोंवता-लच्या भयंकर जंगलाला सर्वथैव साजण्यासारखेंच होतें. या भग्न मशिदीत आज अनेक वर्षांपासून सेलीमशहा नांवाचा एक वृद्ध फकीर रहात असे. सेलीमशहा हा सर्वज्ञ असून भूतभविष्य पूर्णपणें जाणतो अशी जिकडे तिकडे त्याची ख्याती होती, परंतु अशा उलंग फकीराना साजेशा लहरी व तामसी स्वभावाचा सेलामशहा असल्यामुळे त्याच्याकडे भूतभविष्य जाणण्यासाठीं फारसे कोणीही येत नसे. अगोदरच तें जंगल भयंकर, त्यांतून भूताखेताची रथा अरण्यात वरती असून मर दिवसाही तेथें त्याचा यथास्थित धुडगूस सुरू असतो असा चहुंकडे प्रवाद होता. या दोन तीन कारणांमुळे सेलीमशहाला लोकांकडून कधीं कारसा उपसर्ग पोचत नसे. मर दोन-प्रहरींही त्या अरण्याकडे जावयाला मोठमोठ्या “थैथैवा”ची छाती होत नसे, मग लुग्यासुंग्या भेकडरावाची काय कथा?

सेलीमशहा हा विलक्षण प्रकृतीचा मनुष्य होता, यात संशय नाहीं. तो धर्मशास्त्रात मोठा प्रवीण असल्याबद्दल त्याची चहुंकडे कीर्ति होती. अकबर बादशहा मोठमोठ्या धर्मज्ञ पंडितांची सभा भरवीत असे, त्या सभेला सेलीमशहा कधीं कधीं जात असे. त्या सभेत त्याचा फार उच्च दर्जा होता. अकबर बादशहा मृत्यु पावल्यानंतर मात्र सेलीमशहाला शहरात प्रवेश करताना कोणी कधीं पाहिलें नाहीं. तो जरी मुसलमान फकीर होता, तरी हिंदु-ज्योतिषशास्त्रात त्याची विलक्षण गति होती. मात्र त्याच्या या पारंगततेचा उपयोग फारसा कधीं कोणाला

होत नसे. झालान तर अगर्दी एखा-  
धासच होईल !

सूर्य मावळून दोन-अडोच घटका  
होऊन गेल्या होत्या. भर दोनप्रहरां सूर्य  
नारायण पूर्ण दिमाखानें तळपत असताही  
ज्या ठिकाणीं अंधकार त्याची पर्वा करीत  
नव्हता, त्या ठिकाणीं, सूर्य अस्तास  
गेल्यानंतर त्याने आपलें करडें साम्राज्य  
स्थापल्यास नवल तें काय ? आपल्या कृष्ण-  
वर्ण वस्त्रां रानांनें सर्व प्रदेश झाडून  
टाकला होता. रात्रिकीटक व कोल्हे,  
भाडू वगैरे पशूनीं आपल्या कर्कश शब्दांनीं  
तो भयाण वनप्रान्त अधिकच भीषण करून  
सोडला होता.

अशा भयंकर वेळीं, भग्न मन्दिर्दांतल्या  
एका लहानशा दालनात एका मिणमिण  
करणाऱ्या दिव्याजवळ सेलीमशाहा बसला  
होता. त्याच्याजुळे एक धुळीची पटी  
असून तीवर आपल्या हाताजाल काष्ठशला  
केनें आकडे माडण्यात व पुनरपि ते पुसून  
टाकण्यात तो अगर्दी गढून गेला होता.  
त्या मिणमिणणाऱ्या दिव्याच्या क्षोण प्रका-  
शामुळे फकीराचें गंभीर मुखभंडल अधि त्रच  
गंभीर दिसत होते. फकिराजवळच एक  
अत्यंत रूपशालिनी कोमलागीं तथण रमणां  
बसली असून त्याच्या प्रत्येक हालचालीकडे-  
विशेषतः त्याच्या मुखावरील क्षणोक्षणीं  
बदलणाऱ्या मांकांके-अगर्दी लक्षपूर्वक  
पहात होती. या सुंदरीचें रमणीय मुख-  
भंडल चित्ताक्राव दिसत होतें खरें, परंतु,  
त्या चित्तमुळें व रितमित दीपप्रकाशामुळें  
तें फारच गोड दिसत होते. जणू काय,  
त्या लावण्यश्रेतेच्या अपूर्व रूपप्रभावा-  
मुळेंच तो दिवा लजित होऊन आपलें

लजास्पद अस्तित्व खिन्न हृदयानें कसें तरी  
कठीत होता !

कार्दां वेळानें सेलीमशाहाचें गणित पुरें  
झाले. हातातील शलाका खाली ठेवून,  
आपलें मुख वर करून स्थिर दृष्टीनें त्याने  
त्या सुंदरीकडे पाहिलें व इळूच एक  
निःवास सोडला.

कोकिलेच्या स्वराभाही लाजविणाऱ्या  
आपल्या मधुर कठानें सुंदरीनें सेलीम-  
शाहाला विचारिलें:-“ काय ? झालें का  
आपल गणित ? ”

“ होय माई ! ”

“ आपलें गणित काय सागतें आपणाला ? ”

फकीर गंभीर भाषानें झणाला:-“ तुझा  
दृष्ट हेतु कधींनि भिद्दास जाणार नाहीं,  
असें मला आढळून आलें. ”

एक दीर्घ उसासा टाकून खिन्न स्वरांनें  
तिने विचारिलें:-“ तर मग दिल्लीच  
भिद्दासन माझ्या अदृष्टांत नाहीं, अस  
आपलें झणण ? ”

“ होय माई ! दिल्लीचें सिंहासन तुला  
कधींही प्राप्त हाणार नाहीं ! ”

“ का बरं नाहीं ? ”

“ तुसरी एक परम भाग्यवती स्त्री  
तुझ्या अदृष्टाच्या आड येत आहे. ती  
आली नसती तर कदाचित् तूं राजसिंहा-  
सनाची अर्धभागिनी झाली असतीस-ती  
भाग्यवती स्त्री तुझ्या भाग्यपथातून दूर-”

ती सुंदरी कर्कश स्वरांनें मध्येच  
झणाली:-“ ती माझ्या मार्गातून दूर होईल.  
रस्त्यातील काटा आपण ज्याप्रमाणे दूर  
केकून देतो, त्याप्रमाणें तिला ठेंचून मी  
दूर फेंकून देईन ! ”

सेलीमशाहा दृढ स्वरांनें झणाला:-  
“ अशक्य, अशक्य ! माई ! या मान-

गर्हात तूं विलकुल पडूं नकोस—ही गोष्टही तूं मनात आणूं नकोस. ”

“ का बरं ? ”

“ तें तुला कर्घीही साध्य होणार नाही. ”

“ तें मी साध्य करीन—दैवालाही मी फसवूं शकें ! ”

“ माई ! त्या नुसत्या बोलायच्या गोष्टी आहेत. मोठमोठे मी मी ह्मणविणारे राजे, अविराजे, बादशहा दैवापुढं हार खातात, तेथें तुझ्यासारख्या यत्नश्रित् अवलेचा पाड काय ? तो नाद तूं सोडून दे—दिल्लीचें सिंहासन तर तुला कर्घीही प्राप्त होणार नाही—त्या हवेंतील बुडबुडयाकरितां नारीहत्येचें भयंकर पातक जोडून तू नरकाचें साधन करून ठेवणार काय ? ”

सेलीमशाहाचे हे शब्द ऐकताच त्या तरुणीच्या अंगावर काटाच उभा राहिला ! ती खिन्न स्वराने अडखळत अडखळत म्हणाली:—“ तर मग प्रभो ! माझं पुढं होणार तरी काय ? माझ्या अदृष्टात कोणता परिणाम लिहिला आहे ? साईजी ! मनस्तापाच्या प्रचंड घगघर्षांत माझं हृदय जळत आहे ! ”

“ परिणामाची गोष्टही काढूं नकोस—ती ऐकलीस तर भयानें तुझा येथल्या येथेच अंत होईल ! ”

खिन्नतेनें किंचित् हंसून ती रमणी फकिराला ह्मणते:—“ महाराज ! माझ्या हृदयात भयाचा जर लवळेश असता तर रात्रीच्या अशा या भयंकर वेळीं या पिशाचपूर्ण किरीं अरण्यांत दिल्लीश्वराची ही प्रियतमा आपल्याकडे आलीच नसती ! रमणीचं कोमल हृदय प्रत्यक्ष प्रलयकाळीही भय पावणार नाही. साईजी ! कस-

लीही शंका मनांत न धरितां माझ्या नशिबी काय आहे, तें मला सांगा. ”

सेलीमशाहा गंभीरपणानें ह्मणाला:—

“ असें असेल तर मी माझ्या गणिताचें फल तुला सांगतां. तुझ्या अदृष्टात अपघातानें भयंकर मरण दिसत आहे. ”

“ अगवाई ! ”

“ विधानें किंवा तीक्ष्ण खंजिरानें तुझें जीवन नष्ट होईल. ”

फकिराच्या यां शब्दांनीं रमणीच्या अंगावर शहारे उठले ! तिच्या सर्व शरीरांतून विद्युत्तरंगाचे झटके खेळूं लागले. तिचें मस्तक भ्रमूं लागलें. भूगर्भातील प्रचंड उच्चापानें आतील पदार्थांमध्ये ज्याप्रमाणें मोठी खळबळ सुरू होते, त्याप्रमाणें काहीं अनिर्वचनीय अशा यातनाच्या तापानें तिच्या हृदयात खळबळ उडाली !

बसत्या जागेवरून ती ताडकन उठून उभी राहिली व फकिराला ह्मणाली:—“ महाराज ! आपणाला ही दासी वंदन करिते. हिच्यावर आपली कृपादृष्टि असावी. मी येतें आता. ”

सेलीमशाहाही उठून उभा राहिला व करुण स्वराने ह्मणाला:—“ काय ? तूं एकटीच जाणार माई ? रात्र बरीच झाली आहे. ”

“ हो, एकटीच जात्यें. त्यांत कसळं भय आळं आहे ? येथून जवळच माझी पालखी आहे. ”

“ नाही तर पाहिजे असल्यास मी येतों बरोबर. ”

“ नको साईजी ! या दासीसाठीं इतकी तसदी घेण्याचें काहीं कारण नाही—मी येत्यें आता. ”

असें झणून सेलीमशाहाला पुनः एकदा वंदन करून ती तरुणी हळूहळू जडपदाने तेथून निघून गेली.

सेलीमशाहाच्या मशिदीपासून एक लहानसा नागमोडी रस्ता अरण्यातून बाहेर निघून राजमार्गाला मिळत होता. त्या मार्गानें ती स्त्री जडांतःकरणानें हळूहळू चालली होती. तिच्या हृदयात नानाविध विकारांनीं कल्लोळ उडविला होता. त्या कल्लोळामुळें रात्रिकीटकांच्या व इतर पशूंच्या शब्दांकडे तिचें लक्ष्य जाणें विलकुळ शक्य नव्हतें. या विकार-युद्धाकडे तिचें अंतःकरण पूर्णपणें वेचलें गेल्यामुळें तिला त्या गहन वनातही कसली भीति वाटत नव्हती. ती आपला मार्ग सरखा तोडीत होती.

मशिदीपासून कांहीं अंतरावर गेल्यावर आपल्या अंगावरील बहुमुल्य ओढणी मागून कोणी तरी ओढल्याचा तिला स्पष्ट भास झाला. परंतु त्याकडे लक्ष्य न देता ती तशीच पुढें निघाली.

ती दोन चार पावलें जाते न जाते तोंच पाठीमागून पुनः तिची ओढणी ओढून कोणी मृदु शब्दानें तिला हाक मारलीः—  
“ बेगम पियारी ! ”

रमणी चमकून तेथल्या तेथें थकली. या गंभीर अरण्यांत अद्या वेढीं आपणाला आपल्या नावानें स्पष्ट हाका मारणारा कोण असावा, याची तिला कल्पनाच होईना. तिच्या हृदयात चररें झालें !

इतक्यात त्या अज्ञान व्यक्तीनें पुनरपि तिला हांक मारलीः—“ पियारी—” रमणीनें वळून मागें पाहिलें, तों आपादमस्तक वस्त्रानें परिवेष्टित अशी एक उंच मनु-

ष्यमूर्ति तिच्या दृष्टीस पडली. ती दृष्टीस पडताच रमणीचें हृदय मात्र थरारलें !

कंपित स्वरानें तिनें त्या मूर्तीला विचारलेंः—“ तूं आहेस तरी कोण ? एवढ्या रात्री या भयंकर ठिकाणी माझी वाट अडविणारा तूं कोण आहेस ? ”

घनगंभीर स्वरानें या मूर्तीनें तिला उत्तर दिलेंः—“ पियारी बेगम ! तूं मला ओळखीत नाहीस काय ? मी जाणीही असलों तरी तुझा शत्रु खास नाही. मी तुझा हिताकांक्षी परम मित्र आहे, असें समज. पियारी ! दिल्लीश्वराची प्रियतमा तू ! एवढ्या रात्री अंतःपुरांतून बाहेर पडून तूं कोणांकडे गेली होतीस ? ”

पियारीनें किंचित् कर्कश वाणीनें त्या मूर्तीला विचारलेंः—“ दिल्लीश्वराची बेगम कुठं वाटेल तिकडे जायला तिची ती मुल-त्यार आहे. मी कुठं गेल्यें होत्ये याची तुला काय पंचाईत ? ”

मनुष्यमूर्ती विकट हास्य हंसून म्हणालीः—  
“ मला काय पंचाईत ? पंचाईत आहे, म्हणून तर या वनमार्गात गाडून तुला मी विचारतो. पण त्याबद्दल व्यर्थ वाटाघाट पाहिजे कसाला ? तूं कुठें गेली होतीस, तें मला ठाऊक आहे. पियारी ! मी तुला एवढें खात्रीपूर्वक सागतो, कीं, प्रत्यक्ष सेलीमशाहाला तुजवर जे उपकार करता आले नाहीत, ते मला सहज करता येतील. तुझ्या मार्गातील काटा मी नाहीसा करतो. यापेक्षा तुला मी अधिक काय सांगूं ? ”

पियारी बेगम आश्चर्यानें थकच होऊन गेली ! आपली गुळा गोष्ट पूर्णपणें माहीत असणारी ही विलक्षण व्यक्ति आहे तरी कोण ? पियारीला कांहीं सुचेना. अशा संकटांत ती कधीही सापडली नव्हती.

तरी ती बळेंच धैर्य धरून त्या विलक्षण व्यक्तिला मृदु स्वरांनीं म्हणते:—“ तू कोणेशी ऐस. एखाद्या अजाण पथिकावर सहजासहजा विश्वास ठेवण्याइतकी काहीं मी भोळी नाही हो ! इथें सगळ्या गोष्टी बोलणें मला काहीं बरें वाटत नाही. चळ, मजबरोबर शहरात चळ. ”

ती व्यक्ति व्यंगोक्तीनें हंसून झणाली:— वा वा ! छान युक्ति ! मी तुजबरोबर शहरात यावें अन् तूं मला अचानक राजपुरुषांच्या स्वाधीन करावेंस ! युक्ति पण युक्ति आहे तुझी ! पियारी ! तूं जशी भोळी नाहीस, तसा मी देखील भोळी नाही. समजलीस ? छे ! तूं झणतेस तसें होणें बिलकुल शक्य नाही. पियारी ! हे पहा. वर अनंत नीळिमामय नभोमंडल विराजमान झालें आहे—त्या नभोमंडलाच्याही वर एक सर्वत्र अन्तर्यामी शक्ति वास करीत आहे. तिला साक्षी ठेवून तिच्या नावानें आपण दोषेजण शपथ घेऊ या, कीं, कोणताही प्रसंग आला तर कोणी कुणाचें अनिष्ट करायचें नाही ! चळ ये. ”

पियारी विचारांत पडली. बराच वेळ मनाशीं भवति न भवति केल्यावर तिनें अशी शपथ घेण्यांत काहीं दोष नाही असें ठरविलें.

नंतर ती त्या अज्ञात व्यक्तीला झणते:— “ तूं झणतोस तसें का होईना. त्या अनंत शक्ति प्रभूला साक्षी ठेवून मी शपथ घेत्ये कीं, कोणताही प्रसंग आला तरी तुझें मी कर्षाही अनिष्ट करणार नाही. झालें आता ? बरें, तुला आता मजपासून पाहिजे काय अन् तूं आहेस कोण, तें तरी मला सांग. ”

ती व्यक्ति किंचित् कालपर्यंत अगदीं निस्तब्ध होती. नंतर काहीं वेळानें ती पियारीला झणते:— “ तुला आठवतें काय पियारी ? तू मेहेरउन्निमाला पहायला जेव्हां वर्धमानाला गेली होतीस, तेव्हा वृद्ध सेनापति रहमतखाच्या हुकुमानें वर्द्धमानपर्यंत तुला पोचवायला तुजबरोबर कोण आला होता ? मला वाटतें, तुझी स्मृति इतकी भेद खास नसेल ! ”

काहीं वेळ विचारात पडल्यासारखें करून पियारी झणाली:— “ हो, न आठवायला काय झालें ? सेनापति रहमतखाच्या हुकुमानें त्या वेळीं मजबरोबर वर्द्धमानला आला होता, त्याचें नाव रुस्तमअल्ली. होय—सेनापति रुस्तमच ! परंतु तो मरण पावला, असं आमच्या ऐकण्यांत आलें होतं. ”

ती व्यक्ति हंसून झणते:— “ सेनापति रुस्तमअल्ली मरण पावला नाही. बेगमस हेव ! हा पहा सेनापति रुस्तम तुमच्या-वमोर उभा आहे. ”

रुस्तमला पाहून व त्याचें हें भाषण ऐकून पियारी बेगमेच्या अगावर शहारे आले ! सेलीमशाहाच्या भग्न मस्जिदी समोवतालच्या अरण्यात भुनेखेतें रात्रंदिवस धुडगध घालीत असतात, हा जनप्रवाद या वेळीं तिच्या डोळ्यासमोर उभा राहिला. तेचें सर्व शरीर थरथरा कापू लागले. भयभीत हृदयानें तिनें एकरुवार रुस्तमच्या धिप्पाड भव्य मूर्तीकडे निरखून पाहिलें. मनातल्यामनात पियारी नवीगणाच्या पवित्र नावाचें स्मरण करू लागली !

आरत्याशींच विचार करण्यात निमग्न होऊन गेल्या रुस्तमला पियारी बेगमेची ही स्थिति कळून आली नाही. तो तिला काहीं वेळानें झणतो:— “ पियारी ! मी मेलों

नाहीं. ज्याच्या हृदयात प्रेमसंजीवनी चिर काळ वाष करते, तो कधीही मृत्यु पावत नाही. त्या येरळ्या रहमतने मला कारा गृहात बंदिवान करून ठेविले होते. परंतु प्रेमाचे पालक बंदिवान् स्थिति कधीही राहात नाही. बेमालूम युक्ति लढवून मी कारा गृहातून पळून गेलो व तेव्हापासून मी या गुप्तवेधाने चंद्रकडे भटकतो आहे. रस्तमच्या झणजे माझ्याच मृत्यूची बातमी मीच जिंकडे तिकडे पसरून दिली. ज्याला आशा असते, ता मरणार तरी कसा पियारी?"

पियारी हंसून झणाली:—“असं—असं—आता आठ माझ्या सारं लक्ष्यात ! बरं रस्तम ! तुला पाहिजे तरी काय आता ? तूं भूत नाहीस रे खास !—परंतु सैतान मात्र आहेस ! अशा, तुजवर आता विश्वास टाकायला काही हरकत नाही. रस्तम ! तुला काय पाहिजे ?”

रस्तम उत्तेजित स्वरांने झणतो:—“मला काय पाहिजे ? जिच्यासाठी माझे हृदय पळवडी घडवडी जळत आहे, जिच्यासाठी मानापमान व गौरव यांच्यावर मी जलाजलि दिला, जिच्यासाठी एखाद्या मुरट्या चोरा मीगे नी रस्तोरस्ती सारखा वणवण भटकतो आहे, जिच्यासाठी मला लपून आयुष्य कंठावे लागत असून दिवसाउजेडी लोकान्या वर्सात मला तोंडही दाखविण्याची सोय राहिली नाही,—ती मला पाहिजे ! ती मला पाहिजे ! पियारी ! जिची तूं साप्रत शत्रु बनली आहेस, ती—ती—मला पाहिजे !”

“कोण ती रस्तम ?”

“मेहेरउजिसा !”

रस्तमच्या तोंडून ‘मेहेरउजिसा’ हे नाव ऐकताच पियारीचे हृदय चरकले. रस्तमला खरोखर नेह लागले असावे,

असे तिला वाटले. रस्तम म्हणतो काय, हे तिला मुर्झीच कळना !

ती कंपित स्वरांने रस्तमला म्हणाली:—“तूं म्हणतोस ते काम मजकडून कथं होणार ? माझ्या हातून या बाबतीत तुला काय साहाय्य होणार ? रस्तम ! तुला वेड तर नाही लागलं ?”

“होय ! मला मेहेरचे वेड लागून राहिले आहे. पियारी ! तूं मला सहाय्य हो. वेगम पियारी ! अजूनपर्यंत तुझी कुणावर मोहवत जडली नाही. तुला प्रेमाचे पवित्र रहस्य कसे कळणार ? ऐश्वर्यांवा, धन-रत्नावर, सिंहासनावर तुझी प्रीति ! म्हणूनच अशा या गंभीर निशाकालीं हे साहस-कर्म करायला तूं प्रवृत्त झालोस ! माझे प्रेम मेहेरवर—त्या रमणीरत्नावर—जडले आहे, म्हणून तिच्यासाठी, मेहेर मला प्रात व्हावी झणून, हे दुःसाध्य दिसणारे काम मी करीन. तूं मला फक्त दुर्गात येऊन जा अन् मेहेरचा महाल मला दाखवून दे, झणजे मी बाकीचे काम उरकतो, पियारी ! माझे एवढे काम तूं केलेस, कीं तुझ्यासाठी मी प्राणविसर्जन करायलाही तयार आहे.”

रस्तमच हे भाषण पियारी अगदीं शातपर्णे ऐकत होती. तिच्या मनात नुक-तीच एक सैतानी कल्पना उगम पावची होती, इतकेंच नव्हे, तर त्या कल्पनेला चांगले परिणत स्वरूपही येत चालले होते. त्या कल्पनेची भाषी शिद्धी तिच्या मनश्चक्षुपुढे आताच दिसू लागल्यामुळे तिचे हृदय त्या वेळीं आनंदाने प्रफुल्ल होऊन गेले होते. एकंदरीत आपल्या कल्पनेला खरोखरीची शिद्धी प्राप्त व्हावी झणून सैतान रस्तमला सहाय्य घेण्याचा त्या

सैतानीने निश्चय केला. दुसऱ्या दिवशी सकाळी जगताच्या दृष्टीने जर भेहेरउन्निसा कलंकित ठरली, तर राजसिंहासनाप्रत नेणारा आपला मार्ग पूर्ण निष्कटंक झाला, हे उघड आहे—या एका कल्पनेच्या पायावर पियारीने केवढी तरी जंगी इमारत रचली.

याप्रमाणे मनार्थी ठाम निश्चय करून ती रस्तमला झणाली:—“समज, तुझं हाणण कबूल करून, कोणती ना कोणती तरी युक्ति लढवून मी तुझा दुर्गात प्रवेश कर-विला, तर पुढे तू करणार काय ?”

रस्तम अत्यंत करुणापूर्ण स्वरांने झणाला “पियारी ! मी दुसरे काय करणार माझ्या हृदयवल्लभेचें एकवार डोळे भरून दर्शन घेऊन मी घन्य होईन. जें दर्शन घडत नसल्यामुळे मी आजपर्यंत मृतप्राय बनलों होतो, तें दर्शन—एकवारच का होईना,—मला मिळेल तर मी पुनरपि नरकलोकांतून मनुष्यलोकात येईन. पियारी ! तुला प्रणयाचें रहस्य काय कळणार ? तुला सांगितलें तर तू माझी कांय न करता उलट थट्टा करशील मात्र ! हे पहा—माझ्या हातांने लावलेल्या एका जातीवंत गुलाबाचें मनोहर फूल ! याचा प्रेमोपहार माझ्या मनोगत भिथेला देण्या-साठी मी हे बरोबर घेतलें आहे. भेहेरजानचा या पुष्पाला एकदा तरी स्पर्श झाला झणजे माझे जीवन मी घन्य मानिन ! पियारी ! केवळ एकवारच त्या रमणीचें मी डोळे भरून दर्शन घेईन आणि जिकडे वाट फुटेल तिकडे मी निघून जाईन. हे काळें तोंड पुनरपि मी कोणालाहि दाखविणार नाहीं. ”

पियारी उल्लासित चित्तानें झणाली:—“ठीक ठीक ! चल तू मजबरोबर, मी तुझा हरयुक्तीने दुर्गात प्रवेश करून देत्यें अन् त्या

चेटकणीचा महालही तुला दाखवित्यें. पण तू या फकीर वेधानंच का येणार तिकडे रस्तम ?”

रस्तम झणाला:—“ होय. मा वेधानंच मी तिकडे येतो. मी सेलमशहाचा शिष्य आहे. निदान या नात्याने तरी काहीं लोकाना मी परिचय दिला आहे, जर माझ्या चौथकृतीत मी पकडला गेलों तर या वेधान्या योगानें माझ्या अपरा-धाची तीव्रता लोकाना पुष्कळ कमी भासेल. ”

सेनापति रस्तम प्रणयसमरागणातही चा-गला कसलेला योद्धा आहे अशा पियारी वेगभेची खात्री झाली. त्याची ही युक्ति चागली आहे असें तिला वाटलें.

“चल तर. ”

तो सैतान आणि ती सैतानी त्या घन-दाट वनांतून गंभीर अंधकारातून, आपला मार्ग काढित दुर्गाकडे निघाली ! कोणा-च्याही तोंडून एक शब्दाहि फुटत नव्हता. उभयतांच्या अंतःकरणगत बाहेरील अंधका-राला साजेसे कृष्णविचार चालले होते !

काहीं वेळानें हे दोघे पथिक राजमा-गांला येऊन मिळाले. जवळच बाजूला एक श्रीमान् अभीर एक नूतन मशीद बाधीत होता. मशिदीचें काम चाललें असल्यामुळें ठिकठिकाणीं लाकुडसामान, दगड वगैरे सरंजाम पडला होता, रस्त्याला लागूनच काहीं मोठमोठे दगड पडले होते. त्यापैकीं एकदोन चौकोनी तिकोनी दगड भारी जड होते.

जातां जातां पियारी त्या दगडांजवळ एकदम यबकली व रस्तमकडे पाहून ती गंभीरपणानें त्याला म्हणते:—“रस्तम ! जरा उभा रहा. तुझ्या बाहुंत शक्ति किती आहे, तें मला एकवार प्रत्यक्ष पाहू दे. ”



पियारीचे हे उद्गार एकून रस्तमला भारी भाश्चर्य वाटले. तिच्या म्हणण्याचा अर्थ काय तें त्याच्या लक्ष्यांत येईना ! चंचल दृष्टीनें इकडे तिकडे पहात तो पियारीला म्हणाला:-“युद्धाचा व्यवसाय सोडून आज मला किती तरी दिवस झाले आहेत. प्रत्यक्ष प्रसंग आल्याशिवाय माझ्या बाहुंत हल्लीं किती भावित आहे तें आज मलाहि सांगतां येणार नाहीं.”

“मी तुला तो प्रसंग आणून देत्ये. हा तिकोनी दगड उचलून पलीकडे टाक पाहूं.”

पियारीच्या मनात काय आहे, त्याचा अजूनही रस्तमला याग लागेना. तरी बेगमेच्या आज्ञेप्रमाणें तो प्रचंड दगड त्याने सहज उचलून पलीकडे उडवून दिला !

रस्तमच्या बाहुंत प्रचंड बल वास करीत आहे, हे पाहून पियारीला फार आनंद झाला असावा, असें दिसलें. ती त्याला झणाली “रस्तम ! दुर्गांत प्रवेश करण्यापूर्वीच माझ्यासमोर तुला एक प्रतिज्ञा केली पाहिजे.”

रस्तमने आश्चर्यानें विचारलें “कसली प्रतिज्ञा पियारी ?”

“दुर्गांत जावयाचा रस्ता मी तुला खुला करून देईन, त्याप्रमाणेंच दुर्गांतून बाहेर यावयाचा मार्गहि मी तुला खुला ठेवीन. भेहेरउल्लिखाला घेऊन ह्या मार्गांनें तुला रात्रीच्या रात्रीं दुर्गाच्या बाहेर पडलें पाहिजे. या प्रचंड दगडापेक्षा एका कुसुमकोमल स्त्रीचा भार काहीं अधिक नसता. त्यातूनहि त्या स्त्रीवर तू प्राणापलीकडहि प्रेम करतोस—”

रस्तम मध्येच झणाला—“पियारी ! मला असें करायला लावण्यात तुझा काय

उद्देश आहे, तें माझ्या स्पष्टपणें ध्यानांत आलें. निष्कलंक मेहेरजानच्या विमल कार्तीला निघ कलंक-मग तो खोटा का असेना-लावून तू आपला राजसिंहासनाचा मार्ग निष्कलंक करूं पहात आहेस, परंतु पियारी ! माझी त्या रमणीरत्नावर पवित्र मोहबत जडली आहे. माझ्या प्रियवल्दभेच्या जन्माचा सत्यनाश माझ्या हातून हांगे तुला संभवनीय वाटतें काय ? धिक्कार असो तुला !”

ता कालसार्पणी क्षणमात्रात रस्तमवर उलटली ! ती क्रोधकंपित स्वरांने ओरडली “तर मग तू इथच रहा-दिह्मी-पतींच्या दुर्गांत त्याच्या अन्तःपुरात-तुझ्या-सारख्या नीच हुज्याचा प्रवेश होण कर्वां तरा संभवनीय आहे का ?”

तेथून समोरच बादशाही दुर्गाचें कृष्ण प्रस्तरमय प्रचंड सिंहेद्वार स्पष्टपणें दिसूं लागलें होतें. आता घर्माघर्माची चिकित्सा करावयला रस्तमला भवधि राहिला नव्हता. एके बाजूला घोर विरह दुसऱ्या बाजूला मधुर मीठन ! एका बाजूला वेहेस्त, दुसऱ्या बाजूला जहाजम ! एके बाजूला पवित्र नवीवृंद-दुसऱ्या बाजूला परमपापिष्ट सैतान ! ही युग्में रस्तमच्या मानसेनत्रापुढें स्पष्टपणें उभी राहिली. एका निमिषार्धाच्या अस्पावकाशात या युग्माच्या दोन बाजूंपैकी एक बाजू स्वीकारणे रस्तमला अवश्य होतें. शेवटीं सैतानाचा विजय झाला ! रस्तमनें सैतानाच्या चिरकाळीन दास्याचा स्वीकार केला. पियारीच्या पापी प्रस्तावाप्रमाणें त्या पापिष्ठानें शेवटीं प्रतिज्ञा केली !

काहींही संकट न येता पियारीच्या दाह्यानें रात्रीं रस्तमचा बादशाही दुर्गांत प्रवेश झाला !

## प्रकरण वारावें.

### प्रणयोपहार.

आणखी दोनतीन प्रहर गेले, एक-दांची ही दीर्घ रात्र सरून दुसरा दिवस उजाडला, कीं दिल्लीपतीच्या जन्ममहोत्सवास प्रारंभ होऊन सर्व आग्रा शहर आनंदसागरात नुसतें पोहू लागेल. वास्तविक पहाता दुसऱ्या दिवशीं बादशहाचा जन्मोत्सव, परंतु त्या रात्रीही जन्मोत्सवाच्या पूर्वं तयारीनिमित्त सर्व शहरभर सारखी चळवळ सुरू होती. ठिकठिकाणी ध्वजापताका, लतापल्लवांची मंगलमय तोरणे वगैरे उभो करण्यात प्रजाजन रात्रभर खपत होते. ती रात्र महोत्सवाची नसताही महोत्सवाचीच असल्याचा निदान एखाद्या परकी वाटसरू मुशाफरास तरी नास होण्यासारखा होता.

खुद्द बादशाही रंगमहालात तर खूपच धामधूम चालली होती. जी ती बेगम आपल्या महालाचा याट इतर बेगमाच्या महालापेक्षा नयनाकर्षक व्हावा, त्याच्या झकमकीने व सौंदर्याने बादशहानें चित्त आपल्याकडे आकर्षिलें जाऊन त्याची मर्जी आपणावर सुप्रसन्न व्हावी, हाणून फार खटपट करित होता. प्रत्येकीचा रस हेतु हा, कीं, इतर सर्व बेगमाची पिछेहाट होऊन रंगमहालात सर्वस्वी आपला एकटीचा वरचष्मा व्हावा ! त्या रात्री कोठल्याही बेगमेला क्षोप हाणून नाहीं. उद्या अमुक प्रसंगी कोठले वस्त्र केठे परिधन करावें, ओढणी निळ्या रंगाची घ्यावी कीं किरमिजी घ्यावी, कोणता लहंगा आपल्या सौंदर्याला ज्यास्त शोभा आणील, उद्या हिव्याच्या, पाचऱ्या कीं मोत्याच्या

दागिन्याचा साज घालावा, कोणता अलंकार कोणत्या तऱ्हेनें कोठें घातला हाणजे आपलें अप्रतिम लावण्य इतर भिकारी बेगमाच्या भिकार रूपाचा तोरा नाहींसा करून त्यांना खालीं माना घालायला लावील, आपलें सकल भुषणालंकृत मधुर सौंदर्य घासून पुसून नीटनेटकें कसे करून ठेवावें, हाणजे बादशहा आपल्या महालाकडे धाव घेईल, इत्यादि प्रकारच्या सौंदर्यमूलक नानाविध चिंतनीं रंगमहालातील असख्य रूपशालिनी बेगमाना अगदीं त्रासवून सोडलें होतें. सारास, त्या रात्री सर्व आग्रा शहरात कोणाला क्षोप हाणून लागली नाहीं ! उद्या आपणाला यथास्थित धनप्राप्ति होईल या आशेनें दीनदमित्री लोकाना क्षोप आली नाहीं. आपला मानमरातब वाढेल, पदगौरवाची वृद्धि होईल, बडी 'खेलाट' प्राप्त होईल या आशेनें अभीर-उमराव व श्रीमंत लोक यांच्या डोळ्यांना बोळा लागला नाहीं ! मात्र या सर्वजनिक जागरणात दुःखाचा लेशही नसून सुख प आशा हींच त्याला कारण होती !

सर्व रंगमहालात एक अभागिनी मात्र नेहमीप्रमाणें स्वस्थपणें क्षोपी गेली होती. विचारीअ एकटीलाच जन्मोत्सवाचें निमंत्रण नाहीं, प्रियकराचें दर्शन नाहीं, प्रेम नाहीं, आदर नाहीं—कारा नाहीं ! नाहीं हाणावयाला तिच्या वाढ्यास त्या दिवशीं अनादर व उपेक्षा हीं मात्र भरपूर आलीं होती ! याचा सर्वच साठा तिच्या नशिबी आला होता. परंतु हा माटा साठा तिच्या मित्राच्याबद्दल कोणतीही मत्सरी बेगम तिच्या मत्सर करित नव्हती.

सर्व जगानें अनादर दाखविलेली अभागिनी मेहेरजान आपल्या महालात

शय्येवर निजळी होती. शय्येशेजारीच एक लहानसा दिवा मंदपणे तेवत होता. त्या दीपाच्या स्तिमित मंद प्रकाशात भेहेरउज्जिसाचें सुंदर, रमणीय परंतु चिंता रेखांकित मुखमंडल अधिकच शोभा धारण करीत होतें ! खरा अस्सल हिरा 'कज्जळघनयुत' अशा अंधकारातही चमकावयाचाच !

भेहेरच्या महालाचा दरवाजा उघडाच होता. उपक्षित वेगमेच्या महालाकडे पहातो कोण आणि त्याच्याकडे लक्ष्य तरी कोणाचें जातें आहे ? पियारी वेगमेच्या साहाय्यानें अन्तःपुरात प्रवेश झालेला पापिष्ठ रस्तम त्या उघड्या दरवाजातून इकडे तिकडे पहात पहात हळुहळू चोर पावले टाकीत टाकीत भेहेरच्या महालात शिरला ! महालांत शिरलाच त्या पापिष्ठाच्या पापी डोळ्यांना जें काहीं दिसलें त्यानें त्याला भूल पडली—त्या भुलीने तो वेडा बनला—त्या वेडानें तो चेतनाशून्य झाला ! त्या वेडाच्या भरात त्या सौंदर्यलतिकेचें अगदीं निकट जाऊन दर्शन घ्यावें या हेतूनें रस्तम एक पाऊल पुढें घाली—परंतु दहा पावले तो मागे होई ! त्याची दर्शनाची प्रबल पिपासा काहीं केल्या शात होईना ! त्या अनिष्ट रमणीकडे निश्चल दृष्टीनें पहात असतां त्याच्या डोळ्यांची पापणीही लवेंना ! जणुं काय, कदाचित् तेवढ्या अ-दर्शनाबद्दल आपणाला परमेश्वरांनीं जाब द्यावा लागेल, अशीच रस्तमाला भीति वाटत होती ! अनिभिष दृष्टीनें किती वेळ पाहिले तरी त्याच्या आतून हृदयाची तृप्तीच होईना ! अहाहा ! ब्रह्मदेवाच्या ताब्यात असणारे सारे सौंदर्य यानें याच मुर्तीत ओतलें

काय ? असेंच असेल तर या लावण्य-खनीच्या लावण्यपानात सर्वे जन्म घालविला झणून हृदयाची तृप्ति कशी होणार ? रस्तम त्या मोहिनीनें पुरा पागळ बनला !

रतमच्या हातात दिव्य मुग्धाच्या प्रफुल्ल गुलाब फुलाचा मनोहर गुच्छ होता. त्या उन्मादग्रस्ताच्या दुर्दमनीय हृदयाच्या दुराकांक्षानीं परिपूर्ण असा तो प्रणयोपहार आपल्या हृदयवळभेला अर्पण करण्यासाठीं त्यानें आणला होता, हे वाचकांना माहीत आहेच. भेहेरच्या महालांत शिरल्यापासून रस्तमला शंभर वेळा अशी प्रबल इच्छा झाली, कीं, तो कुसुमगुच्छ तिच्या हातीं देऊन तिच्याशीं प्रेमानें निदान दोन शब्द तरी बोलवे ! भेहेरशीं तो बोलायला जाणार तो कोणी तरी अदृश्य शक्ति त्याचा गळा दाबून धरून त्याला जणुं काय झणे "छे छे ! या देवरमणीच्या निद्राभंगाचें पातक आपल्या मस्तकावर घेऊं नकोस !" भेहेरच्या पुष्पकोमल अंगाला हळूच स्पर्श करून जगातील स्वर्गमुख मिळवावे अशी त्या पापिष्ठाला किती तरी वेळ उत्कट इच्छा होई ! परंतु ती होताच कोणी तरी वैश्रुतिक प्रचंड शक्तीनें जणुं काय त्याचा हात आंखून घरीत असे ! त्या रमणीच्या निसर्ग-सुंदर, सदोदित प्रफुल्लवस्थेंत असणाऱ्या कोमळ कपोलभागावर आपल्या गंभीर प्रेमाची खूण झणून आपल्या ओष्ठद्वयानें एक नाजूकशी चुबनरेखा अंकित करावी अशी त्या अधमाला शतवार इच्छा होत असे—परंतु कोणी जणुं काय 'हां—पापिष्ठा ! इतक्या दूरवर मजल नेऊं नकोस !' असा प्रबल शक्तीचा मुर्त भंत्र त्याच्या कर्णरंज्रांत ओतीत असे !

शेवटी, उन्मादप्रस्ताच्या प्रबल इच्छा-  
शक्तीचा क्षणकालिक विजय झाला ! तो  
प्रणयोपहार—कुसुमगुच्छ—धेऊन रस्तम हळू-  
हळू मेहेरजानच्या शय्येपार्शी गेला व  
तिच्या उशीवर, तिच्या गालाजवळ त्यानें  
तो ठेवून दिला. तिच्या गालाजवळ ठेव-  
तांच जणूं काय रजेमुळेच तो गुच्छ  
क्षणार्धात म्मान दिसूं लागला ! मेहेरच्या  
अगदीं जवळ जाऊन रस्तम डोळे भरून  
तिजकडे पाहूं लागला—त्या भुवनमोहन,  
वेड लावणाऱ्या, सौंदर्यपूर्ण मुखमडलावरून  
त्याच्यानें दृष्टि काढवेचना ! प्रतिक्षणीं  
त्याच्या कलंकित हृदयात वासनाचे विद्यु-  
त्तरंग आदोषित होऊ लागले !

परंतु निमिषार्धात त्याच्या मनानें उलट  
खाह्नी ! पियारीपार्शी जी प्रतिज्ञा करून  
तो येथें आला होता, तीप्रमाणे आचरण  
कारण्यास रस्तमच्या हृदयात धैर्यच नाहीसें  
झालें ! नव्हे, ती प्रतिज्ञा अमलात आणु-  
नये असाच त्यानें मनात दृढनिश्चय केला.  
मेहेर निद्रावस्थेत असता तिला उचलून  
धेऊन तेथून निघून जाण्याची गोष्ट तर  
दुरच राहो, परंतु तिच्या, शरीराला नुसता  
स्पर्श करणेंही त्याला अशक्य वाटूं लागलें.  
जणूं काय कोणी तरी त्याच्या दृष्टीसमोरील  
पडदा उचलून नरकाचा भयंकर देखावा  
त्याच्या दृष्टीस पाडला असावा, अशीच  
तत्क्षणीं त्याची वृत्ति बदलली ! नरकाचा  
तो भीमत्स देखावा पाहून पापिष्ठ रस्तमच्या  
शरीरावर रोमाच उभे राहिले.

परंतु मनार्शी एक निश्चय ठरवून  
त्याप्रमाणें आचरण करावयास त्याला आता  
पुरेसा वेळही नव्हता. आणखीं यत्किंचित्  
बिलंब झाला तर आपण येथल्या येथें  
ठार होणार अशी रस्तमची पक्की खात्री

होती. त्याच्यासाठीं पियारी थोडा अविक-  
वेळ बाहेर यावून राहिल हें तर शक्यच  
नव्हतें. मेहेरच्या सुंदर मुखकमलावरून  
मोठ्या कष्टानें दृष्टि काढून रस्तम आश्वा-  
पूर्ण अतृप्त हृदयानें तेथून परत फिरला.  
त्याच्या हृदयात वासनाचा प्रचंड अग्नि  
घगघगूं लागला ! परंतु या वेळीं त्याच्या  
मनानें दृढनिश्चयच केला होता. पियारी  
बेगमेजवळ थोड्या वेळापूर्वीं केलेल्या  
प्रतिज्ञेला त्यानें कायेनें दूर झुगारून दिलें !

तो अस्फुट स्वरानें झणाला “ पियारी !  
राक्षसी ! सैतानी ! तुझ्यासमोर केलेल्या  
प्रतिज्ञेवर हा भी लत्तापहार करतो पहा !  
मेहेर ! मेहेर ! प्यारी ! हाय ! तुजें सौंदर्य  
स्वर्गाव ! तूं पवित्रतेची प्रत्यक्ष मूर्ति !  
तुजवर माझें किंती प्रेम—पण जाउं दे !  
मेहेर ! त्या राक्षसणीच्या चियावणीनें  
तुझा सर्व नाश भी कसा करूं ? हें तुजें  
शेवटचेंच दर्शन असेल तर असो !  
तुझ्या दर्शनाशिवाय सर्व जन्मभर भी  
मनाच्या तीव्र यातनांच्या अग्नीत दग्ध  
होईन—क्षणोक्षणीं होणाऱ्या मर्मान्तक तीव्र  
यातना सोशीन—परंतु त्या सैतानीच्या-  
पियारीच्या—प्रलोभनाला बळी पडून तुझा  
भी सर्वनाश कधींही करणार नाहीं !”

निद्रित मेहेरजानकडे पुनः एकवारही न  
पहाता रस्तम तेथून द्रुतपदानें निघून गेला !

\* \* \*

मेहेरउत्तिसाच्या महालांतून रस्तम बाहेर  
पडला. तो इकडे तिकडे न पाहता ज्या ठिकाणीं  
पियारी बेगम त्याची वाट पहात रहाणार  
होती, त्या ठिकाणीं तडक आला. मेहेरच्या  
महालात प्रवेश करताना त्याच्या अन्तःकर-  
णात जी चळविलचळ चालली होती, तिचा या  
वेळीं येथें मागमूसही नव्हता. मनात केलेल्या

दृढनिश्चयामुळें त्याला एका प्रकारचें धैर्य आलें होतें व त्याची छटा यावेळीं त्याच्या मुखमंडलावरहि चागली उमटली होती.

महालाच्या प्रवेशद्वाराशीच एक व्यक्ति उभी होती. ठरल्याप्रमाणें पियारी बेगम आपली मार्गप्रतीक्षा करीत तेंथें उभी आहे असें रस्तमला वाटले. आपणाला विलंब झाल्यामुळें पियारी बेव्हाच निघून गेली असेल असें जें आपणाला वाटलें होतें, तें खरें ठरलें नाहीं याबद्दल त्याला आनंद झाल्यासारखें दिसलें. यावेळीं पियारीची आपणाला भेट झाली तर फार चागलें होईल, असें त्याला महालातून निघाल्या पासून वाटत होते.

‘पियारी’ जवळ जाऊन रस्तम दृढ स्वरानें झणाला:-“पियारी! तेथें मला ठरल्यापेक्षा अधिक विलंब लागला याबद्दल मला क्षमा कर. मी असाच अलों याबद्दल तुला आश्चर्य वाटेल. मी तुला आता साहाय्य करणें सर्वथैव अशक्य आहे.”

पियारीला उद्देशून रस्तम जें बोलला तें जणू काय अरुण्यदितवत् झालें! पियारी एक शब्दही बोलली नाहीं. वास्तविक झटलें तर पियारी रस्तमचें हे भाषण निमूटपणें ऐकून घेण्यासारखी बायको नव्हती!

रस्तम पुनः म्हणाला:-“पियारी! बोलत का नाहींस ?”

तरीही पियारी स्तब्ध ! रस्तमला भारी आश्चर्य वाटलें. तो पियारीकडे निरखून पाहूं लागला.

मेहेरच्या महालाबाहेर दीपप्रकाश नसल्यामुळें अंधकार होता. त्या अंधकारात उभी असलेली व्यक्ति पियारी नव्हे अशी तत्क्षणीं रस्तमची खात्री झाली. पियारी तर टेंगणी-डुसकी व कृशांगी होती. ही व्यक्ति उंच,

धिप्पाड व बलिष्ठ दिसत होती. त्या व्यक्तीनें झीळा उचित असा वेष केला नसून पुरुषवेष चढविला होता. तर मग हा पियारी नव्हे. हा कोणी तरी पुरुष ! रस्तमच्या हृदयात भयाने घडकीच भरली ! तो थरथर कापु लागला !

तेथें आल्यापासून रस्तमची हतकी हालचाल आणि चलबिचल झाली-परंतु तो पुरुष अगदीं निश्चल होता. आपले तीव्र भेदक नेत्र त्यानें रस्तमकडे लावले हाते.

त्या अपरिचित पुरुषानें घनगंभीर स्वरानें रस्तमला विचारलें, “तूं कोण आहेस ?” रस्तमच्या अंगावर काटा उभा राहिला. अपरिचित व्यक्तीच्या प्रश्नाला उत्तर न देता तो खालीं मान घालून स्तब्ध उभा राहिला.

त्या व्यक्तीनें पुनः दरडावून विचारलें, “कोण तूं ?”

रस्तमनें कंपित स्वरानें त्याला उलट प्रश्न केला, “आपण कोण आहा ?”

त्या अपरिचित पुरुषानें रस्तमच्या प्रश्नाचा काहीं जबाब दिला नाहीं. चवताळलेल्या वाचाप्रमाणें तो रस्तमजवळ गेला आणि आपल्या वज्रमुष्टीनें त्याने त्याचा हात पकडला व क्रोधकर्मेश स्वरानें तो ओरडला, “पापिष्ठा ! सैताना ! एवढ्या रात्रीं मेहेरउजिसाच्या महालात तूं कशाळा गेला होतास ?”

हाय ! सर्व नाश झाला ! रस्तमला तत्क्षणीं त्या मूर्तीची ओळख पटली. ती मूर्ति आणि तो स्वर त्याच्या पूर्ण परिचयाचा होता. त्या मूर्तीचें शेंकडों वेळा त्याला दर्शन झालें हाते; तो स्वरही त्याच्या कर्णप्रात शेंकडों वेळें सुमला होता ! आपला मृत्यु आता फार दूर नाहीं अशी त्या हतभाष्याची क्षणार्थात खात्री झाली !

नरकलोकांचे भयंकर द्वार त्याला आत घेण्यासाठीं खाडकन् उघडलें !

कापत कापत हात जोडून अरुकुट कंपित स्वरानें तो झणाला:—“ जहापनाह ! दुनियाके मालिक ! शहानशहा ! या पापी अधमाधमाचा आपण अत्यंत क्रूरपणानें वध करावा. माझ्यासारखा नीच नराधम सर्व त्रिभुवनात कोणीही नसेल, मी विश्वासघातकी—प्रभुद्रोही—पापिष्ठ—मला धोर मृत्युशिवाय दुसरे प्रायश्चित्त नाही ! ”

मेहेरच्या महालाच्या दाराशी उभी असलेली व्यक्ती कोण असावी, हें आता वाचकाच्या ध्यानात आलेंच असल, ती छद्मवेषधारी ब्याक्ती दुसरी कोणी नसून, खुद्द दिल्लीपति जहागिराचीच स्वारी होती !

त्या दिवशीं संख्याकाळीं जोधवाईच्या महालातून निघून गेल्यावर जहागिराच्या मस्तकात मेहेरबद्दलचे विचार भ्रमण करीत होते जोधवाईच्या उपदेशानें त्याच्या हृदयात लखल प्रकाश पडला होता ! मेहेरचें व आपलें पूर्वकालीन चरित्र त्याच्या स्मृतीपटावर जागृत झालें. तिची नयनमनोहर मूर्ति त्याच्या नेत्रासमोरून काहीं कल्या हालेना ! व्यर्थ कुशाका घेऊन त्या गुणवती रमणीला आपण हालात ठेवले, या विचारानें त्याच्या अन्तःकरणाला अनंत यातना होऊ लागल्या. या पापाच प्रायश्चित्त घेतलेंच पाहिजे असा जहागिराने दृढ निश्चय केला. आज मेहेरचा आदर सत्कार करून स्वतः तिला जन्मोत्सवाचें निमंत्रण घावयाचें असा विचार करून तो गुप्त वेषानें तिच्या महालाशी आला ! परंतु तुदैवराहुमें मेहेरच्या भाग्यचंद्राचा पिच्छा अजून सोडला नव्हता ! मेहेरच्या महालातील शयनगृहाच्या दरवाजाशीं जहागीर येता,

तो काहीं विलक्षणच देखावा त्याच्या दृष्टीस पडला ! तो पाहून बादशहा जागच्या जागीं स्तमितच झाला ! शय्यागृहाच दार उघडें आहे व एक फकीरवपधारा तरुण पुरुष मेहेरच्या शय्येजवळ उभा असून त्याचें मुख मेहेरच्या मुखकमलाच्या अगदीं निकट झाले आहे असें त्याच्या दृष्टीस पडले ! आश्चर्यमूढ होऊन जहागीर त्या साहसी फकिराची कृति लक्ष्यपूर्वक पाहूं लागला काहीं वेळाने फकीर वचकरच महालाच्या बाहेर पडणार असें पाहाताच तो महालाच्या दरवाजाशीं काळोखात येऊन उभा राहिला. या दाराशिवाय मेहेरच्या महालातून बाहेर पडावयाचा मार्ग नव्हता !

रुस्तमनें बादशहाला ओळखलें, तसें बादशहानेही छद्मवेषधारी रुस्तमला ओळखिले ! तो गंभीर स्वरानें म्हणाला:—“ रुस्तम ! तू खरोखरच नीच, कुलागार आहेस. प्रत्यक्ष सैतानापेक्षाही तू अधम आहेस ! ज्या बादशाहा अन्तःपुरात मक्षिकेलाही शिरावयाला मार्ग नाही, त्या अन्तःपुरात कोणाच्या साहाय्यानें तू प्रवेश केलास ? रंगमहालातल कोणती निमकहारक बंगम तुला साहाय्य झाली ? बोल बाल ! पियारी बंगमेचें नाव तूं मघाशीं का घेतलेंस ? ”

रुस्तमनें काही उत्तर दिलें नाही ! तो भिचारा या प्रश्नाला काय उत्तर देणार ? लजेनें खालीं मान घादून तो मुकाट्यानें जागच्या जागीं उभा होत, त्याचें सर्व शरीर भयानें कापत होतें !

रुस्तमच्या तोडून शब्द निघत नाहीं असें पाहून बादशहाचा क्रोधाग्नि भडकला. आपल्या वज्रपृष्ठीत पकडून त्यानें ठेवलेला रुस्तमचा हात हिसडून त्यानें जोरानें झगारून दिला व कंपित कंठानें तो झणाला:—

“रुस्तम ! तुझ्यासारखा कृतघ्न तूच ! तुझा बाप मोठा कीर्तिमान, दिल्लीच्या गादीची सेवा त्याने इमानेद्वारे केली, त्याचे अनेक अमूल्य गुण स्मरून लहान वधातही मी तुला या योग्यतेला चढविले. आपल्या बापाप्रमाणे तूही माझा व माझ्या गादीचा गौरव वाढविशील अशी मला मोठी आशा होती ! परंतु काळसर्पा ! ज्याने आजपर्यंत दूध घालून तुझे पालन केले, त्याच्यावरच तू उलटलास ! तुझ्यावर टाकलेल्या विश्वासाचे तू खरोखर योग्य सार्थक करून दाटाविलेस ! जे माझे चिरवाञ्छित रत्न—ज्याचे नुसते दर्शन घ्यावयाचेंही अजूनपर्यंत मला सादस झाले नाही, ते रत्न चोरून न्यावयाचा तू प्रयत्न करीत होतास ! मेहेरउजिसाचें पवित्र शय्यनगृह तू आज कलंकित करून टाकलेस—तिचा पवित्र देह तुझ्या स्पर्शाने—”

रुस्तम उचैजित कंठानें मध्येच म्हणालाः—  
“प्रभो ! दिल्लीश्वर ! मी तर पापीच आहेच. परंतु माझ्या शब्दांवर आपला विश्वास बसेल काय ? परम पवित्र पैगंबर प्रभूच्या चरणांचे रमरण करून घागो, की, मेहेरच्या पवित्र देहाला या अवमाधमाचा स्पर्श बिलकुल झाला नाही. माझ्यासारख्या नीच कावळ्याला त्या राजहंसीला स्पर्श करण्याचे घादस होणें शक्यच नाही. ना डोळे मरून तिचे दर्शन मात्र घेतले जहापनाह ! नुसतें नेत्रांनी दर्शन घेणें यातही पाप आहे काय ?”

एखाद्या उन्नादभरतप्रमाणें रुस्तम या प्रमाणें बोलत असता बादशहाचे लक्ष त्याजकडे होते किंवा नाही हे सांगता येणें मोठें कठीण आहे. त्याची भेट दृष्टि रुस्तमकडे लागून राहिली होती तरी, परंतु त्याचे लक्ष परस्परविरोधी विचार—पिकारा मध्ये भ्रमण करीत होतें, बादशहानें फिरून

एकदा रुस्तमला प्रश्न केला, “बोल, खरें सांग अन्तःपुरांत प्रवेश करायला तुला कोणी साहाय्य केले ?”

आपल्या खऱ्या परीक्षेचा वेळ हीच आहे असें रुस्तम समजला. पियारी बेगमचे नाव सांगून आपण चटकन मोकळे व्हावें असें एक वेळ त्यानें मनात आणलें—परंतु तें क्षणमात्रच ! सर्व मनोवैर्य एकवटून सारा संकटभार आपल्याच शिरावर ध्यावयाचा त्यानें निश्चय केला. काहीं झाले तरी पियारीचा विश्वासघात करावयाचा नाही, असें त्यानें ठरविले.

नम्रपणें गुडघे टेंकून रुस्तमनें बादशहाला प्रणिपात केला व अश्रुपूर्णा नेत्रांनी तो त्याला झणालाः—“शाहानशाह ! दीन दुनियाके मालिक ! या दीन दासाला क्षमा कर, आणाला वाटेल ती भयंकर शिक्षा या अवमाला आपण द्यावी, ती आनंदाने सोसायला मी तयार आहे. परंतु हा प्रश्न आपण मला करूं नये. मी कोणाच्या मदतीने अंतःपुरांत प्रवेश केला, हे माझ्या तोंडून कधीही वाढेर पडणार नाही. आजच्या कमरला लटकलेल्या तरवारीनें माझ्या देहाचे आपण तुफडे तुफडे करून टाका—परंतु मी विश्वासघात कधीही करणार नाही.”

बादशहाचे डोळे रागातें गरार फिरूं लागले. यःकश्चित् सिपूरडा आपणापुढें अशी वर्तणूक करील अशी जहांगिराची कल्पना नव्हती ! तो रागात ओरडून झणालाः—  
“जसा सुलकर मृतु तुला देणें झणजे तुझ्या अपरावावहल तुला बक्षीसच देण्यासारखें आहे. तुला योपेक्षा क्रिती तरी पटीनें भयंकर शिक्षा केली पाहिजे, तुला जिवंतपणा अर्धा गाडून कावलेल्या कुत्र्याकडून तुला फाडफाडून खाविले पाहिजे, नंतर

तुझे शरीर अग्नीने अर्धदग्ध करून तुला भर रस्त्यावर फेंकून दिला पाहिजे. हीच शिक्षा मी तुला करतो.”

अन्य प्रसर्गां ही क्रूर शिक्षा ऐकून रस्तम भयाने कापू लागला असता. परंतु या वेळी त्याला मनोधैर्याचे अपूर्व बल प्राप्त झाले होते. बादशहाचे शब्द ऐकून तो बिलकुल डगमगला नाही.

तो शातपर्णे क्षणाला:—“ प्रभो ! माझ्या नशिवाची हीच शिक्षा असेल तर तीही मी मुकाट्याने सहन करीन. परंतु मी विश्वास घेत कणार नाही. एकवार माझ्या हातून विश्वासघात झाला आहे, हे खरे, परंतु त्याला अन्य कारणे आहेत. या क्षुद्र प्राणाकरिता मी ते पातक मस्तकीं घ्यावयाला आता तयार नाही !”

जहागीर यावर काही बोलला नाही. एक वेळ त्याने रस्तमकडे तुच्छतनें दृष्टि मात्र फेंकली !

अल्पकालपर्यंत दोघेदी निस्तब्ध होते. नंतर बादशहा तीव्र स्वरांने ओरडला “कोण आहे तिकडे ?”

बादशहाच्या आदेशावरुबर दोघेजण कालेकमिज, धिप्याड, प्रचंड शक्तीचे शब्द बादशहासमोर येऊन उभे राहिले व त्यांना त्याला नम्रपणे प्रणाम केला. त्यांना पहाताच आपणाला नरकजेकात पांच विण्याकरिता हे प्रत्यक्ष कालदूत आले आहेत असे रस्तम समजला. आता मृत्यु अनिवार्य होता !

त्या शिष्टाना उद्देशून बादशहा क्षणाला:— “आताच्या आता याला धेऊन जा आणि हावूजखान्यात फोंडून ठेवा. याच्या दर्जाचा बिलकुल विचार न करता याच्या पायात जड लोहशुंखला घातून याला डावून

टाका. याचा न्याय काय करावयाचा तो पुढे करू. सध्यां याला ही शिक्षा भोगू द्या.”

रस्तमनें नम्रपणाने बादशहाला कुर्नि-सात केला. ते यमदूत त्याला आहून नेत असता जहागीराला प्रणाम करून अश्रुपूर्ण नेत्रांनी तो क्षणाला:—“ प्रभो ! आपण दिलेली शिक्षा मला अगदी शिरसा-प्रमाण आहे. परंतु आणाला शेवटची एक विनंति करायची आहे. मृत्यु माझ्या शिरावर विराजमान झाला आहे. मी पैगंबराला स्मरून आपणाला त्रिवार सत्य तेंच सांगतो. मृत्यु-च्छाही पर्जेकडे माझ्या मस्तकावर तो जगदीश्वर-सम्राटाचाही सम्राट्-जागत आहे, तोच सर्व गेष्टीना साक्षी आहे. मेहेर-उन्निसा पूर्णपणे निष्कलंक आहे. मात्रा तिला स्पर्शही झाला नाही. तो सर्वसाक्षी परमेश्वरच याला साक्षी आहे—”

बादशहाने रस्तमकडे पाहिलेही नाही. ते दोघे शिष्टी त्याला धेऊन काराग-हाकडे गेले.

मेहेरच्या महालाकडे शून्यदृष्टीने एकवार पाहून, आत न जाता बादशहा तेथून जड हृदयाने निघून गेला.

## प्रकरण तेरावे.

अनुताप.

जमांतील मनुष्याची-राजाची, रंकाची श्रीमंताची, गरीबाची-स्थिति काहीही असे, त्यांना अनुपम सौख्य प्राप्त होवो, किंवा डोळ्यातून ‘अश्रुजलाचे पाट’ काढणारे भयकर दुःख प्राप्त होवो, कालाला कोणाचीही पर्वा नाही ! कोणाच्या सुखदुःखाची तो तितळमात्र क्षिति बाळगीत नाही. त्याचा



प्रवाह शांतपणे सारखा सुरु असतो. कोणाचे दिवस सुखात जातात, तर कोणाचे दुःखात जातात. एखादा सार्वभौम बादशहा सम्राट्-पदावर विराजमान असताही दुःखाने, चिंतेने, आणि नानाविध मनस्तापानीं दग्ध होत, आलेला दिवस कसा तरी कंठीत असतो, तर एखादा गरीब नांगऱ्या निढळाऱ्या घामानें मिळविलेली चतकोर भाकरी खाऊन मजेंत व आनंदात दिवस काढतो. ज्याचे दिवस सुखांत जातात, त्याला वाटत असते, कीं, सदासर्वदा आपले दिवस असेच सुखात जाणार, ज्याच्या वाटणीला दुःखाचा कट्टु चषक आलेला असतो, तो मनुष्य आपल्या नशिबी सदासर्वदा दुःखाचेच दिवस आहेत असे समजतो. परंतु कालचक्र हें कोणाच्या इच्छेवर अवलंबून नाहीं. त्याची गति सारखी—अव्याहत—चालू असते !

आज जहांगीर बादशहाच्या जन्ममहोत्सवाचा दिवस ! आपल्याबरोबर अपरिमित आनंद—आमोद—प्रमोद घेऊनच जणू काय आजच्या दिवसानें आम्हा शहरात प्रवेश केला होता ! सर्व शहर आनंदानें रंगून गेले होतें. तो दिवस आनंदाचा, झणून काहीं तो थोडा वेळ तरी लाक्षविष्याकरिता कालचक्रानें आपली गति थांबविली नाहीं ! तें सारखें फिरतच होतें. आपल्या गतीबरोबर तें तो आनंदाचा दिवसही घेऊन गेलें ! सूर्यास्त झाला, रात्र आली. उत्सवानिमित्त उभारलेली ध्वज—पताका—तोरणे व नगरातील इतर सर्व शृंगार अजूनही बहुतेक जशाचा तसाच होता. सर्व आम्हा शहराला जो दिवस अत्यानंदाचा व सुखाचा गेला, तोच दिवस केवळ दोन व्यक्तींना फार दुःखाचा गेला ! सर्वांत महदाश्चर्याची गोष्ट ही कीं, ज्याच्या जन्मोत्सवानिमित्त जिकडे तिकडे आनंदा-

आनंद चालला होता, तो खुद्द जहांगीर बादशहा या दोन दुःखी व्यक्तींपैकी एक होता ! आणि दसरी व्यक्ती झटली झणजे, अनादरानें उपेक्षलेली, जिच्या वाटणीला निराशेची जहांगीर आली होती, ती अभागिनी मेहेरउन्निसा ! आश्याच्या अतुल्यैश्वर्य-संपन्न भव्य राजप्रासादात वास करणाऱ्या दोन व्यक्तींना—त्यातूनही अखिल दोन दुनिथेचा मालिक जो सम्राट् जहांगीरबाहा, त्याला—आजचा दिवस अत्यंत दुःखाचा जावा हें आश्चर्य नव्हे काय ! यालाच दुर्दैवाविलास झणतात !

एक प्रहर रात्र होऊन गेली होती. बादशहाच्या जननोत्सवाची दगल शहरांत अजूनपर्यंत थोडींमहुत चालूच होती. खुद्द रंगमहालातील उत्सवाला आता बरीच उतरती फळा लागली होती, असें झटलें तरी चालेल. बादशहाची मर्जी आपणावर ओढून घेऊन इतर बेगमांचीं नाके चागलीं टेंचून टाकावयाची असा प्रत्येक बेगमाचा भेत असताही जहांगीरच्या उदासीनेतुळें रंगमहालात निराशेची छाया पसरली होती. आजच्या मंगल दिवशीं खुद्द बादशहानें अशी उदासीन वृत्ति का धारण केली असांनी याचा कोणालाही पत्ता लागेना ! रंगांत भंग झाला !

या वेळीं मेहेरउन्निसा आपल्या महालात सुखासनावर बसली होती. तिच्या हृदयात सुखाचा लवलेसही नसता ज्या आसनावर ती बसली होती, त्याला 'सुखासन' असें नांव देणें हा वास्तविक त्या शब्दाचा दुष्पयोग करण्यासारखेंच आहे ! मेहेरच्या मनांत चाललेल्या खिन्न विचाराची छाया तिच्या विषण्ण मुखामंडलावर पडली होती,

मेहेरच्या मनांतील विचारमालिका या वेळीं पुढीलप्रमाणें होती:—

“ हाय ! आज अगदीं कळसच झाला ! सर्व सुखाशेचा आज पूर्ण लोप झाला ! आज सुखाचा दिवस मला येईल, उद्या येईल, अशी आजपर्यंत मला आशा होती, परंतु आज शेवटचा आघाततु तुटून गेला ! सर्व आशा शहर आज आनंदसागरात बुडाले आहे. रंगमहालातील प्रत्येक बेगम आज सुखशिखरावर विराजमान झाली आहे. प्रत्येक बेगमेला सुखी करण्यासाठीं शहानशाहीची स्वारी झटत आहे, अन् मी मात्र दुःखाच्या डोहात बुडवें, असें मी कोणतें पातक केले आहे ? मी अभागिनींनं बादशहाचा असा अपराध तरी काय केला आहे ? परमेश्वरा, नको— ! या जन्माचा मला आतां अगदीं वीट धेऊन गेला.— ज्यानं त्यानं माझा अपमान करावा, जिकडे तिकडे माझा अनादर व्हावा, सर्वांनीं मला उपेक्षेच्या दृष्टीन पाहावं, हेच माझ्या अदृष्टात असावं काय ? या अनादराच्या स्थितींत, शुद्ध बंदिवासात हे कंटाळवाणें आयुष्य कंठ्यापेक्षा नरकवासात दिवस कंठणें खास वाईट नाहीं. हाय ! अदृष्ट !

“ आजपर्यंत मी अशा स्थितींत दिवस काढले, तसे यापुढेही प्राणान्त होईपर्यंत मी दिवस काढले असते; परंतु कोणच्या आशेवर मी जिवंत राहावं ? मती ! प्रियसखी मतिलाही माझ्या बुद्धेवामुळं माझा विसर पडला. आभ्यात येऊन मी तुला वारंवार भेटत जाईन अशीं तिनं मला अनेकदा वचनं मात्र दिलीं, परंतु आपलें तोंड मात्र तिनं कधीं दाखविल नाहीं.— माझं नकाबिच फिरलं आहे. तेव्हा

माझ्या जिवाची सखी देखील मजवर फिरली यात नवल नाहीं !

“ ज्या जिवनांत कांहीं आशा राहिली नाहीं, तें आतां तसेच कंठण्यांत तरी काय अर्थ आहे ? अनंत यातनाचीं ज्वाळा हृदयांत घडघड पेटत असता मनुष्य जिवंत रहाण खरोखरच अनिष्ट आहे. या यातना सहन करण्यापेक्षा एका क्षणात जर त्याला आपल्या जीवनाबरोबर यातनाचा अंत करता येत आहे, तर त्याने तो का करून घेऊं नये ? मला आतां आशा, भर्तृवसा, प्रेम, आदर, सुख यापैकी कसलाही आधार राहिला नाहीं. मग हे जड झालेले प्राण आता मी कोणत्या आधारावर धारण करावे ?— छे ! तें काहीं नाहीं. अगदीं ठरलं— खास ठरलं. आजच्या आज हा जीवनादीप मालवून टाकावयाचा ! अन् मतियानं तरी मला काय सांगितलं आहे ? बादशहांनीं तुला अनादर दाखविला तर तूं खुशाल प्राणविसर्जन कर. आता यापेक्षा अधिक अनादर तरी कोणता असणार ? आता मी आत्महत्या केली तरी मतिया काहीं मला दोष देणार नाहीं. ”

असे विचार चालले असता मेहेरचा गळा दाहून आला. डोळ्यातून अश्रुप्रवाह वाहूं लागला. तिनं हात जोडून सजल नेत्रांनीं एकवार वर पाहिले. तिच्या चिंताकृश गंडयुगुळारून जलधारा वाहत होत्या. तिचें हृदय मर्मभेदी यातनांनीं विदीर्ण झाले होते— जिवन निराशेनें परिपूर्ण होऊन गेलें हातें— तिच्यासमोर एक लहानसा विषपूर्ण रौप्यपात्र होतें.

मेहेरची विचारमालिका पुनरपि चालू झाली:— “ या वेळीं जिकडे तिकडे घात हात आलं आहे. जवळपास कोणीही नाहीं.

सर्व दासींना आनंदोत्सवात मग्न होण्याकरता मी सुटी दिली आहे, त्या बिचाऱ्यांना आपल्या धनिणीच्या मनाची आजची स्थिति ठाऊक असती, तर त्या मला इथं अशी एकटी सोडून गेल्या नसत्या. योपेक्षा अधिक सुंदर योग आतां मला कुठून मिळणार आहे ? आजच्या आज या अनदरातून, उपेक्षेतून, दारुण यातनातून आपली सुटका करून घेतली पाहिजे, हे जगदीश्वर ! हे अंतर्थाभिन्न ! हे दयामय ! तूं अनार्थांचा नाथ—अगतिकांची गति आहेस. तुझ्यापुढ राजे, महाराजे, बादशहा अन हीन दीन कंगाल दोन्ही सारखेच आहेत ! मी जगताच्या दृष्टीने अनाथ उपेक्षित दीन अवला आहे, तरी तुझ्या दृष्टीने काहीं तशी खास नाही ! हे कृपासिंधो ! तूं मजवर दयाच दाखविशील ! आता हे दुःख, यातना, अनादर मला सहन होत नाहीत. या पात्रातील हे सर्वदुःखहारी अमृत पिऊन मी तुझ्या चरणापार्श्वी येत्ये. या अभागिनीला तिथं तरी स्थान मिळो, एवढीच तुला माझी दीन प्रार्थना आहे.

“ हृदयेश्वर ! जीवितनाथ ! आपण या प्रसंगी कुठे आहां ? एक पळही आपण मला विसरला नाही. या दासीची योग्यता नसताही सदासर्वदा आपल्या हृदयात हिला आपण स्थान दिलं. हाय ! दिव्य—सुखपूर्ण, आपल्या प्रणयस्मृतिचिन्हांनी सुशोभित अशा त्या वर्षमान नगरांत आपल्या पवित्र शात समाधीवर पडून, आपलं शेषटचें वंदन करून प्राणविसर्जन करण्याचें या भेदभागिनीच्या नशिबी नाही, याबद्दल मला फार दुःख होतं !

“ हे दिल्लीपते ! आपण दीनदुनियेचे सम्राट, आपलं सामर्थ्य अचाट आहे !

आपली कीर्ति दिग्दिगंतराल व्यापून राहिली आहे ! खरोखर, स्वजनाविषयी, आपलं प्रेम अतुलनीय आहे ! घन्य आपलं प्रेम—घन्य आपली करुणा—घन्य आपल्या कोमल हृदयाच्या प्रवृत्ति ! आपलं मनुष्यत्व खरोखर प्रमंसा करण्यासारखं आहे ! ”

समोरच्या विषपूर्ण रौप्यपात्राकडे मेहेरची दृष्टि लागली होती. त्या लहानशा पात्रातील पेय पितांच जीविताच्या सर्व ज्वाला, अपमान, उपेक्षा हीं सारीं विलयाळा जातील असा तिला भंरं वसा होता. मेहेरला हा मोह आवरला नाही. त्या विषपात्राच्या प्रलोभनाला ती बळी पडली ! एकवार तिने हात जोडून जगदीश्वराची प्रार्थना केली व तें विषपात्र हळूहळू ओंठाशी धरलें. त्या तीव्र विषाचा तिच्या जिव्हेला स्पर्श झाला. त्याचा किंचित् अंश तिच्या पोटांतही गेला. मेहेरचें आधीच हलकें झालेलें मस्तक भ्रमं लागलें.

इतक्यात कोणीं धावत धावत येऊन मेहेरच्या हातातून तें त्रिषपूर्ण रौप्यपात्र दूर उडवून दिलें !

तें तीव्र विष पोटात गेल्यामुळें त्याचा परिणाम होऊं लागून जरी मेहेरच्या बुद्धीला भ्रंश पडत चालला होता, तरी तिची शुद्धि अद्यापि पूर्णपणें गेली नव्हती. तिला अजूनही चैतन्य होतें. ज्या व्यक्तींनं द्रुतपदानें महालात येऊन आपल्या हातांतून तें विषपात्र फेंकून दिलें, ती व्यक्ति कोण आहे, तें मेहेरनें तत्क्षणां ओळखलें. ती व्यक्ति दुसरी कोणी नसुन मेहेरची प्रियसखी मतिया होती !

स्वहस्तानें मरणाच्या दाराशी पडलेल्या मेहेरजवळ येऊन मतिया तिचें मुखमंडळ

निरखून पाहूं लागली. मेहेरच्या गळ्याला घट मिठी मारून अश्रुपूर्ण नयनांनीं स्फुदत स्फुदत मतिया झणाली:—“ मेहेर ! प्रिय सखि ! हें तूं काय केलेस ? असा सर्वनाश करायला तुला कारण तरी काय झालं ? तुला ही दुर्बुद्धि कुणीं शिकविली ? हाय ! जर मी अभागिनी थोडीशी अगोदर आले असतें तर—”

त्या यातनांतही जिवलग भैषिणीच्या भेटीमुळे झालेल्या उत्कट आनंदाची छटा मेहेरच्या म्लान मुखकमलावर चमकू लागली ! ती क्षीणस्वरानें मतियाला झणाली:—“ मतिया ! शेषटी आलीस तूं ? माझा देवानं अगदीं अंतच पाहिला, झणून मी असा आपला अंत करून घेतला मतिया ! पण तुला इयं आलेली पाहून मला किती आनंद झाला आहे झणून सांगू ! तुझ्या मांडीवर मस्तक ठेवून मला आतां प्राण सोडना येईल, ही कल्पना मनात येऊन माझ हृदय आनंदानें भरून आलं आहे. तूं काळ इयं यायची होतीस, असं मी एकल होतं—मतिया ! जर तूं थोडीशी अगोदर आली असतीस—”

मतियानें एक दीर्घ निःश्वास टाकला व गद्गद कंठानें ती झणाली:—“ मेहेर ! देवापुढं कुणाचा इलाज चालणार ?—काळच मी येणार होत्ये—परंतु देवघटनेनं काळ मला येता आळं नाहीं. राजासाहेब एकाएकीं आजारी पडले—मेहेर ! अजूनही मृत्युच्या हातून तुझी सुटका करतां येईल. तुझ्या पोटात फारसं विष गेलं नसावं, अजूनही उपाय चाळताळ. मी हकिमाना बोलावून आणत्ये. ”

अर्ध्या घटकेपूर्वीं जे ओष्ठ शिग्ध व चिकण हेते, ते विषप्रभावानें आता शुष्क

व काळे झाले ! तरीही त्यावर मधुर स्मित चमकू लागलें. मोतिराणीचे हे शब्द ऐकून मेहेर एकदा निराशेचें करुण हास्य हसली व झणाली:—“ मतिया ! ती आशा आतां व्यर्थ आहे. मी आतां वांचणार नाहीं. माझ्या पोटात किती विष गेलं आहे, तें मला सागतां येत नाहीं. परंतु मला अतिशय यातना होत आहेत—गळा अगदीं सुकत चालला आहे. मस्तकांत तीव्र वेदना होत आहेत. आता हकीम येऊन काय करणार मतिया ? तुझ्या मांडीवर मस्तक ठेवून तुझ्या मुलाकडे पहात मला शातपणं मरूं दे, एवढीच मी तुला विनंति करत्ये. ”

परंतु मतियानें मेहेरची ही विनंति मान्य केली नाहीं. महालाबाहेर धावत जाऊन पहिल्यानें आपल्या दासीला तिनें जोषबाईकडे पाठविलें व सर्व वृत्तान्त संक्षेपतः तिला सांगून ताबडतोब हकिमाला बरोबर घेऊन यावयाला महाराणीला निरोप घाडला.

याप्रमाणें व्यवस्था करून मतिया आत येते, तों मेहेर पूर्णपणें बेशुद्ध पडली होती. मतिया घाईघाईनें तिला शुद्धीवर आणावयाचा प्रयत्न करूं लागली. तिचे डोळे महालाच्या दरवाजाकडे लागून राहिले होते.

मतियाला फार वेळ वाट पाहावी लागली नाहीं. अस्पावर्षांतच हकिमाला बरोबर घेऊन जोषबाई घाईघाईनें तेथे आली. मतियाच्या मुलावर किंचित् आशेचें चिन्ह दिसूं लागलें.

हकिमाने मेहेरची नाडी, ओंठ, जीभ, तोंड वगैरे अत्यंत लक्ष्यपूर्वक तपासून पाहिलीं. त्याच्या गंभीर मुलावर हर्षाचें चिन्ह दिसूं लागलें. बरोबर आणलेल्या

औषधपैकी एक औषध त्यानें मेहेरच्या मस्तकावर सपाटून चौळले व तो झणालाः—  
“आतां फारशी भोति नाही. बेगमसाहेबांच्या पोटात विष थोडें गेलें आहे व तें जाऊन फारसा वेळही झालेला नाही. झणून याच्या जगण्याची खात्री वाटते. मी हें औषध देतो आहे, हें यांच्या नीट पोटांत जाऊन एकदोनदां उलटी झाली कीं ताबडतोब या शुद्धीवर येतील. भिण्याचे काही कारण नाही.”

हाकिमाचे हे शब्द मोतिराणी व जोघबाई यांना अमृताप्रमाणें मधुर वाटले. त्यांच्या जीवांत आता जीव आला. मतिया मेहेरला आपल्या माडीवर घेऊन बसली. क्षणोक्षणी ती मेहेरचे हातपाय व श्वास तपासूं लागली. स्वतः दिल्लीपतीची पट्टराणी जोघबाई हाकिमानें दिलेलें औषध तयार करूं लागली. अल्पावकाशात औषध तयार होऊन मतियाच्या साहाय्यानें महाराणीनें तें मेहेरच्या तोंडात घातलें—बहुतेक सर्व औषध रुग्ण स्त्रीच्या पोटांत गेलें. औषध पोचून थोडा वेळ न होतो तों मेहेरला एक सपाटून उलटी झाली. त्यांतून पोटात गेलेले सारें विष बाहेर पडलें. मेहेरच्या काळवंडलेल्या चेहेऱ्यावर पुनः प्रफुल्लता येऊं लागली. थोड्याच वेळानें तिला पुनः एकदा उलटी झाली. दोन उलट्या होऊन पोटातील सारें क्लिप्त बाहेर पडल्यावर मेहेरला पुष्कळ बरें वाटलें—तिची उत्तमाय झालेली चेतना परत आली. नंतर मतिया व जोघबाई यांनीं मेहेरला उचलून पलंगावर ठेविले व त्या दोघीजणीं तिचे हातपाय चोळूं लागल्या. काही वेळानें तिला स्वस्थपणें निद्रा लागली.

मेहेरचा अपमृत्यु टळला ! मतिया व जोघबाई यांचा आनंद गगनांत मावेना. मेहेरला चांगली झोप लागलेली पाहून महाराणी उठली व झणालीः—“मतिया ! मी जाय्तें आतां—पुनः लवकरच येईन. परंतु मध्यंतरीं मेहेरची स्थिति मला कळीव.”

असें झणून जोघबाई प्रफुल्ल हृदयानें तेथून निघून गेली.

\* \* \*

मध्यरात्र उलटून गेली होती. मेहेरला स्वस्थ झोप लागून बराच काळ लोटला होता. आपल्या निद्रित सखीजवळ बसून तिच्या चेहेऱ्यावरील प्रत्येक हालचालिकडे मतिया अगदीं बारीक नजरेनें पाहात होती. मतिया व जोघबाई यांच्या कल्पनेपलीकडे मेहेरला गुण पडला होता.

काही वेळानें मेहेरजान जागी होऊन तिने डोळे उघडले. आपली जीवाची जिवलग भैत्रीण मृत्यूच्या कराल दाटेंतून परत आलेली पाहून मतियाला जो हर्ष झाला आहे, त्याचें योग्य वर्णन करणें आमच्या शक्तीबाहेर आहे.

प्रेमभरानें मेहेरचें एक चुंबन घेऊन मतिया तिला झणालीः—“मेहेरजान ! प्यारी ! आता कस वाटतं तुला ? चांगली गाठ झोप लागली ना तुला ?”

मेहेर क्षीण स्वरानें झणालीः—“होय, सखी ! मला चांगली झोप लागली, अन् मला आता फार बरें वाटतं आहे. पण मतिया ! ही अभागिनी भेली असती तर काही दुनिया ओष पडली नसती. इतकी खटपट करून कशाला या मंदभाष्येला वाचविलंस तूं ? उपेक्षेच्या, अवहेलनेच्या, अनादराच्या यातनाच सोसायला ना ? त्यापेक्षा आज जर माझा

अत झाला असता तर माझ्या या सान्या हालअपेष्टा चुकव्या असल्या, मतिया ! मैत्रिणीच्या उपकाराचं यातना हेंच काग फळ मिळावं ? त्यापेक्षा मऱ्यु—”

मेहेरचें मुखकमळ प्रेमाने कुरवाळून मतिया मध्येच हणाली “छोछी ! मेहेर ! अस बोल्द नये गोडे ! अशी भयंकर गोष्ट तू पुनः मनातसुद्धां आणुं नकोस. संकटांना भिऊन आत्मघात करून घेण्यांत विशेष तें काय आहे ? अनू असं जालीम विप घेतल्यावर तावडतोब मरण आलं तर त्यांत काय मोठंसं नवल आहे ? मी आणखी एक अर्ध घटका जर उशीरा आल्यें असल्यें, तर सारा ग्रंथ आटोपलाच होता ! मेहेर ! तूं शात हो. असल्या गोष्टी तू मनात आणुं नकोस, स्वस्थ पड अनू झोंप घे, हणजे तुझी प्रकृति ताळ्यावर येईल. तूं नीट बरी झालीस कीं या पापपुरींतून आपण निघून जाऊं—झोंप आतां.”

मेहेरनें पुनरपि बोळे मिटले. मतिया तिला वारा घालं लागली. मेहेरची प्रकृति अगोदरच नाजूक, त्यांतून यमराजाशीं नुकत्याच झालेल्या झटापटींत तिला जिवापाड श्रम झालेले ! त्या श्रमाने ती अगदीं गळून गेली होती. यामुळें तिला पुनः तावडताम झोंप लागली. तिला गाढ झोंप लागली असं पाहून मतिया हळकेच तेथून उठली व आपल्या दासीला मेहेरजवळ बसवून व तिला लक्षपूर्वक पाहूरा करावयाला सांगून बाहेरच्या दालनांत येऊन अस्वस्थ अंतःकरणाने ती इकडे तिकडे येरझारा करूं लागली. योज्याच वेळापूर्वी घडलेल्या मोष्टीची ताजी आठवण आणि मेहेरची अधिभ्यत्कालीन स्थिति यानीं मतियाचें हृदय हळवून सोडलें होतें.

अष्टमीच्या चंद्राकलेचे मलिन क्षीण किरण मेहेरउन्निसाच्या त्या एकान्त महालाच्या विशाल स्तंभावर पडले होते. जणू काय त्या चंद्राननेच्या प्रकृतीची चौकशी करावयालाच या वेळीं भगवान् रजनीवल्लभानें त्यांना घाडलें होतें ! या चंद्रकिरणशिवाय तेथे मुळांच कसला प्रकाश नसल्यामुळें तो महाल बहुतेक अंधकारात बुडून गेला होता. इतस्ततः पडलेल्या म्लान चंद्रकिरणानीं महालातील अंधकाराची गंभीरता व धनता जणू काय अधिकच वाढली होती !

त्या अंधकारमय दालनांत मतिया इकडून तिकडे येरझारा घालीत होती. याप्रमाणें काहीं वेळ गेल्यावर तिनें सहज बाहेर पाहिलें, तों एक वस्त्रावृत मनुष्यमूर्ति मेहेरच्या महालाकडे येत आहे अस तिच्या दृष्टीस पडलें ! त्याबरोबर मतिया चमकली ! दिल्लीपतीच्या रंगमहालातही मुर्तेपिशाचें वावरत असतात कीं काय, अशी तिला क्षणमात्र शंका आली. परंतु अशा असंभवनीय गोष्टीविषयी शंका आल्याबद्दल लगेच तिचें तिलाच हंसुं आलें. ती मूर्ति गंभीर पदनिक्षेप करीत मेहेरउन्निसाच्या महालाच्या दरवाजाकडे येत होती. ती मूर्ति स्त्रीची नसून पुरुषाची होती हें मोतिराणानें तावडतोब ओळखलें. त्या मूर्तीला त्या महालाकडे येताना पाहून तिच्या अंगावर हाहारे आले ! परंतु धैर्य धरून ती त्या मूर्तीकडे टवकारून पहात महालाच्या दाराशीं उभी राहिली.

ती मूर्तीही धीरपदाने महालाकडे येत होती. दरवाजापासून काहीं अंतरावर येताच दरवाजापाशीं एक स्त्री उभी आहे असं तिच्या दृष्टीस पडली. ती स्त्री कोणा-लाही आत प्रवेश करूं घावयाचा नाहीं, या

उद्देशाने तेथे उभी राहिली असावी असे त्या मूर्तीला वाटले. त्या स्त्रीला तेथे पाहताच मनुष्यमूर्तीला किंचित् आश्चर्य वाटले असावे असे दिसले. परंतु तिने आपली धीर गति यावविली नाही—ती तशीच पुढे पुढे येत होती. अस्प क्षणात ती अगदी दरवाजापाशी येऊन ठेपली. ती जवळ येताच चंद्र-प्रकाशाच्या साहाय्याने मतियाने झटकन तिला ओळखिले, परंतु तिच्याशी एक शब्दही न बोलता ती तशीच दडतेने तेथे उभी राहिली.

एका स्त्रीने आपला मार्ग रेंवून घरावा हे त्या आंगतुकाळा सहन झाले नाही. त्याच्या एकंदर हालचालीवरून त्याची मनःस्थिति शांत नसावी असे पहाणाऱ्याला, सहज कळण्यासारखे होते.

दरवाजात उभ्या असलेल्या स्त्रीला उद्देशून आगतुकाने कर्कश स्वरांने विचारले “कोण आहेस तू ?”

मतियाने आगतुकाच्या प्रश्नाला उत्तर दिले नाही. ती कठोरपणाने खदखदा हंसली मात्र!

तिचे हे चमत्कारिक वर्तन पाहून आंगतुकाला राग आला. ही वीट स्त्री कोण आणि ती असे वर्तन का करते हे त्याला कळना. त्याने आस्थिरतेने मतियाला फि रून विचारले, “अशी विवक्षणा स्त्री तू आहेस तरी कोण ?”

मतियाने हंसून उत्तर दिले, “मी कोण ते आपणाला ठाऊक नाही काय जहापनाह ? माझे आपणांला इतक्यात विस्मरण झाले वाटते ?”

त्या स्त्रीच्या आवाजावरून व इतर चिन्हावरून जहागिराला या वेळी तिची

चटकन ओळख पटली. ओळख पटताच त्याचा आविकाराचा स्वर एकदम मवाळला. त्यात प्रेम, करुणा व माद्वे ही प्रकट झाली ! जहागिराने क्रोमल स्वरांने तिला विचारले, “कोण ? मतिया तर नव्हे ?” मोतिराणी हसून झणते, “होय जहापनाह ! मतियाच मी.”

“मतिया ! मतिबिबी ! कधी आलीस तू ? तू इथे का झणून या वेळी ?”

मतिया गंभीरपणाने झणाली:—“शहान-शहा ! या सर्व दुनियेत जिचे मायेचे असे एकही मनुष्य नाही—इतकंच नव्हे, तर जिच्यावर सर्व जग फिरले आहे, तिची सेवाशुश्रूषा करायला परमेश्वरानंच मला इथे पाठविले. परंतु सरकार ! या अशा अपरात्रां आपली स्वारी इथे काय झणून ?”

अत्यंत करुणापूर्ण स्वरांने, गद्गद कंठाने, वादग्रहा तिला झणाला:—“मतिया ! मला खरे सांगशील ?”

“काय गरीब परवर ?”

“काही वेळापूर्वी विषपान करून मेहेरने आत्महत्या केली अशी मी कुजबूज ऐकली—मतिया ! खरी का ही गोष्ट ?”

मोतिराणी पदरांने डोळे पुशीत पुशीत खिन्न स्वरांने झणाली:—“होय जहापनाह ! आपल्या कानावर जी बातमी आली, ती अगदी खरी आहे. मी इथे येऊन पोचण्यापूर्वी मेहेरने अभिमानाच्या भरांत विषपान केले—मी उशीरा येऊन पोचल्ये—जवळपास कुणी नव्हते. पुष्कळ उपाय केले. परंतु देवानं यश दिले नाही. योडया वेळापूर्वी मला दुःखसागरात लोटून माझी सखी निष्ठुरपणाने स्वर्गी निघून गेली ! दुनियाके मालिक ! आपल्या निष्ठुरपणाचा विजय

झाला ! आपली कीर्ति मेहेरच्या मरणानं  
अधिकच उज्वळ झाली आहे जहापनाह !”

मतियाचे हे विषदग्ध शब्दवाण बाद-  
शाहाच्या बरोबर मर्मस्थानी लागले !  
अगोदरच त्याचं अतःकरण मेहेरच्या  
मृत्युच्या बातमीनें शतभः विदीर्ण झाले  
होतें. त्याला मतियाचे शब्दवाण सहन  
झाले नाहीत, तो जेथल्या तेथें दुःखानें  
खाली बसला, त्याच्या नेत्रद्रयातून झरझरा  
अश्रुप्रवाह वाहूं लागला, त्याचा गळा  
भरून आला. तो रडत रडत मतियाला  
झणालाः—“ काय ? मतिया ! शेवटीं ती  
हृदयविदारक वार्ता खरीच ठरली अं ? मेहे-  
रजान गेलीच ना या हतभाग्याला टाकून ?  
मतिया ! खरें साग-मलत्या वेळीं माझी  
यष्टा करूं नको. मेहेरनें अभिमानानें प्राण  
विसर्जन केलें ना ? ”

“गहानशाहा दिल्लीश्वराची भलतीसळती  
थट्टा करण्याइतकं या दाखीच्या अंगी सामर्थ्य  
नाहीं,मी सांगितल तेंच अक्षरशः खरं आहे.”

एखाद्या लहान मुळाप्रमाणे जहागीर  
आता स्फुंदूं लागला, अनुतापानळानें त्याचें  
हृदय जळत होतें. केवळ आपल्या अभि-  
मानानें आणि मूर्खपणानें मेहेरसारख्या झो-  
रताचा असा झोचनीय अंत झाला, या  
कल्पनेनें त्याचें मस्तक भणाणून गेलें. ही  
कल्पना क्षणमात्र त्याला सोडीना. काहीं वेळ  
तो स्तब्ध होता.

कांहीं वेळानें मनात कांहीं दडनिश्चय  
करून तो उठला व मतियाला उद्देशून  
म्हणालाः—“ मतिया ! रस्ता सोड. त्या  
रस्ताचें शेवटचे दर्शन घेऊन माझ्या नेत्राचें  
मळा समाधान करून घेऊं दे. मी चाडा-  
ळानें आजपर्यंत तिला सुखाचा एकही

दिवस दृष्टीस पडूं दिला नाहीं. तिचा  
अनादर केला, अभिमानाच्या भरांत  
तिच्याशीं एकादांही प्रेमाचा शब्द बोललों  
नाहीं. इतक्या दिवसात तिचें मी दर्शनही  
घेतलें नाहीं. आज मी तिला ढोळे भरून  
पाहाणार. इतक्या दिवसाच्या भयंकर अप-  
राधाचें—अत्याचाराचें—मला प्रायश्चित्त घेऊ  
दे. त्याच उद्देशानें या वेळीं मी इथें आलों  
आहें. मेहेरचे शेवटचे—हाय ! आता या  
जन्मी पुनः ती या हतभाग्याच्या कर्षांही  
दृष्टीस पडणार नाहीं—दर्शन घेऊन, तें  
सुंदर मुखकमल ढोळे भरून पाहून घेऊन  
सर्व जन्मभर मर्मयातनाच्या ज्वालात दग्ध  
होईन, अशी प्रतिज्ञा करून या वेळीं मी  
येथें आलों आहे. मतिया ! दार सोडून  
मला रस्ता दे. ”

मतियानें काहींच उत्तर दिलें नाहीं  
आणि तिनें बादशाहाचा रस्ताही सोडला  
नाहीं. बादशाहाच्या लहरी स्वभावाचें तिला  
मोठें आश्चर्य वाटलें. जहागिराला मेहेर-  
बद्दलच्या प्रेमाची उकळी आजच इतकी  
का फुटली असावी ? ही याची लहरीही  
इतर बादशाही लहरींप्रमाणें क्षणस्थायीच  
असेल काय ? हा प्रबल अनुरागवन्दि, मेहे-  
रच्या दर्शनाविषयीं ही प्रचंड लालसा इतके  
दिवस कोठे लपून राहिली होती ? आजच  
या मनोविकाराना एवढी प्रबळता कोठून  
आली ? जी जिवंत असतां तिचें दर्शन  
यानें एकवारही घेतलें नाहीं, उलट तिला  
शक्य तितका अनादर दाखविला, तिचा  
अभिमानमदाने उपमर्द केला, ती आज  
मृत झाली म्हणून तिच्या दर्शनाविषयीं  
याला इतकी प्रबल आतुरता उत्पन्न झाली



काय ? हे व अशाच तऱ्हेचे अनेक प्रश्न अत्यल्प कालांत मतियाच्या मनांत उद्भवले.

मतिया जों जों मार्ग भोकळा करावयाला वेळ लावूं लागली, तो तो जहांगिराचा धीर सुटत चालला. त्याला आतां क्षणमात्र विलंब सहन होईनासा झाला. मनांतल्या मनांत तो मतियावर अतोनात रागावला. मतिया आजच अशी हट्ट कां करीत आहे, हे त्याच्या लक्षांत येईना. इकडे मतियाच्या अंगां आज जणू काय एखादे पिशाचच सचरलें होतें। जो जों बादशहाची अधीरता वाढूं लागला, तो तो मतियाचा हट्टही हट्ट होत चालला. बादशहाला किती वेळ तरी वाटलें, कीं, दांडगाई करून आपला आंत प्रवेश करून घ्यावा। परंतु तसें करावें तर शिष्टाचाराचा अतिक्रम होतो, असें वाटून त्या विचारासुद्ध तो निवृत्त होई. मतिया अगोदर स्त्री, त्यातून आपला परमामित्र व हितकर्ता जो काटयाचा ठाकुर गजपतिखिंह, त्याची ती पत्नी—तेव्हा तिच्याशीं दांडगाई करणें सर्वथैव अनिष्ट होय, असा विचार करून जहांगिराला जागच्या जागीं उभें राहावें लागे।

परंतु विचार तरी करावयाचा कोठ पर्यंत ? जहांगिराच्या अधीरतेचा कळव झाला. अभागिनी भेहेरनें प्राणविसर्जन केलें तें केवळ आपणासाठीं ! आपल्या मूर्खपणाच्या अभिमानाचा असा शोचनीय परिणाम झाला. त्या रूपगुणगाली रमणीचें शेवटचें दर्शन घ्यावयाचा संकल्प करून आपण तिच्या महालाजवळ जांलों असता तिची सखी आपणाला—खुद्द हिंदुस्थानच्या सार्वभौम बादशहाला—आंत जावयाला अवरोध का करते ? त्यात तिचा हेतु काय असावा ? एका सामान्य

स्त्रीची इतका घीटपणा ? बादशहाच्या मस्तकांत हे प्रश्न एकदम उभे राहिले—परंतु त्यांचें त्याला उत्तर देतां येईना.

बादशहा अधिकाऱ्याच्या स्वरांत मतियाला दरडावून झणालाः—“ मतिविधि ! वाट सोड, मी दिल्लीचा सार्वभौम बादशहा—जहांगिरशहा—तुला हुकूम करतो, कीं, माझी वाट सोड ! मला उगीच अत्याचार करायला लावूं नकोस.”

बादशहाच्या अधीरपणाची तार याप्रमाणें जरी अगदीं तुटणाऱ्या स्थितीपर्यंत चढली होती, तरी मतियाला त्याची फारशी भीति वाटली नाहीं. भेहेरबद्दल बादशहाच्या मनांत अगदीं अत्यल्प वेळांत जो प्रेमरसाचा पवडा मोठा थोरला पुर लोटला होता, तो कितपत जोराचा आहे हें नीट सूक्ष्मपणे पहावयाचा मोह मतियाला आवरेना ! कांहीं झालें तरी—बादशहानें आपणाला कितीही धाक दाखविला तरी त्याच्या हातून रागानें तडफडण्यापेक्षां अधिक कांहीं होत नाहीं, ही तिची पक्की खात्री होती. धूर्त मतिया का बादशहाच्या शुष्क दरडावणीला या वेळीं भीक घालते ? ती महालाच्या दरवाजांत निश्चिन्तपणें उर्भा होती. बादशहाला वाट मिळाली नाहीं !

अजूनही चंद्राचे ते भ्रान्त किरण नाहींसे झाले नव्हते. मतिया व बादशहा या उभयतामध्यें चाललेल्या द्वंद्वत भेवटीं कोणाचा विजय होतो, हे पहाण्याकरताच जणू काय ते अजूनही तेथे दबा धरून राहिले होते ! बादशहा जेथें होता तेथें वरान पक्षाग पडला होता. त्याच्या मुख-मंडळावर कांहीं चंद्रकिरण पडून त्याला कुरवाळित होते.

त्या चंद्रप्रकाशांत मतियानें बादशहाच्या वेहेऱ्याकडे निरखुन पाहिले. त्याचे डोळे पाण्यानें भरून आले होते. ओठ कांपत होते. मुखावर अधीरता, क्रोध, शोक, करुणा इत्यादि विकार दिसून येत होते. जहांगिराची अशी स्थिति पाहून मतियाळा मोठे कौतुक वाटले. मेहेरउजिसाबहल्लचा तिचा अभिमान अधिकच उज्ज्वळ झाला.

दिल्लीशहराकडे पाहून मतियानें एकवार रिमत केले व नंतर लगेच गंभीरपणाचा आर्विभाव दाखवुन ती बादशहाला उद्देशून झणाली:—“जहांपनाह ! मरणापूर्वी माझ्या प्रिय सखीनें मजपाशीं आपली शेवटची इच्छा प्रदर्शित केली होती—”

जहांगिरानें मध्यच आतुरतेनें प्रश्न केला, “काय ती ?”

“ती मला झणाली—‘मतिया ! माझ्या प्रेमाची आजवर उपेक्षा झाली-मी तर जाल्येच-परंतु माझी शेवटची एक इच्छा आहे ती तूं पुरी कर-तुझ्याशिवाय माझी हतभागिनीची इच्छा कोण बरे पुरी करील?’”

मेहेरच्या या काल्पनिक शब्दानां वाद-शहाच्या हृदयांत खळबळ उडविली. व्याकुळ अन्तःकरणाने तो झणाला:—“मतिया ! लवकर सांग-तुझ्या प्रिय सखीची इच्छा काय आहे ?”

“मेहेरनें शेवटीं मला निश्चून सांगितले, कीं, ‘वाहीं झालं तरी प्रेमशून्य पुरुषाला माझ्या मृत देहाला स्पर्श करूं देऊ नको !’ जहांपनाह ! आपण आजपर्यंत माझ्या प्रिय सखीची अवहेलना केलीत. अवहेलनेंतच तिचा अंत झाला. परंतु आतां तिची शेवटची इच्छाही आपण पूर्ण नाही का करणार ? मृत मनुष्याची शेवटची इच्छा पूर्ण

न करणं यासारखा भयंकर निष्ठुरपणा दुसरा कोणताच नाही !”

जहांगिराची स्थिति या वेळीं फारच अनुकंपनीय झाली होती ! एखादी वस्तु प्राप्त करून घ्यावयाचा बाळक ज्याप्रमाणे अधीर होऊन जातो, त्याप्रमाणे मेहेरच्या दर्शनाविषयी बादशहा अधीर होऊन गेला होता. सर्व शिष्टसांप्रदाय बाजूला ठेवून, बळपूर्वक मतियाळा बाजूला करून, महाकांत आपला प्रवेश करून घ्यावा असा त्यानें निश्चय केला. व्याकुळतेबरोबर क्रोधानेही या वेळीं त्याच्या हृदयावर आपला अंमळ बसविला होता.

क्रोधकंपित खरानें तो मतियाला झणाला, मतिया ! तुझे बोलणें मी प्रमाण मानीत नाहीं. मी मेहेरचे शेवटचे दर्शन घेणार ! अजून तरी दरवाजा खोळून मला आंत जावयाचा मार्ग मोकळा करून दे. तूं जर आतां येथून वऱ्या बोकानें हलणार नाहीस, तर बळपूर्वक मी आपला मार्ग मोकळा करून घेईन. या तरवारीच्या साहाय्यानें रस्ता खुळा करायला मी आतां मार्गेंपुढें पहाणार नाहीं हें नाटभयानांत ठेवें.”

बादशहाचे हे दरबावणीचे शब्द ऐकून मतियाळा भीति वाटण्याऐवजीं हंसू मात्र आले. ती मोठमोठ्यानें हंसू लागली, तें हास्य विनोदाचें नसून त्यात केवळ तिरस्कार आणि उपेक्षा हीं भरून राहिलीं होती. बादशहाला मतियाचे हास्य विषाप्रमाणें कड लागले.

बादशहाकडे तिरस्कारपूर्वक पहात मतिया हंसून झणते, “जहांपनाह ! आपल्या या भयप्रदर्शनानें मी काहीं थायची नाहीं हो ! मरणाचें भय आपण मला कां बरे

दाखवितां ? मरणाचं जर मला भय वाटत असतं तर दिल्लीच्या बादशहांखरोबर अद्या घोटार्हेनं बोलण्याचं साहस मजकडून म्हा लेंच नसतं ! आपण सर्वं भरतखंडाचे सार्वभौम बादशहा, आपला पराक्रम अचाट, आपली शक्ति मोठी—मी तर एक यःक-श्चित् संस्थानिकाची पत्नी ! अनेक श-स्त्रांन घारण करणारे आपण वीर—मी एक निःशस्त्र अवला ! आपल्याखरोबर घोटार्हेनं वागून जिवंत राहण्याची आशा मी करीत नाहीं. परंतु आम्ही स्त्रिया मरणाळा विलकूल बरत नाहीं. जहापनाह ! मी क्षणत्ये याचं प्रत्यंतर पहायला काहीं दूर जायला नको. जवळच पलीकडच्या दाल-नात आपण गेला क्षणजे मरणाळा रमणी कशा भीत नाहीत, हें आपणाला चांगलें आढळून येईल. मरणाचं भय नसल्यामुळेच मेहेर आपणांला टाकून अभिमानानं चाली झाली. शस्त्रानं आपणाला मार्ग मोकळा करून घ्यायचा असेल तर मी आपण होऊन आपली मान आपल्यापुढं करयें. कमरेच्या तरवारीनं माझा देह भिन्न करून आपण आपला मार्ग खुशाल मोकळा करून घ्यावा. परंतु मी जिवंत असता माझ्या प्रिय सखीची —मेहेरची—हच्छा मी—”

परंतु मेहेरचें हे वाक्य पुरें झालें नाहीं. बादशहानें क्रोधोन्मत्त होऊन आपल्या कमरेला लावलेली लहानशी तरवार सरकन म्यानाबाहेर काढली. क्षीण चंद्रकिरणात ती तरवार लखलखु लागली. बादशहाचा क्रोध आता अनावर झाला होता, त्याचे डोळे लालबुंद होऊन भिवया वर चढव्या होत्या. त्याचो विवेकबुद्धि त्याला यावेळीं पार सोडून गेली ! मतियाचें वक्षःस्थल विद्ध कर-

प्याकरतां तरवार उभारून बादशहा एक दोन पावलें वेगानें पुढें सरला. आपल्या विनोदाचा फळस होऊन गेला. त्याचें मृत्यु रूपी फळ चाखल्याखेरीज आपणाला आतां गत्यतरच नाहीं असे मेहेरला वाटलें. क्षण-मात्र तिचें हृदय भीतीनें थरारलें—परंतु ते क्षणमात्रच ! घट्ट मन करून आपल्या प्रियसखीसाठीं तिच्या मागोमाग जावयास मतिया सिद्ध झाली !

परंतु काय आश्चर्य ! विलक्षण घटनावै-चिण्याने बादशहाच्या तरवारीचा मतियावर वार झाला नाहीं ! एका अज्ञात स्त्रीमूर्तीनें तितक्यांत तेथे वेगानें येऊन बादशहाच्या हातातली तरवार वरच्यावर पकडून दूर फेंकून दिली ! मतियाचा अपमृत्यु टळला !

बादशहानें आश्चर्यचकित होऊन मागें वळून पाहिलें. जिचा काळाभोर केश-कलाप स्वच्छंदानें पाठीवर लोळत आहे, अशी एक सुंदर राज-राजेश्वरीची मूर्ति आपल्याकडे भयचकित नेत्रानां पहात आहे, असें जहागीराला आढळून आले. आपल्या इष्टसिद्धींत हा नवाच अतराय आलेला बादशहाला सहन झाला नाहीं. या वेळीं त्याचें मन मेहेरमय बनून गेलें होतें.

बादशहानें महाराणीला रागानें विचारिलें, “ राज्ञी ! या वेळीं तूं येथें कां झणून आलीस ? ”

जोषवाई हंसत हंसत म्हणाली:—“ तें मी मागाहून सागेन आपणांला जहापनाह ! पण आपणच अगोदर माझ्या एका प्रभाचें उत्तर द्यावें. ”

बादशहाने चिडून विचारलें, “ कसलें उत्तर ? ”

“मी आपणांला उलट विचारवें कीं, या वेळीं आपण इथं काय झणून यायला झालं ? हा महाल कुणाचा तें आहेना आपणांला माहीत ? नसला तर सागत्ये हो. हा महाल आजपर्यंत जिची आपण पूर्णपणं उपेक्षा केली, अन् जिने केवळ आपणांकीं प्राणविसर्जन केलं, त्या मेहेरउजिसाचा हा महाल, बरं का ?—”

बादशहानें राणीला कांहींच उत्तर दिलें नाहीं. तो खालीं मान घालून रतन्वपुणे उभा होता.

काहीं वेळ वाट पाहून बादशहाकड तीत्र दृष्टीनें पहात जोषबाई त्याला खोंचून झणते:—“शहानशहा ! आपण केलेल्या अवमानांमुळ जिनें जाणून बुजून आत्मघात करून घेतला, तिच्यासाठीं आता हा प्रबल अनुराग का झणून ? जोपर्यंत प्रेमयाचना करीत रमणी वल्लभाचे चरण धरित आहे, तोपर्यंत तिच्याकडे हुंकूनही न पहाता तिला अनादरान लत्ताप्रहार करायचा अन् तिचा कायमचा वियोग झाल्यावर तिच्यासाठीं कंठ कोरडा होईपर्यंत आक्रोश करायचा हा तर साऱ्या पुरुषाचा धर्मच आहे ! सरकार ! काल सायंकाळींच, अमागिनी मेहेरजानवर कृपाकरावी, तिचा आदर करून जन्मोत्सवाचं तिला प्रेमपूर्वक निमंत्रण घाव झणून मीं परोपरीनं आपली विनवणी केली, त्या वेळीं आपला हा तीत्र अनुराग कुठं लपून राहिला होता ? आपल्या जन्मोत्सवाला इतर बेगमाना निमंत्रण देऊन केवळ मेहेरलाच जर आपण निमंत्रण देणार नाहीं, तर तिला तो भयंकर अपमान वाटून ती अभिमानाच्या भरात आत्महत्या केल्याखेरीज कधींही रहाणार नाहीं, असं मीं आपणांला बजावून

सांगितलं होतं. पण माझं ऐकतं कोण ? कोणत्या झाडाचा पाला मी ? परंतु मी सांगितलेलं अक्षरान अक्षर आज खरं झालं, काय तरी बाई माणसाचा चमत्कार ! काल मीं आपणांला इतकं सांगितलं, तर त्याकडे मुळीं लक्ष्य सुद्धां घायच नाहीं अन् आज मेहेरनं अभिमानान आत्मघात करून वेतल्यावर तिच्या दर्शनाकरिता बेफाम होऊन एका निर्दोष स्त्रीला ठार करायला तयार व्हायचं !”

मेहेर गेली ! नील नभोमंडलांत विराजमान झालेल्या भगवान चंद्राचे स्तिमित क्षीण किरण सांगतात—मेहेर गेली ! नक्षत्ररूपी चक्रचकणाच्या हीरकमालानीं भूषित झालेला कृष्णमुकुट परिधान करणारी निशादेवी झणते—मेहेर गेली ! दूर—मेहेरउजिसाच्या महालापासून दूर—असणाऱ्या इतर बेगमांच्या महालातून चमकणाऱ्या दीपरेखा सांगतात—मेहेर गेली ! खुद्द दिल्लीची साम्राज्ञी जोषबाई झणते—मेहेर गेली ! स्वतः मेहेरजानची प्रिय सखी मोतिराणी सांगते—मेहेर गेली ! अभिमानाच्या भरात विपुल राजवैभवाचा त्याग करून मेहेरउजिसानें परलोकां गमन केलें, या गोष्टीला इतके साक्षी—इतकीं प्रमाणें ! बादशहाला या वृत्तातावर अविश्वास ठेवणें अशक्य होतें !

अनेक दिवसांची स्मृति विस्मृतिरूपी पडद्याच्या मागे लुप्त झाली होती, तो पडदा आज एकाएकीं वर उचलला गेला. तत्क्षणीं पूर्वकालीन चरिताची सुंदर स्मृति बादशहाच्या हृदयांत आज सहसा जागृत झाली ! मेहेरजानची—त्या रमणीशिरोरत्नाची—स्मृति किती रम्य ! मेहेरउजिसा भर ज्वानीत असता तिच्या उन्मादकारी दिव्य लावण्यानें

आपणाळा बांदिवान करून सोडले ! त्या मोहाने आपले सर्व सुख, विलास, शांति नष्ट झाली ! खातापितां, बसताउठता, जागृता वस्थेत, निद्रा घेत असता तिचे सुंदर स्वरूप आपल्या मानसचक्षुपुढून दूर झाले नाही ! तिच्या रूपगुणलालसेने विवश होऊन आपण सुखसर्वस्वावर जलजलि दिली, इतकेच नव्हे, तर सर्व राज्यवैभव तुच्छ समजून प्रत्यक्ष सिंहासनावरही लथ मारण्यास आपण प्रवृत्त झाले ! सुष्ट-दुष्ट उपायांनीही त्या लाभ्यशास्त्रिणीची प्राप्ति करून ध्यावयास आपण सिद्ध झाले. तिच्यासाठी सर्वस्वी निर्दोष अशा प्रिय जनांच्या रक्ताने हात माखून ध्यावयास आपण मागेपुढे पाहिले नाही ! जिचा लाभ व्हावा झणून आपण इतके कष्ट केले, नरहत्येसारखे भयंकर पातकही मस्तकावर घेण्यास तयार झालो—नापुण्य, स्वर्गनरक याची तिळमात्र स्थिति बाळांगली नाही, ती दैवबलाने प्राप्त झाली असताही मूर्खपणाच्या अभिमानाने आणि संशयाने त्या रमणीचा आपण अन्याय केला, एक दिवसही तिच्याशी गोड प्रेमाचे शब्द बोललो नाही. चिंतेने पाहुर झालेल्या तिच्या सुंदर मुखकमलाकडे एक वर्षात आपण डुंकूनही पाहिले नाही. हाय हाय ! पट्टराणी करण्यासाठी, ऐश्वर्यसुखाच्या शिखरावर विराजमान करण्यासाठी, बळपूर्वक आपण तिला येथे घेऊन आलो—परंतु आपल्या अनुपमेय मूर्खपणामुळे तिला दास्यात, हालअपेष्टात, दारिद्र्यात दिवस कंठावे लागले, केवळ आपल्यासाठी जिने इतके अनिर्वचनीय हाल व यातना सोसल्या, तिला सुखाचा एक शब्दही आपण बोललो नाही. शेवटी आपल्या अक्षय्य उपेक्षेमुळे तिने आत्मघात करून घेतला ! केवढा हा

अत्याचार ! आपल्या कीर्तीला केवढा हा कलंक ! हा कलंक आपण जीवंत आहो तोपर्यंत—छे, आपल्या पश्चात् यावच्छंद्रदिवाकरौ—कर्षाही धुवून निघणार नाही ! विष्कार असो आपल्या मनुष्यत्वाला आणि सर्वभौमत्वाला ! अशासारख्या विचारांनी जहांगिराच्या मनांत काहूर करून सोडले ! या विचारांच्या असह्य भाराने त्याचे हृदय चूर्ण होऊन गेले !

हाय ! आपली प्रणयिनी, आपल्या हृदयाची अधिष्ठात्री देवता मेहेरउजिसा तर मधुर हास्य करीत स्वर्गलोकाला निघून गेली ! आपण अस्थंत क्रूर, कठोर, निर्लज्ज, झणून ती जीवंत असतां तिला एकदाही भेटावयाला न येतां ती निघून गेल्यावर तिच्या केवळ मृत देहाचे दर्शन घेण्यासाठी आलो ! आपल्यासारखा निर्दय पुरुष जगांत एकही नसेल. जहांगिराला आता हे विचार असह्य झाले.

वादशाहा जिकडे जिकडे पाहू लागला, तिकडे तिकडे प्रत्येक पदार्थ—सारे विश्वच आपला तीव्रपणे तिरस्कार करीत आहे, असे द्याला वाटू लागले. दुरून, मधून मधून सुगंधित पुष्पांचा परिमल बरोबर घेऊन येणारा मंद वायु झणत होताः—“जहांगीर दिल्लीचा बादशाहा, मुत्सद्यांतला मुत्सद्दी, शाहाण्यातला शाहाणा, राज्यशकट हाकण्यांत मोठा चतुर ! परंतु त्याला खऱ्या विशुद्ध प्रेमाचे मर्म लवमात्र माहीत नाही !” अंधकाराशीत आपले मुख लपविलेल्या पुष्पकलिका बोलत होत्या—“छी छी ! विष्कार असो तुला ! बादशाहा झालास झणून काय झाले ! तुझ्या हृदयात प्रेमाचा वासही नाही !” तेथे पसरलेली मलिन ज्योत्स्ना खिन्नपणे

हंसन बादशहाला उद्देशून क्षणत होती:-  
 "छी: ! जहांगीर ! तुझ्यासारखा निर्लज्ज  
 तूच ! तुझी मेहेरजान जीवंत असतां  
 तूं तिला एकदाही भेटला नाहीस, मायेचा  
 एक शब्दही बोलला नाहीस-तिचा शक्य  
 तेवढा अनादर केलास ! आणि आता  
 केवळ तुजकारितां तिनें प्राणविसर्जन केव्हा-  
 वर मात्र विव्दळ होऊन तूं तिला पहायला  
 इथे घांवत आलास ! निर्लज्जा ! अजूनही  
 तूं इथेच उभा आहेस ?" यमुना नदीचे  
 दुरून पेकू येणारे मधुर कल-संगीत जण  
 काय त्याला सागत होतें-"जहांगीर ! मूर्खा !  
 बोलून चालून तूं पुरुष ! तुमची जातच  
 निष्ठुर ! तुला रमणांच्या प्रेमाची कल्पना  
 काय ? तुला घटिंगणाला सुंदरीचा मान  
 सन्मान कसा करावयाचा हें कसें टाऊक  
 असणार ? मृदुकोमलाग पुष्पाला डोकी-  
 वर उचलून त्याचा मान ठेवावा लागतो.  
 आपल्या कठोर लत्ताप्रहारानें त्याला चूर्ण-  
 विचूर्ण करणें हें तुझ्यासारख्या अरसिक  
 पुरुषाचें काम ! माझ्या या कृष्ण जलांच्या  
 लाटांमध्ये किती गाढ प्रेम, किती गंभीर  
 स्नेह वास करीत आहे, हें माझ्याजवळ  
 येऊन एकवार नीट लक्ष्यपूर्वक पहा बरे !  
 त्यांना एक क्षणभरही वियोग सहन  
 होत नाही. आणि तूं ? आपल्या भिय-  
 तभेला पददलित करून इतके दिवस तूं  
 निश्चित होतास !"

बादशहाला आतां उभें राहावेना-  
 त्याच्या हातापायातील सर्व शक्ति नाहीशी  
 झाली. त्याचें सर्व शरीर विकलतेनें कांपत  
 होतें. जवळच्या दगडी भिंतीवर आपल्या  
 शरीराचा सर्व भार टाकून जहांगीर कसा  
 तरी तेथे उभा राहिला. भयंकर आशा-  
 भंगानें त्याच्या अंतःकरणाला, तसेंच शरी-

रालाही बलहीन करून सोडलें होतें.  
 जिकडे पाहावें तिकडे अशांतीच्या भयंकर  
 ज्वाला ! शांतीचा कोठें मागमूसही नाही !  
 अनुतापानें त्याचें हृदय-हृदयच कां ?-  
 सर्व शरीर जळूं लागलें ! विचार-विचार- !  
 विचारामुळें बादशहाला वेढ लागण्याची  
 पाळी आली !

मेहेर तर निष्ठुरपणाने स्वर्गाकडे चालती  
 झाली ! व्हावयाच तें होऊन गेले ! काहीं  
 झालें तरी ती परत येणें आतां शक्य नव्हतें.  
 हा भयंकर मनस्ताप किंचित् तरी शांत  
 होईल, असा काहीं उपाय आदे काय ?  
 आता मेहेरचे अत्य दर्शन हाच तो उपाय !  
 नत्र भरून तिचे शेवटचे दर्शन घेणें यात  
 कोणता दोष आहे ?

बादशहा शरीरानें व मनानें अत्यंत  
 विकल होऊन गेला आहे, हें मतिया व  
 जोधबाई या उभयतान्याही लक्ष्यांत आलें.  
 त्याचा यापेक्षा अधिक छत्र करणें इष्ट  
 नाही. त्याच्या प्रेमपरीक्षेची केव्हाच सीमा  
 होऊन चुकली आहे, हें त्याच्या आतां  
 ध्यानात येऊन चुकलें. त्या उभयतानीं  
 एकमेकांच्या कानापाशीं दितगुज करून  
 आपसात कांहीं ठरविलें. बादशहाचें  
 त्यांच्याकडे लक्ष्यच नव्हते. मतिबिबी व  
 जोधबाई आपसात कांहीं मसलत करीत  
 आहेत हे त्याला कळलें नाही.

कांहीं वेळाने मतिया जहांगिरासमोर  
 येऊन उभी राहिली व हात जोडून गंभीर-  
 पणानें क्षणाली:-"याव तर जहापनाह !  
 आपल्या खुद्द मालकीच्या रंगमहालात माझ्या-  
 सारख्या परस्थ स्त्रीनें आपणाला आत  
 जायला मजाव करणें हें मूर्खपणाचें काम  
 होय असं नीट विचार केल्यावर मला  
 वाटायला लागल आहे. मघांच्या माझ्या

वर्तनाचा आतां मला फार पश्चात्ताप होत आहे, माझ्या अपराधांबद्दल हुजुरापाशीं मी क्षमा मागत्यें. प्रिय सखी मेहेरचा मृत देह पाहून जर आपणाला क्षांति मिळेल, आपल हृदय त्यामुळें तृप्त होईल असं जर आपणांला वाटत असेल, तर आपण खुशाल मेहेरच्या महालांत येऊन तिचें शोवटचें दर्शन घ्यावें— मी आतां आपणाला हरकत करित नाहीं.”

मतियाचे हे शब्द ऐकताच बादशहा चटकन आंत जावयास तयार झाला. त्याच्या हातांपायांतील गेलेली शक्ति जणुं काय पुनः परत आली. मेहेरच अंत्य दर्शन घ्यावयाला तो अत्यंत उत्सुक झाला. मतिया पुढें निघाली व मागाहून बादशहा चालू लागला. एखादा अपराधी न्यायसभेंत ज्याप्रमाणें खालीं मान घालून प्रवेश करतो, त्याप्रमाणें जहांगीर खालीं मान घालून मेहेरच्या महालात शिरला. त्याचें हृदय आणि हृदयाबरोबर शरीर कांपुं लागलें. आपल्या प्राणावर जड दडपण घालून त्याच्या भाराखालीं कोणी तरी त्यांना दडपीत आहे, असें त्याला वाटलें.

अल्पकालात मतियाच्या मागून जहांगीर मेहेरच्या शयनगृहात जाऊन पोचला. भिर्ती-शेजारी असलेल्या पलंगावर शुभ्र वस्त्राच्छादित शय्या पसरली असून तीवर मेहेरचा तो कुसुमकमल देह निजविला होता. त्या वरून वस्त्रप्रदेशापर्यंत एक बहुमूल्य क्षिर क्षिरित शुभ्रवस्त्र टाकलें होतें.

जहांगीराचें हृदय आतां स्थिरावले होतें. प्रत्यक्ष सकटाचा प्रसंग आला, ह्मणजे अगोदर विगळित झालेल्या हृदयवृत्ति स्थिरावतात, असें पुष्कळांच्या अनुभवास येतें. जहांगीरार्चाही स्थिति त्या वेळीं अग्नीच झाली. त्यानें भक्तिभरानें व प्रेमपूर्वक

मेहेरचें दर्शन घेतलें. तिच्या देहाकडे त्याची दृष्टि अगदीं खिळून गेली.

परंतु काय आश्चर्य ! मतिविधी हळूहळू मेहेरच्या पलंगाजवळ गेली व तिच्या मुखार्शीं आपलें तोंड नेऊन तिनें मृदु-स्वरानें हाक मारली. “ मेहेर—मेहेरजान ! प्रियसखी !—”

मतियाची ही कृति पाहून बादशहा तर आश्चर्यानें स्तंभितच होऊन गेला ! मतिया काय करित आहे, हें त्याच्या लक्ष्यात येईना ! आपल्या नेहमींच्या यष्टे-खोर स्वभावाप्रमाणें या भक्त्याच प्रसंगी यष्टा करून आपणाला मतिया फसवीत तर नसेल ना ? असाही जहांगिराला संशय आल्यावाचून राहिला नाहीं. ही मतिया पिशाची आहे, कीं देवी, तें त्याला कळेना ! जिच्या देहातून प्राण निघून गेला, तिला कितीही प्रेमानें अगर मृदु-तेजें हाक मारली, तरी ती का जिवंत होऊन उठणार आहे ?

जहांगीरानें आश्चर्यप्रदर्शक स्वरानें मतियाला विचारले, “ मतिया ! हें तूं काय वरते आहेस ? अजनपर्थत मला छळलेस ते पुरे नाहींका झालें ? अशा शोकाच्या प्रसंगीही यष्टा करून तूं मला फसवायेंस हें तुला शोभतें काय ? माझ्या दुर्दैवानें मला विरहात लोटून मेहेर तर केव्हाच निघून गेली ! तर तूं आतां हाक कुणाला मारतेस ? ”

बादशहाचें हे भाषण ऐकून मतियाला हेंसें आवरेना. ती हंसत हंसत त्याला ह्मणतेः—“ जहापनाह ! आपली मी यष्टाही करित नाहीं अन् मेहेर जीवतही पण नाहीं ! आम्हा स्त्रियांमध्ये किती अद्भुत शक्ति वास करित आहे, हें जर आपणाला ठाऊक

असतं, तर आपणाळा आज इतकं व्याकुल व्हावंच लागतं ना ! अजून तरी माझ्या अद्भुत शक्तीवर आपला भरंवसा बसतो आहे कुठं ? येईल येईल—एक दिवस अक्कीही वेळ येईल, की, आपणाळा आम्हा स्त्रियांच्या शक्तीवरच सर्वस्वी अवलंबून रहाव लागेल. शाहानशाहा ! आपला जर मजवर पूर्ण भरंवसा असेल तर इथल्या इथं मी आपणाळा एक अद्भुत चमत्कार दाखविले. प्रेमशास्त्रात असा एक नियम आहे, की, विरहान ज्वाना मरण येतं, त्याच्यात प्रेममीळनानं पुनः प्राणसंचार होतो. या आम्हा स्त्रियांच्या सामान्य शक्तीशिवाय मजपाशीं संजीवनीमंत्रही आहे. त्या मंत्राचं फल काय हें थोडक्या वेळात इथल्या इथं मी आपणाळा दाखविलें पहा ! ”

एखाद्या निर्जीव मूर्तीप्रमाणे बादशहा स्वप्न उभा होता. मतियाच्या या दीर्घ व्याख्यानावर तो काहीच बोलला नाही.

मतियानें पुनः कोमळ कठारुं हाक मारली, “ मेहेर—ज्वारी मेहेर ! ”

मतियाच्या प्रेमसंबोधनांचे जणू काय मेहेरउज्जिसाच्या मृत देहान प्राणसंचार झाला ! मेहेरनें हळूच आपले कनकसदृश बोलें उचडले.

“ मेहेर—मेहेरजान ! ”

दोणाक्षकारालाही भागे टाकणाऱ्या कोमळ स्वरानें मेहेरजाननें हाक दिली, “ काय प्रिय सखी ! ”

बादशहाकडे एक दृष्टीनें पहात मतिया हंसत हंसत क्षणतेः—“ उठ मेहेर ! तिकडे पहा बरं तुझा महालात कोण जालं आहे तें ? ”

मतियाच्या सांगण्याप्रमाणे मेहेर हळूच उठून बसली, तिनें समोर पाहिलें तो खुद्द बादशहाची स्वागी ! दिल्लीपति जहागिरशाहा या वेळीं तिच्यासमोर उभा होता. त्याचें मुखमंडल अगदीं म्जान होऊन गेलें होतें. त्याच्या डोळ्यात नेहमीं चमकणारे तेज आज कोठें विलुप्त झालें होतें ! त्याचे शोष कंप पावत हेत. तो खालीं मान घालून उभा होता.

स्वतः पैंगवर महंमद जर त्या वेळीं मेहेरजानच्या समोर येऊन उभा राहिला असता, तर त्याला पाहून तिला जेवढें आश्चर्य वाटलें असतें, त्यापेक्षा जहागिराला आपल्या महालांत पाहून तिला अधिक आश्चर्य वाटलें ! हें स्वप्न तर नसेलना ? असे वाटून तिनें पुनः डोळे मिटले. मेहेरचा आनंद गगनांत मावेना. इतक्या दिवसांनीं दैवाची अपणावर शुभ दृष्टि वळली, हें पाहून तिला अत्यंत हर्ष झाला. इतका वेळ तिला क्लंतीमुळें गाढ झोंप लागली होती. बाहेर काय काय गोष्टी घडून आल्या हें त्या विचारीला मुळींमुद्दा टाऊक नव्हतें.

इकडे जहांगीर आश्चर्यानें स्तंभित होऊन गेला, मेहेरच्या मृत देहात प्राणसंचार झालेला पाहताच मतियाला जादूटोणा याची माहिती असावी, असें त्याला एकवार वाटतें, परंतु खरी स्थिति त्याच्या लवकरच ध्यानात आली. मेहेरनें हें विप प्राशन केलें ही गोष्ट खरी; पण मतियाच्या प्रसंगावधानामुळें ती वाचली व तिच्या कुशलतेच्या चुक्तीमुळें आपलें व मेहेरचें मधुर मालन झालें, हें त्याला लवकरच कळून आलें.



बादसहाने मीगे वळून हांक मारली,  
“मतिबिबी !”

परंतु मतिया त्या वेळीं तेथे कोठे होती ?  
संधि पाहून तिनें तेथून केव्हांच पोभारा  
केला होता !

### प्रकरण चवदावे.

#### मधुर मीलन.

दिहलीपति जहागीर व मेहेरउजिया या  
प्रणयियुगुलांत दैवदुर्विलासाने जे जे  
अंतराय उत्पन्न झाले होते, प्रीति-देवतेच्या  
प्रतापाने ते सर्व नाहसे होऊन किती तरा  
दिवसानां त्याच्या ग्धुर मीलनाच्या  
आज योग आला !

मेहेरच्या महालांत आता  
अगदीं निर्भक्षिक झाले होते,  
तरी सवईच्या आभावामुळे मेहेरशी  
पहिल्यानें सात्वनपर प्रेमाचे दोन शब्द  
बोलावयाला जहागीराला लजा वाटू लागली.  
तरी तसाच धीर घरून तो मेहेरजवळ  
गेल व तिचा हात प्रेमभराने आपल्या  
हातीं घेऊन त्यानें तिला मृदु शब्दानां  
विचारलें, “मेहेर ! प्यारी ! आता कसें काय  
वाटते आहे तुला ? वेडे ! काहीं झाले  
झणून माणसाने असा का एकदम त्राग  
करावा ? बरे तर बरे, माझ्या सुदैवाने  
मतिबिबी जवळ होती झणून, नाहीं तर  
केवढा अनर्थ झाला असता ? तें असो  
आतां-पण तुझी तम्बेत कशी आहे  
आतां प्यारी ?”

जहांगिरच्या या प्रभाला मेहेरला काहीं  
उत्तर देता येईना ! “आतां बरी आहे  
तम्बेत,” हे शब्द शंभर वेळा तिच्या अगदीं  
ओठांशीं आले, परंतु तितक्याही वेळ ते

१४ ( १५-१९११-१२ )

परत गेले ! तिची या वेळीं अगदीं चंमत्कार  
रिक स्थिति झाली होती. कृतज्ञता, अभि-  
मान, प्रेम इत्यादि मनीषिकार तिच्या हृद-  
यात प्रबळ आनेगाने प्रज्वलित झाले होते.  
लज्जेनें तर तिच्या हृदयात आपले साम्राज्य  
स्थापन केले होते ! आजपर्यंत मेहेरजानच्या  
हृदयराज्यात दुःख व चिंता यांनी जें काय-  
मचें ठाणें घरलें होतें, त्यांना हर्ष व कृतज्ञता  
या विकारानीं दूर हाकलून दिले. अभि-  
मानिनी मेहेरजानचें अभिमान हें तर मुख्य  
भूषण-या भंगलमय व आनंदाच्या प्रसंगांही  
या अलंकाराचा तिनें त्याग केला नाहीं !  
परंतु त्या अलंकाराने या वेळीं अत्यंत सुंदर  
रूप घाण केलें होतें. या वेळीं अभिमानाचा  
चिरसहचर जो क्रोध, तो काहीं आला  
नाहीं-आले निपुळ अश्रु !

जहागीरच्या प्रभाने मेहेरला एकदम  
उमाळा घेऊन तिच्या नेत्रातून सारखा अश्रु-  
प्रवाह वाहू लागला. तिचा कोमल गंधप्रदेश  
त्या अश्रुमलाने भिजून गेला. अह, हा !  
त्या वेळीं मेहेरच्या नेत्रयुग्मातून जो सखिल  
प्रवाह येत होता, तो किती काव्यमय होता !  
अनेक वर्षांच्या सुंदर उच्च काव्यकल्पनाना  
त्यानी स्फूर्ति दिली असता ! एरोखर  
मेहेरचे ते अश्रु अनंत प्रेमपूर्ण, भावपूर्ण,  
कातरतापूर्ण होते ! त्या अश्रुचें मृत्प सर्व  
साम्राज्याच्या मृत्पाचे शेफळेपट्टेनें अधिक  
आहे, असें प्रणथी जहागीराला वाटले !

जहागीर धीर करून इष्टूहळू मेहेरच्या  
जवळ परलगावर बसला व त्यानें आपल्या  
हृदयमूल्या वस्त्राने तिच्या नेत्रातील अश्रु पुस-  
काढले. तुणातुर नेत्रानीं तिच्या सुंदर  
दुलकमलाकडे दृष्टि लावून तो तिच्या अनंत  
काव्यममृताचें पान करू लागला. त्या अमृ-  
ताच्या माधुरीला आज तुलनाच नव्हती !

श्रीभक्तकृतौल प्रचंड चंद्रकिरण्याच्या तापाने  
श्रावलेला पथिक कितीही थंडगार सुवासिक  
पणो प्याळा, तरी ज्याप्रमाणे त्याची तृपा शांत  
होत नाही, त्याप्रमाणे मेहेरजानच्या सौंद-  
र्याच जहागिराने कितीही खेवन केले तरी  
त्याच्या दर्शनतृष्णेची आज काहीं केल्या  
शांति झणून हाईना !

जहागीर पापाणहृदयी खरा-परंतु आज  
त्याचे तं पापाणाचे हृदय विर-  
घटून फुलापेक्षाही कोमल झाले होते.  
आज स्वतः प्रेमाने आपला गौरव  
आणि प्रभाव त्याला चांगला समजून  
दिवा होता ! त्याचे नयनयुग्म प्रेमो-  
द्युत्पन्न आर्द्र होऊन गेलं होतं. कंठ  
रक्त होऊन गेल्यामुळे त्याला नाट बो-  
लता येत नव्हते. त्याची दृष्टि प्रेमपुर्ण  
प नकार दिशत होती. प्रेमोच्छ्वासाने  
जहागिराची आज अशी स्थिति झाली  
सात कारी नवळ नाही. भरभूर्भती  
॥०॥ कधी जलवृष्टि होऊन तिला आर्द्रता  
नेते. कठीण पापाणालाही कधी कधी  
जलप्रवाह लस असलेले आढळून येतात !

जिचा आजवर अत्यंत अनादर झाला,  
जिची सर्वांनी उपेक्षा केली, त्या मेहेरचे  
सौंदर्य अनादराळा व उपेक्षेला न जुमानता  
अधिकच तेजोगय झाले आहे, असे  
नाटवाहाला आढळून आले. जिने एत  
शाब्दिक तिस्या तनुकतिकेत रूपव्योतीच  
परंग उचळत आहेत, असे त्याला वा-  
टले. मेहेरचे शांत, तेजोगय नयनयुगल  
नीरव भाषित प्रेमाच्या अनेक कणकण  
बादशहाला सागत होते ! आजपर्यंत ही  
भृकभया बादशहाला समजत नव्हती-  
आज एकाएकी प्रेमदेवतेच्या प्रभावासुळे  
त्या भोवते रहस्य त्याला समजू लागले !

मेहेरजानने जरी इतके दिवस तीव्र मनो-  
वेदनात आणि हालओघात काढले  
होते, तरी तिचे तं कमलतुल्य  
लोचनयुगल, पाठीवर इतस्ततः रुझारी  
वेणी न घाळतां मोकळा सोडलेला,  
भ्रमराप्रमाणे काळाभोर मनोहर केश-  
कटाप, हृताच्या शुंडेप्रमाणे मांसळ व सरळ  
बाहुयुग्म, गोरोचनाप्रमाणे सतेज गौर व  
पीत वर्णाची मिश्र शरीर-कान्ति, विभवतुल्य  
रक्त ओघावर नाचणारे तं मधुर हास्य,  
ही सर्व पूर्वाप्रमाणेच अजूनही रम्य आहेत,  
अर्भ जहागिराशाही खात्री झाली. बाद-  
शाही रंगमहालात ज्या अनेक रूपवती  
तरुण रमणी होत्या, त्याचे सौंदर्य मेहे-  
रच्या दिव्य सौंदर्यापुढे जणू काय मलिन  
होऊन गेले आहे, असे बादशाहाला वाटले.  
आजपर्यंत मेहेरचे स्वर्गीय लावण्य आपल्या  
बोळ्यासमोर अक्षता त्यातले खरे रहस्य  
आपणाला कसे समजले नाही याबद्दल  
त्याला मोठे आश्चर्य वाटले !

रुपाचे काम रूप करून गेले. बाद-  
शाहाच्या हृदयावर त्याने पूर्ण जय मिळ  
विला ! यानंतर स्वर्गाने आपला प्रभाव  
दाखावण्यास प्रारंभ केला. रुपाच्या  
प्रभावापेक्षाही दमकाचा पराक्रम अधिक  
आहे, अशी जहागिराची खात्री झाली.  
भीत हृदयाने, लज्जाभावपूर्ण अंतःकरणाने  
मेहेरचे दोन्ही हात बादशाहाने मोठ्या  
प्रेमादराने आपल्या हाती घेतले. त्याचे  
सर्व शरीर रोमांचित झाले. मयाच्या  
वेळेप्रमाणे प्रणयप्रसंगांही प्रणयिजनांच्या  
शरीराला कंप सुटते. त्याप्रमाणे बादशाहाच्या  
दहाला कंप सुटला. त्या निःसीम रूपवती  
रमणीच्या शरीरस्पर्शात अवर्णनीय कोमळता  
वास करित होती, त्याप्रमाणे तिच्या

सुगंधित श्वासांतही मृदुलता होती ! त्या सौंदर्यांत तरी किती मधुरता ! बादशाहान्या हृदयात ज्या अपूर्व प्रेमबन्धोचा उगम झाला होता, त्याला आज चांगलीच आहुति मिळाली !

अहाहा ! तो दिवस आणि आजचा हा दिवस ! दोहोंत किती साम्य आणि किती भेद ! जहागीर आणि मेहेरउजिसा हीं उभयता त्या वेळीं अगदीं प्रथम यौवनस्थितींत होती. त्या वेळीं त्या उभयतांच्या चार चक्षूंचें प्रथम प्रेममीलन झालं. भर यौवनात—रूपाच्या पूर्ण कलेंत—ती सुंदरी विराजमान झाली असता आश्याच्या राजप्रासादांतच जहागीरानें तिला पहिल्या प्रथम पाहिले. त्या वेळीं हृदयाची आशा पूर्ण झाली नाहीं. परंतु ते दिवस गेले ! मध्यतरीं उभयतांच्या प्रेमात किती अंतराय उत्पन्न झाले एकभेकांच्या मनःप्रवृत्तींत किती फरक होऊन गेले. शेवटीं, परमेश्वराच्या कृपाप्रभादानें व प्रेमदेवतेच्या प्रभावापुळें सर्व सकटें, सर्व अंतराय, सर्व किल्बिषे नाहींशी होऊन आजच्या या नूनमीलनाचा योग आला ! आजचा दिवस तरी किती सौख्याचा ! शयनी स्तम्भी, आहार—विश्रांन, बसता उठता त्या मोहिनीची रमणीय मूर्ति अतिशय गुप्तपणानें जहागीरानें आपल्या हृदयातील गुप्त कंदरात आजपर्यंत लपवून ठेविली होती, आपल्या मानसचक्षूंनीं जिचें तो नित्य दर्शन घेत असे, त्या मोहिनीच्या शेजारीं आज तो बसला होता ! त्या मोहिनीचे दोन हात त्याच्या हातात होते ! दिल्लीपति जहागीर आज आश्यातील राजप्रासादातील मेहरच्या महालात होता कीं स्वर्गीतील नंदनवनात बसला होता ?

नंदनकाननांतील एका एकांत लज्जानि-कुंजांत, स्वर्गातील एका देवांगनशेजारीं बसून तिच्या मधुर सहवासाचें सौख्य आपण सेवन करीत आहों असें बादशाहाला वाटलें !

तें प्रणयियुग्म किती वेळ स्तब्ध बसणार ? बादशाहानें पहिल्याने स्तब्धतेचा भंग केला. प्रेमपूर्ण मृदु स्वरानें तो मेहेरला म्हणालाः—“मेहेर ! मी अघमाघम आहे. मी तुझे अनंत अपराध केले आहेत. मी तुझी क्षमा मागायला आज तुझ्याजवळ आलों आहे. मेहेर ! प्यारी ! या याचकाला तूं क्षमेची भिक्षा घालणार नाहींस का ? कोमल हृदयाच्या स्त्रीवृंदाची तूं शिरोमणि ! तुझें हृदय खास इतकें कठोर नसेल !”

मेहेरनें आपल्या हातानीं डोळे पुसठे बादशाहाशीं बोलण्याचा तिचा प्रयत्न या वेळीं सफल झाला. खालीं मान घालून तीं कोकिल स्वरानें म्हणालीः—“जहापनाह !—”

मेहेरच्या मनात आणखीही काहीं बोलवयाचें होतें असें दिसलें. परंतु कंठ दाटून आल्यापुळें आणि लजेच्या प्रभावापुळें तिच्या तोंडून शब्द कुटेना. तोंडाशीं आलेले शब्द तसेच लजेपुळें मागे जात ! त्या एकांत मशालत प्रियकराशिवाय दुसरे कोणीही नव्हतें तरी इतकी लज्जा ! जहागीरशीं बोलवयाची अत्यंत आतुरता असताही कोणी अज्ञातशक्ति जणूं काय तिचा गळा चेंपून घरीत हाती !

प्रेमभरानें मेहेरची हनुवटी घरून जहागीरानें आदरानें हाक मारली, “हृदयेश्वरि !”

मेहेर लज्जाशील नववधूप्रमाणें खालीं मान घालून स्तब्ध बसली होती. तिच्या तोंडून शब्द येईना !

हंसत हंसत तिष्याकडे पहात बादशाहा म्हणाला:—“मेहेर ! प्राणेश्वर ! मी तुझे अनंत अपराध केले आहेत हे तर खरेच आहे. परंतु माझ्या शुद्ध हृदयाकडे दक्ष्य देउन तू मला क्षमा कर. मी जर दिल्लीचा बादशाहा, सर्व हिंदुस्थानच्या सम्राज्याचा सम्राट असलो, तरी मी एक मनुष्यच आहे. मनुष्याच्या मनःप्रवृत्तींमुळे तो कधी कधी भ्रमानें अंध होतो. मनुष्याला जन्म देतांनाच परमेश्वर त्याच्या ठिकाणी अशा मनोधर्म उत्पन्न करीत असतो. या नैसर्गिक धर्मांमुळे मीही भ्रमांध झालो होतो. स्वापराधण, असा. ण्णु, अष्ट अशा पियारी वेगवेगळ्या हांगण्यावरून मी फसलो. तिच्या दुष्ट कृतीचाच इतका हा दाखण परिणाम झाला. त्या पापिष्ठ झाला तिच्या पापाचे फल भोगण्यावरिता मी वायरात पाठवून दिली आहे. सर्व जन्मभर तें राहून दाता प्रायतः शंखलाशीं हितगुज करीत पियाराला पश्चात्ताप करूं दे ! प्यारी मेहेर ! मजकडून तुला आजपर्यंत जो ताप झाला त्याची भरपाई झणून आजपासून तुला मी दिल्ली श्वरी करतो, परंतु मेहेर—मला साग—या अधमाला तू पूर्ण क्षमा केलीस ना ?”

मेहेरउजिसा गद्दर कंठानें परतु विनम्र स्वरानें बादशाहाला म्हणाली:—“जहापनाह ! आपल्या पायांच्या बटवीचीही बरी व्हायची माझी योग्यता नाही. या शुद्ध दाधीकरता स्वतःला वशाला वरं वरं दुषणं लावून घ्यायची ? मी तर शुद्राडूनही शुद्र आहे. शुद्र जनांच्या ठिकाणी उच्च दर्जाच्या लोकांचा अपराध होणें संभवनीय तरी आहे का ? मग आपण माझी क्षमा कसली वरं मागायची ? आपला लवमात्र अपराध नसताहो आपण अपराधी

आहों, असं स्वमुखानें आपण मला झणायचें ही आपल्या मनाची निःसंमि उदारता— आपल्या हृदयाचा हा योरपणा आहे. अहष्टाच्या खेळांमुळें ज्या ज्या काहीं गोष्टी घडून आल्या, त्या मी विसरूनही गेल्यें. त्याबद्दल आपण आतां काहीं मनांतसुद्धां आणू नये. आपल्या मुखतून पुनः कधी देखील ही गोष्ट येऊ नये, अशी या दासीची आपणला विनंति आहे. नाही तर मजवर आपलें वरं प्रेम नाही असच मी समजेन !” असं झणून रिंग्घ दृष्टीनें आपल्या प्रियकराकडे पहात मेहेर-जानर्न गुधापूर्ण मुर रमित केलें.

प्रिय—प्रियेच्या हृदयातील सारें किलिमिप नाहीतें झलें. त्यानंतर त्या उभयतांमध्ये विती किती प्रेमाच्या गोष्टी झाल्या. वाचकरो ! प्रणयियुग्माच्या त्या गोष्टी ऐकावयाचें तुलाता जालाला काहीं पयोजन नाही. जहागीरानें मेहेरला दडालिंगन दिलें ! उभयतांच्या मुसलमंडळावर मधुर आनंद उदय पावला. उभयतांमध्ये हास्परसाचि फवारे उडूं लागले.

\* \* \*

मतिचा व महाराणी जोधवाई त्या प्रणयियुग्माचें प्रेक्षरहस्य दरवाजामागें उभया गडून स्वयंपर्ण पहात होत्या. आपल्या सर्व भ्रमाचें सार्थक होऊन आपल्या प्रिय सखीवर बादशाहाचें लुप्त प्रेम पुनरपि जडलें, याबद्दल त्यांना जो आनंद झाला त्याचें वर्णन करणें व्यर्थ आहे !

काहीं वेळानें मतिचा महकाल गेली. जहांगिरापुढें जाऊन हात जोडून हंसत हंसत ती त्याला म्हणते, “जहापनाह ! आमच्या साहाय्याशिवायच आपण आपला गांघर्व-विवाह उरकून घेतला आहे. आपल्या

दृष्टीनं मी तर मोठाच अपराधी आहे. पंतु विशेष आनंदाच्या प्रसंगी भूयतीं कडून अपराधाना त्यांच्या अपराधाचा माफी होत असते. या शिष्टाचाराला अनुसरून या अभागिनीलाही अपराधाची क्षमा मिळेल अशी मी आशा केडी, तर मला वाटतं ती परिपूर्ण हांण फारसं कटांण नाहीं।”

मतियाला एकदम महाकांत आलेली पहाताच जहांगीर व मेहेर या उभयतांनाही लजा वाटली. मतियाबद्दल उभयतांचें हृदय कृतज्ञतेनें भरून आलें। केवळ मतियाच्याच प्रसंगावधानाने व चातुर्थ्यानें त्या प्रणयिजनाचें आज मीलन झालें होतें।

इंघत इंघत लज्जिन भावाने जहागीर मतियाला दृग्णालाः—“ मति बेवी ! आज तूं मोठी चतुराईच केलीस ! याबद्दल राजेसाहेबापाशीं मी तुझी चागळी शिफारस करीन हो ! मतिया ! तुझ्या प्रिय सखी जवळ मी क्षमा मागितलीच आहे, तुजपाशींही मी क्षमेची भिक्षा मागतों, मघाभीं तुझ्याशीं जें मी दाडगाईचें व शिष्टाचाराला सोडून वर्तन केलें, त्याबद्दल मला फार लाज वाटते.”

इंघत इंघत मतिया दृग्णालीः—“ जहाप नाह ! तिकडच्यापाशीं माझ्या चतुरतेची आपण शिफारस करणार अहां, हे मजवर आपले डोंगराएवढे उपकार आहेत. सरकार ! दासीच्या घारिष्टाची क्षमा असावी. आपला मजवर निःशमि अनुग्रह आहे, झणूनच इतक्या दूरपर्यंत थड्याविनोद करव्याचें या दासीला साहस होतं. ”

इतक्यांत महाराणी जोधबाईहि प्रफुल्ल मुखाने इंघत इंघत तेथें आली व जहांगिराच्या हाव्या बाजूला जाऊन बसली.

स्निग्ध दृष्टीनें मेहेरजानकडे पाहून, ती दृग्णालीः—“ प्रिय सखी मेहेर ! तुळां मीं सिंहासन अर्पण केल आहे. आपल्या अमूल्य सद्गुणसमूहामुळ त्या उच्च स्थानाला तूं सर्वथैव योग्य आहेस. तो दयावत परमेश्वर तुजवर सदासर्वदा सौख्याचें विपुल वृष्टि करील, असा माझा तुला आशीर्वाद आहे. ”

महाराणी महालात आलेली पहातांच मेहेरजानेसा तातडीनें उठून तिच्यापाशीं गेली व तातें तिचे पाय धरले. मेहेरला वर उचलून व हृदयाशीं धरून जोधबाई तिला दृग्णालीः—“ छे छे ! भगिनी ! माझे का पाय धरावेस तूं ? ”

मेहेरजानेसा अश्रुपूर्ण नेत्रांनीं दृग्णालीः—“ देवि ! कापल्या चरणधूळीच्या कणाचीही मला योग्यता नाही. जोपर्यंत माझ्या देहांत प्राण आहे, तोपर्यंत आपलें निःशमि महत्त्व अन् योग्यता याच मला कधीही विस्मरण पडणार नाही. दिल्लीचें उच्च सिंहासन मला मुळीच योग्य नाही. माझ्या स्पर्शानें तें कलंकित मात्र होईल. आपण महाराज्ञि ! सर्व प्रकारानें तें आपणांलाच योग्य आहे. आपण दिल्लीच्या सिंहासनाला चिरकाल भूषण अहा.”

जोधबाईनें यावर मेहेरला कांहीं उत्तर दिलें नाही. आपल्या वस्त्राखालून तिनें एक लहानशी नकशीचें काम केलेगी सुंदर सुवर्णाची पेटो काढली व त्यांतून एक बहुमूल्य हीरक—वलय बाहेर काढून तिनें स्वहस्तानें तें मेहेरच्या सुंदर हातांत चढविलें. त्या बहुमूल्य हीरक—वलयानें मेहेरच्या हाताला शोभा प्राप्त झाली, किंवा मेहेरच्या हातानें त्या हीरक—वलयची

शोभा वृद्धिगत झाली, हें सांगणें मोठें कठिण आहे.

हरक-वलय मेहेरच्या हातांत घालतां जाळतां महाराणी हंसून तिला म्हणाली:-  
“ हें हरक-वलय तुम्हां उभयतांच्या मझुर मीळनाची आठवण म्हणून मी तुला अप्पण करत्ये, याला तूं कधी विसरू नकोस हो ! ”


जोंपर्यंत मेहेरच्या देहांत प्राण होता, तोंपर्यंत त्या सुंदर रमति-चिन्हाचें तिला कधीही विस्मरण पडलें नाहीं.

याप्रमाणें त्या सर्व मंडळीला ती रात्र अत्यंत सुखाची गेली. दुसऱ्या दिवशीं सकाळीं प्रातःसूर्याच्या किरणरेखांनीं आग

शहर भूषित झालें नाहीं तोच, ‘ नूरजहान ’ असें नांव घागण करून मेहेरउजिसा पट्टराणीच्या पदावर विराजमान झाल्याचें बादशहानें शहरांत दौडी पिटविली !

\* \* \*

नूरजहान बेगमेच्या उदारतेमुळें सेनापति रुस्तम कारागृहातून मुक्त होऊन पुनरपि आपल्या पदावर विराजमान झाला; आणि सर्वनाझी, राक्षसी पियारां बेगम ? कारागृहांत विषपान करून सर्व यातनांपासून तिने आपली मुक्तता करून घेतली ! तिच्या मुक्ततेविपर्यां नूरजहाननें पुष्कळ प्रयत्न केला असताहो तिचें रक्षण करण्यात तिला



\* समाप्त. \*















